

ЭМИРХАН ЕНИКИЕВ

# ЭСЭРЛЭР. 1 ТОМ

# Әмирхан Нигъмәтжан улы Еникиев

## Әсәрләр. 1 том

*[http://www.litres.ru/pages/biblio\\_book/?art=67242822](http://www.litres.ru/pages/biblio_book/?art=67242822)*

*Әсәрләр: 3 томда. 1 том. Хикәяләр, повестьлар:*

*ISBN 978-5-298-03859-1*

### Аннотация

Татар әдәбияты классигы, Татарстанның халык язучысы, Татарстан Республикасының Г. Тукай исемендәге Дәүләт премиясе лауреаты Әмирхан Еники «Әсәрләр»енең бу томында әдипнең хикәяләре һәм 1951–1957 елларда язылган повестьлары урын алды.

# Содержание

«ТАТАРНЫҢ ҮЗАҢЫН ҮЗГӘРТКӘН ӘДИП»	6
ХИКӘЯЛӘР	10
БАЛА	10
АНА ҺӘМ КЫЗ	21
БЕР ГЕНӘ СӘГАТЬКӘ	39
ЯЛГЫЗ КАЗ	71
МӘК ЧӘЧӘГЕ	87
КУНАКЧЫЛ ДОШМАН	92
ИКЕНЧЕ КӨННЕ	120
ТАУЛАРГА КАРАП	138
БӨКЕ	177
КЕМ ЖЫРЛАДЫ?	189
ЯЛГЫЗЛЫК	198
МАЙБӘДӘР КАРЧЫКНЫҢ ТУГАН КӨНЕ	222
ТУГАН ТУФРАК	229
ШАЯРУ	276
Конец ознакомительного фрагмента.	290

**Әмирхан Еники**

**Әсәрләр: 3 томда. 1 том.**

**Хикәяләр, повестьлар**



# «ТАТАРНЫҢ ҮЗАҢЫН ҮЗГӘРТКӘН ӘДИП»

Тормышка мөнәсәбәте, фикер-карашлары, гае белән талгын гына бер көйгә аккан яшәешне үзгәртә алырдай кешеләр була. Татар гамен, татар яшәешен Тукай, Дәрдемәнд, Еникиләрдән башка күз алдына китерү мөмкин түгел.

Әмирхан Еники 1909 елның 2 мартында дөньяга килә. Күрәсең, улы туар алдыннан әтисе Нигъмәтжан аганың, Коръян сатып алып, Изге китапка: «Туасы балам озын гомерле булсын, галим булсын», – дип язып куюы Әмирхан Еникинең киләчәген билгеләгәндер дә. Соңрак әдип үзе болай ди: «...Белгеч яки галим булу, хәтта язучы булу авыр түгел, әмма чын кеше булу – шактый читен эш. Талантың һәм көчле теләгең булып инде әдәбиятка килгәнсең икән, дан-дәрәжәң турында уйламый тор, күбрәк укучың турында уйла, борчыл. Син аңа белгәнәңне, ышанганыңны яз, ул да сиңа ышансын».

Әмирхан Еники (1909–2000) – чын татар зыялысы, асыл зат булып гомер кичергән олпат шәхес. Ул гомере буе зыялыларга мәкиббән булып яши: «Мин борынгы зыялыларны күреп калган кеше. Мәсәлән, Жамал Вәлидине күргәнем бар. Гали Рәхимне, Фатих Әмирханны аз гына күрергә туры килде. Аеруча миңа якын кешеләр – Сәгыйть һәм Шәриф Сүнчәләйләр. Алар бик зыялылар иде. Аларның бөтен нәр-

сэлэрэндә – үз-үзләрән тотуларында булсын, сөйләшүләрэндә булсын, ниндидер бер мәдәнилек сизелеп тора иде. Зыялы кешенен тышкы кыяфәте генә түгел, күңеле дә матур булырга тиеш бит әле».

Әмирхан Еники ижатыннан башка хәзерге әдәбиятның йөзе башка булып иде. Хәзерге татар әдәбиятындагы үзгәрешләрне сугыш вакытында ук Әмирхан Еники прозасы башлап жибәрә. Ул – 1960 елларда татар прозасына миллилекне кайтарган язучы. Эдип – шактый катлаулы, четерекле заманда беренчеләрдән булып милләт яшәешендәге төп проблемалар – тел югалу, туган жир каdere кимү, борынгыдан килгән гадәт-йолалар, кыйммәтләр жуелу, матурлыкның мәгънәсе үзгәрү турында «Әйтелмәгән васыять», «Туган туфрак» һ.б. әсәрләре аша чаң кагып житкөргән, «Гөләндәм туташ хатирәсе» повесте белән татарның беренче профессиональ композиторы Салих Сәйдәшев исемен мәңгеләштергән зыялы.

Гомерен татар милләтенә хезмәт итүгә багышлаган үтә дә тыйнак, зыялы истәлек-мәкаләләрэндә татарның Габдулла Тукай, Галимжан Ибраһимов, Һади Такташ, Кәрим Тинчурин, Хәсән Туфан, Әхмәт Фәйзи, Баки Урманче һ. б. бик күп бөек шәхесләренен дә исеменнән мәңгеләштерә. Мәркәзбезнен татар йөзе турында публицистик язмаларында беренчеләрдән булып уйланып-борчылып сүз кузгаткан әдип ул: «Татар бистәсендә башта мәгърифәтчелек, соңрак жәдитчелек хәрәкәте туа. Шушында безнен яна әдәбиятыбыз һәм

театрыбыз туа. Яңа матбагалар ачылып, татарча китап басулар елдан-ел арта бара, ниһаять, шушында бер-бер артлы татар газета-журналлары чыга башлый. Алдынгы фикер ияләре – беренче галимнәребез Шиһабетдин Мәржани, Каюм Насыйри, Галимжан Баруди, Жамал Вәлидиләр шушында яшиләр һәм изге эшләре белән шөгыльләнәләр. Беренче жәмәгать хадимнәре Ибраһим Терегулов, Йосыф Акчура, Садри һәм Һади Максудиларның тәрәккыят юлындагы эшчәнлекләре шушында башлана. Ниһаять, безгә иң кадерле әдип-шагыйрьләребез Исхакый, Тукай, Әмирханнарның ижади гомерләрен дә шушы бик чуар, бик тынгысыз бистәдән аерып карый алмыйбыз».

«Казанның бер матур жиреннән үзегезгә һәйкәл урыны сайлап куймадыгызмы?» дигән сорауга язучы болай ди: «Моңарчы бу хакта баш ватарга туры килмәде, инде үлмәс борын миннән: «Әмирхан эфәнде, һәйкәлегезне кая куйыйк икән?» – дип сорасалар, мин, әлбәттә, Югары Ослан тавын күрсәтер идем. Казан тирәсендә анардан да биегрәк бүтән урын юк. Ә минем бу «үзе матур, үзе тар» фани дөньяга бик биектән карап торасым килә...»

Тормышындагы төп гамәленә – язучылыкка мөнәсәбәтен әдип кыска итеп «Язу – намус эше» дип теркәп куя. Әмирхан Еники ижаты ышандыра, яраттыра, язучының теле мәкибән итә, таң калдыра. Ниһаять, Әмирхан Еники ижаты татар әдәбиятын яраттыра. Гажәеп матур, олпат ижаты белән татарны чын мәгънәсендә гамьле, буыннар өчен җаваплы



итеп тәрбияләүгә гомерен багышлаган олуг эдипнең ижатын күңелебезнең иң түренә уеп салу, буыннарга житкерү – безнең намус эше.

Әмирхан Еники китаплары ил агасы, милләтебезнең йөзек кашы, Татарстанның Беренче Президенты Минтимер Шәймиевнең һәрчак өстәлендә тора. Эдипнең тууына 110 ел тулуга багышланган чаралар, шул исәптән язучының өч томанан торган «Әсәрләр»ен, рус һәм инглиз телләрендәге жыентыкларны, аудиокитапны нәшер итү Минтимер Шәрип улы Шәймиев ярдәме белән гамәлгә ашырылды. Аңа чиксез рәхмәтебезне, тирән ихтирамыбызны белдерәбез.

Әдәбият галиме Дания Заһидулина Әмирхан Еникине «татарның үзанын үзгәрткән эдип» дип бәяли. Бу басмалар сөекле әдибебез ижаты алдында баш ию генә түгел. Жыентыкларны киң катлау укучы халкыбызның яшәеш фәлсәфәсенә мөнәсәбәтле туплам дип кабул итсә иде. Язучы каләм белән житкерелгән гамь, фикер-карашлар яшәеш мәгънәсе турында тагын бер кат уйланырга, тормыштагы кыйбланы барларга ярдәм итәр дип ышанабыз. Жыентыкларны төзүчеләр киләчәктә эдипнең томнарга керми калган «Кояш бәер алдыннан» истәлеген нәшер итү, эдипнең фотоальбомын эшләү бурычын куя.

*Гөлфия Гайнуллина,  
филология фәннәре кандидаты*

# ХИКЭЯЛЭР

## БАЛА

*Сөөклө кызым Резедага багышлыйм*

Лейтенант Иванов ротасы урман эче буйлап зур саклык белән алгы позициягә таба китеп бара. Дошман самолёты күренә калса, тизрәк агачлар арасына яшеренергә уңай булсын дип, кызылармеецлар юлның ике ягыннан пар-пар тезелешеп баралар.

Юл ат, арба, машина эзләре белән тулы. Жәяүлеләр дә күп үткән булса кирәк: дымлы комда солдат итекләреннән, хатын-кыз ботинкаларыннан калган эзләр дә ярылып ята. Бу юл – бүгенге мәхшәрнең бердәнбер телсез шаһиты. Ике туганның бер үк эзгә басканын бары ул гына белә. Ә шулай да ул бу сәгатәтә нинди мәкерле тыныч һәм нинди буш.

Урман, үз-үзен тыңлагандай, хәрәкәтсез һәм тып-тын. Кояш чыккан вакыт. Мәһабәт төз наратларның очлары, жылы нурга манчылып, рәхәт бер талгынлыкка бирелгәндәй, шылт та итмичә, тик кенә торалар... Берән-сәрән очраган усаklarның көмеш яфраклары, таң сулышыннан уянышып, сөөнә-сөөнә уйнаган шикелле жилфердәшәләр... Ачык урыннарда, жиргә таба сыгыла төшеп, хәрәкәтсез ак томан

ята. Үлән эченнән узсаң, шунда ук итекләрнең йөзләре ялтырап чыга, һәм эзләр, яшыкелт-кара тасмадай, артта сузылып кала. Үсемлекләрнең исле пары борынны кытыклый һәм үпкәләргә сыланган кебек була. Озак килүгә дә, йөкнең авырлыгына да карамастан, тән ниндидер бер жиңеллек, күнел исә шул жиңеллектән гамьсез бер рәхәтлек тоя...

Ротаның арткы рәтендә кызылармеец Зариф алдан баручы иптәшләренең тигез генә тирбәлгән аркаларына карап, салмак кына атлап бара. Аның йөзөндә тыныч ваемсызлык. Бары тик кысыла төшкән күзләре генә аның эчке уйларына йотылып баруын күрсәтә.

Бу иртәнең жылы тынлыгы, урманның өлкән гамьсезлеге каядыр якында гына мәрхәмәтсез сугыш, кан һәм үлем барлыгын онытып торырга мәжбүр итә, гүя сөттәй ак томан ул дәмшәтләрне үз эченә яшерә һәм кешедән ераклаштыра. Бу тыныч һәм сөөнечле хисләр белән сулый торган табигатьтә кеше ничектер, үзе дә теләмәстән, алданучан була.

Чыннан да, Зариф, кая барганын һич онытмаса да, хәзерге минутта иң гади, шул ук вакытта күнеленә һәркайчан сагынып теләгән уйларына йотылган иде: менә киң кырлары, зәңгәр урманнары белән гел хыялында яшәгән туган иле, һәр читән казыгына кадәр таныш авылы, сәке йөзлегендәге киртләчләренә кадәр күзе алдыннан китми торган өе, исенә төшергән саен тавышы ишетелгәндәй тоелган хатыны, ниндидер сөйкемле гадәتلәре белән йөрәгендә сакланган баласы... Урам күпере... басу юлы... иген кыры... Тулы, тыгыз

башакларын күтэрэ алмыйча жиргэ иелгэн бодайлар... Быел нинди мул уңыш иде!... Хэзер инде көн-төн ашлык сугалардыр.

Менэ Зарифның колагына кайдадыр якында гына ашлык суккыч машинаның гөрлөве, эре көлтэлэрне тартып алып йоткан чакта үкереп куюы ишетелгән кебек булды.

Ул: «Кайда сугалар икән?» – дип уйларга өлгөрә алмады, командирның:

– Һава! – дип кычкырганы ишетелде.

Рота минут эчендә юлның ике ягына, агачлар арасына яшеренде.

– Менэ сиңа молотилка! – диде Зариф, бер агач төбенэ ятып, һәм алдануына башын селкеп куйды.

Самолёт ераклашты. Лейтенант команда бирде булса кирәк, алда яткан кызылармеецлар ашыгып тора башладылар. Зариф та урыныннан кузгалды. Ләкин ул бер адым да атларга өлгөрмәде, үзеннән биш-алты метр гына читтә өч-дүрт яшьлек кыз баланың басып торганын күреп, ихтыярсыз тукталды. Баланың берәр якин кешесен күрергә теләп, тирә-ягына каранды, ләкин якында һичкем барлыгы сизелми иде. Зариф, бик гажәпләнеп, янә балага карады; бала чыннан да ялгыз иде. Ул үзе биеклек кенә бер куак янына баскан, кечкенә кулына берничә бөртек каен жиләге учлаган, шуны кабарга эзерлängән жиреннән туктап, зур соры күзләре белән Зарифка исе китеп карап тора. Озак елаудан аның күз төпләре шешенгән, түгәрәк битендә яшь юллары калган... Ләкин

хэзер тынычланган, нинди хэлдэ булуын оныткан, ахрысы, – аяк астындагы жиләкләрне жыярга керешкән. Аның өстендә зәңгәр сукнодан жәйге пальто, башында фетрдан тегелгән кара шапочка, аны кызыл тасма белән ияк астыннан китереп бәйләгән; аякларында озын сары оеклар белән сары ботинкалар һәм бер аягында галошы бар, икенчесен төшереп калдырган, ахрысы.

Зариф бу баланың дошман явыннан качып баручылардан югалып торып калганын бик тиз төшенә, һәм аңарда кузгалган беренче теләк баланы тизрәк күтәрәп аласы килү булды. Шул ук вакытта ул ротадан аерылып калырга һич ярамаганлыгын да уйлап алды. Беренче хәрәкәте аның ротасы артыннан китү өчен юлга таба борылу булды. Ләкин ул, бер адым да атламастан, кинәт балага таба кире борылды, ашыгып, аның янына барды да житез генә күтәрәп алды.

Бала куркуыннан: «Әни!» – дип кычкырып жибәрде һәм жиләген йомарлаган кулы белән Зарифның битеннән этәрәп, аякларын селкеп еларга кереште.

Зариф, баланы кысып тоткан килеш, аяк астында аунаган чыбыкларга, агач төпләренә абынмас өчен сикерә-атлый, ашыгып юлга чыкты. Шундый кыска вакыт үтүгә карамастан, рота шактый ераклашкан иде инде. Зариф, сынар кулы белән иңендәге мылтыгын уңайлый төшеп, кызу-кызу атлый башлады.

Бала елап арыган, күрәсен; тиз арада аның елавы тавышсыз үксүгә әйләнде. Зариф, кесәсеннән бер шикәр кисәге

чыгарып, тузанын өргэләп, балага тоттырды. Бала башта башын селкегән булды, аннары шикләнеп кенә буш кулы белән шикәрне алды һәм йомарлап күкрәгенә кысты.

Зариф йомшак тавыш белән:

– Аша, аша! – диде һәм баланың аркасыннан сыйпап, сөеп куйды.

Балага шул житә калды: ул үксүеннән туктады, тынычланган кебек булды һәм, Зарифның кулында акрын гына селкенеп, тирә-ягына каранып бара башлады. Зариф баланың юка киеме аша йомшак тәннен, жылысын, тәмле исен тоя иде. Ниндидер бер ләззәтле сагыну белән шул йомшак тәнне, шул тәмле бала исен тагы да ныграк тоярга, ничектер үзенә сеңдерергә теләгәндәй, ул баланы акрын гына кыса, аркасыннан сыйпый... Һәм аның йөрәге төбеннән әйтеп биреп булмый торган сөенечле бер ярату хисе жылы дулкын булып күтәрелә бара иде. Зарифның да бит өч яшьлек Фәридәсе бар. Зариф та бит әти, һәм, бәлки, шушы минутта ул үз баласы белән бу бала арасында аерма тоймыйдыр, киресенчә, бу балага биргән мәхәббәтен һәм назын үз Фәридәсенә биргән кебек тоядыр. Ул, баланың йомарлаган кулын тотып, кипкән иреннәренә тидереп алды. Акрын, назлы гына:

– Әтиң, әниң бармы? – дип сорады, һәм аның тамак төбө кытыкланып, күзләре дымланып китте.

Бала ачык тавыш белән җавап кайтарды:

– Әнием дә бар, әтием дә бар... безнең әле тагын кәжәбез дә бар. Бәтиләре ап-ак.

Зариф, елмаеп, балага күтәрелеп карады:

– Шулаймыни? Кара син, ап-аклар икән... Ә этиең кайда соң?

– Китте.

– Кая китте?

– Белмисеңмени? Фронтка, – диде бала һәм аз гына тынып торганнан соң исенә төшкәндәй, – ул лейтенант, – дип куйды.

– Шулаймыни? Менә син нинди акыллы, этиеңнең кем икәнән дә беләсең. Ә... – Зариф кинәт сүзен бүлдә. Ул: «Әниң кайда?» – дип сорамакчы булган иде, ләкин баланың исенә төшөрмәс өчен тыелып калды.

Бала Зарифка тәмам ияләшеп өлгерде, күрәсең. Ул, тарсынмыйча, әүвәл бер кулындагы ике бөртек жиләген капты, соңра икенче кулындагы шикәрен суыра башлады.

Кинәт бөтен урман эчен дәншәтле гөрселдәү каплап алды. Жир буйлап тетрәү йөгәрде, һәм һава дулкыныннан агачларның башлары селкенешеп куйдылар. Кайдадыр якында гына артиллерия атышы башланды. Зариф та, бала да берәз вакытка сүзсез калдылар. Ниндидер бер шомлы тынлык аларның эчләренә урнашкан кебек булды... Бала куркуыннан акрын гына калтырана башлады. Зариф аны үзенә кыса төштә, һәм аңа икесенең дә йөрәкләре бергә типкән кебек тоелды.

Бераздан бала елаган тавыш белән:

– Әни! – дип куйды.

Зариф акрын, сабыр тавыш белән:

– Елама, кызым, хәзер әниң янына барып житәбез, – ди-

де, һәм үз тавышы үзенә баз эченнән килгәндәй тонык, саңгырау булып ишетелде.

Бала, Зарифка сыена төшөп, бер кулы белән аның муенынан урап алды. Зариф, белмим баланы юатыр өчен, белмим үзенә эчке бер уеннан:

– Без кая барабыз? – дип сорап куйды.

– Әбиләргә кунакка, – диде бала житди генә.

Зариф ихтыярсыз елмайды.

Шул арада алар юлның икегә аерылган жиренә килеп життеләр. Уңга аерылган юл белән рота китеп бара, сулдагысы исә яқындагы станциягә илтергә тиеш. Биек һәм сирәк үскән наратлар арасынан станция янындагы йортларның түбәләре дә күренә иде... Зариф хәзер чыннан да аптырашта калды. Нишләргә? Дөрөсөн әйткәндә, ул һич туктамастан ротасын куып житәргә тиеш. Ләкин кулында сыенып утырган бала аны ике юл чатында тукталырга мәжбүр итте. Баланы үт эченә кадәр алып барырга мөмкин түгел. Үл соңгы өмет белән, хәтта чакырып, тирә-ягына каранды. Ләкин һичбер кемнә килгәнә яки китеп барганы күренми иде. Берничә секунд ул бөтен акылын жигеп уйланды. Хәтерә ялгышмаса, аңа рота китеп барган юлдан бер тапкыр үтәргә дә туры килгән иде, һәм бу юл будка яныннан тимер юлны кисеп үтәргә тиеш кебек иде. Үл станция белән будка арасын эченнән исәпләп алды һәм балага күтәрелеп карады. Бала, Зарифның нәрсә уйлаганын сизенгән шикелле, зур булып ачылган күзләре белән аңа бик житди карап тора. Бу караш Зариф-



ның икеләнүен өзде; ул үз-үзенә катгый рәвештә: «Өлгерермен!» – диде һәм, баланы кулында ипли төшөп, йөгәрә-йөгәрә, станциягә таба китеп барды.

Менә станциянең платформасы күренде. Аның алдында кызыл эшелон тора, ул хәзер кузгала булса кирәк – кешеләрнең ашыгып вагоннарға менүләре күренә.

Зариф станциягә килеп житте, йөгереп платформага чыкты һәм тирә-ягына карарга өлгәрә алмады, кара киёмле ябык бер рус хатыны:

– Балам! – дип кычкырып, Зарифка ташланды.

Бала:

– Әнием! – дип, бөтен гәүдәсе белән хатынга сузылды, һәм Зариф баланың үз кулынан киткәнән сизми дә калды.

Төнлә белән олы юлны немец бомбага тоткан вакытта баласын югалтып, соңыннан аны эзләп-эзләп тә таба алмаган ананың шушы минуттагы хәлен аңлатып бирү мөмкин булмас иде. Ул йөрәгенә сыеша алмаган шатлыгыннан сүзсез, бары ыңгырашып баласының кулларыннан, битеннән, чәченнән, күзләреннән үбәргә кереште.

Баланың кулынан шикәрә төшөп китте. Кемнәрдер алар янына жыела башлады.

Зариф баланы тапшыруга тирән итеп бер сулады, тирдән елтыраган маңгаен кулының сырты белән сыпырып куйды һәм ана белән баланың кавышу күренешенә бары соклану тулы караш кына ташлый алды. Бәлкем, шул секундта аның ана белән балага назлау сүзе әйтәсе, үзенә исә мак-

тау һәм рәхмәт сүзе ишетәсе килгәндер. Ләкин ана беренче тетрәнүеннән айнырга өлгөрмәс борын ук, Зариф тимер юл буйлап йөгәрә-йөгәрә китеп тә барды.

Хатын, баласын күтәргән килеш, аның артыннан омтылып, нәрсәдер кычкырды. Зариф, артына карап, бары кулынына селкеде. Хәзер аның башында бер генә уй иде: ничек итеп ротаны тизрәк куып житәргә, ничек итеп командиры алдына барып басарга һәм нәрсә дип әйтергә?

Менә алда тимер юл аша үтеп барган рота күренде. Зариф, мылтыгын иңеннән кулына алып, тагы да кызурак йөгәрә башлады. Бәхеткә каршы, рота тимер юлдан ерак түгел бер агачлык ышыгына барып туктаган иде.

Ниһаять, Зариф килеп житте. Аз гына читтәрәк папирос тартып торган, озын буйлы, чандыр гәүдәле командиры алдына барып басты һәм, кулын чигәсенә куеп:

– Иптәш лейтенант!.. – диде дә тынын ала алмыйча туктап калды.

Командир, Зарифның тирләп кызарган йөзенә текәлеп карап:

– Иң элек тынычланыгыз! – диде.

Бу сабыр тавыш Зарифны, чынлап та, тынычландырган кебек булды. Ул тирән генә итеп бер сулап алганнан соң, сүзләрен артык бутамыйча, кайда һәм ни өчен юк булып торуын әйтеп бирде.

Командир шактый дәшми торды. Зариф менә хәзер каты шелтә алам дип селкенергә дә куркып тора иде. Ниһаять, ко-

мандир, папиросын жиргэ ташлап, итегенен очы белэн аны озак кына изгэлэде, аннан акрын тавыш белэн сорап куйды:

– Баланы кемгэ тапшырдыгыз?

– Энисенэ...

Шул минутта ротадан бер-ике йөз метр унга, агачлар арасына, снаряд төшөп шартлады. Һавага төтөн, туфрак, агач ботаклары күтәрелде. Командир икенче папирос чыгарып ашыкмыйча гына кабызды, соңра алдында һич кузгалмыйча басып торган Зарифка:

– Сез зур изгелек эшлэгәнсез, – диде. – Моның өчен мин сезгә рәхмәт белдерәм!

Зариф гажәпләнүдән күзләрен йомгалап алды. Командир моны күрдә булса кирәк, аның житди чырае, таң шәүләсе төшкәндәй, яктырып, йомшарып киткән кебек булды.

– Мин әйткәнне аңладыгызмы?

Зариф, дулкынлануыннан иреннәрен кысып, башын гына селекте.

– Инде хәзер урыныгызга барыгыз!

Ярты сәгатътән соң рота, агачлыкны үтеп, ачык жиргә чыкты һәм, цепька таралып, алдагы ут позициясенә таба юнәлде.

Бу чын сугыш кыры иде. Биредә үлем никадәр әрсез, рәхимсез булса, тереклек шулкадәр үз-үзенә ышанучан, бирешмәс, мәгърур була белә. Биредә кеше бер алмаз бөртегенә әйләнә. Ул, күзгә күренмәс дәрәжәдә кечкенә булуына карамастан, олы алмазның бөтен сыйфатларын үзгәндә сак-

лый. Ул каты... Һәм ул нурлар чагылдыра.

Зариф снаряд шартлавыннан йөгөргән һава дулкынының йөзенә бәрелүен сизә. Ул колагы төбөннән чинап, сызгырып үткән һәр пуля турында уйлана; гүя ул, пуля тисә, бары тик чеметеп кенә алыр кебек.

Чыннан да, Зариф, беренче мәртәбә сугышка керүенә карамастан, үзендә аңлавы читен булган бер тынычлык тоя иде. Күңелендә аның кояшлы иртә тынычлыгы, хыялы исә шул иртәнең нурлы матурлыгы белән тулы. Менә ул ирексездән муенын сыпырып куйды. Гүя шунда баланың кул жылысы йогып калган иде.

*1941*

# АНА ҺӘМ КЫЗ

Жәй башының шифалы яңгыры, тузанлы юллар өстеннән тыпырдап, житез генә явып үтте... Иртэнге яшъ кояш та таулар шикелле күкнең түренә сузылган кара-зәңгәр болытлар өстеннән ялтырап килеп чыкты. Аның яктылыгы шундый мул, нурларының түгелүе шундый дәртле, житез иде, хәтта кояш үзе дә, бу юмартлыгыннан тынычлыгын жуеп, урынында тик тора алмыйча тибрәнә һәм бер кечерәйгәндәй, бер зурайгандай булып күренә иде. Аның әйләнәсендәге аксыл якты күк, алтын тузанында аунаган үтә күренмәле юка ефәкне кемнәрдер йөгәрә-йөгәрә жәйгән шикелле, һаман ачыла бара, һәм ераклашкан болытларның күкрәве аның өстен сыйпап, тигезләп үткәндәй тоела иде... Яңгырның соңгы тамчылары жиргә төшеп бетәргә өлгөрмәс борын, салават күпере дә калыкты. Аның бер башы тау итәгендәге сыек ак томанга төренгән иген кырына терәлгән, икенче башы, киң тугай аша дугаланып, Сакмар өстенә төшкән иде.

Рәхилә, ашыкмыйча гына килеп, урамга караган кечкенә тәрәзәне ачты. Өйнең бүрәнәләренә терәлеп үскән миләш агачының яфракларыннан берничә эре тамчы тәрәзә төбөндәге гөлләр өстенә коелды. Бәбкә үләннәре өстендәге энже бөртекләре шикелле нур чәчрәтеп уйнаган тамчыларның яктылыгы, яңгыр исе белән аралашып, өй эченә иңгәндәй булды... Кинәт кERGән һавадан өй түрендәге агач караватның ак

чыбылдыгы жылфердәп куйды, һәм аның эченнән хәлсез бер тавыш ишетелде:

– Кызым...

Рәхилә, тәрәзәдән борылып, агач карават янына килде һәм акрын тавыш белән:

– Нәрсә, эни? – диде.

– Чыбылдыкны күтәр... Менә шулай...

Чыбылдық эчендә, ике мендәр өстендә, үтә ябык авыру ана ята.

Ул кансыз юка иреннәре белән көчәнеп елмаерга тырышты, яртылаш ачык күзләренә әйтерсең кояшның бер бөртек нуры төште, аз гына жылылык белән елтыраган кебек булдылар. Ул, көрсенеп:

– Менә Алланың рәхмәтле яңгыры, – диде, һәм аның авыру күкрәгеннән сәламәт вакытындагы тавышы чыгып куйды.

Ана күптәннән каты авыру, һәм ул бу урынга инде яңадан тормаска ятканлыгын яхшы белә. Ләкин тыныч жан белән үлемне көткән бу авыру анада соңгы сулышыннан аерылу минутын кичектерү теләге бик көчле: ул улын көтә. Бердән-бер улының фронттан кайтуын, менә шул кечкенә ишектән иелә төшеп керүен, елмаеп янына килүен, «Эни!» дип дәшүен күрергә тели иде. Бу гади сагыну гына түгел, бу үзеннән соң каласы тормышның дәвамын күрергә тырышу, һәр тамчы каны белән йөрәге аша үткән ана мәхәббәтен соңгы тапкыр актыгына кадәр улына бирү теләге иде. Ул белә: ана белән ир бала арасындагы мәхәббәт бервакытта да ан-

дый ачыклык һәм юмартлык белән тышка чыга алмый. Эгәр менә ир булып житешкән улы һәрвакыттагыча буйсынып башын игән, тартынып сүзсез торган оялчан кыяфәте белән каршында басып торса, ул, бары бер сүз – «балам» дип үрелеп, аның маңгаеннан үбәр иде...

Ананың күңеленә шик киләме?.. Каты сугышның күп корбаннар алуын, кемнәрнендер газиз уллары, сөйгән ирләр, кадерле якыннары сугыш кырында торып калуын ул белә. Ләкин аңарда улын күрү ышанычы шундый көчле ки, һичбер нинди шик аның күңеленә кереп урын ала алмый иде. Гүя аның улы нинди генә хәтәр хәлләрдә калмасын, күпме генә ут эчендә йөрмәсен, – барыбер исән-сау кайтачак. Бу – шулай, бу – көннең якты, төннең караңгы булуы кебек бәхәссез... Һичшиксез, аның газизе кайтыр, кайтырга тиеш!

Андагы бу ышаныч аның якыннарына да күчкән иде. Кызы Рәхилә, туганы белән төрле хәл булуын исендә тотса да, күңеле төбөндә шактый тынычлык тоя. Бигрәк тә ана белән һәр көн туганы турында сөйләшү аның исән-сау кайтуын ничектер уйланусыз, पोшынусыз көтәргә гадәтләндерде. Гүя ул фронттан, ут эченнән түгел, ә елдагы гадәте буенча күрше шәһәрдән, институттан каникулга кайтырга тиеш. Шулай да Рәхилә, уйланган минутларында бу гамьсезлекне сизеп, үзүзеннән риза булмыйча, ихтыярсыздан тынычсызлана башлый иде.

Бүген июньнең егерме сигезенче көне... Туганы аның һәр елны шушы числоларда яки июль башларында институттан

кайта торган иде. Энисенен, туганнарының сөеп, сокланып карауларына каршы ул һаман бер сүз белән, – гүя аңардан шуны ғына сорыйлар, – җавап кайтара иде:

– Эни, зачѣтларымны башкалардан элек биреп бетердем, сезнең янга кайтырга ашыктым.

Былтыр исә ул институтны тәмам бетереп кайтырга тиеш иде. Ләкин өйгә, туганнары янына шундый зур шатлыкның бәйрәмен бергәләп үткәрер өчен кайтасы вакытта, фронтка китеп барды. Ә өйдә аның бу кайтуын көтү әле һаман аларның йөрәкләрендә саклана. Һәрхәлдә, ана бүген, моны исенә төшереп, сүз кузгатмыйча калмас.

Кечкенә өй эче яңгыр белән юылып яшәргән көннең жылы яктылыгынан киңәйгән кебек... Миләш агачының яфраклары аша төшкән кояш нурлары өйнең идән-стеналарын эре-эре челтәрле бизәкләр белән чуарлап, тибрәнәп уйныйлар. Өстәлдәге графинның түгәрәк бөкесе, ачык шкафның тар шүрлегендәге киртләчләренә кыстырган балкашык башлары бу шаян, йөгәрешкән нурларны үзләренә жыялар, һәм үзләре дә кечкенә кояшчык шикелле тирә-юньнәренә күз камаштыргыч яктылык чәчеп балкыйлар... Күе, җиңел, хуш исле һава, өй эченә берьюлы мул булып керергә теләгәндәй, тәрәзәнең читләренә җыелган ак пәрдәне күтәрәп-күтәрәп куя һәм һәрнәрсәне иркәләп, сыйпап йөргән кебек тоела.

Ананың бүген кәефе яхшы. Бу шифалы һаваны сулавы аңа җиңел, рәхәт; зәгыйфь тәннең, никадәр хәлсезләнгән



сиздереп, ниндидер бер жылымса талгынлык йөри.

Рәхилә, кул эшен алып, тәрәзә янына утырды. Ул авыру анасы белән үзе башлап сөйләшүдән тыела. Ул шулай энисеннән читтәрәк, аерым бер нәрсә турында да артык уйланмыйча, сүзсез утырырга гадәтләнгән иде. Аның уйлары, аяз күктә өзек-өзек аккан вак болытлар шикелле, акрын, сиздермичә, шәүләсез агалар.

Өй эчендә нурлы тынлык... Ачык тәрәзәдән батыр шаулап зур кара корт килеп керде. Өй эче бер минутка аның көчле бызылдавы белән тулды. Ләкин кортка урын тар, кызыксыз күренде булса кирәк, өй эчен бер әйләнде дә кире ачык, иркен һавага чыгып очты. Өйдә янә тынлык урнашты.

Ниһаять, ана башлап дөште:

– Кызым!

– Нәрсә, эни?

– Хәсәнемнең соңгы хаты килгәнгә күпме булды инде?

Рәхилә аз гына уйланды:

– Хәзер, эни... Унында алган идек... ике атна тулып узды.

Ана көрсенеп куйды:

– Озак... нигә язмый икән?

– Ул яза булып, тик хәзер бит почта озак йөри.

Ана дөшмәде. Ул сәламәт вакытындагыча айнык тере булып ачылган күзләре белән көн яктысына карап ята. Тәрәзәдән төшкән яктылыктан аеруча сары булып күренгән йөзендә аның житди тынычлык һәм нәрсәдер хакында уйлануы сизелә. Гүя кәефе яхшы, акылы ачык вакытта таркау уй-

ларын жыярга, әйтәсе сүзләрен хәтеренә төшерергә тырыша.

Менә ул кызына текәлеп карап алды һәм янә сабыр гына сүз башлады:

– Кызым, сиңа сүзем бар.

– Тыңлыйм, әни...

– Хәсәнемне күргәч, мин күп тормам.

– Әни, нигә алай дисең?.. Хәсән кайтуга, син терелерсең...

– Юк, кызым... Хәсәнем кайтканчы торсам, бик шөкер инде. Тик менә куанычымнан әйтәсе сүзләремне онытырмын дип куркам.

– Әни, ул кайткач, без бергә-бергә бик озак торырбыз әле.

Ана хәлсез-ялкау гына елмаеп куйды. Бу елмаюда гүя яшъ баланың уйланмыйча сөйләнүенә соклану һәм ул сүзләрнең чынлыктан никадәр ерак икәннен ачык белү сизелә иде. Ләкин кызының ихлас күнелдән юатуы ана ошады булса кирәк, ул, жиңел генә көрсенеп:

– Кем белә, Ходай кушып, бәлкем, терелеп тә куярмын әле, – диде. – Шулай да, кызым, исемә төшкәндә, кайбер сүзләремне әйтеп каласым килә.

– Тыңлыйм, әни.

Ана бер генә секунд дәшми торды. Кипкән иреннәре өстеннән теленең очын йөртеп алды. Соңра акрын гына, сүз араларында кыска-кыска гына тыныш ясап сөйләргә кереште:

– Алты кыз баладан соң мин бер ир бала күрдем... Ул бик яшъ иде әле, без өй эчебез белән ятим калдык. Эти-

ең мәрхүм аны күз алмасы кебек саклап үстерергә васыять әйтеп калдырды. Менә без аны барыбыз да бергәләп үстердек... Тәрбияләдек... Укыттык. Син, ул укысын, кеше булсын дип, йортның бөтен мәшәкатен үз өстенә алдың, мине карар өчен, шушы яшенә кадәр иргә чыкмый тордың... Инде минем беренче васыятем шул, кызым: Хәсән балам бервакытта да апаларын-сеңелләрен онытмасын, мине якын күргән кебек, аларны якын итсен... Кулыннан килгән ярдәмнән ташламасын. Бигрәк тә сине туган анасы кебек күрсен, синең күрсәткән хезмәтләренә бервакытта да онытмасын...

– Хәсән туган жанлы бала, әни... Ул тарафтан тыныч бул. Үзең беләсең, ул безнең өчен үлеп тора иде бит.

– Әйе, Хәсәнем әтисе мәрхүмгә охшаган. Әтиң мәрхүм бик ипле, бик йомшак күңелле кеше иде. Бервакытта да беркемгә дә авыр сүз әйтмәде. Беркем белән дә сүзгә килеп, бозылышып тормады. Әйтәсе юк, мәрхүм бик сабыр холыклы, чыдам кеше иде... Хәсәнемнең әле үз башына дөнья көтә башлаганы юк. Менә исән-сау кайтыр... эшли башлар...

Шушы минутта Рәхилә почта таратучы Маһирәнең тәрәзә каршысыннан үткәнен күреп калды. Әнисенең нәрсә сөйләгәнен онытып, үз-үзенә һич исәп бирмәстән, урыныннан торып, ашыга-ашыга, ишеккә таба юнәлде. Гадәттә, тирләгән сипкел битле Маһирә, бу йортта бик көтелгән, килгән саен бик якты йөз белән каршы алынган кеше булганга күрә, туптуры өйгә кереп, кычкырып исәнләшә һәм:

– Менә, Хәмидә жиңги, улыңның үз кулыннан алып ки-

тердем, – дип, алып килгән хатын ананың күкрәге өстенә куя иде.

Аның һәр килүе бу сагышлы моңсуга, авыру тынлыкка төрөнгән кечкенә өй өчен чын бәйрәм була иде. Һәм Рәхилә, Маһирәнең килгәнән күрөп, бервакытта да каршы чыкмый, алдан ук дусларча елмаю белән, ишектән күзләрен алмыйча, кERGәнән көтеп тора иде.

Бүген ул ни өчендер каршы чыкты.

Капкадан кереп өлгергән Маһирә, Рәхиләне күрү белән:

– Әһә, Рәхилә апа, күңеле сизеп, көтеп торган икән, – дип, көр тавыш белән кычкырып куйды. Иске күн букчасыннан бер бәйләм хатлар чыгарды һәм алдан ук билгеләп куйган бер ак конвертны, житез генә алып, Рәхиләгә сузды.

Рәхилә ак конвертны кулына алды, ләкин шунда ук кире бирәсе килеп куйды. Адресны язган кул һич таныш түгел һәм конверт бик юка иде. Ләкин шик юк: конверт аның исеменә иде. Ул, эчендә хаты барын белергә теләгәндәй, бармаклары белән капшап карады. Соңра ниндидер бер шомлы шикләнү белән, ашыгып, конвертны ачты. Конверт эченнән урталай бөкләгән кечкенә саргылт кәгазь чыкты. Аның сул почмагында бик үк ачык төшмәгән штамп иде.

Рәхилә бик тизлек белән, хәтта шундый тизлек белән, әйтерсең йөрәге тибүеннән туктап тора иде, кәгазьне укырга кереште:

«...нчы танковый полк штабы шушының белән сезгә хәбәр итә ки, танк йөртүче сержант Хәсән Гыйльметдин

улы Ишаев 1942 елның бишенче июнендә Ватаныбыз өчен немец-фашистларга каршы каты сугышта батырларча һәлак булды. Күмелгән урыны Курск өлкәсе, Рельски районы Костровка авылы янында, туганнар каберендә...»

Рәхилә кәгазьне ахырына кадәр укый алмады, каты итеп сул кулына йомарлады һәм, кинәт кенә борылып, өй ишегенә таба китте. Куанычлы хәбәр килү шатлыгын уртаклашуны көтеп торган Маһирә Рәхиләнең болай кинәт борылып китүеннән аптырап калды һәм, артыннан кычкырып:

– Рәхилә апа, бәй, нигә бер сүз дә әйтмәдең, кемнән соң, Хәсәннәнме? – диде.

Рәхилә китеп барышлый, гүя Маһирәгә түгел, һавага ташлагандай, бары:

– Әйе, – дип кенә куйды.

Ул кемнәндер кача кебек иде. Маһирәнең: «Йә, нәрсәләр язган соң, тукта әле?» – диюеннән котылып өчен, тиз генә өйалдына кереп югалды. Инде өй ишегенә тоткасына то- тынгач, ул ирексездән туктады. Өйгә, ана янына керү аның өчен шундый шомлы, шундый авыр, газаплы иде, әйтерсәң ул хәзер менә баштүбән тирән бер бушлыкка егылырга ти- еш. Ничектер кинәт бөтен тәне хәлсезләнгән, күз аллары ка- раңгыланган кебек булды... Ләкин ул бернәрсә дә уйлый ал- мый иде әле, һәм аның кулы «керергә кирәк» дигән карардан түгел, ә үзлегеннән ишекне ачты. Өйгә керүгә, ул, ананың карашы белән очрашмас өчен туп-туры алдына карап, тәрәзә янына узды. Кызының кергәнән көтеп яткан ана тиз үк:

– Кем бар иде анда? – дип сорады.

– Мәрфуга жиңги. Илэк сорап кергән.

Ни өчен Рәхилә болай дип жавап бирде – ул һичбер вакытта да әйтеп бирә алмас. Әнисен алдау уе аның башына һич килгәнә юк иде; бу шулкадәр көтелмәстән, уйламастан һәм шулкадәр табигый әйтелде ки, Рәхилә ихтыярсыз янә эченнән әле генә әйткән сүзләрен кабатлап куйды. Ана исә, хужа булып:

– Үткән бер алуларында ертып керткәннәр иде, әйтеп бирер идең, – диде.

Рәхилә дәшмәде. Әнисенң бу ялганны чынга алуы аны бер минутка ниндидер һәлакәттән коткарган кебек булды. Ләкин ул үзен һаман ялангач хәлдәге кеше сыман тоя, йөрәге аша өшү, калтырау йөри, һәм ана, бер дикъкәт белән кара-са, бөтенесен аңлар төсле... Чыннан да, Рәхилә баскан урыныннан кузгалырга курка, ул үз хәлен аңларга көчәнә, каядыр югалган уйлау куәтен табарга тырыша. Бәхетсезлек үзенң бөтен мәрхәмәтсез чынлыгы белән аның аңына барып житмәгән кебек... Ул иң гади сорауларга жавап биреп маташа: «Хәсән үлгәнме?» – «Әйе, үлгән». – «Хәсән инде кайтмасмы?» – «Юк, кайтмас». – «Чынмы бу?.. Чынмы бу?..»

Сүзе бүленгән ана:

– Кызым, син мине тыңлыйсыңмы? – ди. Бәлкем, бу аның икенче дәшүеде.

Рәхилә күзләрен йома:

– Әйе, әни...

– Менә, кызым... Нәрсә әйтмәкче идем соң? Хәтерләрем бик таркау шул... Әйе, менә, Алла боерса, кайтыр... Эшкә керер... Укуын бетергәннән соң, аның беренче башлап эшләве генә бит әле... Яшь, тәжрибәсез... Кемнәр белән очрашмас, кемнәр белән бергә булмас... Кешенең төрлесе – яхшысы, яманы була... Шуңар күрә, кызым, ныгытып әйтеп каласым килә: берүк, эшендә гадел була күрсен...

Һәм ана ашыкмыйча гына улының эштә, тормышта ничек булырга, үзен ничек тотарга тиешлеген сөйли. Рәхилә исә, кыймылдарга куркып, анасына кырын басып тора һәм күзләрен ачарга көчә житми. Менә Хәсән аның сул кулында... Юк! Хәсән үзе биредә шикелле... Рәхиләнең анын бер секундка томан каплады һәм аның йомык күзләре алдына бик ачык булып туганы Хәсән килде: гүя ул шушы ак конвертны тотып ишектән килеп керде. Рәхиләнең колагына аяк тавышы, ишекнең ачылганы ишетелгән кебек булды... Туганы ни өчендер яланбаш... Ләкин ник бер үзгәрсен... нәкъ әүвәлгечә, ябык, нечкә озын буйлы... Тик йөзә генә студент вакытына караганда шактый олыгайган... киң маңгаена салгаланып кара чәчә төшкән... Кечкенә күзләре куаныч белән елтырыйлар, ул тарсынып елмая, гүя кинәт, көтмәгәндә килеп керүеннән уңайсызлана төсле (ул шулай һәркайчан кызлар кебек оялчан иде)... Иреннәре аның кыймылдыйлар, ул нәрсәдер әйтә шикелле, тик тавышы ишетелми... Һәм менә кулындагы ак конвертны әнисенә суза...

Рәхилә куркынып күзләрен ачты, башын селкеп куйды,

Һәм аңына кайту белән башына килгән беренче уй «Ник элек эни үлөп, соңыннан бу хәбәр килмәде? Ни өчен бу гаделсезлек?» дигән уй булды.

Ул инде хәзер ананың сүзләрен тыңлый алмый, ул сүзләрнең һәртөрлө мәгънәсә югалды, тик утлы күмергә акрын гына өргән җил шикелле, йөрәгенең чыдамаслык әрнүен генә үстерә, көчәйтә... Һәм Рәхилә зур булып ачылган күзләре белән тирә-юненә хәлсез ялварып карана. Ана исә һаман сүзен дәвам иттерә:

– Инде миннән соң, кызым, аның белән син каласың. Син аны карап үстердең, үзең аның белән бергә үстөң. Сөз бик дус идегез. Хәтерендәме, ул, «Рәхилә апай!» дип, артыңнан калмыйча ияреп йөри иде... Инде, кызым, сиңа васыяттем шул: бервакытта да аның белән араң бозылмасын, исе-мегез кешеләр теленә гайбәт булып кермәсен. Син олы була бел. Минем урынга каласың... Ана бул... Бервакытта да ярдәменнән, акыллы киңәшеннән ташлама... Ул бик яшәбит әле... Син инде аңардан күзләреңне алма... Кызым, ник дәшмисең?

Рәхилә әнисенә таба атлады. Кинәт ул үзендә шундый хәлсезлек – әйтерсең тәнненән бөтен канын суырганнар – шундый бер хәлсезлек тойды... Тезләре акрын гына сыгыла кебек... Менә хәзер әнисенең аяклары өстенә ава, күкрәгеннән ярсу ычкына: «Ах, эни!» – ди, ләкин яшьләренә буыла һәм сүзсез генә, бөтен тәне белән калтыранып елый, елый да елый... Ах, аңа үзе һәм әнисе шундый кызганыч, алар –



шундый бэхетсезләр, шундый ялгыз, бэхетсезләр...

Юк, Рәхилә аумады. Бу – берничә секунд башының то-  
ман эчендә йөзүе иде, бу – тау кебек газапның бик төптән  
күтәрелеп бугазга килүе иде. Рәхилә аны кире йота алды, ул  
турайды, ул тирән-тигез генә сулады, акрын, тыныч кына:

– Ярый, эни! – диде.

Һәм ана, үз нәүбәтендә кызына ихтирам тулы күзләре  
белән карап:

– Рәхмәт, кызым, мин сиңа ышанам! – диде.

Алар арасында тынлык урнашты. Рәхилә, бу сүз бү-  
ленүдән файдаланып, тышка чыгарга ашыкты. Ул ананың  
Хәсән турында яңадан сөйли башлавыннан котылырга, аз  
гына вакыт ялгыз булырга, ичмасам, бер тулы итеп һава су-  
ларга кирәклеке тоя иде. Ләкин ул, туп-туры чыгып китәсе  
урынга, әүвәл өстәл янына килеп, ни өчендер буш стакан-  
ны кулына алды, китә башлагач, яңадан борылып, аны кире  
урынына куйды, соңра ишеккә таба китте.

Ишектән чыгуга, ул чак кына апасы Хәлимә белән бәре-  
лешмәде. Аның алдында жирдән калыккан шикелле, ашы-  
гып килүдән кызарган, еш сулыш алудан күкрәкләре бер  
күтәрелеп, бер төшөп һәм бөтен тәнненән эссе бәреп торган  
апасы Хәлимә басып тора иде. Рәхилә, аның борчылулы со-  
рау белән текәлгән күзләрен күрүгә, кулыннан тотып, үзен-  
нән калдырмыйча, тизрәк йорт алдына алып чыкты.

– Син нәрсә, берәр нәрсә ишетеп килдеңме?

– Маһирә, хат бар, диде.

– Йә?

– Син хатны уку белән бик үзгәргәнсең. Маһирәгә бер сүз әйтмичә, өйгә кереп киткәнсең...

Рәхилә каты итеп иреннәрен кысты.

Хәлимә аның кулын кинәт кенә тартып куйды:

– Йә, әллә миннән дә яшерер идегезме?

– Акрын, синнән беркем дә яшерми.

– Нигә әйтмисең соң, хат кемнән?

– Хат... фронттан.

– Хәсәннәнме?

– Апа, сабыр бул... Хәсән үлгән...

Хәлимә, чак ишәтерлек итеп:

– Үлгән? – диде, артка таба ава башлаган кебек булды, ләкин кинәт әче кычырып, бөтен гәүдәсе белән алга, ишеккә таба ташланды: – Әнием, әнием...

Рәхилә стена булып Хәлимәнең алдына басты, кулы белән каты итеп иңбашыннан тотып алды һәм көч белән жиргә таба иде.

– Тукта...

Бу минутта Рәхиләнең туры гәүдәсе тагы да үсә төшкән-дәй булды. Менә ул күкрәген алга таба чыгарып басып тора, һәм монарчы күренмәгән ниндидер бер көч, мәрхәмәтсез усаллык булып, аның йөзенә калка. Йомыла төшкән күзләрендә хәтәр бер коры чаткы кабына... Ләкин бу һич таныш булмаган кыргый көчнең кинәт шундый олы булып тууы апасын бик үк куркытмасын өчен (бу хәле аның үзенә

дә шомлы булып тоела), ул тыелырга тырыша, тик тыелу ана зур авырлык белән бирелә. Ачулы тавышында эчке калтырану сизелә, ул акрын сөйләргә тырыша:

– Нишлисең син? Бер кайгы житмәгәнме сиңа? Берьюлы ике кайгы булсын дисеңме, аз гына уйлыйсыңмы син? Әйтүең белән үтерер идең бит. Белмисеңмени, ул, ишектән күзләрен алмыйча, аны көтә? Юк, эни моны белергә тиеш түгел. Ишетә- сеңме?..

Хәлимә Рәхиләнең кискен кушуына чарасыз буйсынды. Ул хәлсезләнеп бөгелде, башын кулларына салды, ничектер кечерәеп калды... Һәм, тәмам ихтыярын югалткан бала шикелле, үксеп-үксеп еларга кереште.

– Апа, житәр, дим, ишетәсеңме, житәр, дим.

Хәлимә тыела алмый, елавы һаман көчәя бара. Рәхилә, борчылып, тирә-юненә карана. Читән буйлап күрше хатынның чишмәдән менеп килгәнән күрә, тиз генә Хәлимәне иң-башыннан тотып, селкеп ала:

– Тукта, дим. Энә Сабира җиңги безгә таба килә. Яхшы түгел, тыела бел. Бала түгелсең бит.

Хәлимә тыелырга тырыша, йомарлаган кулын авызына куя, үксүен чыгармас өчен, бармакларын тешли... Алар икесе дә күрше хатынга аркалары белән борылып торалар. Тыныч, үзара сөйләшеп торалар кебек... Һәм күрше хатын, бу ике туганның шушы минутта башларыннан нәрсә кичергән-нәрен һич белмәстән, акрын гына алар яныннан үтеп китә. Рәхилә белән Хәлимәгә исә аның якынлашуы, узуы һәм

ераклашуы бер гомер булып тоела.

Күрше хатын ераклашуга, Рәхилә йомшак кына дөшә:

– Апа, бәгырем, бар, кайт.

Хәлимә, суларга һава житмәгәндәй, башын күтәрәп:

– Хәсэн туганым, Хәсэн туганым, син кайда? – ди һәм янә үкси башлай.

Рәхилә Хәлимәнең чәчләреннән сыйпый:

– Апа, бәгырем, чыдыйк, бик авыр булса да чыдыйк. Бер безнең башка гына төшкән хәсрәт түгел бу... Апа, бәгырем, тыңла мине, бар кайт, балаларың белән бул, аларны сөй, тынычлан. – Һәм култыгыннан алып, ашыкмыйча, сакланып кына капкага таба илтә.

Хәлимә буйсынып атлай, хәлсез башын Рәхиләнең иңбашына сала, елавыннан туктый.

Рәхилә Хәлимәне тынычландырыр өчен уйлап, ләкин үзүзенә әйткәндәй:

– Сугыш бу... – ди.

Хәлимәне капкадан озату белән Рәхилә өйгә, әнисе янына ашыга... Өйдә тынлык. Өйдә жан иясе юк шикелле... Тик ачык тәрәзәләрнең ак пәрделәре генә салмак жилфердәшә. Рәхилә, сакланып кына агач карават янына килеп, әнисенә карый. Ана йоклай. Ялгыз калган сабий бала шулай иркә, йомшак һаваның назлап сөюеннән йоклап китүчән була... Әйе, авыру ана бала тынычлыгы белән йоклай. Саргаеп кипкән кечкенә йөзәндә аның – әйтерсең уйларын, газапларын ниндидер сихерле кул сыпырып алган – тыныч гамьсезлек.

Рәхилә, чебен кунып борчымасын өчен, акрын гына ак чыбылдыкны төшерә һәм, аяк очы белән генә басып, кире өйдән тышка чыга. Ишегалдының түренә узып, бакча рәшәткәсә буендагы яшел чирәмгә утыра.

Гажәп: Рәхилә үзендә елыйсы килү тоймый. Ә ул ялгыз калгач тыела алмам, елармын дип уйлаган иде. Бәлки, кайчан да булса бер елар, һичшиксез елар... Ә хәзер... Юк, бик тырышып караса да елый алмас иде. Яшьләре аның эчендә кибепп бетте һәм күңелендә тыныч бушлык, аз гына моңсу тыныч бушлык урнашып калды. Эмма моңсу бушлык төбөндә, кайдадыр бик тирәндә, кагылырга хәтәр сызлавыклы бер төер ята. Рәхимсез ачу-нәфрәт төере бу! Һич шик юк ки, Рәхилә менә шушы минутта бәдбәхет дошманны үз кулы белән рәхәтләнеп буар иде, буар иде һәм... жиңеләеп калыр иде. Сугыш бит бу, үлем өчен түгел, тормыш өчен сугыш!

Хәсән!.. Әйе, Рәхилә аны карап үстергән иде. Янә үстермәсмени? Әгәр үз баласы булмаса, апаларының, сеңелләренең балаларын карап үстерер. Бер Хәсән урынына ун Хәсән үстерер!

Юк, бу минутта кайгысы бик зур булса да, Рәхилә елый алмый... Кулы тойган жир, аркасыннан сөйгән кояш, күзләренә караган чәчәкләр тыныч булырга кушалар, сүзсез, бары үзләренә шушында, аның әйләнәсендә булулары белән юаталар. Чыннан да, Рәхилә салкын-тыныч. Тик чигәсендә аның әле үзе күреп өлгермәгән ике бөртек чал чәче елтырый...



# БЕР ГЕНӘ СӘГАТЬКӘ

Авылдан ике километр ераклыкта сөзәк сырт буйлап ти-  
мер юл үтә. Авыл очындагы Галимжан абзый йортының  
тәрәзәсеннән карасаң, нәкъ каршыда карт юкә агачлары  
ышыгына яшеренгән кечкенә кызыл кирпич станция бинасы  
һәм сарыга буяган кызыл түбәле жыйнак каралтылар күренә.  
Станциядән ике якка сузылган берничә рәт юллар кайчан  
буш була; тик теге яки бу тупиктагы ялгыз вагон, онытылып  
калган шикелле, моңаеп тора... Кайчак исә ул юлларга озын-  
озын эшелоннар килеп туктый. Күп вакытта вагоннарның  
ишекләре ачык була, һәм аннан кешеләр, сикерешеп төшөп,  
арлы-бирле йөри башлыйлар. Кайвакытта исә вагоннар ябык  
була, һәм алар жепкә тезгән уенчык вагоннар төсле булып  
күренәләр, гүя аларның кара тәгәрмәчләре бик юка, жиңел  
һәм чак жиргә тиеп, хәзер тәгәрәшөп китәргә торалар. Кара  
паровоз ерактан чабыш айгыры шикелле бик сылу, дөртле,  
кыю булып күренә һәм, пошкырган саен, һавага бер-бер арт-  
лы тезелешөп киткән кечкенә ак болытлар тарата.

Галимжан абзыйның хатыны Мәрһәмәт абыйтай өйнең кеч-  
кенә тәрәзәсеннән шул күренешкә – карт юкәләр ышыгын-  
дагы тәбәнәк кызыл станциягә һәм аңардан ике якка сырт  
буйлап «көмеш дилбегә» төсле сузылып киткән юлга карап  
торырга ярата иде. Әлек аның мондый гадәте юк иде. Ул ара-  
тирә авылның башка хатын-кызлары белән бергәләшөп стан-

ция каршысына йомырка, сөт, май алып бара, пассажирларга алып килгән нәрсәләрен татарча мактап-мактап сатарга тырыша һәм, тубалы, шешәләре бушап калса, күтәренке кәеф белән тизрәк өйгә, карты янына кайтырга ашыга иде. Кыскасы, станциягә, поездларга күптән ияләшкәнгә күрә, аларны бар дип тә белми һәм тәрәзәдән карап тору теләге бервакытта да күңеленә килми иде.

Инде сугыш башлангач, өч улы шул кечкенә станциядән, кызыл вагоннарда утырып, кояш батышына таба фронтка киттеләр. Мәрьям абыстайның исәбенчә, алар кайчан да булса шул ук юл белән, шундый ук вагоннарда утырып, шушы кечкенә станциягә кире кайтып төшәргә тиешләр иде. Һәм менә ул күңеле моңсу сагыш белән тулган яки бер дә сәбәпсез эче пошкан минутларда тәрәзәдән тимер юл буена карап торырга гадәтләнде. Күп вакыт станция буш була, бер яктан да поезд килгәнә күренми. Мәрьям абыстай, йөрәге төбеннән күтәрелергә маташкан өметсезләнүне басарга тырышып, акрын гына сулап, тәрәзәдән китә. Кайвакыт исә ул сырт буйлап станциягә таба килгән озын эшелонны күрә. Сырт өстеннән караган кояштан кечкенә кызыл вагоннарның зур кыек күләгәләре авыл ягына таба төшкән, һәм бу берберсеннән тигез яктылык белән аерылган кыек күләгәләр яшел чирәм өстеннән бик кызу куып баралар, ә рельслар буйлап, жиңел кара тәгәрмәчләрдән калышмыйча, чуар яктылык йөгәрә. Менә күкрәген киерә төшеп барган паровозның кечкенә жиз трубасыннан кинәт ап-ак пар ишелеп-ише-



леп һавага күтәрелә, аннан артка таба кызу гына йөзеп китә, поезд өстендә һавада чак сизелерлек вак кына якты дулкыннар тирбәнәп кала... Ә безардан Мәрһям абыстайның колагына сузып кычкырткан гудок тавышы киләп ишетелә. Бу тавышны ул салкын кан белән тыңлый алмый, бу тавыш аның йөрәгенә төшә, һәм ул, сихерләнгән кеше шикелле, поезддан күзләрен аера алмый. Ул аның станциягә киләп житүен, вагоннарның тавышсыз, салмак кына бәрелешеп туктауларын, поезддан кешеләрнең төшүен һәм авыл юлына кемнең дә булса килергә чыгуын көтеп, күзләренә жәелгән яшь томаны аша озак карап тора. Өч улының кайсысы булса да, кайчан да булса бер, килгән поезддан төшеп, авыл юлына чыгар бит! Ул бит, шушы тәрәзәдән карап тора торгач, авылдашларыннан берничә кешенең фронттан кайтуларын беренче булып күргән дә иде.

Бүген исә Мәрһям абыстайның кәефе бигүк әйбәт түгел иде. Аның бөтен тәне авыраеп, башы томаланып тора һәм кул-аяклары хәлсез яналар. Ләкин ул, кәефе ничек булуына карамастан, иртә торырга гадәтләнгән. Карты белән килене Камилә кыр эшенә йөргәнгә күрә, ул һәр көн, алардан иртәрәк торып, үзләрен ашатып-эчертеп озату хәстәренә керешә. Камилә торып, су китереп, сыер савып кергәнче, аның казан асты ягылып, бәрәңгесе пешеп, самавыры куелып өлгергән була. Бүген дә шулай, кәефе начар булуга карамастан, килене белән картының тышкы эшләрне бетереп керүләренә чәй урынын әзерләп куйды. Өстәлдә жиз самавыр үзалдына,

бары үзе өчен генә монланган шикелле, акрын гына шаулап утыра, олы табак белән китереп куйган бэрәңгедән, ашыйсы килүне котыртып, жылы бу күтәрелеп тора.

Менә Галимжан абзый, кулларын угалап, өстәл артына кереп утырды. Бер олы кайнар бэрәңгене алып, мул итеп тозлап, авызын тутырып капты. Соңра кәефләнеп кысылган күзләре белән Мәрьям абыстайга карап:

– Карчык, нигә болай бик боексың? – диде.

Мәрьям абыстай икеләнеп жавап бирде:

– Әллә тагы, үзем дә белмим, башым авырта.

Галимжан абзый карчыгының сүзләренә артык игътибар итмәде. Ул бары:

– Бирешәсең, карчык, бирешәсең! – дип кенә куйды.

Мәрьям абыстай картына дәшмәде. Ул үзендә картаеп өлгергән кешеләрдә еш була торган, сөлек шикелле бөтен хәлен суырган авыр бер бушлык тоя иде. Уй юк, бернинди сизү юк, тик күз кабакларын авырайткан гәүдәне һаман урынга сөйрәгән хәлсезлек кенә бар. Бу саңгырау хәлсезлек аның бөтен эгъзаларына, ниндидер бер чирнең ашыкмыйча килүе төсле, акрын гына жәелә бара һәм колаклары эчпошыргыч бер тоныклык белән туктаусыз шаулап тора иде.

Карты белән киленен эшкә озаткач, Мәрьям абыстай иренеп кенә чәй урынын жыештырырга кереште. Киленен ун яшьлек кызы Зәйнәп кызу-кызу гына идәнне себерде дә каядыр чыгып йөгәрде. Мәрьям абыстай ялгыз калды, һәм бу ялгызлык аңардагы авыр бушлыкны тагын да тирәнрәк, та-

гын да саңгыраурак иткэн кебек булды. Аның бары урынгагына ятасы килә иде. Ул хәтта, гадәте буенча, тәрәзәгә барып, тимер юл буена карарга да иренде. Чәй урынын жыештырып бетүгә, мич буендагы сандык өстенә менеп, аркасын мичкә терәп, бөрешеп кенә ятты. Күпме-азмы ятканнан соң, ул йокыга талган кебек булды. Ләкин бу таза йокы түгел иде. Аның йомык күзләре алдында ниндидер танырга мөмкин булмаган күренешләр һәм кешеләр томан эчендә, еракта йөзәләр, ә колакларында, бик ерактан ишетелгән буа тавышы шикелле, тонык кына гөжләү шаулый. Ләкин аның акылы тәмам оеган һәм сизгерлеге тәмам сүнгән иде.

Менә бервакытны аның колагына «Әни!» дигән тавыш ишетелде, ләкин аңына барып житмәде, тик гәүдәсе генә сискәнәп куйды. Күпмедер вакыттан соң бу тавыш якындагына, нәкъ колагының төбөндә, бик ачык булып ишетелде: «Әни!»

Мәрьям абыстайның бөтен тәне буйлап кискен калтырау йөгөрдә, ниндидер бер саташулы төштән котылырга теләгән-дәй, ихтыярсyz башын чайкап куйды һәм авырайган күз кабакларын ачты.

Аның өстенә иелеп, кече улы Гомәр елмаеп карап тора иде. Мәрьям абыстайның күзләрендә бер секундка саташулы курку кабынган кебек булды. Гомәр, һаман елмайган килеш, тыныч кына:

– Әни, курыкма, бу мин, – диде.

Мәрьям абыстай, терсәкләренә таянып, урыныннан

күтәрелергә тырышты. Аның иреннәре кызу-кызу кыймыл-  
дый башлады: әллә ул шатлык авазы белән кычкырырга тели  
иде, әллә, кызу гына пышылдап, берәр дога укымакчы иде.  
Тик ул чак ишетелерлек хәлсез тавыш белән бары:

– Улым, йа Алла, Гомәрем, синме бу?! – дип кенә әйтә  
алды.

Гомәр, әнисенң ике кулыннан йомшак кына алып, аны  
урыныннан торгызды:

– Мин инде, әни, мин. Әллә күзләрең начар күрәме?

Мәрьям абыстай, хәлсезлектәнме, әллә сүз таба алмау жә-  
фасыннанмы, улына сыенып, акрын гына елый башлады.

Шул арада ишек бусагасында Зәйнәп күренде. Ул бер генә  
секундка тукталды һәм, өй эчен яңгыратып:

– Абый! – дип, бер кычкырды да яшен тизлегә белән  
ишек-тән кире тышка атылды.

Тын өйдә көтмәгәндә кыска гына яңгырап куйган Зәйнәп  
тавышы Мәрьям абыстайны, ниһаять, йокылы-уяулы хәлдән  
тәмам чыгарды. Аның бөтен авыру хәлсезлегә кинәт өстен-  
нән коелып төшкән кебек булды. Ул, күзләрен сөртә-сөртә,  
берьюлы кайткан жан терелегә белән сөйләнә башлады:

– Менә рәхмәт яугыры! Төшемме бу дип торам. Поезд  
кычкырганын да ишетми калганмын лабаса.

Сонра ул нәрсәдер эшләргә кирәклеке кинәт исенә тө-  
шергән, ләкин тәгаен нинди эш икәннән ачык кына белмәгән  
кеше шикелле, ашыгып, ишеккә таба китте, кире борылып  
янә улына килде.

– Балам, утырыр иден, аякларың арыгандыр... Ходаем, этиең дә китеп өлгерде. Булмаса, артыннан барыйм эле. Колхоз ихатасында түгел микән.

Ул янә ишеккә таба китә башлады, ләкин Гомәр аны туктатты.

– Әни, син йөрмә. Зәйнәп мине күрде бит. Ул эти артыннан йөгерде булса кирәк.

– Шулаймы?! Ходаем, зиһеннәрем таралып китте. Төшемме дип торам. Үзем көтә идем бит, көтә идем, йөрәгем сизә иде. Йа Раббем, догаларымны бушка куймадың, инде Шакир белән Фатихымны гына күрәселәрем калды.

Шул арада тыштан кызу атлаган аяк тавышлары ишетелде һәм, ишек ачылып, Галимжан абзый белән килене Камилә һәм Зәйнәп килеп керделәр.

Галимжан абзыйның йөзе жыеп ала алмаслык тоташ бер елмаюга әйләнгән; ничек кенә тыныч булырга тырышмасын, аның да иреннәре агарган һәм акрын гына калтыраналар...

Ул, ике кулын сузып, каршысына күтәрелгән улына таба атлады.

– Улым, Гомәр!

– Саумы, эти!

– Бәрәкалла, бәрәкалла. Куаныч белән күрешер көннәр бар икән.

Камилә дә каенесе белән ике куллап күреште. Ул, чак ишетелерлек итеп:

– Гомәр! – диде дә соңра: – Исән кешеләр бер кайталар!

– дип үксеп елап та жибәрде.

Зэйнәп исә, янә: «Абыем!» – дип кычкырып, Гомәрнең муенына ташланды. Галимжан абзый, артында торган урындыкка утырыр-утырмас кулларын күтәрәп, битен сыйпагандай итте дә килененә карап йомшак кына:

– Килен, балам, елама! – диде. – Менә берсе кайтты, си-неке дә кайтыр. Хәбәре юк югын, ләкин бит әле еларга да сәбәбе юк. Сабыр бул! Улым, бөтенләйгәме?

– Юк, эти, вакытлы гына...

– Алай, бөтенләй үк түгел икән, ә! Нәм-м, күпмегә соң?

– Мин бик азга.

– Шулай да ике айгамы, бер айгамы, күпмегә?

– Юк, эти... мин бик аз вакытка, бары бер генә сәгатькә!

Бу хәбәрнең тәэсире барысына да шундый булды ки, гүя ул Гомәрнең авызыннан чыкмады, ә кайдандыр, стена аша килгән ят, ямьсез бер тавыш булып ишетелде, һәм алар бу тавыштан ничектер барысы берьюлы кинәт катып калдылар. Галимжан абзый улына кызганыч елмаю белән, ышанмыйча карый, Мәрьям абыстай исә, бөтенләй таңга калып, бернәрсә аңламаган кыяфәт белән, күзләрен зур ачып, улына текәлгән иде.

Гомәр хәлне төшендерергә ашыкты:

– Безнең эшелон станциядә, эти... Без госпитальдән фронтка китеп барабыз. Поезд берәз торасы булганга, мине, менә сезнең белән күрешеп чыгар өчен, бер генә сәгатькә жибәрделәр.

Галимжан абзый, әйтергә сүз таба алмаган шикелле:

– Азрак, улым, азрак, азрак, – дип мыгырданып куйды. Соңра исенә төшкәндәй: – Син, Гомәр, булмаса, иртәгә икенче поезд белән китәрсен, – диде.

– Ич булмый, эти, мин үзебезнең поездга өлгерергә тиешмен!

Бу катгый сүзләрдән соң барысы да берәз вакыт нәрсә әйтергә дә белмичә аптырап тордылар. Алар шундый көтмәгәндә очрашу шатлыгы белән шундый тиз, кинәт аерылышу авырлыгын бер үк вакытта аңлау, тоюдан гажиз иделәр. Алар бу бер-берсе белән сыеша алмый торган ике капма-каршы хиснең кайсын чынга алырга, кайсына ышанырга, кайсысы белән бу минутта яшәргә кирәклеке белмиләр иде. Камилә үзе дә сизмәстән елавыннан туктады. Мәрҗам абыстай янадан хәлсезләнде, әлеге бушлык аны янә үз эченә йота башлады. Тик бары Зәйнәп кенә, бернинди китүне белергә дә, иштергә дә теләмичә, үзенең яңгыравыклы тавышы белән:

– Юк-юк... Китмисен, абый, китмисен! – дип кычкырып, Гомәргә тагын да ныграк сыена төште, аның муенына нечкә беләкләре белән тагын да ныграк уралды.

Галимжан абзый, алдына, бер ноктага төбәлеп карап торганнан соң, башын күтәрде, карчыгы белән килененә карап алды һәм, тавышын күтәрә төшеп:

– Йә, нәрсә мәрткә киткән шикелле катып калдыгыз? – диде. – Кешенең минутлары санаулы... Килен, самавырыңны тизрәк өлгерт! Анасы, нәрсәң бар, әзерлә!

Камилә каенатасының сүзеннән төртеп уяткандай сискә-неп куйды һәм уңган килең өлгөрлөгә белән, ике кулы түгел, дүрт кулы бар төслә, өй эчен бер итеп эшләргә кереште. Ул иң элек Зәйнәпне, читкә чакырып алып, колагына нәрсәдер әйтеп, каядыр йөгертте. Соңра самавырны җилтерәтеп алып идәнгә куйды, су өстәп, коры чыралар белән ут салып җибәрде. Учас алдына кечкенә тимер таган белән таба куюп, аның астына ут якты. Чоланнан өч-дүрт савытны берьюлы күтәрәп, май, күкәй, сөт алып керде. Кечкенә сандыгын ачып актарына, аннан ниндидер төөннәр, чүпрәкләр чыгара башлады.

Мәрҗам абыстай да үзенчә нәрсәдер эшләргә тырыша иде. Ләкин ул, улыннан ерак китәргә курыккан шикелле, һаман өстәл тирәсендә әйләнә яки кулына алган әйбәрә белән баскан урынында туктап кала, нәрсә эшләргә кирәклегең оныткан кебек уйланып тора һәм, бер улына, бер картына карап, акрын тавыш белән:

– Ходаем, мунча да кереп өлгөрмәс микәнни! – ди.

Ғалимҗан абзый, башын селкеп:

– Әх, карчык, карчык! – ди һәм үзе торып чәй урынын әзерләргә керешә.

Гомәргә әнисең бу гажизлегенә карау бик авыр иде. Аның йөрәге әнисең кызганудан сызлана башлады һәм күңеленә ихтыярсыз «Юкка үзләренә күрендем» дигән уй да килеп куйды. Ләкин ул күптән түгел генә нинди ашкыну, дулкынлану белән үзләренәң станциясенә якынлашкан иде, ни-



чек үтенеп командирыннан бер генә сэгатькә булса да авыл-га жибәрүен сораган иде, ничек ашыгып, тирләп-пешеп, йөгерә-атлый кайткан иде һәм хыялы кадерле күрешү минутларын уйлау белән тулы, йөрәге күпме шатлыклы хисләр тауны сизү белән бәхетле иде. Ул, әтиемне, әниемне, бөтен туганнарымны шатландырырмын, бәхетле итәрмен, дип уйлады. Хәзер исә бу шатлык уйный башларга өлгөрмәгән музыканың кинәт өзәлөп ыңгырашуы кебек, бу бәхет елмаерга өлгөрмәгән кояшның кара болыт артына яшеренүе кебек иде. Бигрәк тә әнисенәң зәгыйфь йөрәген шундый капма-каршы тойгылар утына салуда үзен гаепле дип белү аның өчен авыр иде. Шуна күрә ул күнелендә булган янә бер кадерле теләген – яратып йөргән кызы Заһидәне күрәсе килүен – әтисе белән әнисенә сиздерүдән куркып утыра. «Заһидәне телгә алсам, бары аның өчен генә кайткан булып күренермен», – дип уйлый иде ул. Тик жиңгәсенәң Зәйнәпне чакырып алып, каядыр йөгертүе анарда бер өметле сизенү тудырды. Уңган жиңгәсе яратышып йөргән егет белән кызны күрештерү чарасын, әлбәттә, күрергә тиеш иде.

Менә төрле хәбәрне һәркемнән элек ишетеп, һәр урында бөтенесеннән алда килеп өлгөрүче авыл малайлары һәм кызлары ишек төбенә жыела башладылар. Кыюрак малайлар, түргә узып:

– Исәнме, Гомәр абый! – дип, кул биреп күрешәләр һәм, башка әйтер сүз тапмыйча, кире ишек төбенә китәләр. Анда алар арасында кызу бәхәс бара:

– Күрдегезме? Гомэр абыйның медале бар!

– Медаль түгел, орден ул.

– Орден сиңа, медаль! Медаль энэ шундый түгэрэк, ак була.

– Э минем түгэрэк орден да күргәнем бар.

– Бар, пычагым.

– Ышанмасаң, Гомэр абыйның үзеннән сора.

– Кая тыгыласың, аякка бастың ич.

Мәрьям абыстай Гомэрнең кесәсеннән өстәлгә бушаткан шикәрән балаларга:

– Менә, балам, Гомэр абыегызның күчтәнәче! – дип өләшә башлады.

Балалар сөөнөшөп елмаялар, ләкин шикәрне оялган сыман тартынып алалар, кыюсыз гына:

– Рәхмәт, түти! – дигән булалар һәм тизрәк учларына йомалар. Арттарак торган балалар кысылышып алга чыгарга тырышалар.

Мәрьям абыстайның шулай улым кайтты дип балаларны сөөндерергә тырышуыннан Гомэр әнисенә үзенә булган мәхәббәтен аеруча бер тирәнлек белән сизеп алды, һәм ана мәхәббәтен мондый тулылык белән сизү аның өчен кинәт бик авыр булды. Кайтып кергәч, беренче тапкыр диярлек ул күнеле нечкәрүен тойды һәм, күзләренә килмәкче булган яшьләрен тыяр өчен, ашыгып, маңгаен ышкырга тотынды.

Менә Камилә кайнап чыккан самавырны житез генә өстәлгә алып куйды. Өстәл өсте, кунак табыны шикелле, май,

каймак, тэбэ, Мэрьям абыстайның саклап тоткан балы, Камиләненң сандык төбеннән чыгарган прәннекләре, тэлинкә тутырып телгән икмәк һәм эреле-ваклы чынаяклар белән тулы иде. Гомәр, тансык аш итеп, катык та сорап алды.

Мэрьям абыстай һаман сыеның ярлы булуына өзгәләнә:

– Ичмасам, тавык та суеп өлгертә алмадык! – ди.

Галимжан абзый, шаяртып:

– Борчылма, карчык, хәзергә менә йомыркасын ашый торсын, икенче кайтып, бoерган булса, тавыгыңны да ашап китәр, – дигән була һәм Гомәргә карап күз кысып куя.

Ахырда барысы да чэй эчәргә утырдылар. Гомәрне кыстау, аның ашау-эчүе турында сорау белән жанлы сөйләшү башланды. Бу сөйләшү менә хәзер алда торган аерылышуны оныттырган кебек булды. Аларның табыны бәхетле гаиләненң кайчандыр менә шулай барысы бергәләп, гөрләшеп утырган чакларын хәтерләтеп жибәрде.

Гомәр фронтта башыннан кичергәннәрне кыска гына сөйләп алды. Мэрьям абыстай сугыш хикмәтләрен, улының күргәннәрен таңга калып, тагын да хәтәррәк нәрсәләр ишетеп куркырга торган кыяфәт белән тыңлый иде. Гомәр сакланып кына ничек, нинди шартларда яралануын сөйли башлагач, ул берничә тапкыр үзалдына гына: «Йа Раббем, йа Раббем», – дип куйды. Ахырда чыдамады, калтыранган тавыш белән:

– Эй улым, улым, ничек исән калгансың! – диде.

Гомәр, тыныч елмаеп, гади генә:

– Әни, менә үзең күрәсең ич, тап-тазамын! – ди.

Галимжан абзый да улының ашыкмыйча, сабыр гына сөйләвен, сүzlәренә искитәрдәй төс бирмәвен һәм, һәрнәрсәнең асылын белгәндәй, һәркемгә туры карап, тыныч елмаяын күргәч: «Малай башка-а!» – дип уйлап куйды. Аның улы белән житдирәк мәсьәлә турында сөйләшсә килде һәм, сакалының очын бармаклары белән тибрәткәләп, салмак кына:

– Соң, улым, англичаннарның фронтта эшләре ничек бара? – диде.

Мәрьям абыстай картының бу сүzlәрен ишетүгә кабынып китте:

– Тапкансың сорашыр нәрсә, әгелчәннәр, имеш. Нигә кирәк ул сина... Башка әйтеп калыр сүзең юкмыни?

– Тик кенә утыр әле син!

– Гомәр бит айлап торырга кайтмаган, ата кеше син, файдалы киңәшләренә бирер идең.

– Мишәйт итмә дим мин сиңа! Гомәрнең безнең киңәш белән йөрисе калмаган.

Мәрьям абыстай рәнжеп еламсырый башлый:

– Гомерем буена шул кирәксез сүzlәре белән миңа аркылы төшеп жанымны кыйнады. Миңа улларым кадерле, миңем жаным бары алар өчен генә көя. Фатихымның ике елдан бирле хәбәре юк. Шакирым хәзер кайда, исән-саумы? Шулар турында сораштырырга иде. Ә син, карт тиле, әгелчәннәр кайгысын кайгыртып утырасың.

Галимжан абзый, улына карап: «Менә аңламаган кеше

белән нишлисен инде!» – дигәндәй, берничә тапкыр башын селкеп куйды.

Гомәргә әтисе белән әнисенен болай бәрелешеп алулары бик таныш иде. Галимжан абзый, газета укыштыргалаганга күрә, халыкара хәлләр һәм тышкы сәясәт турында үзенчә фикер йөртергә, жай чыкканда шул хакта сөйләшеп алырга ярата. Мәрьям абыстай исә, чын ана буларак, гаиләнен эчке сәясәте турында гына уйланудан һәм балалары кайгысын гына кайгыртудан уза алмый. Элек укудан кайткан вакытларында да әтисе халыкара хәлләр турында, әнисе аның шәһәр-дә ничек торыуы, ашау-эчүе турында бер-берсен бүлгәләп сорашырга керешәләр һәм ахырда бер-берсе белән бәрелешмичә калмыйлар иде. Мондый вакытта Гомәргә һәр икесен дә канәгатьләндерерлек һәм килештерерлек сүз табарга кирәк була иде.

Хәзер дә ул шулай булырга тырышты:

– Әни, син юкка безнең өчен артык борчыласың. Мин менә исән-сау, бик азга булса да, сезне кайтып күрдем. Озакламый бөтенләй дә кайтырмын. Эти бит кайчан сугыш бетәр дә, кайчан барыбыз да жиңү шатлыгы белән өйләребезгә кайтырбыз дип сорамакчы була.

– Хак сүз, хак сүз!

– Союзниклардан рәт чыкмады, эти. Карга карганың күзен чукумый инде ул... Әле менә безнең армия немецларны пыр туздырып куарга тотынгач, күз буяр өчен генә дигәндәй, кыймылдый башлаган булдылар. Хәер, алардан башка да ин-

де без Гитлерның муенына петляның тазасын салдык. Үзең беләсен, бу петля хәзер көннән-көн буыла бара!

– Шулаймы, бирсен Алла! Халык шул петляның тизрәк буылып бетүен көтә, улым, бик көтә. Аягына яңа баскан баланың да телендә хәзер бер генә сүз: кайчан сугыш бетәр икән, ди.

– Инде озак көтәсе калмагандыр, эти, менә күнел үзе озакламый бетәсен сизеп тора кебек... Әйе... – Гомәр кул сәгатенә карап ала. – Миңа кузгалырга вакыт житкән икән, эти, рөхсәт итегез...

Мәрьям абыстай сискәнеп куя:

– Ходаем, шулай бик тизмени?

Камилә, ашыгып:

– Гомәр, тагын берне генә ясыйм әле, – ди һәм Гомәрнең чәшкәсенә үрелә.

Галимжан абзый, үзалдына әйткәндәй:

– Әйе, санаулы минутлар тиз үтә, – ди.

Гомәр урыныннан кузгала. Ул бу минутның барысы өчен дә никадәр газаплы, авыр булуын ачык күрә һәм юатыр өчен нәрсә генә әйтсә дә ясалма булып тоеласын яхшы сизә, ләкин әйтмичә булдыра алмый: тыштан ничек тә тынычлыгын сакларга тырышып, тик үзе дә сизмәстән тавышын күтәрә төшеп әйтә:

– Бик зур рәхмәт сый-хөрмәтегезгә, әйе... Сезде бик сагынган идем, бик яхшы булып калды. Инде тиздән бөтенләй кайтуымны көтегез!

Мәрьям абыстай елый башлый:

– Газиз йөзләренче күргән кебек тә булмадым.

– Әни бәгърем, юкка...

Галимжан абзыйның да йөзе караңгылана:

– Карчык, сабыр бул!

Нәкъ шушы минутта, ишекне киң ачып, Мәрьям абыстайның агасының улы – былтыр фронттан агач аяк белән кайткан Шәрифулла килеп керә. Ул, кочагын ачып, туры Гомәргә таба бара:

– Һо, Гомәр туганым! Кая, жанкисәгем, бер эп итеп күрешик әле! – Һәм Гомәрне кочаклап, ике яңагынан да үбеп ала. – Молодец, молодец! Менә исән-сау кайткансың. Рәхмәт, туган! Ә миңа хәбәр итми торалар. Юк, мин әйтәм, каным коелган жирләрдән кайткан туганымны төшкән килең шикелле каршы алырга тиешмен. Шулай бит! Мәрьям түти, бәгырем, нигә елыйсың? Шатлык бит бу, бәйрәм бит бу!..

Мәрьям абыстайның яшьләре мөлдәрәп коела. Ул сүзен чак әйтә ала:

– Эй Шәрифуллам, китә бит, китә!

Шәрифулла аптырап, ышанмыйча, Гомәргә карый.

Гомәр ни өчендер көчәнеп елмайган була.

– Шулай, Шәрифулла абый, безнең эшелон станциядә тора. Азрак булды, нишлисең...

Шәрифулла катгый рәвештә:

– Не смеешь, брат, не смеешь! – ди, чалбар кесәсеннән ярты баш аракы чыгарып, шап иттереп өстәлгә куя. Ул үзе, бе-

раз эчеп алганга күрә, кызмача. – Без болай шаяруны яратмыйбыз. Кайткансың икән, торырга тиешсең. Точка!

– Шәрифулла абый...

– Юк-юк, ишетәсем дә килми. Әйдә, утыр! Син, брат, минем команданы тыңларга тиешсең! – Һәм чәшкәне тутырып аракы куя.

– Шәрифулла абый, син бит үзең армиядән кайткан кеше. Приказы үтәмәскә ярыймы?.. Менә миңа бер сәгать вакыт бирделәр. Бер сәгатьтән мин барып житәргә тиеш. Бу – минем өчен приказ.

Алар берничә секунд бер-берсенә күзләренә туры карап торалар. Ахырда Шәрифулла, уң кулын күтәрәп:

– Да, – ди, – приказ – закон! Жизни, син аңлайсыңмы, приказ – закон! Старшина Сәлимов дәрәс әйтә. Ул китәргә тиеш! Ну, Гомәр, аякларың жиңел булсын! Яңадан әйләнеп кайтырга...

Чәшкә белән аракыны суза. Гомәр аракыны ала.

– Мин дә шулай дим, Шәрифулла абый. Сугышкан кадәр сугышасы калмады. Менә күп тә үтмәс, әйләнеп чыккан кояш шикелле, яңадан кайтып килербез.

– Әйе, әйе, кайтасың, обязательно кайтасың! Мәрһәм түти, бәгырем, мәрһәм яшьләреңне юкка түкмә! Кайтам, ди, ишетәсеңме, кайтам, ди.

Мәрһәм абыстай сүзсез, акрын гына елавыннан тәмам кечерәеп кала. Яшьләре аның ана йөрәгендә изге бер чишмә ачылган шикелле туктаусыз агалар. Бу яшьләрдә газаплы хә-



срэт ачысы юк, бу энжедэй саф яшьләрдә тик ана мәхәббә-  
тенең мәңге суынмас жылысы гына бар. Ашыгып, Гомәрнең  
юл капчыгына оекбашлар, сөлге, яулыктар һәм азык-төлек-  
ләр салып йөргән Камилә дә үкси башлый, эшеннән бер генә  
минутка да туктамыйча йөри-йөри үкси. Галимжан абый,  
ихтиярын жигеп, тыныч-сабыр булырга тырыша, тик карлы-  
га төшкән тавыш белән:

– Амин, Шәрифулла, амин! – ди.

Гомәр аракыны беткәнче эчеп куя.

– Эти, эни бәгърем, сез минем өчен артык янып көймәгез!  
Шәрифулла абый менә бик тиз аңлады. Сез дә аңларга тиеш.  
Мине фронт көтә. Гитлерның эшен бетерәсе бар.

«Гитлер» дигән сүзне ишетүгә, Шәрифулланың күз-  
ләрендә хәтәр бер ут кабына:

– А, мин ул Гитлерны! Мин аны, жан жиреннән кы-  
сып, бөтен дөньяга акыртыр идем! – Һәм алга сузган кулын,  
тешләрен шыкырдатып, шундый көч белән кыса ки, бу ми-  
нутта кайдадыр Берлинда утырган Гитлер тынычлыгын жу-  
еп, урындыгы өстендә шуышып куярга тиеш иде кебек.

Ишек төбөндә балалар күбәя. Күрше хатын-кызлар жы-  
ела башлый. Күрешүчеләр, сорашучылар, Мәрһәм абый-  
ны кызганып кайгыручылар һаман арта бара. Бу хәл Гомәрне  
шактый уңайсыз хәлгә куя. Ул соңга калудан чынлап курка  
башлый һәм тизрәк китәргә ашыга:

– Эти, сез мине озата барырсыз бит?

– Әйе, улым.

– Э син, эни...

Мәрьям абыстай, улының әйтеп бетергәнен кәтмиңә, балалар шикелле:

– Мин дә, мин дә, – ди һәм кинәт туган жанлану белән ашыгып киенә башлай.

Гомәр исә: «Э син, эни, борчылып йөрмә инде», – димәкче булган иде, дөшмәде.

Ахырда алар – юл капчыгын иңбашына асып Гомәр, иске эшләпәсен кырпу бүрегенә алыштырып кигән Галимжан абый, кара сатин тышлы билле бишмәтен киеп, кечкенә мамык шәлен беләгенә салып Мәрьям абыстай, Камилә килең, Шәрифүлла – тышка чыгалар.

Гомәрне бала-чагалар, хатын-кызлар һәм кайбер авыл агайлары урап алалар. Барысы белән дә бер үк вакытта исләшү һәм сабуулашу башлана. Гомәр хатын-кызларның уллары яки ирләре турында «очратмадыңмы?», «ишетмәдеңме?» кебек сорауларына кыска гына булса да тынычландырырлык җавап бирергә тырыша. Агайларның төрле яхшы теләкләрен, мактап әйткән сүзләрен игътибарсыз калдырмыйча тыңлай. Шуңа ук вакытта ул кешеләрнең башлары өстеннән тирә-ягына каранып кемнеләр эзли. Ләкин ул юк, ул күренми...

Гомәр беренче тапкыр җиңгәсенә сорау белән карады. Камилә, өзгәләнеп:

– Зәйнәпне йөгерткән идең бит. Нишләп һаман юк икән? Кырга ук китеп бардымы икәнни?! – диде.

Гомэргэ жингэсенен бу кадэр аның өчен өзгэләнүе кызганыч иде. Ул, күрешер өчен ике кулын сузып, акрын гына:

– Жинги, борчылма, – диде. – Бик зур рэхмэт сиңа... Күп итеп сәлам әйтерсең!

Сонра Шәрифилла абыйсы белән үбешеп күрешә һәм, кискен генә борылып, иңбашындагы капчыгын рәтли-рәтли юлга таба атлый. Аның артыннан Галимжан абзый һәм, вак-вак кына кызу атлап, Мәрьям абыстай, янә бала-чагалар иярәләр.

Авылдан чыгуга, алар артыннан колхоз председателе жи-бәргән жинел тарантаска жигелгән туры ат килеп житте. Кузлага председательнең ундүрт яшьлек улы Әдһәм утырган. Ул, кызу юуртып килгән атны кинәт туктатып:

– Галимжан абзый, утырыгыз! – диде.

Сонга калудан куркып, ләкин хәлсез әнисен кызганып, акрын барырга мәжбүр булган Гомәр өчен бу атның көтмә-гәндә куып житүе бик урынлы булды. Ул әтисе белән әнисен тарантас түренә утыртып, үзе кузлага менеп, артка карап утырды. Менә хәзер генә аның алдында туган авылы то-ташы белән ачылды. Бер караш ташлау белән, ул авылның бөтен тыкрыкларын, таныш өй түбәләрен, авыл каршындагы сөзәк тауны, тау астындагы вак куаклыктар арасыннан боргаланып, яшеренеп аккан кечкенә елгачыкны, аның чәчәкле тар тугаен һәм авылның ике очыннан башланып киткән тигез, киң иген кырын күреп алды. Аның өчен туган жирнең бу күренеше йөргән юлларында күп очраткан, күреп күнегел-

гән гадәти генә бер күренеш иде. Ләкин жәй башының яшь, тансык, сөйкемле матурлығы белән балкыган шушы тау битләре, шушы кырлар аңа атасы йорты кебек үк үтә таныш, аеруча якын иде. Ул, бу жирләргә карау белән, кайда нинди юл үткәнән, нинди сукмаklarның кая алып баруын, кайда нинди чокыр, нинди куаклык, ничек дип аталган басу, печәнлек барлыгын бик ачык хәтеренә төшерде, күпме генә читтә йөрсә дә, аларны бервакытта да онытмаячагын аңлады, һәм аның күңеленә кешенең торып киткән жирләренә кайтып, йөргән эзләренә яңадан басып йөрүе үз гомерендә кабатлана торган нәрсә икән дигән уй килде. Янә үткәннең бер кадерле хатирәсе аның исенә төшмичә кала алмады. Энә шул тау итәгендәге куаклар арасында, печән чапкан вакытларда, ул һәм Заһидә ничек бер-берсе белән очрашырга теләп йөриләр иде. Кызык: алар, аулакta очрашкач, бер-берсенә сер сынатмаска тырышалар, әйтергә дип күңелләрендә саклап йөрткән сүзләрен әйтә алмыйча, һич кирәге булмаган нәрсәләр турында сөйләшеп маташалар, инде Гомәр, үзен тыя алмыйча, кинәт Заһидәне ирексезләп үбәргә тырышса, бер-берсенә үпкәләшеп аерылыша торганнар иде. Ул вакытта алар, берсе икенчесенә йөрәгендә нәрсә ятканын бик яхшы сизеп торсалар да, бер-берсенә «сөям» дигән сүзне әйтә алмыйча калдылар. Тик Гомәр фронтка китеп, хат языша башлагач кына, алар үзеннән-үзе туган кыюлык белән мэхәббәтләрен бер-берсенә ачканнар иде. Шуңа күрә дә «сөям» диюен язган хатларыннан гына укып белгән, ләкин ничек итеп, нинди ка-

раш, нинди тавыш белән бу сихри сүзне әйтүен ишетмәгән, инде минеке дип йөрәге белән тойган, ләкин үзенеке булуына күзләре белән күреп ышанмаган Заһидәсен аның гаять күрәсе килә иде. Хәзер дә ул ераклаша барган авыл очына, Заһидә күренмәсме дип, һаман карый бара, ләкин юл буш, авылдан ашыгып килүче күренми иде.

Кызу юыртып барган туры ат тиз арада аларны станциягә китереп тә житкерде. Тарантастан төшөп, алар платформага чыктылар. Станция каршында озын эшелон тора, һәм аның алдында бик күп хәрби кешеләр арлы-бирле йөриләр.

Гомәр әтисен-әнисен ияртеп үз вагонына якынлашуга, аларны солдатлар сырып алдылар. Гомәрнең иптәшләре Гомәр белән бик үз булуларын күрсәтергә тырышып, куштанланып, шул ук вакытта берәз көнләшкәндәй дә булып сөйләнә башладылар:

– Чөрт возьми, Сәлимовка нинди бәхет чыкты!

– Безнең Сәлимов молодец ул! Бер уңайдан да файдаланмыйча калмый.

– Ничә әйтсәң дә – старшина! Уңган халык!

Бу сүзләргә алар башлыча, үзләргә дә уйламастан, Гомәрне әтисе белән әнисе күз алдында күтәрер өчен әйтәләр һәм халык уртасында берәз каушап, югалып калган карт белән карчыкка да шундый ук куштанлык күрсәтеп, якын итеп, ләкин ниндидер бер сөйкемле балаларча тәкәллеф<sup>1</sup> белән кул биреп күрешәләр:

---

<sup>1</sup> Тәкәллеф – кылану, тартыну.

- Исәнмесез, дядька!
- Исәнмесез, бабушка!
- Улыгызны күреп бик шатлангансыздыр?
- Хәзер инде исән-сау бөтенләй кайтуын көтегез!

Гомумән, киң илнең төрле якларыннан жыелган һәм кайсыдыр шәһәрләрдә, авылларда шундый ук карт эти-әниләре калган бу солдатлар чал кERGән түгәрәк кара сакаллы, таза бәдәнле Галимжан абзый белән ак йөзле, кечкенә буйлы Мәрьям абыстайга олы кызыксыну һәм эчке уйчанлык белән карыйлар иде. Гүя алар да менә шулай эти-әниләре белән бәхетле күрешү минутларына ирешүне өмет итәләр һәм хәзерге минутта шул күрешүне күз алларына китереп, шуның сагынычлы куанычын тоеп торалар кебек. Гомәрне әйләндереп алган түгәрәк эченә, көтмәгәндә, юан гәүдәле, кыска муенлы, бик шома итеп кырылган түгәрәк битле бер майор килеп керде. Гомәр аны күрү белән корыч чыбык шикелле житез тураеп, үкчәләрен бер-берсенә бәреп честь бирде. Майор көр тавыш белән русча:

- А, старшина Салимов, килеп житкәнсез икән! – диде.
- Так точно, товарищ майор!
- Бик вакытлы... Ә, кадерле папаша белән мамаша да оза-та килгән икән! – Ул карт белән карчыкка ихтирам йөзенән, ләкин тигез дәрәжәле үз кеше булырга тырышып, кул биреп күрешә. Гади генә итеп: – Здравствуйте, папаша! Ну, как поживаем? – ди.

Галимжан абзый дәрәжәле кешенең бу игътибарына кар-

шы тиешле ихтирам белән җавап бирә:

– Слау бух, товарищ!

Майор янә, уллерын күрү куанычын уртаклашып, берничә жылы сүз әйтә, күрешүнең бик кыска вакытлы булуына тәэссеф<sup>2</sup> белдерә.

– Ничава, товарищ, ничава, – ди моңа каршы Галимҗан абзый сабыр гына. – Вайна бит, знаем!

Бу сүзләрне ишеткәч, майор, кашларын күтәрә биреп, чын соклану белән Галимҗан абзыйга беравык карап тора, аннан, дәртләнеп, сугышның тиздән бетәчәген, Совет Армиясенең дошманны, ничшиксез, тар-мар итәчәген сөйләп китә, бер уңайдан армиягә, Гомәр кебек, менә дигән егетләр үстөрөп биргән ата-аналарга рәхмәт тә әйтә һәм иң ахырда, бер авыз русча сүз белмәгән Мәрьям абыстай өчен генә булса кирәк, Гомәрнең аркасыннан кагып, үзенчә татарчалап:

– Улан якши, улан якши! – дип куя.

Мәрьям абыстайның күңеленә бу сүзләр аеруча ошады. Аның ана йөрәге улы турындагы һәрбер сүзне, улына булган һәрбер карашны ычкындырмыйча аулап тора иде. Сүзләр аның өчен аңлаешлы булмаса да, ул бу кешеләрнең нинди тавыш белән сөйләүләреннән, аларның күз карашларыннан Гомәргә булган дуслык, якынлыкны ачык сизә, күңеле аның бу кешеләргә карата рәхмәт белән тула, эченнән: «Иптәшләр, Ходайга шөкер, әйбәт кешеләр икән!» – ди һәм улынын киләчәк гомере, саулыгы өчен тынычлану тоя.

---

<sup>2</sup> Тәэссеф – үкенү, ачыну хисе.

Ахырда алар яныннан кызыл фуражкалы станция начальнигы үтеп китэ. Берездан паровоз нечкэ трубасыннан еш-еш ак пар чыгарып, дэртлэнep шаулый башлый. Менэ эшелон буенча төрлe урыннан «Вагоннарга!» дигән команда ишетелэ. Гомэрлэр тирэсенэ жыелган солдатлар, ашыгып, вагоннарына таралалар. Поезд кузгалыр алдыннан, аерылышуның иң соңгы минутлары, гадэттэ, кешелэр өчен аеруча авыр була. Бу вакытта кешелэр сүзсез калалар һәм, аерылышуның никадэр газаплы булуын бөтен йөрәкләре белән сизсәләр дә, паровозның тизрәк кычкыртуын көтәләр. Гүя кеше, үзүзенэ исәп бирмәстән, тизрәк шул аерылышу газабыннан котылырга тели. Гомэр дә, Галимжан абзый да, Мәрьям абыстай да, бер сихерле көч тарткан шикелле, алга, эшелон очына сүзсез карап торалар. Ниһаять, паровоз озын итеп кычкырта һәм, көч жыйгандай, берәз бик куәтле шаулап тора. Соңра поездны акрын гына урыныннан кузгата... Бирешмәскә тырышкан вагоннар сыкранышып рельслар өстеннән тәгәри башлыйлар. Кемдер вагон ишегеннән:

– Сәлимов, без киттек! – дип кычкыра.

Гомэр бу очрашу дәвамында беренче тапкыр бик житди чырай белән:

– Йә эти! – ди һәм әтисенэ ике кулын суза.

Галимжан абзый улының кулларын тота төшә.

– Хуш, улым! Алла хәтәр-хәвефләрдән үзеңне сакласын. Янадан исән-сау күрешергә язсын! Хатларыңны еш яза тор.

Соңра Гомэр әнкәсенэ карый. Ул, татар улларына хас тый-



наклык белән, бары күрешмәкче генә булган иде. Ләкин әнисенен шундый бер тирән газаплы мэхәббәт белән сүзсез караган яшь тулы күзләрен очраткач, ирексездән алга омтылып, аның кечкенә, жиңел гәүдәсен күкрәгенә кыса. Берничә секунд дәвамында ул нәкъ йөрәге турында әнисенен жылы сулышын тоя, аның хәлсез тавыш белән пышылдап, күкрәге эченә әйткәндәй: «Улым, улым!» – диюен ишетеп кала, ләкин поезд тавышыннан башка сүзләрен аера алмый... Ниһаять, ул, әнисеннән сак кына аерылып, ераклашып барган вагон артыннан йөгәрә. Иптәшләре, кул биреп, аны вагон эченә тартып алалар. Инде вагон ишегенен кырыена бөтен гәүдәсе белән туры басып артына караганда, аның йөзгә гаепле сыман, кичерү сорагандай елмая, кысылып караган күзләре дымланып ялтырыйлар төсле.

Поезд кызулай. Вагон тәгәрмәчләре рельс ялгаулары өстеннән тигез тавыш белән сугып үтүләрен ешлата баралар.

Мәрьям абыстай улының бөтен сыны күренеп барган вагон ишегенә йотлыгып карый. Ләкин аның күз аллары томанлана. Вагоннар, бер-берсе белән кушылып, бик кызу алга шуган тоташ бер кызыл стена булып күренә башлыйлар. Гомәр шул тоташ кызыллык эчендә югала. Ахырдә бу кызыллык, сыгаеп, чуар бер шәүләгә әйләнә, һәм поезд кире артка таба чапкан шикелле була.

Авылдан станциягә таба йөгәрә-йөгәрә Заһидә белән Зәйнәп киләләр. Заһидә өстендәге жәйге пальтосының югары төймәләрен ычкындырган, башындагы ак яулыгын кулына

алган... Аның кыска калын толымнары сүтелә төшөп, чәч бөртекләре жилдә очкалыйлар, кыр жилиннән һәм кояштан янып каралган киң маңгаена, борын очына тир бөртекләре чыккан.

Ул поездның киткән белә. Ул аның тавышын ишетте. Кызыл эшелонның сырт артына яшеренүен күрдә. Гомәрне алып киткән поездның ак төтөннәре, вак болытлар булып, станция өстеннән акрын гына йөзеп үтәләр – ул шуларны да күрәп бара. Ләкин бара, Гомәрнең китүен, аны күрми калуын бик яхшы белсә дә, юри тукталырга теләмичә, тыеласы килмәгән бер ярсу белән аскы иренен тешләп һаман бара. Бу баруда үз-үзенә хисап бирмичә, чынлык белән килешергә теләмәү тискәрелеге сизелә иде. Чыннан да, аның Гомәре шундый көтмәгәндә кайткан иде, аның Гомәре шундый тиз китеп тә барды. Ул, Заһидә, аны күрми дә калды. Болар бар да дәрәс бит! Ләкин ни өчен дәрәс?.. Ни өчен дәрәс?

Менә аларга станциядән кайтып килгән туры ат очрады. Галимжан абзый, кызларны күрүгә, атны туктатырга кушты. Зәйнәп йөгереп әбисе янына килде. Заһидә тарантастан шактый читтә туктады. Галимжан абзый, аңа карау белән, кызының йөрәгендә ниләр кайнаганын бик яхшы сизеп алды. Ул, йомшак тавыш белән ата булып, бары:

– Кызым, Заһидә, утыр безнең янга! – диде.

Заһидә әүвәл башын селкеп куйды, соңра кискен генә бары бер сүз ташлады:

– Кайтмыйм!

Галимжан абзый артык сүз әйтүнең урынсыз икәнен белә иде. Ул кузладагы малайның аркасына акрын гына төртеп куйды:

– Әйдә, балам, кузгал!

Алар кузгалып киткәч, Заһидә, янә берәз бара төшөп, юл буена чирәмгә утырды. Ул беркемгә үпкәләми дә, беркемгә ачуланмый да иде. Хәтта сөйгәнә Гомәрне күрми калуның никадәр үкенечле булуы турында да юньләп уйламый иде. Ул бары йөрәгә төбеннән күтәрелгән, бөтен тәне буйлап йөргән тилә ярсуны баса алмыйча газәпләна. Ул янындагы үләннәрне йолкып-йолкып ала, аларны тешли яки калтыранган бармаклары белән бик вак итеп өзгәли. Янә ул һаман бугазына күтәрелгән төерне кире йота алмаудан гәжиз иде. Ул тырыша, ачу белән башын селкеп куя, аскы иренен тешләп тора, ләкин юк – төер һаман бугазына килә. Ахырдә ул башын кинәт тезләре өстенә сала һәм һичбер нинди тыелусыз, юка пальтосы аша түгәрәкләнеп, тыгызланып торган инбашларын калтырата-калтырата елап жибәрә.

Икенче көнне Галимжан абзыйның йортында гадәттәгә тормыш, үз ярлары эченә кайткан елга кебек, акрын гына ага башлады. Ләкин бу тыштан гына шулай иде. Асылдә, өй эче Гомәрнең күзгә күренмәс рухы белән тулы кебек, һәм кешеләр, көндәлек эшләрен эшләп, тыштан бернәрсә хакында уйланмыйча тыныч кына йөргән төсле күренсәләр дә, шул рухның әсирлегеннән чыкканнары юк иде. Аларның күнел күзләре алдында Гомәрнең жанлы кыяфәте һаман ба-

сып тора, башларыннан аның турында уйлау чыкмый, өйнең жиһазлары, Гомәрнең эзен үзләрендә саклаган кебек, аның булуын, аның кайда утыруын, нәрсәгә тотынуын искә төшереп торалар. Инде Гомәрнең өстәл өстендә онытылып калган портсигары барысына да, бигрәк тә Мәрьям абыстайга, бик серле мәгънәгә ия булган хикмәтле бер нәрсә булып күренә. Портсигар турында сүзләр күп була, һәм аның онытылып калуын бөтен күрше-тирә белән Гомәрнең исән-сау әйләнеп кайтуына юрыйлар. Мәрьям абыстай һәркемгә бер тапкыр күрсәтеп чыкканнан соң, бу зат нәрсәне каядыр, һич кеше күзе төшмәслек жиргә яшереп куя.

Галимжан абзыйның гадәтендә хыяллану булмаса да, ул да улы турында уйланудан туктамый иде. Гомәр аңарда, ике елдан артык вакыт эчендә бары бер генә сәгатькә күренеп китүенә карамастан, бик яхшы тәэсир калдырган иде. Ул аңа буге-сыны белән өлгереп житкән, акылга утырган, холкы күркәм булып камилләшкән чын ир-егет булып күренде. Исән-сау кайтса, үзенә тиң торырлык, гаиләсенә яхшы исемен сакларлык, бәхетле тормыш төзи алырлык кеше булуына ышанасы килде. Шулай уңай белән ул Заһидә турында да уйланып куйды.

Камилә киләндә Гомәрнең кайтып күренүе сүнәп барган өметләрен яңадан тергезде. Ике елдан бирле хәбәрә булмаган ире Фатих исән-саудыр төсле булып тоелды. Аның да шулай көтмәгәндә кайтып керүенә ышанасы килде, һәм Камилә ятса да, торса да, өзәлеп сагынган Фатихын ничек каршы алуы,

нинди сый-хөрмэт күрсәтүе, нинди назлар белән куштанланып сөюе турында уйлаудан тыела алмый иде.

Мәрьям абыстай исә, бичара, Гомәрнең һәр сүзен, һәр карашын, һәр хәрәкәтен күз алдыннан һич югалтмаска тырыша, улының жанлы кыяфәте тирәсендә әйләнеп йөргән шикелле, һаман аны тулырак беләсе, ачыграк итеп күрәсе килә. Шуңа күрә дә вакыт-вакыт Мәрьям абыстайга улы турында нәрсәнәдер белми калгандай, ниндидер сүзен хәтерләп бетермәгәндәй тоела. Ул Галимжан абзыйдан сорашырга берәз шүрли, ләкин килене Камиләне бер дә тынычлыкта калдырмый. Һич көтмәгәндә ул:

– Килен балам, Гомәрем ничә чынаяк чәй эчте әле? – дип сорап куя. Яки берәздән борчылып: – Килен, Гомәрем катыкны яратып ашадымы икән? – ди. Яки уйланып йөри-йөри дә: – Килен, Гомәр нәрсә диде әле? – дип, Камилә һич хәтерләмәгән нәрсәне белергә тырышып азаплана.

Шулай да вакыты белән аның әрнеп эче поша башлый. Гүя Гомәр кайтмаган да һәм ул аны күрмәгән дә шикелле булып тоела. Мондый минутларда Мәрьям абыстай сүзсез уйчанлыкка төшә, хәлсез бушлык аны янә акрын гына йота башлаган кебек була. Шундый минутларның берсендә ул картыннан кыюсыз гына:

– Син, кичә Гомәрнең кайтуы төш идеме, әллә өн идеме? – дип сорый.

Галимжан абзый карчыгына кызганып карый, ләкин йомшак кына елмая һәм, дәртләнделергә теләгәндәй:

– Өн иде, карчык, өн иде! – дип кычкырып куя.

Мэрьям абыстай юату ишеткән бала кебек тынычлана. Ул, өй түрө тэрэзәсенә барып, тимер юл буена карый. Менә аның каршында карт юкәләр ышыгына яшеренгән кызыл түбәле станция, сарыга буяган жыйнак каралтылар һәм станциядән ике якка сырт буйлап еракка, бик еракка сузылып киткән тимер юл... Станция буш... Көмеш дилбегә шикелле ялтырап яткан тимер юл тыныч... Авылның кырыеннан ук киң иген кыры башлана. Яшь, сылу арышларның салмак кына баш чайкавы, кара күлэгәләрнең бер-берсен куып йөгере-шүе шикелле, тимер юл аша үтеп, якты офыкка китеп югала. Күк аяз. Ерак кырлар түрөндә күгелжем сыек томан. Бу томан эчендә исәпсез күп энже тузаны йөзгән шикелле, жем-жем килеп, күзләрне кытыклап тибрәнә... Һәм күңел энә шул нурлы томан артына китеп югалган яшел кырлар түрөн-нән ерактагы поездның дәртле кычкыртып килеп чыгуын то-еп тора.

Мэрьям абыстайның иреннәре акрын гына кыймылдый-лар:

– Кайтыр күз нурым, кайтыр!

1944

# ЯЛГЫЗ КАЗ

Немецлардан азат ителгән бер авылда бер каз күрдек. Гажәпләнмәгез, тере каз иде. Башы соры, муены белән түше ак, канатлары янә соры – безнеңчә ала каз була. Житмәсә, үзе ана каз икән...

Әгәр безнең солдатлар Калинин урманнарында тәвә кошын очратсалар, бу кадәр гажәпләнмәсләр иде: меңләгән авылларны фашистлар коллыгыннан азат итеп, безнең беренче тере каз күрүебез иде. Шулай булды шул: Рәсәй казы немец илбасарларының ач аппетитларын котырткан майлы калжа булды. Әйтерсең казлар өстенә үлэт явы килде – аларны йөзләп-меңләп кырдылар, күп районнарда аларның нәселе дә калмады.

Шуна күрә ниндидер могжиза белән бу авылда сакланып калган бердәнбер ала каз безнең солдатларда зур кызыксыну тудырды. Барысы да аны бик тиз күреп алдылар. Һәркем, аз гына булса да тукталып, аңа сокланып карый торган иде. Олырак яшьтәге солдатлар исә, аның тирәсенә жыелып, тыныч тормыш турындагы истәлекләрен бер-берсенә сөйләргә яраталар иде.

Ала каз үзе дә акрынлап безнең солдатларга ияләште, тора-бара беркемнән курыкмас, качмас булды, ә кайберәүләр белән хәтта дуслашып та өлгерде... Соңра ул кинәт кенә безне ташлады, безне онытты, китте бездән...

Ничек булды соң бу?

Ала казның хужасы ялгыз торучы Маша исемле бер хатын иде. Машаның ире фронтта, ә житеп килгән бердәнбер кызы шәһәрдә эштә иде. Машаның энә шул ялгыз казыннан башка янә ике бәрәнле ак кәжәсе һәм янып торган кып-кызыл мәһабәт этәч житәкчелегендә биш тавыгы да бар. Болар барысы да, ялгыз Маша өчен йорт байлыгы гына булмыйча, аның күңелен юаткан гаилә дә иде. Алар арасында татулык зур, ә Машаның яратуы һәм кайгыртуы барысына да тигез төшә. Ләкин жәй көннәрендә бу гаиләгә гел генә бергә булырга, чүкердәшеп бергә вакыт үткәергә туры килми. Һәр көн ак кәжә, ике бәрәннен ияртеп, иртән иртүк көтүгә китә, аның артыннан Маша үзе, күршеләренә казы белән тавыкларын карый торырга кушып, кыр эшенә юнәлә. Биләмдә йөреп өйрәнгән кызыл этәч тә, тавыкларын ияртеп, күбрәк урамда яки кеше абзарлары артында йөрергә ярата... Йортта бары ала каз гына кала. Ул көн буена ялгыз, һәм кичкә кадәр аның тавышы чыкмый. Йә ул ишек төбөндә башын сыртына салып йоклап ята, йә йорт алдында бәбкә үләннен ялкау гына йолкып әрле-бирле йөрәнә, тагаракка салып калдырган суны килеп борыны белән шапырдатып ала яисә, кая барырга белмәгәндәй, бәрәңге бакчасына кереп китә дә, түтәлләр арасынан муенын сузып, башын әле бер якка, әле икенче якка кырын салып, нәрсәдер көткәндәй, озак кына каранып тора. Бу жәйге озын көндә берүзе калып вакытын үткәргән ял-



гыз каз нәрсәләр турында уйлый, күңелендә аның нинди моңсу, нинди сагыш ята? Кем әйтә алсын, аның кайгысын кемнең тыңлаганы бар? Әмма бичара казның ялгызлыктан эче бик поша булса кирәк, һәм бу бер дә гажәп түгел.

Менә яз килде. Дәртле кояш кытыклап уяткандай, табигать тирләп, көлөп күзен ачты. Бөтен жан ияләрендә эшлекле хәрәкәт, куанычлы ыгы-зыгы башланды. Жир өсте көн-нән-көн үсә, куера барган яшь үлән белән түшәлдә һәм кояшка карап йөzlәрен ачкан хуш исле нәфис чәчәкләр белән бизәлдә. Ул чәчәкләргә, билен буган, аякларына сары итек-ләр кигән яшь кияүләр төсле, уңган чая бал кортлары килеп кундылар... Ак, сары, кызыл-чуар купшы күбәләкләр, туй вакытында яшь килең тирәсендә куштанланып йөргән кызлар шикелле, бал корты белән кавышкан чәчәк әйләнәсендә уйнаклап-талпынып очалар. Сылу сыерчыклар, назлы сандугачлар, иркә кәккүкләр, туйга чакырылган жырчылар кебек, су буендагы куе тирәкләрдә туктаусыз сайрап торалар. Житез сабан тургайлары, такмаклап биюче егетләр сыман, нурлы һавадан төшмичә, сайрый-сайрый, сызгыра-сызгыра жилпенәләр.

Бу туйда берәү дә ялгыз түгел, һәр жан иясенең ише бар. Һәр жан иясе ана була, бала үстерә. Энә кайбер кошлар инде симез кортларны, сыртларыннан тешләп, ояларында чырчу килгән зур авызлы, ялангач башлы чебиләренә ташыйлар. Менә Машаның ак кәжәсе берьюлы ике бәрән китерде. Бәрәннәр, аяклары жиргә тияргә өлгөрмәс борын, ишегал-

дын бер итеп сикереп, чабып йөри башладылар. Карт кәжә, «тапкач, баланың шундыен табарга кирәк!» дигәндәй, горурлы мактану белән дөньяга карый, тик масаеп сакалын гына сыйпап куймый. Энә тавыкларның жыйнавына берәү булса да, үз-үзенә исе китеп йөргән тәкәббер этәчләре бар. Ә ала каз ялгыз, аның үз ише юк. Ул күкәй дә сала, бала да чыгара алмый. Башкаларның бәхетле яшәүләрен, үзенң шундый аяныч хәлен сизгән казның эче пошмыймы соң? Ычшыксыз, эче поша, йөрәге яна торгандыр.

Маша, эштән кайткач, кичен, ишек төбенә утырып, кәжәсен, тавыкларын янына жыеп ашата. Ала каз да шунда була. Тик ул сөйләнүдән бушамый. Әрсез тавыклар, аның тирәсендә бәргәләнеп йөрөп, бер-берсенң авызыннан өзөп, орлык чүплиләр, ә ул һаман сөйләнә. Дәртсез тавыш белән, муннын жыерып, мескен булып сөйләнә, үзе әледән-әле килеп Машаның аякларына ышкына. Гүя ул озын көн буена ялгыз булуыннан, беркемнң дә аңа сүз катмавыннан, башкалар үз ишләре, балалары белән гамьсез чүкердәшеп вакыт үткәргәндә, ул күңелсез авыр уйларга чумып, эч пошудан үзен кая куярга белмичә аптырап йөрүеннән, кыскасы, үзенң бәхетсезлегеннән зарлана.

Маша аңа кызганып карый, сөеп, юатып дәшә:

– Житәр инде, юләр, житәр! Ач каласың ич! – ди. Соңра итәгенә алып башыннан сыйпап сөя һәм кулыннан ашата башлый.

Энә шулай ялгыз казның көннәре бертөсле генә үткән

чакта, бу авылга безнең часть – фашистларны куып алып киткән фронт артыннан ияреп баручы аерым тээминат ротасы кереп урнашты. Асылда, сугыш үзе бу авылны читләтеп узган иде, һәм, немецлар киткәннән соң шактый вакыт узгач кына, аның урамнары халык тарафыннан зарыгып көтеп алынган безнең гаскәрләр белән тулып, жанланып китте.

Авылның кинәт болай бертөсле кешеләр белән тулып китүе немецлар вакытында «идән асты» хәлендә яшәгән алаказда борчылулы кызыксыну тудырды. Ул хәтәр бер эш көткәндәй башын кырын салып, житди чырай белән үткән-сүткәннәргә карап тора башлады. Ләкин никадәр сак һәм житди каранмасын, бу солдатлар кырык беренче елның жәендә авылга кинәт «хальд, валд, һау, һау!» дип ямьсез, ят тавышлар белән кычкырып шаулап килеп кәргән, муеннарына элгән кара саплы автоматларыннан тиктомалга уңга-сулга пуля сиптергән, кызарып бүртеңгән чырайлы, акайган күзле солдатларга һич тә охшамыйлар иде. Бигрәк тә авыл кешеләре һәм хатын-кызлары теге вакытта ул солдатлардан котлары алынып качкан булсалар, хәзер бу солдатлар тирәсенә үзләре төркем-төркем булып жыелалар, сөйләшәләр, көләшәләр иде. Каз үзе дә, кайчандыр бик куркытылган булуына карамастан, ничектер йөрәге төбөндә тынычлык тоя, гүя ул да кемнең кем булуын сизенә иде.

Машаның да өенә өч солдат урнашты. Аларның берсе – итекче, икенчесе – тегүче, өченчесе Иван повар иде.

Ала каз, ишек төбөnnән китмиçә, бу өч солдатны жентек-

ләп күзәтә башлады. Чамасыз озын, очлары орчык очыдай тырпаеп торган кара мыеклы итекче кечкенә өстәле, күн төпле урындыгы, калыплары һәм бер бәйләм иске ботинкалары белән чоланга урнашты. Урнашу белән ул үзенә эшенә кереште. Авызын тутырып вак кадаklar каба да чүкеч белән шуларны берәмләп ботинка төбенә кага башлый. Какканда авызын әле бер якка, әле икенче якка кыйшайта һәм кара мыгының очлары әле бер колагына, әле икенче колагына тия язып кала... Ул бер дә күтәрелеп карамый һәм бер-ике тапкыр тартып беткән тәмәке төпчеген, сүндермичә, казның аркасына да ташлады. Тик бер генә кат башын күтәрәп:

– Что, гусак?! – дип куйды.

Итекче казга ошамады.

Тегүче дә әллә нинди сәер кеше иде. Ул күзлеген киеп ала да, бөкрәя төшеп, аягы белән бер машинаны әйләндерә башлый. Әйләндерә-әйләндерә, ә машина һич урыныннан кузгалып китә алмый. Аның да бу «мәгънәсез» тырышуын карап торуга каз өчен кызык түгел иде.

Иван повар исә бөтенләй башка тәәсир калдырды. Менә ул – киң, таза гәүдәле, янып торган шома битле – ак калпак, ак алъяпкычтан житез атлап ишектән килеп чыкты. Чыгу белән казны күрәп алды һәм, туктала бирәп:

– Эхи, каз! – диде, соңра бөтен бите белән жәелеп елмаеп:  
– Исәнмесез, иркәм! – дип дәште.

Ала каз да, жавап биргәндәй, кыска гына:

– Ког! – дип куйды.

Алар бер-берсенә беренче караштан ук ошадылар. Повар казга сокланып, каз исә поварга ышанып карый. Менә повар казны муеныннан йомшак кына тотып күтәрә һәм:

– Жиңелсең, иркәм, жиңелсең, яхшылап ашатасы бар үзеңне, – ди.

Каз, поварны аңлагандай, жанланып сөйләнә башлый.

– Кый, кый, ког, ког! – ди һәм Машага назланып өйрәнгән гадәте буенча поварның аяклары арасыннан бер-ике тапкыр ышкылып үтә.

Шулай итеп, алар дуслашып та китәләр.

Безнең часть бу авылда озак торасы булганга күрә, Машаның бәрәңге бакчасы артына – ачык жиргә – тактадан жәйге кухня ясадылар.

Иван повар көн дә иртә белән кухняга киткәндә, ала каз да аның артыннан ияреп бара. Үз тиңе белән бергә баргандай, ава-түнә атлап, туктаусыз сөйләненп бара. Хис белән сөйли кебек, акрын сөйләгәндә, муенын жыера, тавышын күтәргәндә, муенын да бөтен озынлыгына сузып жибәрә. Иван, дустына игътибарсыз булып күренмәс өчен:

– Ә, шулаймыни? Кара син аны! Дөрөс лыгырдыйсың, дөрөс! – дигән була.

Кухняга килгәч, ул аңа калган ботканы такта өстенә салып бирә, каяндыр табылган немец каскасына су да салып куя. Каз ботканы ашый, суны эчә, ә аннан тамагы туеп хушлангач, яшел чирәм уртасына чүгәләп, борынын канаты астына тыгып, озак кына йоклап та ала. Торгач, поварның барлыгын

белергә теләгәндәй, кухня ишеге төбенә килеп карый. Шунан соң кухняның хужасы сыман муенын сузып, кырын-кырын каранып, әрле-бирле йөрөнә башлай. Аның файдасы да тими түгел – бер генә этне дә ул кухняга якын жибәрми.

Аш өләшкән вакытларда исә ул котелок күтәреп килүче солдатларны башын текә тотып, дәртләнеп кычкырып каршы ала.

– Кыйгак, кыйгак! – ди. Үзенчә «рәхим итегез!» диме инде – белмим!..

Солдатлар да җавапсыз калмыйлар, ерактан ук көлөшәп дашалар:

– Ә, повариха иптәш, аш өлгердеме?

– Йә, бүген нәрсә белән безне сыйлыйсыз?

– Менә син булыша башлаганнан бирле, аш бик тәмле булып китте бит әле!

Ә кайбер шаяннары:

– Иван, син моның башына ак калпак кидерер идең! – диләр.

Кайчак исә каз тирәсенә солдатлар жыелалар. Иван повар да кухня эссесеннән тирләп-пешеп, аз гына һава алырга дип чыккан була. Ул түгәрәк уртасына басып, казга карап, үзенә поварлык осталыгы турында көефләнеп сөйли башлай:

– Мин, – ди, – элек ресторанда эшләгәндә, кош итләренән иң нәфис, иң затлы ашлар әзерли идем. Әйтик, кыздырылган күркә яки жимеш белән тутырган тавык бик шәп булып чыга иде. Ә менә бу сары аякның ите инде, үзегез беләсез,

иң мактаулы симез итлөрдән санала. Әйтик, мичтә пешерелгән эче кәбестә белән, никадәр симез булса да, жиңел ашала. Янә мае агып торган койрык төбө изгән бәрәңге боламыгы белән, керәнләп бик шәп төшә... Нәрсә, дәрәс түгелме әллә, чекерәеп карап торасың?!

Чыннан да, каз, башын кырын сала биреп, Иван поварга һәм аның кулындагы зур, үткен кухня пычагына бик дикъ-каты белән карап тора. Гүя ул поварның нәрсә турында сөйләвен төшенә кебек, ләкин аңарда повар кулындагы зур пычактан һәм аның менә хәзер керәнләп ашардай булып сөйләнүеннән курку сизелми. Каз үзенә дөньяга нәрсә өчен яратылуын белә төслә һәм шул ук вакытта хәзер үк йолкынып мичкә кермәсенә дә нык ышана. Ул, поварның мактавын раслагандай:

– Ког! – дип куя.

Повар:

– Ә шулаймы, дәрәс әйтәмме? – ди һәм казның борынынан тотып ала.

Каз артка тартылып ычкына, аннан, муенын сузып, батыраеп, кыйкылдап, поварга һөжүм итә. Повар кулларын бутап, казның муенынан эләктерергә тырыша, ләкин аның муены елан житезлеге белән боргалана, бер озыная, бер кыскара, поварның әле бер ботыннан, әле икенче ботыннан эләктереп, борып ала. Ахырда повар каршы тора алмыйча кача башлый, каз исә аның артыннан кухняга кадәр куып китә... Солдатлар рәхәтләнеп, шаулап көлешеп калалар.

Сонра алар кич белән бергәләп өйгә кайталар. Көн буе бергә эшләп арган ике дус шикелле, повар кулларын артка куеп, каз салмак кына ава-түнә атлап, сүзсез генә кайталар.

Шулай итеп, безнең солдатлар аларны һәрвакыт икесен бергә күрергә өйрәнделәр.

Озын фронт юлында кайчан шулай берәр хайван (күбесенчә этләр яки хужасыз калган кәжә, тай кебек йорт хайваны да) хәрби частька ияләшәп, ияреп китүчән була. Чөнки солдат жан иясен фронтта башка һичбер жирдә яратмаган шикелле ярата, һәм хайван үзе дә моны сизә булса кирәк; шуның өстенә ул солдатлар тирәсендә һәрвакыт тук булып йөри. Табигый инде, ялгыз каз да, һәрбер солдаттан иркәләп карау, яратып дәшү сизеп торганга күрә, шулай безгә бик нык ияләште. Ала каз чыннан да бик үзгәрде, элекке кебек буш калган өй тирәсендә көн буена ялгыз моңаеп, бер жанлы тавыш ишетергә һәм сүз кайтарырга мохтаж булып йөрми инде. Ана дәрт керде, ул көрәеп, матурланып китте.

Ләкин көннәрдән бер көнне ала каз поварга иярмәде, кухняга бармыйча өйдә калды. Бу хәл поварны шактый гажәпләндерде. Иртәнге ашны өләшкәннән соң, ул кызыксынып, өйгә кайтып килде. Ала каз исән-сау һәм элеккечә өй ишеге төбөндә ялгызы басып тора иде. Повар аны чакырып карады, берәз үпкәләп, шелтәләп тә алды, ләкин каз аның сүзләренә һич колак салмады; ул ни өчендер тын һәм уйчан иде.

Ул көнне кухняга килгән солдатлар да казның юклығыннан аптырап калдылар, һәркайсы повардан:



– Иван, озын муенлы ярдәмчең кайда? – дип сорый торган булдылар.

Иван повар ала казның кинәт болай үзгәрәп китүен берничек тә төшендерә алмады. Ә казның болай үзгәрүенә бик житди бер сәбәп бар иде: ул да булса, мич артыннан вакыт-вакыт ишетелеп куйган нечкә бер таныш тавыш иде. Бу шундый жанга якын тансык тавыш казның йөрәгенә төште, ул берьюлы бу тавыш белән сихерләнде һәм, дөньясын онытып, ишек төбөннән беркая китмичә, бары шул нечкә тавышның ишетелүен генә көтеп тора торган булды.

Маша, төшке ашка кайткач, мич артына кереп, нәрсәдер актарына башлады. Мич артыннан чыр-чу иткән нечкә тавышлар һәм, бу тавышларны басып, берәүнең «кор-кор» диюе ишетелде.

Каз, бичара, «инде ни күрәм!» дип, тын алырга да куркып тора иде.

Менә берзаман мич артыннан озак вакыт ояда утырып чырае агарган кара тавык яман кабарынып, Машаның аяк тирәсендә әйләнә-әйләнә, «кор, кор» дия-дия килеп чыкты. Машаның альяпкычында тавыкның чебиләре иде. Ул аларны, йорт алдына чыгарып, яшел чирәмгә жибәрде.

Ләкин каз ни күзе белән күрсен: яшел чирәмдә тавык чебиләре түгел, ә каз бәбкәләре иде. Менә алар, биш бәбкә, нечкә тәпиләренә чак басып, әле алга, әле артка таба чайкалып торалар. Алар шундый кечкенәләр, борыннары үтә күренерлек шундый юка һәм якты сарылар, түп-түгәрәк

башларының ике ягында тамызып куйган ике сумала тамчысыдай кара күзләре елтырыйлар, ә канатлары шундый кечкенәләр, әйтерсең юри генә ябыштырып куйганнар. Алар барысы да йомшак сары мамыктан гына әвәләп ясалган кебекләр һәм аз гына жыл исте исә хәзер очып китәрләр төсле... Алар, көн яктысына карый алмыйча, башларын боргаланган булалар, нечкә генә тавыш белән:

– Ти, ти, тии, тии! – диешәләр.

Бу күренештән ала каз тәмам таңга калды. Ул бәбкәләргә карап бөтен барлыгы белән йотылган, һич айный алмаслык булып сихерләнгән иде. Бичараның йөрәгендә бу мөҗизалы күренештән нинди хисләр уяңды икән? Ничек итеп, нинди хәрәкәт, нинди тавыш белән ул аны белгертә алсын! Әгәр каз кеше кебек булса иде, һичшиксез, бу минутта аның ике күзеннән сөенеч яшьләре мөлдәрәп агып киткән булыр иде.

Каз түгел, без дә бу эшкә гажәпләндек. Дөрес, тавык астында каз бәбкәсе чыгарып булуын без белә идек, ләкин менә каз йомыркаларын Маша кайдан алган – монысы безнең өчен табышмак иде. Бөтен районга берүзе торып калган ала казның чебиләнерлек йомырка салып бирүе мөмкин түгел, чыннан да, каян табылган ул йомыркалар? Иван повар, – ярый әле, ул каз турындагы бөтен хәбәрне белеп тора – аш өләшкәндә безгә бу хәлнең серен сөйләп бирде. Шулай, яз башында немецлардан азат ителгән авылларына кире кайтып баручы бер эшелон колхозчылар якындагы станция аша үткәннәр. Йорт-жирләреннән аерылып торуга ка-

рамастан, аларның үзләре белән бергә саклап алып кайтып килгән мал-туарлары да, кош-кортлары да булган икән. Уңган Маша менә шулардан каз йомыркаларын алып та калган инде. Машаның бәхетеннән, йомыркалар барысы да яраклы булып, энә кара тавык утыра торгач, һәркайсыннан берәр бәбкә дә дөньяга борынлап чыкты.

Инде ала каз, шул бәбкәләрне күргән көннән алып, Иван поварны да, кухняны да, безнең барыбызны да ташлады, ничектер безне күрмәс һәм сизмәс булды.

Ул көннәр буена бәбкәле кара тавык тирәсендә әйләнеп йөри башлады. Тавык бәбкәләрне уяу саклый, казны түгел, тавыклардан берсен-бер якын жибәрми. Һаман кабарынып, туктаусыз коркылдап, тирә-ягына ялт-йолт каранып кына тора. Шуңа күрә каз читләтеп кенә карап йөрергә мәжбүр, әмма үзе тавыкның бәбкәләргә чын ана булмавын сизенә булса кирәк... Чыннан да, тавык бәбкәләрне су буена илтми, рәхәтләнеп йөздәрми, чумып уйнарга, башлары белән суга кадалып, койрыкларын текә күтәрәп торырга өйрәтми, ә үлән йолкып ашарга өйрәтәсе урында жир тибеп, жыен юк-бар нәрсә чүпләргә кыстап маташа. Юкка гына бәбкәләр зәгыйфь, аңгыра булып үсмиләр. Казның моңа бик эче поша, ахрысы, – кайчак ул үлән йолыккалап, бәбкәләрне үз янына чакырып карый. Ләкин бәбкәләр ишеткәнче, кара тавык зәһәрләнеп килеп житә. Бәлкем, каз юньсез тавыкка кирәген биргән дә булыр иде, тик бәбкәләр хақына ул чигенә.

Вакыт үтә. Ничек кенә булмасын, бәбкәләр үсәләр. Менә

аларның сары мамыклары агара башлады, койрыклары очына нечкә генә каурыйлар чыкты, муеннары да шактый озыная төште. Алар инде тавыкның канаты астына сыймыйлар, таралышып яталар, йөргәндә дә һаман тавыктан читтә, үз башларына йөриләр. Тавык үзе дә элеккечә бәбкәләр тирәсендә янып-көйгән ана булган булып йөрми инде. Ул хәзер артык кабарынып та, туктаусыз коркылдап та маташмый. Тик шунда үзалдына тибенеп, бәбкәләр кая китсәләр, шулар артынан ияреп йөргән була.

Ә беркөнне исә барыбыз да менә мондый гажәп бер вакыйга ишеттек: Маша иртә белән торып тышка чыкса, ала каз да, бәбкәләр дә юк, ди... Кара тавык үзе гомердә бәбкәләре булмагандай кызыл этәч янында куштанланып йөри, имеш. Маша, билгеле, курка кала. «Ах, урлаганнар икән, казларымнан яздым!» – дип уйлый, ләкин шулай да ашыгып эзләргә тотына.

Менә бервакытны елга буена эзләп барса, ни күзе белән күрсен, ала каз биш бәбкәне ияртеп, су уртасында акрын гына әрле-бирле йөзеп йөри, имеш. Башын текә күтәргән, ди, әйләнә-тирәсенә гажәп житди чырай белән масаеп карана, ди, әйтерсең дөньяның шаһы булган, шундый горурлык, ди, үзәндә... Машаның чакыруын колагына да элми икән, бары тик су эченнән сап-сары булып күренгән сыңар тәпиен генә селтәп куя, ди.

Ничек бу хәл булган – тавык үзе бәбкәләрне ташлап киткәнме яки туктаусыз күзәтеп йөргән каз ахырда чыдый ал-

мыйча аларны булдыксыз ана кулыннан тартып алганмы – әйтүе читен. Һәрхәлдә, үсеп килгән ап-ак кына каз бәбкәләренә кара тавык белән һаман ишегалдында, һаман тирес өемнәре тирәсендә пычранып йөрүләрен күрү кызыксыз иде; инде алар ала казга иярәп су буена төшөп киткәч, табигатьнең кечкенә бер хатасы төзәлгән кебек булды.

Төш вакытында ала каз, беренче тапкыр су күргән юеш бәбкәләрен ияртеп, йортка кайтты. Аны күрергә дип, барыбыз да жыелыштык... Ябыштырып куйган шикелле урыннарыннан купмый торган күзлекле тегүче белән кара мыеклы итекче дә чыкканнар иде. Хәтта, кухняда кызу эш вакыты булуга карамастан, аш чүмечен күтәрәп, Иван повар да чабып килеп житте.

Чыннан да, ала каз танымаслык булып үзгәрәп өлгөргән иде. Кая ул элекке шикелле һәркем белән үз булып, яхшатланып маташу! Муенын жирдән күтәрми, әле берәүгә, әле икенчегә сузылып:

– Ыссс, ыссс! – дип кенә тора.

Тик Маша белән Иван поварны гына бәбкәләренә якин жибәрде... Иван повар, куанычыннан чыдый алмыйча:

– Әй жан дускаем, семьялы булдыңмыни?! – дип кычкырып, житез генә казны ике кулы белән күтәрәп алды да баш түбәсеннән үбеп куйды.

Каз да, жиргә төшкәнче, поварның борын очына төртеп алырга өлгөрдә. Бу тамашадан бәбкәләр дә бик яман шаулашып алдылар: янәсе, ала каз алар өчен хәзер чит түгел һәм

аның белән болай шаяруны яратмыйлар.

Озак карап торганнан соң, итекче дә, ниһаять, мыегын уңга-сулга сыпырып, бер бик мәгънәле сүз әйтеп ташлады:

– Мин, – ди, – моны ата каз дип торам, ул, хәерсез, ана каз икән ләбаса!..

.....

Шулай итеп, немецлар явыннан япа-ялгыз торып калган ала каз, Иван повар әйтмешли, семьялы булып алды. Әгәр ала казның гомере булса, киләсе язга инде үзе йомырка салыр, үзе утырып бала чыгарыр. Машага – байлык, ә аңа бер көтү бәбкәле, тигез бәхетле тормыш килер.

Хәзер исә без торган урамга яңа ямь керде. Айлы тын төндә урам чирәмендә бәбкәләрен тирәсенә жыеп ала каз утыра. Берәр кешенең якынлашкан аяк тавышын ишетүгә, ул башын күтәреп тавыш бирә башлый. Йоклап яткан бәбкәләр дә борыннарын жылы канат асларыннан чыгармыйча гына «пипелдәшеп» куялар... Аяк тавышлары тына, урам янә көмеш нурлы тынлыкка чума, һәм каз тавышлары үтеп китүчене азат ителгән авылда яңадан туып килгән тормышның жанлы сулышы, куанычлы авазы кебек озатып кала.

# МӘК ЧЭЧӘГЕ

## (Нәсер)

Киң авызлы тирән бомба чокырының төбөндә үсеп утырган ялгыз мәк чәчәге, чокыр кырыена килеп туктаган узгынчы бер солдатка карап, шулай сүз башлады:

– Кеше, сәлам сезгә! Ерактан киләсез шикелле, арыганга охшыйсыз, аякларыгызда тузан, битегез тирлэгән, утырып ял итегез, булмаса... Менә шулай! Сез минем әрсезлегемне кичерегез! Бик күптән инде кеше заты күргәнем юк, һаман ялгызым, һаман ялгызым! Ичмасам, янымда берәр үләнчек булса иде!.. Сез күрәсез: мин бер чокыр төбөндә утырам, әйләнәмдә биек тау булып коры ком өелеп ята. Чокырдан югары анда, тирә-юньдә нәрсә бар, нинди чәчәкләр үсә, нинди кошлар оча, нинди кортлар үрмәләп йөри, юллардан кемнәр үтеп китә – мин берсен дә күрмим. Тик кайвакыт минем янга берәр коңгыз гына тәгәрәп төшә. Ялангач жансыз чокырдан ул бөтенләй куркып кала, күрәсен; бичара, озак тырыша торгач, үрмәләп чыгып китә. Кайчак исә берәр бака, комны ишә-ишә, яныма төшеп азаплана. Ләкин кызу, коры чокыр төбөндә дым юклыгын сизгәч, тизрәк кире борылып, чыгып китү ягын карый... Мин аларның да әллә нидә бер күренеп калуларына шатмын. Торган жирем никадәр буш, жансыз булса да, ерак түгел тере сулышлы тормыш барын сизеп торам. Рәхмәт күбәләкләргә!.. Ара-тирә аларның берәр-

се яныма төшеп, әйләнәмдә бизәкле канатлары белән жил-пенеп очына, йомшак гәүдәсе белән сакланып кына өстемә куна, хуш исле мыеклары белән йөземне кытыклап, назлап китә... Ләкин мондый кадерле кунаклар яныма килгән яки сөөкле дусларым белән кавышкан көннәрем минем бик сирәк була. Гадәттә исә менә шулай беркемсез... Әйе, мин ялгыз! Минем баш өстемдә еракта, бик еракта нурлы күк... Көннәр буена мин шул чиксез, тын күккә карап торам. Һәр таң белән мин кояшның чыкканын көтеп алам, бары аңарга гына карап, аның артыннан гына ияреп, мин көннәремне үткәрәм. Ул да миңа гына карый, минем өчен генә балкый кебек... Инде баер алдыннан, энә шул ком өеме артына яшереңгәч, аның соңгы нурлары, минем куе кызыл йөземдә тын гына уйнап, акрын гына сүнәләр. Гүя, төнгә каршы аерылышу алдыннан, мине юатып китәләр. Ләкин мондый жылы рәхәтлек, тыныч куаныч белән тулы көннәр минем өчен гел генә булып тормый... Вакыт-вакыт нурлы күк йөзен ишелеп аккан болытлар каплап ала, авыр, салмак гөрелдәп күкләр күкри, кара-зәңгәр болытларны телгәләп үткән яшен туктаусыз яшынәп тора һәм иртә-кичләрен туктамастан, өзлексез яңгыр ява... Мин ышык урынымда башымны иеп кенә утырам. Дөнья буш кебек... Тик кайдандыр, якыннан гына очып үткән юеш карганың авыр гына селеккән канат тавышы ишетеләп кала. Менә шулай үтә минем көннәрем. Сөз тагын бу юләр тормышыннан зарлана дип уйлый күрмәгез! Һич юк! Мин бит тере! Ничек мин тере булуымнан зарла-



ныйм, ди! Бәлки, сезне минем үсеп утырган урыным гажәпләндерә торгандыр? «Кем бу мәкне чокыр төбенә төшереп утырткан?» – дип уйлыйсыздыр.

Ләкин яхшылап тирә-ягыгызга карагыз! Нәрсә күрәсез? Коточкыч хәрабәләр! Бөтен әйләнә-тирәдә котырып үскән алабута, кычыткан, әрекмән, шайтан таяклары... Шулар арасында ватык кирпич өемнәре, кара кисәүләр, ялгыз моңаеп утырган моржалар, савыт-саба ватыклары, киём сәләмәләре, китап битләре, тагын әллә ниләр, әллә ниләр... Әгәр чынлап эзләсәгез, сез бу урында балалар имезлегә дә табар идегез... Менә болар барысы да –бу жир өстеннән үткән шомлы дәншәтнең эзләре!.. Сез беләсез инде: бу шомлы дәншәт, бу рәхимсез явызлык безнең жир өстенә көнбатыштан килде.

Әйе, бу жирдә кечкенә генә, жыйнак кына бер дача-авыл иде. Без – мәк чәчәкләре, гөлчәчәкләр, исле сиреньнәр, шомыртлар, алмагачлар, кура жиләкләре, чияләр – аның ямьле бизәкләре, аның тәмле жимешләре идек. Менә бу чокыр урынында исә без – мәк чәчәкләре – кайчандыр зур түгәрәк бер түтәл булып үсеп утыра идек... Безнең нәкъ уртабызга ул – көнбатыштан килгән ерткыч вәхши – авыр бомба ташлады. Без янар тау авызыннан атылган утлы туфрак һәм көл булып һавага ыргытылдык. Бу күз ачып йомганчы булды... Сонра төтен һәм тузан таралды. Тетрәп киткәндәй күренгән кояш та янадан бернәрсә дә булмагандай балкый иде. Мин инде аны яңа урынымнан күрдем, башка бернәрсә дә күрмәдем һәм күрергә мөмкин дә түгел иде... Бомбаның ваты-

клары, бәлкем, жиргә коелып бетәргә өлгөрмәгәндер, мин – бердәнбер мәк орлыгы – кире үз урыныма, менә шушы чокыр төбенә очып төшкәнмен. Мин тере, мин яңадан жир куенында, үземнең туып үскән урынымда!.. Ком бөртекләре каты дип тормадым мин, суларга дымы юк дип зарланмадым мин – бүрттем, шыттым, тамыр жибәрдем. Ә хәзер күрәсез: сылу бер чәчәк булып үсеп утырам! Безнең иркә зәгыйфь мәкләрнең дә нәселен корыта алмадылар алар...

Кызганыч хәшәрәтләр!

Кеше, нигә сез шулкадәр миңа сокланып карыйсыз? Мине оялтасыз... Яшерә алмыйм, сезнең карашыгыз шулкадәр тансык миңа... Сезнең энә шунда, югарыда басып торугызга да әйтеп бетергесез шат идем. Ә сез, иренмичә, минем яныма төштегез. Менә өстемә иелдегез, менә калтыранган олы кулларыгыз белән сакланып кына мине тотып карыйсыз! А, Кеше, рәхмәт сезгә, рәхмәт!.. Ком өстендә калган эзләрегез минем өчен миһербанлы үтүченең жылы тыны белән йөземә сулаганын һәрвакыт исемә төшереп торган иң кадерле эзләрдән булып. Моннан соң мин бер кояшка, бер сезнең эзләрегезгә карармын. Чәчәгемнең һәр яфракчыгы белән сезгә исәнлек, сезнең туган илегезгә, гөлбакчаларга кайтуыгызны иртә-кичләрен тели торымын. Сез белсәгез иде: без, чәчәкләр, кешеләрне ничек сөя, ничек алар янында булырга ярата идек! Кайчандыр ак пәрделәр жилфердәшкән тәрәзәләр эченнән яңгыраган дәртле тавышларын, шат көлүләрен, моңлы жырларын сөенә-сөенә тыңлый идек. Сы-

лу кызларның ак куллары белән безне өзеп алып, дэртләнеп тибрэнгэн күкрәкләренә кадаганда, без ничек бәхетле була идек! Шат балаларның бәйрәмнәрдә, мәк сипкән ак булкалар күтәреп, бакча сукмакларында чабышып йөрүләренә сокланып караудан туймый идек... Әйе, әйе, мин ышанам, мин тормышның мәңге бетмәве, чәчәкләрнең кешеләрдән бервакытта да аерылмавы белән бәхетлемен, мин ялгызлыгымнан һич тә зарланмыйм!

Кеше, сез китәргә жыенасыз! Сездән аерылып калу авыр миңа... Сез кичереgez мине... Бу тик вакытлы гына... Әйе, сез барыгыз! Хәерле юл сезгә! Ерак юлларыгызны жиңел үтеgez!.. Сез көнбатышка таба барасыз! Сезне анда канлы сугышлар көтә булып, һәр адымыгызны, бәлки, үлек гәүдәләр, кара кисәүләр аша атлап үтәргә туры килер. Ләкин мин – дөнъяның матурлыгыннан туймаган, һаман да аны матур итәргә теләгән ялгыз мәк – сезнең һәр үткән адымыгыз артыннан чәчәкләр үсеп калуын теләр идем... Көл һәм каннан яралган чәчәкләрнең рәхмәте сезне мәңгелек дан һәм бәхеткә илтсен! Хуш, Кеше, хуш! Ак юл сезгә!

1944

# КУНАКЧЫЛ ДОШМАН

...Тын, буш юл. Эмма күпме вакытка ул буш, күпме вакытка ул тын? Ике көн буена бу юл һәм моның кебек бик күп юллар өстендә, мәхшәр купкандай, ут, төтен, тузан уйнап торды. Коточкыч дәһшәт урынына әверелде, жан өзгеч фажиғаләр мәйданы булып китте бу якты офыкларга сузылган жәйге ямьле юллар!

Ләкин никадәр генә куркыныч, хәтәр булмасын, алар ахырда шушы олы юлга чыгарга тәвәккәлләделәр. Чыкмыйча мөмкин түгел иде, болай да өч көн буена кырлар уртасыннан юлсыз-нисез, сай үзәнлекләр буйлап кача-поса килделәр. Инде житәр, артык түзәр хәлләре калмады, бу билгесезлекнең бер чиге булырга тиештер, ниһаять!

Тузанлы таш юл өстенә килеп чыккач, алар, туктап, сүзсез генә юлның көнбатыш очына берәз карап тордылар. Аннан берсе пилоткасының эче белән тирләгән битен сөртте, икенчесе, жиргә тезләнеп, ботинка бавын рәтләде, өченчесе кесәсеннән тәмәке янчыгын чыгарган иде, ләкин чишә башлаган жиреннән туктап, уйланып торды да ни өчендер янчыкны кесәсенә кире салды. Шуннан соң алар юл кырыендагы жәяүлеләр сукмагы белән көнчыгышка таба карап киттеләр.

Көн буе, ут шарыдай, баш түбәсендә әйләнгән кояш аларның тәмам теңкәләренә тиеп беткән иде; гимнастёркалары манма су булган, иңбашларына тир тозы бәреп чыккан, ә яңа-

клары, колак артлары буйлап юл-юл кара тир агып төшкән. Тəнгə азрак жил үтсєн дип, ахрысы, каешларың, биллəрен-нəн салып, иңбашлары аша кигəннəр, котелок һəм кружка-ларың шул каешларының очына такканнар. Өчєсєнєң дə кул-ларыңда каяндыр сындырып алган карама таяклар...

Кемнəр соң бу сəер солдатлар? Аларның берсє – Горь-кий шəһəреннəн грузчик Василий, икєчсє – Норлат егетє Хəким, өчєчсє Чистай мишəрє Талип иде. Нидəн соң алар мондый сукбайлар кыяфəтєнə кергəннəр?

...Өчєчє кəн сугыш башланды. Гитлер армиясє, совет халкың йомшак урыны өстєндə буарга телəгəндəй, безнєң илгə таң алдыннан, дəнья иң татлы йокыда чакта бəрєп кєрдє. Ә бу өч солдат хєзмəт иткəн батальон, шушы кабахəт ха-инлєк эшлəнгəн кəннəн бер атна чамасы элєк кєнə дəүлəт чигєнə килєп, оборона ныгытмалары тəзєргə кєрєшкəн иде. Аны əлє чың мəгьнəсєндə сугышчан часть дип тə булмый, чəнки солдатлары аның балта, пычкы, кəрəк кєбєк атмый торган кораллар белəн гєнə коралланганнар иде. Хода бел-сєн, корткычлык булганмыдыр индє ул, лəкин чик буєнда яткан батальонга коралның чының, ата торганың тəзү эшлəр-є бєткəч кєнə бирєргə вəгьдə итəлəр.

Билгєлє индє, фашист армиясє үзєнєң бəтєн ут һəм тимєр кəчє белəн искəртмəстəн бəрєп кєргəч, батальонның корал-сыз солдатлары ихтыярсыз, сарык кəтүєдəй, тирə-якка сибє-лєп бєтəлəр.

Мєнə шул мəхшəрдəн качып котылган чакта, бу өч сол-

дат, ничектер бергә туры килеп, шушы газаплы һәм фажи-гале юлларын башладылар. Сугышның беренче сәгәтләрен-нән үк аларга дошманның никадәр көчле, хәтәр булуын гы-на түгел, явыз, ерткыч икәннән дә күрергә туры килде. Бата-льон торган жирдән сигез-ун километрлар чамасы читтә ал-ма бакчаларына күмелеп утырган бер кечкенә шәһәрчек бар иде. Немец авиациясе, очып кергәч тә, менә шул бернинди хәрби часть-мазар тормаган, гомумән, бернинди хәтәр сиз-мичә һәм беркемнән явызлык көтмичә тыныч кына яшәгән шәһәрне ярты сәгәт эчендә жир белән тигезләде дә куйды. Кичтән капка төпләрендә оек бәйләп утырган әбиләр, бак-ча сукмакларында йөгәрешеп йөргән нәни балалар, йокыла-рыннан уянырга да өлгөрмичә, хәрабәләр астында күмелеп калдылар.

Егетләр кара сөрөмгә чорналган шәһәрчекне читләтеп уздылар. Шул чакта бер нәрсә аларны бик гажәпләндер-де: шәһәрдән чыккан юл буенда ара-тирә аунап яткан ке-ше мәетләре очрый башлады. Кай жирдә бер генә мәет, ә кай жирдә исә берьюлы берничә мәет – хатыны-кызы, ба-ла-чагасы аунап ята иде. Күбесе йөзтүбән капланып төш-кән... Нидән бу? Кайбер мәетләрне игътибар беләнрәк кара-гач, егетләр эшнән серен аңлап алдылар: немец самолётлары шәһәрдән качып котылырга тырышкан бу бичараларны пу-лемёттан кырып йөргән икән... Шундый мәгънәсез явызлык иде бу, егетләр ни уйлап, ни әйтергә белмәделәр.

Хәер, немец авиациясенән никадәр нахал булуын, ника-

дәр мәгънәсез, ахмак эш итүен алар үзләре дә бик тиз жыл-кәләрендә татыдылар. Шулай, икенче көнне арыш басуы эченнән тар гына юл белән китеп барганда, безнең яктан кайтып килүче ике немец самолётының берсе болар өстенә борылды. Ярый әле, Хәким шунда ук моңа игътибар итеп өлгерде. Туктала биреп, ул:

– Егетләр, карагыз әле, бу очлы борын безнең өскә килә түгелме соң? – диде.

Василий күтәрелеп караганда, самолёт инде түбәнәя дә башлаган иде.

– Ятыгыз! – дип, бер кычкырды да ул арыш эченә чумды.

Егетләрнең жиргә сеңүләре булды, арыш өстен шаулатып көчле жыл исеп китте һәм яман үкереп зур кара күлгә шуып узды. Йомшак камыл төпләренә пулемёттан өзеп-өзеп кенә, «тыр-р», «тыр-р-р» иттереп, эре пуля тезеп китте. Ләкин тагын әйләнде, тагын арыш өстен өермәләндереп, улап, жирне гаять зур тегү машинасында теккәндәй тырылдап узды. Үкерә-үкерә ераклашты, югары күтәрелде һәм үз юлы белән китеп тә барды. Иң элек Хәким, тезләнеп, арыш арасыннан тизрәк башын сузды һәм бик хирысланып самолётны озатып калды. Василий торып утырды да, ничек тынычланырга белмәгәндәй, тезләрен кочаклады.

– Вот сволочь, вот подлец! – диде ул, башын чайкап-чайкап. – Нишли, ә? Нишли бит, ә! Их-х, нигә болай булды соң әле бу?! – һәм ярсудан йодрыгы белән жирне төяргә тотынды.

Болар, китэргэ дип, аякларына да бастылар, э Талип беләкләре белән башын каплаган килеш һаман ята иде әле. Хәким иелеп аның итәгеннән тартты:

– Талип, ни булды сиңа? Тор, әйдә!

Талип иң элек акрын гына чалкан әйләнде, аннан терсәгенә таянып кына башын калкыта башлады. Чырай калмаган иде аңарда. Василий гажәпләнәп башын селекте:

– Ай-һай, авиацияне бер дә яратмыйсың икән син, зерә!

Талип нидер әйтмәкче булган иде дә тик калтырануын тыя алмады.

...Әнә шулай котырынды немец авиациясе. Кайсы якка гына колак салма, гөрс тә гөрс жир селкетеп, химаясез<sup>3</sup> шәһәрләрне жимерде, тын авылларны яндырды, тузанлы юллар буйлап төркем-төркем качып баручы хатын-кыз, бала-чагаларны кырып йөрде, хәтта ялгыз кешеләрне куып йөрүдән дә тартынмады. Дошманның шушы оятсызлыгы һәм ерткычлыгы безнең егетләрне иң караңгы, иң газаплы уйларга төшерде. Нигә бу болай? Ничек кенә килеп чыкты соң әле бу? Дошман иркенләп котырынсын, э син качып-посып, кырлар уртасында адашып йөр, имеш! Йә моңардан да аяныч хәл булырга мөмкинме? Һичшиксез, бу хәлдән чыгарга кирәк иде. Ничек кенә булса да, үзебезнең берәр частыны очратып, шуна кушылырга кирәк иде. Шунсыз эш харап. Шунсыз алар бетәчәкләр!

Дошман кулына элэгү ихтималы алар өчен хәзер иң зур

---

<sup>3</sup> Химаясез – яклаусыз.



куркыныч иде. Бу куркыныч аларга гадэттэн тыш сак булырга куша. Шунлыктан алар, армый-талмый һаман көнчыгышка таба барсалар да, олы юлга чыгарга жөрьят итмәделәр. Ара-тирә якын килсәләр дә, анда һаман дошманның үтеп-сүтеп торуын сизеп, читкә тайпылырга мәжбүр булдылар. Тик менә сугышның өченче көнөндә дөнья берәз тынган кебек күренгәч һәм менә болай, өөрмә күтәреп алып киткән чүп шикелле, кая барганнарын, нишләгәннәрен белми-чә йөрүдән тәмам жаннары бизгәч, алар, ниһаять, олы юлга аяк бастылар.

Горький русы Василий ничектер үзеннән-үзе башрак булып танылып өлгөргән иде инде, шуңа күрә ул гел алдан бара, ә Хәким белән Талип, тизгенсез жибәргән атлар шикелле, аңардан калыбрак атлыйлар. Алар өчөсө дә бик арыганнар, яңаклары суырылган, иреннәре кибең яргаланган, иякләренә каты төк бәреп чыккан... Эсселектән, туктаусыз килүдән хәлсезләнү өстенә аларны тагын ачлык чынлап борчый башлады. Моңарчы Талипның саклап йөрткән биш-алты шакмак шикәрен суырып, кузгалак чәйнәп, ара-тирә жиләк чүпләп килделәр. Бүгөн дүртенче тәүлек инде бер локма икмәк капканнары юк, тиздән эчләре арка сөякләренә ябышыр кебек... Тәмәкеләре дә бетеп килә, хәер, ач корсакка тартып та булмый, хәзер үк укшыта башлый.

Алар баралар... Алларында туп-туры сузылып киткән тигез юл. Аның тараеп югалган түрәнә чаклы күз туктарлык бер генә карачкы да күренми. Бөтен тирә-якта сәер, ят буш-

лык һәм жансыз тынлык хөкем сөрә. Сугыш әллә бик артта калган, әллә бик алга киткән – белер хәл дә юк. Әйтерсең бу бер үлек ара, ник бер жан эсәре сизелсен, хәтта әйләнәдәге табигать тә, коты алынгандай, тып-тын тора. Солдатларның инде үзара сөйләшәселәре дә килми башлады – бик күнелсез уйларга йотылганнар иде алар.

...Күпмедер барганнан соң, менә бервакытны алар үз артларында тоташ, каты бер гөрелдәү ишеттеләр. Өчесе дә туктадылар һәм артларына борылып, тыңлап тора башладылар. Тигез юлның очында ургылып-ургылып соры тузан күтәрелә иде. Ни галәмәт бу? Тузан таралмыйча юл өстендә асылынып тора, шунлыктан нәрсә килгәнән абайлап та булмый. Ләкин бик яман нәрсә килә, ахрысы, каты гөрелдәү бөтен тирә-юньне тутырып һаман көчәя бара.

Ниһаять, Василий шәйләп алды булса кирәк, шомлы тавыш белән:

– Немец танклары! – диде.

Шунда ук өчесе дә бер-берсенә карадылар: «Нәрсә эшләргә?» Апырау һәм курку шул секундта ук аларның агарган йөзләренә бәрәп тә чыкты. Шулай да югалып калмадылар. Хәким кулы белән сул якка изәп күрсәтте:

– Әйдәгез, йөгәрик шунда!

Юлдан дүрт йөз метр чамасы гына читтә, тигез кыр уртасында, кечкенә ап-ак каенлык күренә иде. Шунда йөгәрмичә бүтән чара юк. Василий, ашыгып:

– Әйдәгез! – диде дә юл буендагы канауга сикереп төш-

те. Төшү белән уң ягында сай чокыр аша калын шпаллардан салынган кечкенә күперне күреп алды. Күпер егерме-утыз метр гына арырак иде. Урманга дип омтылган жиреннән Василий, кисәк кенә уңга борылып, иелә-иелә шул күпергә таба йөгерде.

Хәким белән Талип та, артларыннан житеп сукканны көткәндәй, жылкәләрен жыерып, аның артыннан йөгерделәр.

Күпернең эче бик тәбәнәк, кысан булса да, егетләр ничек тә сыйдылар. Сулышын көчкә алган Хәким:

– Ни... нигә монда кердең? – диде.

Василий иң элек бик яман итеп бер төчкерде, шуннан соң гына ачулы тавыш белән:

– Вот голова, тигез кырдан йөгереп кара, – диде. – Пулемёттан бер генә сиптергән булырлар иде.

Талип бизгәк тоткандай дер-дер калтырый иде. Аның калтырануы Хәкимгә бик ямьсез тәэсир итә иде: ахырда түзми-чә ул терсәге белән Талипның кабыргасына төртеп алды:

– Булмале шулхәтле... ир башың белән...

– Нишлим соң, мин гаеплемени? – диде Талип, елардай булып, һәм аның тешләре бер-берсенә шык-шык бәрелеп куйды.

...Жир тетрәтеп килгән гөрелдәү шундый коточыргыч дәмшәт белән якынлаша ки, тиздән менә аларны бөтенләй йотар, юк итәр кебек иде... Ул да булмый, таш юл сыгылып тора башлады, күпернең калын шпаллары сикерешергә то-тындылар, солдатлар өстенә ишелеп тузан-туфрак коелды,

Һәм мотор үкерүе, тимер чыңы, ташлар шыкырдавы дөньяны тәмам күмеп китте.

...Танклар үтәләр.

Бер-ике минут кына булса да, шушы галәмәткә чыдап утыр әле! Өстәвенә егетләрнең буш эчләре жир белән бергә туктаусыз селкенә, һәм бу нәрсә аларны аеруча газаплый иде. Шыкырдагып тешләрен кыскан Василий эченнән генә танкларны санап утырды. Соңгысы үткәч, тирән сулап:

– Унике... Да... бәдбәхетләр! – диде.

– Дөрөс, уника, – диде Хәким дә.

Талипча да шулай булып чыкты. Өчесе дә санап утырганнар һәм өчесендә дә хәзер бер үк авыр, күнелсез уйлар иде: танклар безнең якка таба китте, димәк, алар һаман да немецлар артыннан сөйрәлеп баралар икән әле...

Василий кат-кат башын чайкап куйды:

– Юк-юк. Үзебезнекеләргә житәбез, житәргә кирәк. Колбасниклар кулына гына эләкмик!

Танклар шактый кызу ераклаштылар, яман тавыш, тирә-якны һаман яңгыратса да, бик тиз тоныклана барды. Шулай да безнең егетләр күпер астыннан чыгарга ашыкмадылар. Исләрен жыеп, үзалларына уйланып, сүзсез генә утыра бирделәр. Ахырда, тавыш тәмам тынгач, Василий урыныннан кузгалды. Бил тиңентен чыгып, сак кына башын күтәрә башлады. Иң элек уңга – кыр ягына карады, аннан акрын гына сулга – юл өстенә борылды. Һәм... менә сиңа кирәк булса: юл өстендә туп-туры аңа карап өч немец басып тора иде.

Василий һич сискәнмәде, курыкмады, бер хәрәкәт ясамады, ә немецларга карап катты да калды. Күпме дәвам иткәндер бу хәл, тик бераздан гына ул үзенә төбәлгән бер пистолет, ике автомат көпшәсен күрәп алды. Аз гына саксыз хәрәкәт – көпшәләр шул секундта ук аңа ут төкерергә тиешләр. Ләкин немецлар үзләре дә аңа бик хәйран булып карап торалар иде. Курку һәм саклык хисеннән бигрәк, онытылып кызыксыну аларны гүя биләп алган иде. Һәрхәлдә, Василий шуны ничектер сизде булса кирәк, күз ачып йомганчы торып аягына да басты. Автоматлар атмый калдылар, чөнки Василий коралсыз иде.

Берни сизмәгән Хәким белән Талип, таякларын сөйрәп, күпер астыннан чыктылар да күтәреләп тә карамыйча кагына башладылар. Шушы берни абайламау аларны коткарды – немецлар тагын атмый калдылар. Василийның башында бер исәп тә туып өлгерде: менә шулай өркетмичә генә немецларга якынлашып, кинәт кенә автоматларын тартып алып булмасмы? Тик иптәшләр каушап калмасыннар иде, ничек итеп аларга моны сиздерергә?

Ләкин шул минутта ук Василий үзенә артында ниндидер кеше тавышлары ишетте. Борылып караса, әлеге теге кечкенә каенлыктан, боларга таба кулларын болгап, кычкыра-кычкыра, тагын дүрт немец килә иде. Бары хәзер генә ул эшләренә никадәр житди, хәтәр булуын беләп алды һәм чыңлап торып шүрләде. Хәким белән Талип та, немецларны күрәп, берьюлы агарынып киттеләр, ихтыярсyz Василийга

сыена төштеләр. Шулай да Хәким иптәшенең колагына тиз генә пышылдады:

– Әйдә, чабыйк!

Василий, башын бормыйча гына:

– Юл буена кара, – диде.

Хәкимгә борылып карауның кирәге дә булмады, артында дошман басып торганлыгын ул ничектер аркасы белән сизеп алды.

Йөгәрешеп килгән немецлар, юлга чыкмыйча, канаудан шактый читтә тукталдылар. Аларның берсе юлда торган өч немецка нидер кычкырып әйтте. Шуннан соң өч немецның әлеге пистолет тотканы үзенчә бик этәчләнеп безнекеләргә нидер кычкырды. Бу бер офицер кисәге булса кирәк, киеме һәм билгеләре бүтәнчәрәк, үзе яшь, йөзе алсу, күзләре зәңгәр... Бөтен торышыннан һәм калкына биреп кычкыруынан аның сугышны күнелле бер эш итеп санавы, ә үзенә гел жиңеп йөргән бәхетле егет итеп каравы сизелеп тора иде.

Ул тагын кулын алга сузып, гайрәтләнеп нидер кычкырды. Ә безнекеләр, сүзен аңламагач, ана тыныч кына тик карап тордылар. Гажәеп хәл! Әллә күзләре матур булгангамы, әллә офицердан бигрәк артистка охшагангамы, ул безнекеләргә бер дә куркыныч булып күренмәде.

Ниһаять, офицер, канау аша йөгереп чыгып, пистолеты белән алга таба селтәп-селтәп күрсәтергә тотынды. Бу шул якка атла- гыз дип боеру иде. Безнекеләр аңлап алдылар һәм, канаудан чыгып, күрсәткән якка таба ашыкмыйча гы-

на атлап киттелэр. Офицер алдан төштө, э калганнары, ата казлардай каңгылдашып, арттан иярделэр. Аларның бу яман шаулап сөйлэшүлөрө, һичшиксез, безнекелэр турында иде. Ни сөйлэшэлэр – әйтүе читен. Ихтимал, рус солдатаның кулында таяк кына, үзе ялангач, үзе аңгыра, йә, шулар белән сугышып йөр инде, дип көлүлөрө булгандыр.

Безнекелэр чынлап торып дошман кулына элэгүлөрөн аңлылар иде. Өчөсө дә тыштан болай тыныч кебеклэр, ләкин бу минутта һәркайсының да күңелен игәүләгән үз уе бар иде. Василий, мәсәлән, бертуктаусыз немецлар кулыннан ычкыну турында уйлана. Дошман белән беренче тапкыр күзгә-күз очрашудан ук бер нәрсәне бик яхшы сизеп калды: каушамаска кирәк икән. Шуна күрә ычкына алуларына ул бик өметле карый. Аннан бу колбасниклар артык уяу халык түгел шикелле, шаять, алдап булыр үзлөрөн, тик жай гына чыксын!

Хәким дә немецларны бик жентекләп күзәтеп бара, ләкин Василий шикелле үк алай ашыгып нәтижә ясаудан ерак иде. Киресенчә, пленга элэгү шушыдыр инде, кая илтерләр дә нишләтерләр икән, дип уйлана иде. Талипның исә бар курыкканы үлем булганга, эченнән дога урынына бары бер нәрсәне генә кабатлый: атмасалар гына ярар иде!

Каенлыкка житәрәк, Василий иптәшлөрөнә пышылдап кына:

– Каушамагыз! – диде. – Бөтен сорауларга жавапны үзем бирәм, э сез мин әйткәнне кабатлап кына торырсыз!

Егетләр дәшмәделәр.

Каенлык авызында аларны кулларын артка куеп, аякларын аера төшөп басып торган озын, чандыр немец офицеры каршы алды. Бу кечкенә жанвардан булмаска тиеш иде. Башында аның алгы чите иләмсез текә күтәрелеп торган фуражка; шунда тигез канатларын туп-туры жәйгән ак бөркет эмблемасы беркетелгән... Өстендә тар погонлы, яшкелт-соры френч, аякларында краги белән кара ботинкалар, билендә портупеялы каеш, шуның сул ягында зур пистолет кобурасы...

...Безнең өч солдат менә шул, кадап куйган казыктай, тик кенә торган немец алдына килеп бастылар. Алып килүче купшы офицер, күкрәген киереп, кулларын бот буена сузып, кызу-кызу гына нидер әйтте, ә тегесе чак сизелерлек итеп кенә башын селкеп куйды. Шуннан соң ул үлекнекедәй ырытылаш йомык, хәрәкәтсез күзләре белән безнекеләргә төбәлде. Өч солдатның эченә берьюлы салкын йөгерде: юк, бу ата фашисттан рәхим көтеп булмый иде. Озак карап торды немец өч солдатка, бигрәк тә Василий чыраена «мәхәббәте» төште булса кирәк, энәле күзләрен озаклап аңа текәде. Ә Василийның калын иренле, зур авызлы, жәенке борынлы чырае, чыннан да, гажәеп серле иде: ул чырайда искиткеч бер ваемсызлык жәелеп ята, шуннан башка берни юк. Кем алдында басып торганын беләме ул, борчыламы, куркамы – нич сизеп булырлык түгел, шайтан алгыры!

Шулай аптырабрак калган немец, ниһаять, ташка баскандай ачык, тимердәй салкын тавыш белән саф русча:



– Сөз – бөөк Германия армиясенен кулына төшкән эсирләр, шуны беләсезме? – дип сорады.

Немецның болай саф русча дәшүе егетләрне бик гажәпләндереп жибәрде. Ләкин Василий бер кереп алган кабыгыннан ничек тә чыкмаска тырышты: сыңар иңбашын жыерып, исе китмичә, ялкау гына:

– Күрәбез, – диде.

Әйе, менә шулай һичнигә исе китмичә ваемсыз булып күренү аркасында гына ул үзен дошман капризыннан бәйсез тот алачак. Бу хәзер аңа бик ачык иде.

– Коралларыгыз кайда? – дип сорады немец.

Василий кулындагы кәкрә таякка карап, көрсенеп куйды.

– Менә шушы инде...

Немец авызының бер кырые белән генә елмайгандай итте.

– Совет Армиясен без шәбрәк коралланган булырга тиеш дип уйлаган идек.

– Шәбрәген алырга өлгермичә калдык шул, парень! – диде Василий, үз ишенә әйткәндәй, гажәеп бер тәкәллефсезлек белән.

– Ә нинди частътан сез?

– Әллә тагын... Белә алмый калдык.

– Ничек белә алмыйча калдыгыз?

– Шулай... Кич белән генә килеп төшкән идек, иртән чигенә башладык.

Немец тагы да кысыла төшкән күзләре белән Василийга бөтенләй кадалды: бу «мужик» дөресен әйтәме, ялганлай-

мы? Ә Василий, рәхим ит, кара, дигән төсле, сыңар төген дә кыймылдатмыйча, тыныч кына басып тора. Житмәсә, теш арасыннан «чырт» иттереп төкереп тә куйды. Немецның нечкә иреннәре кысылып, яңак сөякләре уйнаклап алды. Әгәр ул Василий чыраенда санга санамау шикелле берәр нәрсәнең чаткысын гына сизеп калса да, перчаткасын салып тормастан, «мужик»ның ияк астына берне кундырыр иде. Ләкин ник бер андый нәрсә сизелсен. Хәтта пошыну эсәре дә юк. Менә тип!

Шуннан соң ул кечкенә тынгысыз күзләрен Хәким белән Талипка күчерде, Хәким офицерның барлыгын да онытып, каядыр читкә карап тора иде. Ул үзенә төбәлгән авыр карашны тойды, ләкин башын бормады, гүя нидер күреп исе киткән... Ә Талип, намазга оеган мөселман шикелле, кулларын кендеге өстенә куеп, жирән керфекләрен жиргә терәп, тик кенә тора. Әллә уяу, әллә йокыга талган – белмәссең дә.

– Кая барасыз? – диде офицер, ана төбәлеп. – Мин сездән сорыйм!

Талип сискәнәп башын күтәрде, күзләрен йомгалап алды:  
– Ә?..

– Идиот, – диде офицер, йөзен чытып.

Василийга эшне жайларга кирәк иде, немецны һич ярсытырга ярамый. Башта жылкәсен кашыган булды, аннан кыенсы-ныбрак:

– Кая булсын инде, – диде, – үзебезнең якка таба бара идек.

– Ни өчен үзегезнең якка?

– Хатын, семья, өй шунда бит, – диде Василий, авыр сулап.

Офицер кинәт елмаюга охшатып тешләрен ыржайтты:

– Әһә, хатынны сагындыгызмыни, сугышасыгыз килми-мени?

Василий бик аз гына көттереп торды һәм, йөзен офицерга күрсәтмәс өчен, башын түбән иеп әйтте:

– Бездә берәү дә сугышырга теләмәгән иде...

– А-а-а! – дип сузды немец, аннан «так... так...» дип торды һәм шул минутта аның башында гажәеп оригиналь бер исәп туды. Еракка төбәлгән бик мәкерле исәп иде бу. Барыбер аның бу «хайваннар»ны куяр урыны да юк, тылга-мазарга озатырга артык кешесе дә, вакыты да юк. Ә Совет Армиясен жимерер өчен ни эшләсәң дә ярый – фюрерның әйткәне шулай! Ләкин... башта сынарга кирәк үзләрен, күнәрлек булмасалар, «расходка жибәрү» беркайчан да соң түгел.

Немцның ничектер берьюлы карашы да, тавышы да «йомшарган» кебек булды.

– Ашыйсыгыз киләме? – дип сорады ул кинәт.

Егетләрнең колаклары торды: бусы ни тагын? Мыскыл итүеме? Ләкин Василий шул минутта ук балаларча беркатлылык белән:

– А как же... килә! – диде.

Ул хәтта чынлап авызына килгән төкереген дә йотып куйды.

– Ну, утырыгыз! Без хэзер сезне сыйлыйбыз.

Һич икеләнү күрсәтмичә, иң элек Василий, аның артынан Хәким белән Талип яшел чирәмгә утырдылар, таякларын яннарына сузып салдылар...

...Алар ач иделәр, ашау сүзен ишетүгә аларның башлары әйләнеп китте, авызларына өзлексез төкерекләре килә торды... Ләкин алар офицерга ышанмыйлар иде, икмәк урынына берәр эшәке мыскыл белән сыйлар дип шомланалар иде. Хәкимнең Василийга бераз ачуы да килде: «Нигә әйтте, нигә баш тартмады», – дип ачынып уйланды ул. Василий үзе дә офицердан бернинди дә изгелек көтми иде, әмма ул бөтен эшен бер теләк – дошманны алдап булмасмы дигән теләк белән эшли иде. Шуның өчен дә ул үзенң каушау белмәс беркатлы ваемсызлыгын ничек тә сакларга тырыша иде. Дөресен генә әйткәндә, аның үзен үзе болай тотуы бик табигый рәвештә иптәшләренә дә йогып өлгерде.

Немец Хәкимнәрне алып килгән әлегә яшъ, чибәр офицерга нидер кушты. Анысы, тиз генә борылып, агачлар арасына кереп китте. Һәм озак та тормый аннан пергаментка төргән өч кисәк нәрсә китереп безнекеләрнең алдына салды.

– Ашагыз! – диде немец.

Безнекеләр дүрт кырлы каты әйбернең пергаментын ерттылар: алар кулында, чыннан да, икмәк иде. Немцларның сугыш өчен махсус алдан эзерләп куйган поход икмәге. Шуңа күрә таш кебек каты да икән ул. Безнекеләр, көч белән сындырып, тәмләп ашарга тотындылар.

Бу вакытта аларны зур гына төркем немец солдатлары уратып алганнар иде. Шаккатып безнекеләргә карап тора-лар. Безнекеләр дә утырган жирләрәннән, икмәкләрен чәй-ни-чәйни, немецларга бик игътибар белән карыйлар. Шу-шы икән инде ул бәйдән ычкындырып жибәрелгән өер! Ва-тып-жимереп, яндырып-көйдереп, кырып-бетереп килүче «батырлар»! Әйтәсе дә юк, карап торырга бик шәпләр. Бары-сы да сугым малыдай көрләр, баштанаяк өр-яңадан киенгән-нәр, коралның да яңасын асканнар, шуның өстенә кәефләре дә шул булса кирәк: авызлары колакларына кадәр ерылган...

Тик аларның бу елмаяларында ниндидер аптырау чагы-ла: жирдә ашап утырган өч коралсыз солдатның бу кадәр пошымсыз булуларын, бу кадәр тыныч карауларын ничек аңларга? Тар-мар ителгән армиянең пленга төшкән солдат-лары шулай булырга тиешме? Әллә алар үзләрен жиңелгән-гә, беткәнгә санамыйлармы? Гажәп, бик гажәп!

Егетләрнең авызыннан күзен алмыйча карап торган немец:

– Аракы эчәсезме? – диде һәм, аларны шикләндермәс өченме, әйтеп куйды: – Руслар бит аракы эчәргә яраталар.

Василий, аңа җавап бирмичә, Хәкимгә борылды:

– Аким, эчәбезме?

Бик четерекле сорау иде бу Хәким өчен... Алар хәлендә ач корсакка аракы эчү – бик хәтәр бит ул. Ләкин немецның икмәген ашап та аракысыннан баш тарту килешерме, дош-манны шикләндермәсме?.. Василий нинди җавап көтә икән

сон?

Хәким, икмәген чәйнәп йоткан арада, шуларны уйлап алды да тәвәккәлләп:

– Печтек кенә эчсәк тә ярый, – диде.

Василий немецка башы белән ымлады:

– Сал, булмаса!

Немец биленнән чехоллы флягасын алып, шуның сырлы капкачына аракы салып Василийга сузды. Василий сүзсез генә капкачны алды, кул сырты белән авызын сөртеп куйды. Аннан аскы иренен чыгара төшөп, аракыны ипле генә салып та жибәрде. Шунда ук аның эчәгеләре буйлап ут йөгерде, ләкин ул чыраен да сытмады, капкачны немецка кире сузып, ашыкмыйча гына, икмәген иснәргә тотынды. Офицер Хәкимгә салып бирде. Хәким дә сырлы капкачны кулына алу белән, башын чөеп, эчеп жибәрде, «эһ» тә димәде, тик төкереп кенә куйды. Аннан Талип үз өлешен алды. Аның куллары калтырый иде, шуна карамастан егет, иске гадәт буенча, капкачны оста гына авызына каплады. Егетләрнең аракыны эчә белүләре немецка ошады булса кирәк, кечкенә күзләре карангыда утырган мәченекедәй елтырап китте.

– Браво, браво! – диде ул, юка иреннәрен ерыр-ермас.

Аның әйләнәсендәге солдатлар да үзара шаулап, көлөшөп алдылар. Немец әлегә икмәк китергән чибәр офицерга тагын нидер кушты. Чибәр офицер тиз генә агачлар арасына кереп китте дә берәздән колбаса, сыр, бизәкле кәгазыгә төргән тагын нәрсәләрдер күтәрөп чыкты. Немец ымлавы буенча ул

шуларның барысын да егетләр алдына китереп салды.

– Ашагыз туйганчы, – диде немец.

Безнекеләр, рәхмәт әйтеп тормыйча, алларына төшкәнне бик эшлекле кыяфәт белән ипләп кенә сыпыра бирделәр. Ләкин, карчыга кебек, күзен алмыйча карап торган немецка һәм шаккаткан солдатларга һич игътибар итмичә ашап утыруы алар өчен жиңел эштән түгел иде. Чөнки немецка энә очы кадәр дә ышанмыйлар, чөнки бу өрәкнең, кирәксә шушы минутта ук, аларның эчләренә икмәк биргән кулы белән бер уч пуля да жибәрә алачагын белеп торалар. Гомумән, немецның мәкерле ният белән сыйлавы алар өчен көн кебек ачык иде. Моңы хәтта немец солдатларының чырайлары ук әйтеп тора: янәсе, офицерлары бу өч «русиш» өстеннән бик оста «шуклык» эшли, ә алар шуның нинди эффект белән бетәсен алдан ук сизеп, тәгәрәгәнче шаркылдарга эзерләнеп торалар. Кыскасы, тычканга үлем, мәчегә көлкө!

Менә офицер әлеге сырлы капкачка тагын аракы салып, бер сүз әйтмичә, Василийга сузды. Василий сүзсез генә алды, эчте, кире бирде. Аннан, бер сөйләшү булсын дип, офицердан сораган булды:

– Сезнеңчә «аракы» ничек?

– Безнеңчәме?... Шнапс.

– Шнапс?... Аким, онытма, немецлар аракыны «шнапс» дип атыйлар икән.

Хәким житди генә:

– Ярар, онытмам, – диде.

Василий елмаймас өчен тамак кырып куйды.

Ашап беткәч, егетләр кайсы учы, кайсы жиңе белән әйбәт-ләп авызларын сөрттеләр; Талип итәгенә төшкән валчыклар-ны да чүпләп капты. Офицер галифе кесәсеннән күн тышлы портсигар чыгарып алга таба сузды да янып торган яшькелт тәймәсенә басты: портсигар капкачы Василийның борын тө-бендә үк ачылып китте.

– Уйлыйм ки, моңардан да баш тартмассыз?

– Папирос?

– Сигарет!

Василий берсен алып, ашыкмыйча гына ике бармагы белән угалап, авызына капты. Кесәсендә шырпысы булса да, ул, аны чыгармыйча, офицерның яндырып тәкъдим итүен көтә башлады. Офицер, Хәким белән Талипка да сигарет би-реп, тизрәк икенче кесәсенә тыгылды. Аннан ялтырап торган кечкенә бер әйбер чыгарып кабыргасына баскан иде, капка-чы ачылып, гөлт итеп ут кабынды.

– Рәхим итегез!

Василий курыккан булып башын артка каерды һәм гажә-пләнәп сораган булды:

– Нәрсә бу?

– Курыкмагыз, автомат зажигалка.

– Ә-ә-ә... зажигалка!.. Шәп нәрсә икән.

– Да... Безнең һәрбер солдатта бар ул.

– Кара син аны!

Василийның офицерны берәз шаяртасы килә иде, ничек



кенә булмасын, ач корсакка эчкән аракы кәефен күтәреп жи-  
бәрде. Ләкин бу иблиснәң күзләре шундый очлы, шаяртып  
маташуыңны хәзер үк сизеп алуы бар. Аннан, бетте баш, пе-  
шермичә тереләй ашар! Юк, саксыз кыланырга ярамый, яра-  
мый... Һәм Василий янадан үзенәң кабыгына керде, гажәеп  
бер мәнсезлек белән авызын зур-зур ачып иснәргә тотынды.  
Иптәшләре дә аның үз ише: Хәким, терсәгенә таянып, кы-  
рын яткан килеш, тәмләп кенә Истанбул сигаретын тарта, ә  
Талип үлән сабагы чәйнәп утыра иде.

Офицерның безнекеләргә вакыты-вакыты белән жән ачу-  
лары кузгалып китә иде, ахрысы; тик торганнан яңак сөяк-  
ләрен кыймылдата башлый ул... Чыннан да, мондый сансыз-  
лыкка түзәргә кирәк бит. Ләкин немецның бик шәп планы  
бар, шуның хакына «русиш»ны аракы, сигарет белән сыйлап,  
тәмәкесенә ут та тәкъдим итәргә туры килде, инде авыз ту-  
тырып иснәвенә генә түзәрсен.

Ниһаять, ул, ашау-эчүнә йомгакларга теләп, егетләрдән  
сорады:

– Йә, канәгатьме сез?

– Ничего, әйбәт булып калды, – диде Василий, сигареты-  
ның көлен бармагы белән кагып.

Офицер аның йөзенә текәлде.

– Инде нишләргә уйлыйсыз?

«Башлана!» – дип уйлады Василий эченнән, ләкин сора-  
уны аңламаган булып, үз нәүбәтендә офицерга туп-туры ка-  
рады.

– Мин сездән, бездә каласызмы яки кире үзегезнекеләргә китәсезме, дип сорыйм, – диде офицер.

Сорау гажәп аңлаешлы иде.

Безнекеләр уенның инде беткәнән, шушы сорауга ничек дип җавап бирүдән язмышлары хәл ителәчәген яхшы сизеп алдылар. Ләкин алар тыныч гамьсезлекләрен бер генә секундка да жуймадылар һәм утырганы утырган, ятканы яткан килеш кала бирделәр. Тик Василий гына алдын тәмәке төтенә белән тутырды. Офицерның тел төбә кая барганын белергә теләп, ул вакытсыз сүзгә керешүдән ничек тә тыелырга тырыша иде. Һәм офицер, егетләрдән җавап көтеп ала алмагач, тагын үзе сүз башларга мәжбүр булды. Ул, бу мәхлуклар куркалар, ахрысы, дип уйлап, үзенчә мөмкин кадәр йомшаграк булырга тырышты.

– Без көчләмбез, без сезнең ихтыярыгызга куябыз, – диде ул, перчаткалы кулын суза биреп, – әгәр каласыз икән, пожалысты, рәхим итәсез... Безнең солдатларның азыкларын күрдегез. Алар бездә шоколад ашап, сигарет кына тартып йөриләр. Каласыз икән, сезгә дә шулай булыр. Колбаса, сыр, май гына ашап торырсыз. Аракы – теләгән кадәр, эчә генә күрегез... Ну... әгәр китәбез, үзебезнекеләргә кайтабыз дicesез икән, пожалысты, тоткарлык юк, китәсез. Аңлыйсызмы, без көчләп тотмыйбыз.

– Аңлыйбыз, – диде Василий һәм сигаретын очына төкереп, шактый еракка ыргытты.

Әйе, офицер бик аңлаешлы итеп сөйләп бирде. Немец

солдатлары арасында русча аңлаучылар булды, күрәсен; алар кызу-кызу гына иптәшләренә нидер әйттеләр, аннан барысы берьюлы шаулашып алдылар. Тынгач, безнекеләрнең «кызыклы» жавабын ишетер өчен, бөтен чырайлары белән түземсезлек күрсәтеп көтеп тора башладылар.

...Егетләр өчен хәлиткеч минут килеп житте. Хәзер инде жавапны бирергә һәм бирә белеп бирергә кирәк иде. Офицер, бу жавапны бары Василийдан көткән шикелле, мәкерле сынау карашын аңа төбәде. Кинәт Василийның йөрәгендә рәхимсез ярсу кузгалып куйды, немецның озын, үлек битенә: «Без колбасага сатылучылар түгел!» – дип, яман кычкырасы килде, ләкин... башын салмак кына Хәкимгә борды һәм гади генә итеп:

– Йә Аким, нишлибез? – диде. – Господин офицер энә, калсагыз да ярый, китсәгез дә була, ди.

Кырын яткан Хәким дошман офицерын бар дип тә белмәгән гажәеп бер мәнсезлек белән шунда ук әйтеп тә салды:

– Бәй, нишлик монда, конешно китәбез!

Василий эченнән дустына «молодец!» диде дә Талипка борылды:

– Ну, Талип, китәбезме, калабызмы?

Талип Хәким кебек артист түгел, ләкин, гел иптәшләренә сыенып яшәргә өйрәнгәнгә күрә, үзеннән-үзе килеп чыккан табигыйлек белән:

– Мин сездән калмыйм, – диде.

Василий акрын гына урыныннан кузгала башлады.

– Киттек, алайса, дуслар!.. Торыгыз! Шулай, господин офицер, без китэргэ булдык.

Офицер мәгънәле генә итеп немецча:

– Зер гут! – дип куйды.

Немец солдатлары хәрәкәтсез, тып-тын торалар. Бу шомлы бер минут иде, гүя менә хәзер нидер булырга тиеш. Безнекеләр шул хәтәрне ничектер тиреләре белән тоеп, ләкин һич каушау эсәре күрсәтмичә, жирдән таякларын алдылар.

Иреннәрен кысып, озак дәшмичә торган офицер, ниһаять, телгә килде:

– Яхшы, мин сезне жибәрәм, ләкин бер шартым бар, – диде һәм, башы белән ымлап, үзе артыннан ияергә кушты.

Безнекеләр иярделәр.

Солдатлар төркемәннән читкәрәк китеп туктагач, офицер, егетләрнең әле берсенә, әле икенчесенә карап, һәр сүзенә басым ясап, акрын гына сөйләргә тотынды:

– Күрәсез, мин сезне тотмыйм... Хәзер китәрсез, ләкин шартым шул: анда, үзегезнекеләр янына кайткач, монда күргәннәрегезне солдатларыгызга әйбәтләп сөйләсез. Безнең, ягъни бөөк немец армиясенең, сезне ничек яхшы каршы алуыбызны, ничек ашатып-эчертеп жибәрүебезне сөйләп бирәсез. Нәрсә ашап эчүегезне яшермичә сөйләгез: колбаса, сыр, булки, главное – аракы! Исегездә тотыгыз: большевиклар белән еврейләрне яклаудан баш тартып безнең якка чыккан һәрбер рус солдатын без шулай каршы алачакбыз. Менә шуны яхшылап үзегезнекеләргә төшендереgez. Әйте-

гез: сугыш тиздэн бетэ, немецлар Мәскәүгә барып житкән-  
нәр, диегез. Безнең солдатларны күрдөгез ич! Кораллары бик  
күп, бик шәп киенгәннәр, бик таза ашыйлар, барыбер безне  
жиңәчәкләр, диегез... Аңладыгызмы?.. Ләкин бездә булуы-  
гызны командир һәм комиссарларыгызга белдерә күрмәгез.  
Аларга ләм-мим, югыйсә харап булырсыз. Бары солдатларга  
гына сөйләгез. Аңладыгызмы?

Офицер сөйләп беткәнче, Василий башын иеп торды. Ул  
белә: әгәр күтәрелеп караса, дошман тырнагыннан ычкыну  
булмаячак. Бу минутта тынычлыкны саклау аның өчен тау  
күтәрәп торудан да авыррак иде. Шулай да ул шик тудыр-  
маслык нык тавыш белән:

– Аңладык! – диде.

Офицер Талип белән Хәкимгә карап, кабатлап сорады:

– Аңладыгызмы?

Талип, аңлаганын белдереп, тиз генә башын селекте,  
Хәким исә бер сүз дәшмичә калды.

Әллә офицерның күнелендә берәр шик кузгалды, ул та-  
гын егетләргә авыр сынау карашы белән текәлде:

– Мин әйткәннәрне сөйләрсезме?

– Түкми-чәчми барысын да житкерербез, господин офи-  
цер, тыныч булыгыз! – диде Василий чегән өлгерлеге белән.

– Яхшы, барыгыз, алайса! – Һәм офицер салмак кына  
кулын селкеп куйды.

Безнекеләр борылып киттеләр, ә хәйран булып урынна-  
рында каткан немец солдатлары, бер тавыш чыгармыйча,

алар артыннан карап калдылар.

Аз гына киткәч тә, Василий иптәшләренә пышылдап әйте:

– Артыгызга борылып карыйсы булмагыз!

Талип бер дә борчылуын баса алмый иде:

– Арттан атмаслар микән?

Хәким ана, ачу белән карап, кискен генә:

– Курыкма, ахмак! – диде.

Бераз китә төшкәч, Василий авыз эченнән нидер мыгырдана башлады. Аның йөзе кызарып бүртенгән, муен тамырлары калкып чыккан иде. Ул каты итеп кулын йомарлый һәм туктаусыз төкеренә, әйтерсең «кунак»та ашаган сыйлардан күнеле болгана... Менә Талип алгарак чыгып, кызурак атлый башлагач, ул, кычкырудан чак тыелып:

– Кая чабасың, анаңның... – диде һәм рессорлы тарантаста баргандай тибрәтеп-тибрәтеп, биш-алты катлы итеп сүгенеп жибәрде.

Шуннан соң Талип алга чыкмас булды. Василий исә юл буена ачынып сүгенүдән туктамады:

– Ах, бәдбәхетләр, ах, сволочьлар!.. Нинди арзан сатып алдылар, ә?

Хәким ана борчылып карап алды:

– Нигә бу хәтле тузасың, Василий!.. Ашадык та качтык, кемнең аларга сатылганы бар?

Василий авызының бер як чите белән генә зәһәр елмайды:

– Шул гына калган иде. Их, Аким, Аким, мәнсез кеше

син... – Аннан, гердэй йодрыгын яртылаш күтәреп, салмак кына селкеп барды. – Ну, ничево... фашист актыгының «сын» онытмабыз без... Кулга корал гына алыйк, унлата кайтарырбыз!

Бу вакыйганы миңа 1945 елның азында госпитальдә иштергә туры килде. Сөйләүче – палатадагы күршем, сугыш дәвамында алтынчы мәртәбә яраланып госпитальгә кергән әлегә шул Норлат егете Хәким булды. Ул көннәрдә кызыклы да, гыйбрәтле дә булып тоелды бу вакыйга, чөнки безнең армия фашистларга каршы Берлинның үзендә соңгы, каты сугыш алып бара иде инде.

*1945*

# ИКЕНЧЕ КӨННЕ

Икенче көн инде менә мин туган шәһәремнең урамнары буйлап йөрим. Дүрт ел буена бу шәһәр минем хыялым күгендә, Тимерказык йолдызы шикелле, һичбер күз алдымнан китмичә, һаман бер үк яктылык белән балкып торган иде. Бу шәһәргә исән-сау кайта алу минем өчен теләргә мөмкин булган теләкләрнең иң ихласы, иң татлысы иде, ә кайтып күрү бәхетенә ирешә алу язмышым тарафыннан миңа бирелгән иң югары, иң кадерле бүләк булырга тиеш иде. Һичшиксез, ул шулай иде... Ләкин, гажәп хәл, мин бүген үземне артык тыныч тоям. Гүя мин үтеп барышлый тукталган бер сәяхәтчемән – сабыр гына бу таш йортларга, бу очраган кешеләргә күзәтү, сынау күзе белән карап, акрын гына йөрим. Хәтеремдә: фронтта хыялланган вакытларымда, исән-сау кайтсам, бу урамнардан ал канатлар өстендә очармын, бөтен кеше мине таныр, мин үзем дә очраган бер кешенең, күңелемнән генә булса да, кулын кысып үтәрмен дип уйлый идем... Хәер, очраклы бер шәһәрдә булмыйча, үз шәһәрәмдә йөрүемне һәрбер йортның миңа бик яхшы таныш булуынан күреп торам. Хәтта бу йортлар үзләре дә мине танийлар шикелле... Ә шулай да үтеп киткән авыр сугыш еллары жанлы кешеләргә генә түгел, менә шушы таш йортларга да тирән эз салып калдырган: фасадларының төсләре уңган, штукатурлары кубып-кубып төшкән; кайбер тәрәзәләр фанерлар



белән ямалган: менә үзәк урамдагы заманында иң шәп саналган гостиницаның тәрәзәләреннән тимер мич моржалары урамга чыгып торалар. Мин бу хәлгә һич гажәпләнмим, киресенчә, тузган, таушалган шәһәрәмә, үз жылкәсендә күп авырлыкларны күтәрәп чыкканы өчен, кулымны күкрәгемә куеп, ихтирам белән баш иеп үтәсем килә.

Безнең хәтер кешеләрне, аерылышу вакытында ничек күргән булса, шул хәлендә саклый, елларның аларны күпмегә үзгәртүен без янадан кайтып күргәч кенә беләбез. Дүрт елдан соң кайтып, шушы бер көн эчендә күрәп өлгәргән таныш-белешләремнең күбесе минем хәтеремдә сакланган элекке сурәтләренә шактый төзәтмәләр кертте. Аларның чырайлары да, үз-үзләрен тотулары да, хәтта өс-башлары да мин уйлаганнан башкачарак булып чыкты; битләрендә жыерчыклар тирәнәйгән, чәчләре көмешләнгән, күзләре, эчкәрәк бата төшеп, күп нәрсәләренең серен белгәндәй, житди, сабыр карыйлар. Сөйләшкәндә күзгә туры карарга гадәтләнгәннәр һәм үзләре сөйләүдән бигрәк сорашырга, тыңларга ярата төшәләр. Ничектер алар тыштан картаю гына түгел, эчтән олыгайган, рухи чыныккан кебекләр.

Мин, фронттан кайткан кеше булсам да, биредә яшәгән танышларымның шулай үзгәрүләрен күргәч, үз-үземә, тыйнаграк булырга кирәк, дидем. Ихтимал, менә хәзер шәһәрне һәм аның кешеләрен сәяхәтче сыман салкын кан белән күзәтеп йөрүемнең сәбәбе дә шунардандыр... Ихтимал, бүгенге һаваның да тәэсире юк түгелдер... Ничә әйтсәң дә –

көз. Ара-тирә кискен генә чиркандыргыч жил исеп куя. Кайсы яктан искәнән дә белеп булмый бу жилнең... Тик урам уртасыннан кинәт бөтерелеп тузан күтәрелә, жирдәге вак-төяк чүпләрне әйләндереп, кыштырдатып, кызу гына өереп алып китә, һәм тиз арада бу өермә каядыр кереп качкан яки бәрелеп таралган шикелле юкка да чыга. Урам янә тынып кала... Янә берәр чаттан кисәк кенә килеп чыккан очраклы жил биткә килеп бәрелә, итәк чабуларын ачып ташлый.

Күктә, шактый биектә, кара-соры болытлар бер-берсен куа-куа ашыгып агалар. Кайчан алар бер-берсен куып житәләр дә, аралашып, буталып, күк йөзен тоташ каплап ала-лар. Кояш күздән югала, шәһәр өсте караңгыланып, һава салкынаеп китә. Кайчак исә ул болытлар бер-берсеннән аерыла башлый. Күктә ачылган зәңгәрлектән янә кояш карый, һәм шәһәр өсте кара, якты шәүләләр белән чуарлана.

Мин шәһәрнең иң жанлы, иң төзек урамы буйлап бер очыннан икенче очына кадәр ашыкмыйча гына үттем. Кире борылып килешли, миндә бер якын дустымны барып күрү теләге туды. Фронттан кайткан кеше күрешергә үзе башлап барса да, гаептән саналмас, дидем дә трамвайлар туктый торган урынга таба киттем.

Килеп туктадым, жыелган халыкны караштырам... Хәтеремдә: еллар буенча бер үк маршрутта йөрүче пассажирлар була торган иде. Шунуң кебекләр белән көн саен диярлек трамвайда очрашып, танышмасаң да, бер-береңә күнегеп бетә торган идең. Ул пассажирлардан кемнәр бар, кемнәр

юк икән хәзер?

Шулай уйланып торган чакта, каршымда миңа аркасы белән басып торган кечкенәрәк буйлы, жыйнак кына гәүдәле бер ханымга күзем төште. Өстендә аның куе зәңгәр костюм, башында кар шикелле ак берет, аякларында кара ефәк оеклар өстеннән кигән шундый ук төстәге биек үкчәле модный туфлиләр иде. Бер якка таба аз гына сыгыла биреп басып торган бу жыйнак ханым миндә кинәт зур кызыксыну тудырды. Алдына чыгып, аның йөзенә карыйсым килде. Акрын гына яныннан үтеп киттем һәм, туктап берәз торгач, борылып аңа карадым. Ничектер, мин карауга, ул да миңа карады, тик шул секундта ук карашын читкә борды. Әйе, бу миңа таныш ханым иде. Мин, яңадан миңа карамас микән дип, берәз көтеп тордым. Ләкин ул ни өчендер туп-туры, бары тик трамвай юлы буена карый иде; гүя минем карап то-руымны сизсә дә, үзе караудан юри тыела иде.

Шулай да мин аның янына бардым һәм:

– Исәнмесез! – дип баш идем.

Ул жиңелчә гажәпсенү белән миңа караган булды. Ләкин аның шулай гажәпләнгән булуы мине күреп таныганлыгын, килүемне көтеп торганлыгын күрсәтә иде... Тик сер сынатмас өчен булса кирәк, ул бик аз гына вакыт җавап бирми торды, соңра «хәзер... хәзер мин сезне танийм» дияргә теләгәндәй елмайды, сузып кына:

– Исәнмесез! – диде һәм ахырдә кызу гына: – Ах, бу сезмени?! – дип, минем исемемне атап, замша перчаткалы кечкенә

кулын сузды.

Без сөйлөшө башладык. Өстөмдө эле погоннары да салырмаган, таушалган шинель булганга күрө, ул миннән кайчан кайтуымны, кайсы фронттан кайтуымны, сугышта күпмө йөрүөмнө һәм тазалыгымны сорашты. Мин очраган һәр бер танышка бирэ торган эзер жавапларымны әйтеп чыктым. Ахырда ул, сорашуын тәмамлап:

– Сөз бик үзгәргәнсөз! – диде.

Мин:

– Минем генә үзгәрми калырга хакым юк, – дидем.

Ул бу жавапның кинаясен аңлады шикелле, бер сүз дәшмичә тынып калды.

Әйе, мин бу ханымны унбиш-уналты елдан бирле беләм. Беренче мәртәбә күргән вакытымда ул яңа өлгереп житкән яшь кенә кыз иде. Әле дә хәтеремдә: аның дулкынланып артка яткан аксыл чәчләре, ике якка туры гына сызылып киткән чәченнән тоныграк нечкә кашлары, матур башын ия төшөп, озын керфекләрен югары таба күтәрөп, каш астыннан кешегә текәлеп карый торган соры күзләре, кинчәк борынлы түгәрәк бите һәм чак сизелерлек елмаю уйнаган алсу иреннәре... янә шуларның барысын инбашында назлы гына тотып йөрткән кечерәк буйлы жыйнак гәүдәсе... Ничшиксез, мин беренче очрашкан вакытта ук бу кызга тирән соклану белән караган булырга тиешмен... Хәер, мактанып әйтү булмасын, ул вакытларда мин үзем дә кызларның еш кына серле итеп үземә карап торуларын тотып ала торган бер сылу егет идем.

Бу кызның да минем белән никадәр кызыксынуын соры күзләре төбеннән күреп өлгергән идем.

Безгә танышырга кирәк иде, һәм без таныштык. Ничек, нинди шартларда булды бу – хәтергә төшереп торуның хәзер кызыгы юк. Һәрхәлдә, танышу ике якның да теләп йөрүе белән булды, ләкин хәзер дә төшенә алмыйм, ни өчендер бу танышлык тирәнәеп, көчәеп, дуслыкка әйләнәп китә алмады. Дөрөс, башта, танышуның беренче вакытларында, без еш-еш кына клуб, театр кебек урыннарда очраша идек. Ике арадагы сүзләр дә кайчан йөрәкләрне дулкынлатып алырлык серле, мәгънәле була иде, бер-беребезнең асыл уйларын, чын хисләрән белергә теләп, күзләребезгә дә озак-озак кына карашып торгалый идек. Ихтимал, шул чакларда без бер-беребезгә жан теләгән кешеләр булып күренгәнбездер, йөрәкләребез төбөндә мәхәббәт дигән сихри ут менә-менә кабынырга торгандыр, һичшиксез, ул шулай булгандыр – без яшъ, без мәхәббәтне теләп, эзләп йөрүчеләр идек. Ләкин – бәхеткә яки бәхетсезлеккә каршымы, хәзер әйтә алмыйм – бездә ул сихри ут кабына алмады һәм безнең арада мәхәббәт тумады... Без бер-беребездән ераклаштык, сукмакларыбыз аерылышкандай, ул каядыр икенче якка, башка кешеләр арасына кереп китте, минем язмышым да икенче берәүләр белән бәйләнде һәм мәхәббәтнең «әчесен-төчесен» башкалар белән татырга туры килде. Тора-бара без бер-беребезне сирәк, елга берничә тапкыр гына күрә башладык, ахырдә баш иеп исәнләшеп үтүчеләр генә булып калдык. Тик ара-

тирә менә шулай, трамвай көтү урыннарында очрашканда, электән килгән танышлыкка ихтирам йөзеннән дустанә елмаеп, сөйләшеп тора торган булдык.

Кызык хәл!.. Бу ханымны соңгы мәртәбә кырык беренче елның июлендә фронтка китәсе көнемдә очраткан идем һәм менә фронттан кайтуымның икенче көнендә очраттым. Теге чакта вакыт бик тыгыз иде, очрашу бик ашыгып каядыр барган арада гына булды, һәм без бер-ике минуттан артык сөйләшеп тормаганбыздыр. Хәер, нәрсә турында сөйләшәсең? Кырык беренче елның июле иде бит ул, һәркемнең йөзенә чыккан шомлы борчылу хәлләрнең ничек булуын ачык күрсәтә иде... Әйе, әле дә көн кебек хәтеремдә: мин аның кулын гадәттәгедән катырак итеп кыстым да үз юлым белән китеп бардым... Һәм ни өчендер, берәз киткәч тә, артыма әйләнеп карадым. Шул чакта аның да борылып миңа каравын күрдем. Бу минем өчен һич көтелмәгән нәрсә булды, башта мин уңайсызланып киттем, соңра борчылып уйлана башладым. Чыннан да, аның борылып каравы йөрәгемнең әллә кай жиренә генә барып кагылды... «Ни өчен борылып карады ул?» – дидем мин, һәм миңа кинәт күңелсез дә, моңсу да булып китте. Гүя ул янадан бервакытта да мине күрмәячәген сизенеп, шулай борылып карагандыр төсле тоелды миңа... Әйе, мин сугышка китүче, кем белә, бәлкәм, мин, чыннан да, бу урамнан таныш-белешләрем белән соңгы мәртәбә очрашып үтә торганмындыр. Әгәр анда, сугышта, минем белән берәр хәл була калса, соңгы минутларымда күптәнге танышымның

бу карашын хэтеремэ төшерермен дип уйладым.

Моннан дүрт ел элек энэ шундый күнелсез уйларга төшөрөп озаткан иде мине бу жыйнак һәм сөйкемле ханым... Менә хэзер исә, бик күп якын танышларым белән күрешергә өлгөрмәс борын, ул очрады, һәм теге вакытта аның борылып каравын, мин юлэргә, янадан исән-сау күрешү өчен, дип юрыйсы калган икән!..

Ни өчендер мин менә хэзер аңа өр-янадан танырга теләгәндәй карыйм. Хәер, сугыштан кайткан һәркемнең дөньяга, тормышка, кешелэргә ниндидер яңа сыйфатлар эзлэп каравы бик табигый булырга тиеш. Ләкин бу ханымның миңа көтмәгәндә һәм хэтергә сеңеп калыр вакытларда очравы миндә хэзер аеруча бер кызыксыну тудырды. Чыннан да, бу ханым озак еллар буенча минем күз алдымнан югалмады һәм һәрвакыт каршымда да тормады, хэтеремдә дә тота алмадым мин аны, оныта да алмадым. Озын гомер юлында очраган кемнәр генә тора-бара онытылмыйлар! Бигрәк тә кайчандыр мавыгып йөрүең нәтижә бирмәгән, дуслаша алмаган хатын-кыз белән танышлык кыска гомерле булырга тиеш иде, чөнки андый танышлыкның эзсез генә юкка чыгуын кеше, гадәттә, үзе тели... Ни өчен соң бу ханым һәм мин, акрынлап булса да, бер-беребезне белмәмешкә салынмадык?

Ниһаять, яшерәсем килми, иртә яшьлегемдә чын күнелдән теләп танышулар, «мин сөям!» дип, үз-үземне ышандырып йөрүләр аз булмады. Ләкин аларның барысы да яшьлеккә хас мавыгу булып кына калдылар, вакыт үтү белән берәм-

берәм экренләп онытылдылар... Күңел хәзер тын күл кебек, һәм мин, үтеп баручы булып, аның ярына килеп бассам, бу күлнең кайчан, нинди жыллардан дулкынлануын инде хәтерли алмыйм... Ни өчен соң бу ханым да, кайчандыр күл өстен жиңелчә генә чуарлап үткән нәфис жылларнең берсе булып, гомерем сахрасының түренә китеп югалмады? Нигә ул һәр очрашудан соң, хыялым күгендә яңадан табылган ерактагы ялгыз йолдыз шикелле, күңелем күзләрен үзенә тартып торучан булды, соңра янә югалды? Ни сәбәптән мин, аерылышып киткән саен, аның турында озак кына уйланып һәм аның да минем турыда уйлавын сизеп бара торган булдым; соңра янә оныттым?

Бу хәлләрнең серенә минем ничек төшенәсем килмәсен, ди?! Ихтыярсыз мин ана текәлеп карыйм, гүя хәзерге уйларымның җавабын аның йөзеннән, күзләреннән эзли, шул ук вакытта, читтән кайтып беренче тапкыр очрашкан кеше булуым сәбәпле, гади генә нәрсәләр турында сорашам:

- Үзегезнең хәлләрегез ничек?
- Рәхмәт, бер килеш кенә торабыз.
- Балаларыгыз үскәннәрдер инде?

Ул, минем соравыма гажәпсенгәндәй:

- Балам берәү генә ич! – ди.
- Шулаймыни? Ир бала шикелле?
- Әйе.
- Ничә яшьтә?
- Унөч тулды инде, үзем кадәр булды, – ди ул һәм ни өчен-



дер бөтен йөзенә жиңел кызыллык йөгерә.

Мин аның кечкенә жыйнак гәүдәсенә карыйм да ни өчен кызарганын аңлаган кебек булам һәм шул ук секундта «кечкенә буйлы аналар улларын аеруча ярата торганнардыр» дип уйлап куям. Кинәт минем абыйсы шикелле якин, үз кеше булып аның эчке тормышы хақында сорашасым килә. Ләкин мин жөрһәт итә алмыйм, мин билгеле бер әдәп сакларга кирәклеке хәтеремнән чыгармыйм, ниһаять, аның эчке тормышы миңа шундый билгесез ки, мин күңелемә килгән беренче сорауны ничек итеп бирергә белмичә уңайсызланып калам. Шулай да жәрәхәтле урынына сугылмагаем иде дип, сакланып кына сорыйм:

– Гафу итегез, ирегез мондамы?

– Әйе, монда, бер заводта эшли.

– Фронтта булдымы-юкмы?

– Юк, булмады.

Үзем дә сизмәстән:

– Сез бәхетле икәнсез! – дим.

Ул, «ни өчен» дияргә теләгәндәй, чак сизелерлек итеп, сынар иңбашын күтәрәп куя һәм, бу сүзләремнең бернинди арткы уйсыз әйтелүенә ышанмагандай:

– Ул үзе китәргә теләгән иде дә, жибәрмәделәр, – ди.

Чыннан да, бу ханым, бәлкем, минем кебек фронттан кайтучылар фронтка бармый калучыларга көнләшеп, яратмыйча карыйлардыр дип уйлый торгандыр. Мин, аның башына шундый уй килә күрмәсен дип, сүзләремнең саф күңелдән

эйтелгэн булуын тизрэк белдерергэ ашыгам:

– Жибэрмичэ яхшы иткэннэр, чын-чын! Бөтөн кешегэ дэ фронтка китэргэ димэгэн бит... Үзегез белэсез, ул мөмкин дэ түгөл... Сез бэхетле икэнсез, дидем, чөнки сезнең авыр борчуларга төшмичэ калуыгызга куандым. Кем белэ, бэлкем, сез олы хэсрэттэн котылып калгансыздыр.

Ул дэшмәде. Ул уйчан күзләре белән тутырып миңа бер карап кына алды. Бу минутта аның күнелендә нинди уйлар икән? Мин, аның тыныч, тик чак сизелерлек моңсу жәелгән йөзенә никадәр текәлеп карасам да, бернәрсә дэ күрә, сизә алмыйм. Уема төрлө шикләр килә. Ирләрен сугыш куркынычы эченә жибәрмәгән, алар өчен борчылып, кайгырып тормаган, аларның исән-сау кайтуын сагынып көтмәгән хатыннар, бэлкем, мондый чын күнелдән эйтелгән сүзләрне йөрәкләренә якин ала да белмиләрдер? Ә бэлкем, минем сүзләремә һаман шаярып кына эйтелгән сүзләр дип карый торгандыр? Аның дэшми торуыннан шактый уңайсыз хәлдә калам, берәз тик торганнан соң, янә акрын гына дэшәм:

– Гафу итегез, ихтимал, мин урынсыз сүз эйткәнмендер, ләкин ышаныгыз, чын күнелемнән эйткән идем.

Ул, ниндидер борчулулы уйдан арынган шикелле, ашыгып:

– А, рәхмәт сезгә! – ди һәм эчке бер нурдан яктыргандай ачылып китә, һич тарсынусыз юмарт итеп елмая, хәтта бит урталары нәкъ кыз вакытындагы шикелле чоқыраеп куя. Белсәң иде, нинди уйларның күлэгәсә һәм яктысы аның

йөзеннән шулай шуып үтте икән!.. Ләкин, әйтәсе дә юк, аның бу нурланып елмаюы мине чын-чыннан сөендерде, ә шикләрем исә жиңел төтен шикелле берьюлы каядыр таралып киттеләр. Аның бик бәхетле булуына ышанасым килде, башка сораулар бирәсем килмичә, бары тик аның турында матур итеп уйлыйсым гына килде... Инде ул – утыз яшьтән узган хатын, мин аның маңгаендагы, күз төпләрендәге вак кына жьерчыкларын күреп торам. Хәтта күнелемә «кешенең иреннәре дә картая, ахрысы» дигән уй килә, чөнки кайчандыр яңа ачылган чәчәк төсле булып хәтеремә сеңеп калган алсу иреннәре өстенә нечкә генә сызыклар төшкәннәр... Ләкин мин аның йөрәге төбөндә бервакытта да сүнми торган мәхәббәт уты яшәвен тоям шикелле... Ул һәрвакыт сулмас гүзәл, тигез жылы итеп сөя белә һәм ләззәтле эреп сөелә белә торгандыр кебек... Үзе дә, ире дә бик бәхетлеләрдер дип ышанасы килә... Белмәгән көе болай уйлау гажәп тә тоелыр, ләкин була бит дөньяда шундый кешеләр, карау белән аларның бәхетле булуларына ничектер ышанасың да куясың!

Ул минем нинди уйлар белән үзенә сокланып карап то-руымны сизенде булса кирәк – йөзенә яңа кызыллык чыкты, башын читкә борды, кулындагы ридикюлен ачып, кечкенә ак кульяулыгын чыгарды, һәм мин нечкә бер хуш исең йөземә бөркелүен тойдым. Соңра, минем һаман сүзсез булуымны килештермәде, ахрысы, үзе башлап сүз кушты:

– Фронттан кайткан танышларымны очратсам, миңа әллә ничек уңайсыз булып китә.

– Ни өчен?

– Сез шулкадәр авырлыклар, газаплар күргәнсез...

– Ә сез биредә ансат һәм рәхәт тордыгызмыни?

– Юк, әлбәттә.

– Шулай булгач?

– Ләкин сез күргәннәрне без күргәннәр белән чагыштырып буламыни?! – диде ул һәм күкрәге өстенә салынган кара ефәк кашнесының бер очын, ачылып торган муенын уратып, артка ташлады. Бары хәзер генә мин костюмының сул ягына кадаган ике тар гына медаль билгесен күреп алдым һәм аның минем белән никадәр тыйнак, кечелекле булып сөйләшүенә чын-чынлап гажәпләнә калдым... Ничектер үзем дә сизмәстән:

– Нур өстенә нур, – дип әйтеп ташладым һәм, бармагым белән күрсәтеп: – Менә бу кадерле билгеләрне сезгә бушка гына бирмәгәннәрдер, һәм тегеннән кайтып сезнең белән очрашкан танышларыгыз, менә безнең җиңеп кайтуның сәбәпчеләреннән берсе шушы ханым икән, дип эчләреннән әйтә торганнардыр, – дидем.

Ул, сөенеп, минем күзләремә туры карады һәм, ашыгып:

– Әгәр минем турыда шулай уйлаучылар булса, чын күнелемнән рәхмәт аларга! – диде.

Шул арада чаттан трамвай да килеп чыкты. Вакытсызрак килде ул килүен, ләкин чара юк, китәргә кирәк иде.

– Сез кайсы якка? – дидем мин.

– Мин каршы якка... – диде ул һәм бик кыска гына пауза-

дан соң: – Ирем янына клиникага барам, – дип өстөп куйды.

Минем бик үк аңлап бетмичә каравымны күргәч, ул, янә тавышын акрынайта төшөп:

– Икенче ай авырый инде, – диде.

– Шулаймыни?.. Нәрсә булды соң?

Ул аз гына көттөрөп җавап бирде:

– Ашказанына операция булган иде...

– Кызганыч! Хәле ничек соң?

– Рәхмәт! Яхшыра инде.

Хәзер генә мин бая аның йөзенә нинди хисләрнең яктысы һәм күлэгәсә калкып чыгуын аңладым. Әйе, тормышта һәркем өчен шатлык та, хәсрәт тә була торган нәрсәләр.

Ул, ике арада туа башлаган уңайсыз тынып калуны булдырмаска теләгәндәй, көлемсерәп:

– Аның янына баргач сөйләргә яңа хәбәрем булды, – диде.

– Гафу итегез, нинди яңа хәбәр ул?

– Фронттан кайткан янә бер танышымны очраттым диярмен.

– Андый игътибарга лаек булуым өчен шатмын. Таныш булмасак та, миннән үзенә сәлам әйтегез.

– Рәхмәт, әйтермен, әлбәттә.

Килеп туктаган трамвайга кешеләр ашыгып керәләр иде. Миңа да кузгалырга вакыт җитте.

– Яхшы, хәзергә хушыгыз!

– Хушыгыз!

Ул, перчаткасын салып, миңа кулын бирде.

Мин трамвайга утырдым. Эчкэ үтмичэ, площадькада, тыгызланып тулган халык арасында тукталдым һәм артыма борылып карадым. Кузгалып киткән трамвайдан аның эле елмаяуы китеп бетмәгән йөзен һәм минем тарафка карап то-руын күрдем.

Табиғый инде, трамвайга утырып китсәм дә, мин уйларым белән аңардан аерыла алмадым. Яшерәсе юк: бу очрашу мине бик тирәнтен дулкынлатып өлгерде һәм минем үзүземне сәяхәтче сыман тоеп маташуларымны берьюлы юкка чыгарды. Юк, мин торган шәһәрәмә генә түгел, биредә үткәргән гомеремә кайтканмын икән. Менә ул үткән гомернең бер онытыла язган сәхифәсе ачылды, һәм вакыт үтү белән саргая башлаган бу сәхифәнең юллары арасыннан моңарчы миңа билгеле булмаган яңа мәгънә табылган кебек булды.

Күкрәгемә тулган хисләр яктысында мин бу яңа мәгънәне аңларга тырышам. Нәрсә соң ул?

Менә моннан берничә минут кына элек каршымда басып торган ул ханымның жанлы кыяфәтеннән күнел күзләремне аерып ала алмыйча, эчемнән аңа дәшәм: «Сөекле ханым, кем сез миңа? Ни өчен сезнең тыйнак сүзләрегез, күптән онытылып, янадан хәтергә төшкән тансык көй шикелле, колагым төбөндә яңгырадылар? Ни өчен сезнең дустанә карашыгыз яшьлегемдә беренче тапкыр очраткан сөю карашы төсле булып йөрәгемә инде?.. Нинди кодрәт белән әле сез минем тыныч яткан күңелем күлен якты дулкыннар белән бизәп өлгердегез?» Һәм мин сакланып кына, гүя акылымның ачуы

килеп, күкрәгемдә яңа ғына бөреләнгән хисләрне качырма-  
сын өчен, курка-курка ғына «Мәхәббәт!» дим. Әйе, мәхәб-  
бәт! Бик күптән әйтелмәгән бу сихри сүзнең чын булуына  
ышанасым килепме яки аның бөтен хыялый ләззәтен татыр-  
га теләпме, мин янә тәкрарлыйм: «Мәхәббәт!»

Ләкин ни өчен, ни сәбәптән мин аны, ул мәхәббәтне, менә  
хәзер тойдым, таптым?.. Бәлкем, ул ханым хәзер миңа бө-  
тенләй башка, әүвәлгегә һич охшамаган сурәттә күренгән-  
дер?.. Юк, бу бик үк дәрәс түгел. Кеше күпме генә үзгәр-  
мәсен – әүвәлге сыйфатларын бервакытта да жуеп бетерми.  
Шик юк, ул хәзер картая төшкән, ләкин мин аның йөзәндә  
беренче мәртәбә очраткан кызымның чыраен күрмиммени?!  
Хәзер ул шактый сабырлана, тыйнаклана төшкән, ләкин мин  
аның нәфис кыз чагындагы рухи нечкәлеген, күңеле пакъле-  
ген сизмиммени?! Ә шулай да «мәхәббәт» диюем ни өчен-  
дер теге вакытта түгел, ә менә хәзер телемә килде. Күрәсен,  
озак еллар буена йөрәктә сизелмичә сакланып яткан мәхәб-  
бәт тойгысын һич уйламаганда тоеп, табып алу өчен, нинди-  
дер яңа шартлар кирәк булган. Әйе, бу шулай!

Чыннан да, мин бүген кем, кайда мин? Минем өстем-  
дә ерак илләрнең тузаннын ияртеп кайткан соры шинель,  
хыялымда әле күптән түгел генә миннән торып калган ят  
шәһәрләрнең, ят авылларның, ят кырлар һәм юлларның ма-  
тур да, ямьсез дә, төзек тә, жимерек тә, куанычлы да, шомлы  
да булган күренешләре... Һәм менә мин, кичә генә кайтып  
төшкән солдат, дүрт елдан соң бүген беренче мәртәбә аны

– жыйнак гәүдәле, сөйкемле чырайлы, уйчан карашлы кечкенә ханымны очраттым. «Ах, менә ничек! – дим мин, кинәт бөтенесен бик ачык аңлап. – Дүрт ел буена фронтта йөрөп кайтуым кирәк булган икән. Сугыштан кайтуым, сугышны бетереп, тере булып кайтуым кирәк булган икән!.. Әйе, әйе, әгәр мин траншея пычракларында аунамаган булсам, бозлы суларны кичеп чыкмаган булсам, үлемнең сөяк кулларын бугазымнан каерып ташламаган булсам, менә хәзер мәхәббәт дигән ул олы тойгының мөкатдәс орлыгын бәгыремнең жанлы төере шикелле итеп тоя алган булыр идеммени?!»

Сүз юк, хәзерге минутта кичергән бу тойгыларым миндә сер булып калыр. Ул ханымның үзенә түгел, дус-ишләремнән кемгә дә булса мин аны бервакытта да, әлбәттә, ачмаячакмын. Әйдә, хәзер тапканым үзем өчен генә эчке юанычым, сөөнечем булып калсын! Әгәр ул ханым белән яңадан очрашырга туры килсә, мин аның якты йөзе, әдәпле кыланышы, ирен, баласын сөйгән саф, сизгер йөрәге, ил күрке була алырлык намуслы эшчәнлегә алдында тирән ихтирам белән башымны гына иярмен.

Эмма ул ханымга бу минутта мин кат-кат рәхмәт әйтүдән тыела алмыйм. Гүя ул мине, кулларымнан житәкләп, яшьлегем бакчасына алып керде. Мин чәчәкләрнең исен беренче тапкыр нечкәрәп сөөнер өчен иснәгән вакытларымны, кошлар сайравыннан беренче тапкыр рухланып канатланган чакларымны, һәр туган язның алсу иртәсе гомерем иртәсе булып күренгән яшьлек елларымны хәтеремә төшердем.



Алар исэ – ул вакытлар, ул тойгылар – барысы да менэ шушы шәһәрдә, шушы шәһәрне чорнаган һавада, шушы шәһәрнең жире, суы, урманнарында, ниһаять, шушы шәһәрнең, сөөкле ханым, сезнең шикелле яшьләре арасында туган иде. Йә, сугыш михнәтләрен күптән түгел генә артта калдырып, кичәгенәк кенә әле шәһәремә аяк баскан мин ничек итеп:

– Илем минем – гомерем минем! Үткәнем генә түгел, киләчәк тормышым, бәхетем, мәхәббәтем дә бары синең изге туфрагыңда! – дип, яңадан бер тапкыр иманымны беркетеп куймыйм, ди?!

1946

# ТАУЛАРГА КАРАП

## I

Сугыш беткән елның коры, аяз көзе иде. Соңлап кына фронттан кайткан бер егет, кечкенә төенчек күтәрәп, Локман картларга күрешә килде. Менә ул артка таба ава биреп торган капкадан иркен генә ишегалдына керде.

Әйе, монда барысы да аңа бик таныш, әмма... барысы да шулхәтле үзгәрер икән!.. Ишегалдын тоташ чүп үләнә басып киткән, әле күптәнме жыйнак-таза гына өй искергән, тузган, ничектер мескенәеп, кечерәеп калган; абзар-куралар ташландык хәлендә... Бөтен ихатага ниндидер бер ятимлек, сүлпәнлек, боеклык яткан кебек... Егет бер мәлгә тукта-ла, сәерсенеп тирә-ягына карана, колак салып тора. Тынлык, шылт иткән тавыш юк, тик кипкән үлән арасында ялгыз чикерткә ялкау гына чырылды... Егет кузгалып китә, чалышайган ишектән иелеп караңгы өйалдына керә, капшанып ишекне таба һәм, аз гына ача төшеп, каты гына тамак кыра:

– Эһем, эһем... ярыймы?

Жавап бирүче булмый, ул өйгә керә, идән уртасына уза. Шунда гына мич алдыннан егет каршысына Шәмсинур әби ак чәчләрен яулыгы астына сыпырып кертә-кертә килеп чыга.

– Исәнме, Шәмсинур әби, исән-сау гынамы сез?!

Шәмсинур әби танымыйча карый:

– Кем соң син, улым?

– Бу мин, Шәмсинур әби, Әхмәтвәли булам.

– Кем?

– Әхмәтвәли, дим.

– Әхмәтвәли?! Гайнижамалның Әхмәтвәлиеме?

– Әйе, нәкъ үзе, Шәмсинур әби.

– Ай Аллам! – ди карчык, жанланып китеп. – Карасана, танымый да торам ласа, Әхмәтвәли бәбкәм, син икәнсең... Исән-сау гына кайттыңмы соң?

– Шөкер әле, Шәмсинур әби, сезнең хәер-фатихада менә йөрөп кайттык.

– Ярый, ярый, бирсен Алла, Гайнижамал бичара бик тә ку-ангандыр инде. Менә бит ул исән кеше башлары – бер кайт-маса, бер кайта.

Карчык мич каршындагы сәке түрөндә башыннан ук сары тун каплап йоклап яткан картына үрелә:

– Син, сиңа әйтәм, тор әле, Әхмәтвәли кайткан бит.

Сары тун селкенми, карчык сәкегә тезләнөп этәрә баш-лый:

– Карале, сиңа әйтәм, Әхмәтвәли кайткан, әнә безгә кил-де. Тор әле, бу нинди йоклавың инде... Көпә-көндөз... Кар-тайды шул, бик картайды...

Ахырда сары тунның чабуы ачыла, һәм Локман карт тер-сәгенә таянып башын күтәрә. Ул каршында басып торган

хэрби киёмлө ят кешене күргэч, куркып киткэндэй, күзлөрөн зур ачып, сүзсез карап тора.

– Исәнме, Локман бабай! – ди егет, аңа юмарт елмаеп.

– Кем бу? – ди карт, һаман күзлөрөн түгэрәкләндереп.

– Әхмәтвәли бит инде, танымыйсыңмыни, үзебезнең Әхмәтвәли, Гайнижамал киленнең Әхмәтвәлие.

Карт авызын ача:

– Ә-ә-ә... Әхмәтвәли, мәрхүм Әхмәтгәрәйнең Әхмәтвәлиемени бу? Алай-й.

Ул, ике кулына таянып, озын аякларын тезләрәннән бөгөп, шуып кына, сәке кырыена килә. Әхмәтвәли, төенчеген өстәлгә куеп, ике куллап үзләре белән күрешә. Карт белән карчык битләрен сыйпап алалар. Аннан Шәмсинур әби калтыранган тавышы белән сөйләнә башлый:

– Әй Әхмәтвәли улым, үз балабыз кебек якын бит син безгә, Батыржаныбызның якын иптәше идең бит син... Бергә үстегез, бергә киттеgez. Менә гомерең булгач син кайттың, ә ул...

Карчык сүзен әйтеп бетерә алмый, ике күзеннән мөлдәрәп агып киткән яшьләрен туктатыр өчен, йөзен яулыгы белән каплый һәм кыска гына итеп сулап куя:

– Уф, Аллам!

Ә карт зур, хәлсез кулларын өстәлгә сузып салган да, шул кулларына карап, тик кенә утыра. Йокысыннан һаман әле айнып житмәгәнме ул, кем килгәнән, ни өчен килгәнән аңлап житкermәгәнме, ләкин аның бу кадәр ваемсыз тынып уты-

руын аңлавы читен иде. Әхмәтвәли, картка карап, аның күпме картайган, өшәнгән булуына гына түгел, бигрәк тә менә шулай, яшен суккан агачтай, сүнөп калуына гажәпләнә иде. «Әйе, – диде ул эченнән, – хәсрәт кешене нишләтә!» ... Батыржанның үлеп калганын, кайтмаячагын ул фронтта чакта ук кыр госпиталендә эшләүче Сания исемле бер кыздан килгән хат аша ишетеп белгән иде. «Үз кулларымда жан бирде шул, бәгырькәем!» – дип өзгәләнөп язган иде ул кыз ана, һәм бу сүзләр егет белән кыз арасында ниндидер бер тирән якынлык булганлыгын сиздергән иде. Ләкин Әхмәтвәли ул чагында монысына артык әһәмият биреп тормады, чөнки кече яшътән үк бергә үскән якын дустан югалтудан ул бер хәсрәтләнсә, менә бу картларны уйлап өчләтә хәсрәтләнгән иде.

Шуна күрә Батыржан турында менә хәзер сүз алып баруы да аның өчен бик авыр иде: ничек итеп бу ике ятимнең ачык ярасына кагыласың? Ул хәтта юатыр өчен әйтергә уйлап килгән сүзләрен дә онытып жибәрде һәм аптырауга төшөп, өй эченнән бер күз йөртеп чыкты. Бик таныш иде бу өй эче, энә теге почмактагы кечкенә өстәл янында ул Батыржан белән күпме сөйләшөп утырмады, энә Батыржанның үз кулы белән жыйнак кына итеп эшлөп куйган ике катлы киштәдәге китапларын алар күпме тапкырлар актарып, укып карамадылар, энә теге өстәл өстендә торган кызыл тышлы патөфонны ничаклы гына уйнатмадылар! Бар нәрсә искечә, бөтен әйбер үз урынында, ләкин алар барысы да авыр сагыш сөрөмө белән өртөлгәннәр, гүя алар да гомерлек ятимлеккә дучар ителгән-

нәр иде.

«Әйе, зур югалту хәсрәте карт белән карчыкка гына түгел, өй эчендә дә сарышып өлгергән икән», – дип уйлап алды Әхмәтвәли, һәм аңа бу салынкы, тын хәсрәт сөрәме бик, бик авыр булып тоелды. Ихтимал, картлар үзләре моңа ияләшеп тә өлгергәннәрдер, әмма фронттан кайткан солдат жаны моның белән һич килешә алачак түгел иде.

«Юк! Бу сөрәмне ничек тә куарга, таратырга, бетерергә кирәк», – диде ахырда Әхмәтвәли, башын чайкап, һәм солдат гадәтенчә бик нечкәләп тормыйча, аз гына кабалана төшөп, күңеленә килгән сүзләргә сөйләп китте:

– Сөзгә бик авыр инде, әйтәсе дә түгел, мин аңлыйм моны... Батыржан урынына үзем ятып калган булыр идем дә бит, тик безнең теләктән генә тормый шул. Әйе, күпләргә, бик күпләргә ачы хәсрәт килде. Ләкин ни булса ул, менә сугыш бетте әле, дошманның муенын астына китердек, шуна куанырга кирәк... Дошман бик явыз, бик эшәке булып чыкты. Ай-һай, аның кылган явызлыклары – сөйләп кенә бетерәсе түгел. Баланы бала, картны карт дип тормадылар бит ул ерткычлар. Менә шундый бәдбәхет дошманнан илне коткарып калдык. Бу – әйтергә генә ансат. Әйе, әле карыйм-торам, сез сау-сәламәт икәнсез, беркөө тыныч кына торасыз икән, колхоз үзегезне карый булса кирәк... Әгәр шуннан сугыш без дигәнчә бетмәсә, бик яман булыр иде бит, э? Локман бабай, дәрәс түгелме?

Локман карт башын аз гына күтәреп, боз салкынлыгы

бәреп торган тонык күзләре белән Әхмәтвәлигә текәлеп карады, салынкы иреннәрен акрын гына кыймылдатып куйды, тик бер сүз дә әйтә алмады... Әйтә алмады, чөнки картның йөрәгендә «дошман» дигән сүз кузгаткан усал тойгы тел белән генә әйтеп бирерлек түгел иде. Һәм Әхмәтвәли энә шул, боз салкынлыгы бөркеп, үзенә төбәлгән күзләрдән, картның эчендә бөтен нәрсә көеп бетсә дә, әмма Батыржанын тартып алган дошманга карата мәрхәмәтсез ачу, тирән нәфрәтнең беркайчан да бетмәячәген, тере булып ятачагын бик ачык аңлап алды.

– Менә шул-шул! – диде Әхмәтвәли, картның әйтә алмаган сүзен раслап. – Әле без бәхетле кешеләр булып чыктык. Башка төшкән хәсрәтләр ничаклы зур булса да, шатланырга, шөкер итәргә урыныбыз бар... Шулай түгелме, Шәмсинур әби?

Карчык ике куллап яулыгын рәтли дә жиңел генә бер көрсенеп куя:

– Эй Әхмәтвәли генәм, ничек шөкраналар кылмыйсың, ди. Тома ятим калдык, үлем түшәгенә ятар вакытларыбыз житкән. Йә, шуннан колхоз карамаса, авыл кайгыртмаса нишләр идек без, кая барыр идек, кемгә сыеныр идек? Юк-юк, ул жәһәттән, Әхмәтвәли балам, зарыбыз юк, бик ризабыз... Әмма... – Карчык азга гына туктала, гүя бугазына килгән яшьне йотарга тырыша. – Әмма авыр шул, бик тә авыр... Күңелебез китек, башыбыз вәйран<sup>4</sup>, тиле кәккүк булып бет-

---

<sup>4</sup> Вәйран – аптырап, гажиз булып.

тек инде... Бер дә оныта алмыйбыз үзен, бер дә оныта алмыйбыз шул, Әхмәтвәли генәм... Бердәнбер ул үстердек, ул китте – югалды. Менә аңардан калган баланы, Батыржаныбызны, күз алмасыдай карап үстердек, инде ул да... – Карчык сүзен әйтеп бетерә алмый, янә бөгелеп төшә, мул булып коелган яшьләрен тыя алмыйча һәм тыярга да теләмичә та-выш-тынсыз гына елый.

Әхмәтвәли иреннәрен кыса, башын иеп маңгаен ышкый. Шул чакта Локман карт, үзалдына әйткәндәй, сүнгән та-выш белән акрын гына:

– Кайтмады шул, нишләтәсең аны!.. – дип куйды.

Әхмәтвәли картның сүзләреннән әллә ничек өшеп, калтыранып китте. Тирән бер гажизлек белән әйтелгән бу сүз-лөрдә кайтмый калган кешегә балаларча үпкәләү ишетелгән кебек булды ана...

Тагын шактый утырып, булдыра алган кадәр үзләрен юа-тып, алып килгән чәй, шикәрен Шәмсинур әбиң кулына биреп чыгып киткәч тә, Әхмәтвәли Локман картның энә шул йөрәкне өшәтерлек сүзләреннән арына алмады.

Дүрт ел буена сугыш эчендә кайнап, күпме авырлыклар күрөп, һиһаять, жиңү шатлыгы белән очынып, дөньяда ин бәхетле кеше булып кайтса да, ул сугышның әле күпме кешеләр йөрәгендә тиз генә төзәлмәс авыр яра калдыруын ае-руча бер тирәнлек белән тойды... Аның бу ятим карт белән карчыкка бик, бик изгелек күрсәтәсе килде. «Ах, Батыржан-ны алыштырып булса иде!» – диде ул, чын-чыннан көрсенеп,



эмма бу ихлас теләкнең бары коры теләк кенә булуын яхшы белгәнгә күрә, шунда ук: «Батыржанның үзе була алмасам да, аларның хәлләрен ничек тә жиңеләйтергә, бу салкын, караңгы бушлыктан үзләрен чыгарырга, жан өергә, янадан терелтергә кирәк», — дип уйлады.

## II

Эмма Локман карт, тәнгә күпме генә какшаган, рухы ни хәтле генә бушап калган кеше булмасын, тирә-юньдәге тере тормышны тоюдан, кешеләр белән кызыксынудан бөтенләй үк әле мәхрүм түгел иде. Сугыштан соң килгән бу беренче көздә авыл шактый жанланып, көязләнеп, хәтта яктырып китте. Исән-сау калган кешеләрнең күбесе фронттан кайтканга күрә, урамнарда ир-ат күбәйде, кызу кулдан туй уйнатып алучылар да булгалады. Бигрәк тә колхозда быел көзгә эшләр зур рух күтәренкелеге белән бик дәррәү бара иде. Кайткан ирләр борынгыча төп эшләрдә дилбегәнә үз кулларына алдылар. Ындырларда молотилка артына алар баскач, көлтәләрне алар ташып, эскертләрне алар өя башлагач, ашлык сугу бөтенесе өчен, аеруча хатын-кызлар өчен, иртәдән кичкә кадәр уен-көлке белән уза торган бәйрәмгә охшап китте. Көзгә чәчүгә дә ирләр чыктылар, дәүләткә ашлык тапшырырга да шинель өстеннән плащ кигән егетләр ат башында бара башладылар.

Локман карт боларның барысын да күрмичә һәм, күреп,

зэгыйфь йөрөгө белэн жилкенмичэ кала алмады, билгеле. Шуның өстенэ Әхмәтвәли дә аларны «тынычлыкта» калдырмады, һаман килэ, килгән саен нинди дә булса эш таба, юньләп утырып та тормый һәм өй эчен тутырып бер шаулый-шаулый да кыргамы, ындыргамы чыгып чаба иде... Кыска арада абзар түбәсе дә ябылып өлгерде, чалкан аварга маташкан капка да яңадан аягына басты. Әхмәтвәли кушуы буенча, өйнең нигезенә туфрак та салып киттеләр, утын да ките-реп аудардылар.

Ихтыярыз Локман картка торырга, чыгарга, анда-монда баргаларга, кешеләр белән аралашырга туры килде. Ул, үзе үк чыгып, «Тагын берәр юнәйтәсе урын калмады микән?» дигән төсле, өй тирәсен әйләнгәләп, анысын-монысын то-тып, капшап йөри башлады. Аннары, бер чыккач, якынак ындырга да, фермага да, тимерчелеккә дә япа-ялгыз гына, таягы артыннан акрын гына ияреп, барып кайткалый торган булды.

Юк, дөньяның «ашын ашаган, яшен яшәгән» ялгыз куна-гы булып кына яшәргә иртәрәк икән әле, хәрәкәт кирәк икән аңа, кешеләр белән бергә булу кирәк икән. Һәм, бик табигый буларак, аның гомере бие тик тормаган куллары тагын эш со-рап кычыта башлады...

Ләкин кешеләр ни өчендер олы хәсрәт кичергән картка карата чын кайгыртучанлык күрсәтү – ул да булса аны һәр-төрле эш-мәшәкәттен азат итү дип уйлыйлар иде. Хәлбу-ки аларның бу ихлас яхшылыктары сынык күңелле картның

ятимлеген генә көчәйтә иде.

Менә бүген дә ул ялгыз – бөтен авыл халкы ындырларга, кырларга китеп беттеләр, ә ул бер читтә торып калды. Иртә таң белән колхоз ихатасына барып, бригадирлар тирәсендә әйләнеп-тулганып йөрдә дә кире өенә кайтырга мәжбүр булды. Бригадирларның кайсы шаяртып, кайсы житди итеп аңа:

– Локман бабакай, синең түрдә генә утыра торган чагың, эш дип борчылып йөрмә!

– Эшне әле монда сусап кайткан егетләргә дә житкерер хәл юк.

– Эш бездән, киңәш синнән, бабакай!

– Ял ит әле, карт, ял ит, эшлэгәнеңнең игелеген күр!..

– Ярамый, Локман бабай, ярамый, сине дә эшкә жиксәк, оятыбызга көч килер, Батыржан мәрхүмнән яхшы түгел... – диләр.

Моңа каршы карт ни дисен, олылап хөрмәтләүләре өчен рәхмәттән башка нәрсә әйтә алсын? Батыржаннан, аның га-зизе Батыржаннан яхшысынмыйлар бит, рәхмәт төшкерлә-ре!

Ләкин шулай да ана авыр, ах, белмиләр генә, үз башына, бары үзенә уйлары белән генә ялгыз торып калу ничек авыр аңа...

Авыр сагыш баса аны, күнелендә аның көзен бушап кал-ган кырлар өстендә була торган моңсу тынлык урнаша, ялкау-гына уйлана ул, уйлана... Һәм ихтыярсыздан татлы-газаплы истәлекләр иркенә бирелә...

Аеруча мондый хэл аңарда көн менэ бүткенгедэй матур, асыл урамы буш, берэү дэ килмэгэн, күренмэгэн чакта була.

Мондый көнне Локман карт сары тунын киеп, капка төбөнэ чыгып, шомарып беткэн зур ак таш өстенэ ипләп кенэ утыра. Ул шулай кулларын жиңнәре эченэ тыгып, аркасын кояшка куеп, жылынып утырырга ярата. Көзнөң үзенэ генэ хас шундый кабатланмас жылы, тымызык көннәре була. Ко-яшның дэртләнөп балкуы, күкнөң биек, сыек зәңгәр булуы белән ул үтөп киткән жәйге көннәргә дэ хәтерлэтә. Эмма әйләнә-юньдәге хәрәкәтсез тынлык, шул тынлыкта табигать-нөң күзен йомган, иңбашларын салындырган шикелле оеп утыруы, офыкларның, күк белән тоташмыйча, каядыр шун-дә үзеннән-үзә эреп югалуы бу көннөң кичегөп килгән соң-гы, кабатланмас бер көн булуын әйтеп тора. Һәм Локман карт та мондый көнне жәйгечә кыздырып жибәргән кояштан эреп, рәхәтләнөп тик кенэ утыра. Аның тирәсендә каяндыр терелөп чыккан ялгыз чуар күбөлөк талпынып очына. Шул күбөлөктәй аның уйлары да терелөп, акрын гына талпына башлый...

Энә каршыдагы таулар артыннан ак читлө күксел болыт-лар бер-бер артлы ашыкмыйча гына йөзөп чыгалар, һәм аларның күлөгәләрә йомры түбөләр өстеннән тын гына шуып үтәләр. Әйе, күлөгәләр шуып үтә, гомерләр шулай ак-рын гына сизелмичә үтөп китә... Аркасын кояшка куеп, ак таш өстенэ утырган картның тын, буш күңелә түрөндә ниләр генэ уянмый. Еракта, бик еракта торып калган хатирәләр энә

шул таулар артыннан чыккан ак болытлар кәрваныдай аның хыялы күгеннән йөзеп үтэләр. Бер мәлгә нәкъ бүгенгедәй аның яшьлеге күз алдына килә...

Нәкъ бүгенгедәй, әйтик, моннан илле-алтмыш ел элек тә тезелешеп киткән таулар итәге буйлап кечкенә елгачык агып килә иде. Елгачык чуерташлар өстеннән сырлана-сырлана йөгерә, тик яр култыгына кергән урыннарда гына ул тирәнәп китә, караңгылана төшкән чырай белән ашыкмыйча, уймакла- нып ага.

Бер яктырып-сырланып, бер караңгыланып-уймакланып алга чапкан елгачык тауларга якын ук килә, һәм тау аның өстендә, пәһлеван шикелле, текә-горур басып тора; йә ул таулардан читкә кача һәм тау чәчәкле итәген аның чылтыр-чылтыр көлгән йөзе алдына жәеп сала.

Энә шулай бик ерактан дәртле уйнаклап, боргаланып кызу гына килгән елгачык, авыл турына житкәч, акрынлап киңәя, тирәнәя, салмак-сабыр гына ага торган бер елга булып китә. Анда буа. Буаның уң ягында текә кызыл яр, сул ягында, карт имән ышыгында, салам түбәле, бер якка кыйшая төшкән карсак кына тегермән тора.

Менә шул тегермәндә Локман карт үзенәң бала чагын, егет елларын, бөтен аңлы гомерен уздырды. Дөрөс, атасыннан мирас булып калган бу кечкенә, бер ташлы тегермән, колхоз көннәренә килеп житкәнчегә кадәр, атсыз агайлар, тол карчыклар тегермәне булудан уза алмады. Шуңа күрә карт, «көрәк оны» гына житмәгәч, язын-жәен нәрәтә белән

балык аулап, кышын жәнлеккә капкын куеп, авылның исем-ле сунарчысы да булып яшәде. Әмма ерак бабалары беренче килеп аяк баскан бу жирләргә, алар башлап буган бу елгачыкка ул барлык жаны-тәне белән бәйләнгән иде, һәм буаның өзлексез шаулавы буыннан-буынга күчеп килгән көйлә әкият булып аның күңеленә сеңгән иде. Менә шушы ак таш яткан жирдән буага атасы йөрөп салган сукмакны ул сиксән ел буена таптады, һәм, аның исәбенчә, бу сукмакны беркайчан да үлән басып китмәскә тиеш иде.

### III

Локман карт, утызлардан узгач кына, Шәмсинур карчыгын үзенә ялгыз өенә француз бөркәнчек ябынган яшь килә итеп төшерде. Мәхәббәт дигән нәрсә никахтан соң гына килсә дә, алар бик тату, дус яшәделәр. Шәмсинур Локманга бер-бер артлы дүрт кыз бала табып бирде. Ләкин ел саен авылга килгән кара үлән – чәчәк авыруы – сабыйларны бик иртә кабергә дә алып китә торды. (Карт хәтерендә ул сабыйларның бары тик исемнәре генә саклана...) Ниһаять, Шәмсинур бала сагышына дучар булган таза, тынгысыз иренә бер ир бала да бүләр итте. Бу бала һичбер нинди авыруга бирешмичә үсәргә тиеш иде; һәм аңа Тимержан исеме куштылар.

Ир бала! Менә бу елганың башы ул, жирдән бәрәп чыккан саф, көмеш чишмә ул. Бу елганың буалар аша сикереп һаман алга чапкан дэвамы ул. Әйе, эти кеше ир баланың

үзе өчен кем булуын яхшы белә һәм бөтен киләчәк өметләрән Тимержанына баглый. Әмма менә хәзер ул Тимержанын бик тонык кына күз алдына китерә ала. Бик ерактан, гомере түрәннән сөлектәй сылу егет, бүреген кырынак салып, аңа карап тора кебек... Төсен, чыраен, күз карашларын ул ачык кына итеп күрә дә алмый инде, ә аның бала чаклары бөтенләй томан эчендә торып калган шикелле... Тик аерым күренешләр генә, шул томан эченнән чыгып, аның күз алдында жанлана. Ул хәтерли: Тимержанны бик яшьли үзеннән калдырмыйча тегермәнгә алып йөри башлаган иде. Янәсе, ир бала – ата дусты ул, аягына бастымы – әнисеннән китәргә, әтисе белән бергә булырга тиеш. Аннан ир бала, әнисенең жылы канаты астында гына үссә, нечкә көпшә кебек, зәгыйфь, йомшак, кыюсыз була; баланы таза, нык, күндәм итәр өчен, аны жилгә, яңгырга, эссегә, суыкка алып чыгарга кирәк, имеш. Шулай уйлаган иде шикелле ул – хәзер исендә юк инде, әмма Шәмсинурның башта атлаган саен елга буена йөгереп төшүен ачык хәтерли.

Тынычлыгын жуйган мескен ана, килеп житүенә кабаланып:

– Кая үзе, нишли? – дип сорый торган иде.

Ә Локман карт, хатынын куркытыр өчен, гамьсез генә:

– Белмим тагын, яңарак кына шунда иде, – дигән була.

Шәмсинур бәргәләнеп тегермән тирәсендә әйләнә башлый.

– Ничек белмисең, ни дигән сүз ул, кая үзе, батуы-нитүе

бар. Тагын алып төшәм димәссеңме икән, бирмим, бирмим, Алла кушса, бирмим.

Шуннан соң гына Локман карт хатынын тынычландыра:

– Йә, йә, котың алынмасын, юри генә әйттем, бернәрсә дә булганы юк. Энә Тимержаның таудан таш тәгәрәтә.

Тегермән каршындагы текә тау түбәсеннән кызыл ыштанлы, ак күлмәкле яланбаш малай, шаян кәжә бәтие сыман, авыл өстенә карап тора.

Шәмсинур, аны күреп:

– Ай Аллам! – ди. – Үзе тәгәрәп төшәр бит!

– Төшсә ни, тагын менәр. Әйдә, тәгәрәп, аунап үссен! – ди улының кыю-житезлегенә кәефе килгән Локман карт.

Тимержан чыннан да шулай тәгәрәп, аунап үсте шикелле. Ничектер Локман карт аны үз тирәсендә аз күрә иде; тынгысыз, тере малай көн буе диярлек елга буенда, тау араларында югалып йөри иде. Атасына охшап ул бик яшьли балык тотарга, жәнлек эзәрлекләргә һәвәсләнәп киткән иде бугай... Шуна күрә Локман карт аны кул-аягы тырналып, өс-башы жебенеп кайтса да орышмый, тик аның каты чәчле кара башыннан кулы белән угалап: «Һай, син, бәләкәй шүрәле! – дип шаярта иде һәм, хәтере ялгышмаса: – Бу килеш анана күренмә!» – дип әйтә торган иде.

Гажәп: Тимержанның балачагы озак еллар дәвамында түгел, бер мизгел эчендә генә үтеп киткән төсле булып тоела аңа... Кай арада аның яшүсмер егет булып өлгерүен дә хәзер ачык кына хәтерли алмый инде ул. Кинәт булды шикелле,



Һәрхәлдә, Тимержанның зурлар эшенә ярарлык булып үсеп  
житкәнән ул кинәт сизгән иде.

...Кыш иде шикелле, әйе, кыш иде. Февраль ахырлары  
булса кирәк. Тау маңгайлары челтәрләнәп, жем-жем итеп уй-  
ный башлаган иде. Наман киңәя, ачыклана барган ак кырлар  
түрендә зәңгәр шәүләләр йөри башлаган иде. Моржа төтен-  
нәре арасыннан жил уйнаклап үткәндә, акрын гына якынла-  
шып килгән язның жылы, дымлы сулышы биткә тиеп, йөрәк-  
кә кагылып китә торган чак иде.

Алар икәүләп энә шул таулар артындагы куе урманга зур  
чана тартып бардылар. Карт үз гомерендә Тимержан белән  
дә, Тимержаннан башка да урманга күп йөрдә, эмма улы  
белән икәүләп беренче тапкыр барган көн беркайчан да  
аның күңеленнән чыкмады. Тик еллар үтә барган саен, ул  
көн ничектер чынлыкта булып үткән төслә түгел, ә бәлки  
төштә генә күргән кебек тоела башлады. Төшнең дә әле әки-  
ят кебеге... Һәм хәзер дә карт ышанып бетми – әллә булган  
ул көн, әллә булмаган...

Гажәеп иде урман... Тын, шундый тын, ник бер жан әсәре  
сизелсен, ник бер шылт иткән тавыш ишетелсен! Әгәр юри  
генә кычкырсаң, тавыш калтырана-калтырана яңгырап әллә  
кайларга китә, китә дә югала, шунда ук куе тынлык, таш чум-  
ган су өстә шикелле, кире урнаша, тирә-юньдә бер генә нәрсә  
дә уянмый, селкенми, ичмасам, берәр озын койрыклы саес-  
кан да сискәнәп, агачлар арасыннан кыеклап очып китми –  
юк, кычкыру түгел, шартласаң да, урман гүя сине ишетергә

дә, белергә дә теләми... Э яктылык! Әйтерсең урман өстенә  
бриллиант тузаны яуган, бөтен жир: агач ботаклары, ачык  
урыннар – бар да утта яна; мамыктай күперенеп, тәңкәләнеп  
каткан кар өстеннән кояш нурлары кире чәчриләр – һич ту-  
ры карап булырлык түгел. Шундый өлкән тынлык һәм шун-  
дый мул яктылык! – Әллә нәрсә бу, сихер кебек серле, анла-  
вы читен...

Бу серле тамашадан тәмам хәйранга калган Тимержан  
ахырда, урман белән көч сынашырга теләгәндәй, кыю гына:

– Эти, үзем кисәм! – ди һәм, житез генә бишмәт чабула-  
рын билбавына кыстырып, бот төбеннән карга керә. Менә  
ул кулларына төкереп, кыска саплы үткен балтасы белән йо-  
клап утырган зифа каенга китереп чаба. Урманның әйтер-  
сең тартылып торган калын кылы кинәт өзелә – шундый бер  
ачык тавыш тирән тынлыкның иң ерак түренә кадәр яңгы-  
рап китә – бөтен урман калтыранып куя, якын-тирә агачлар-  
дан исәпсез күп кар чаткылары сибелеп төшәләр. Аннан  
«тук-тук» чапкан балта тавышы дулкын-дулкын булып ур-  
ман түренә йөгәрә-йөгәрә дә кинәт тына – каен ыңгырашып  
ава.

Локман карт улы артыннан ияреп йөри, ул кисеп аудар-  
ган агачларны ботакларыннан әрчи. Алар үзара сөйләшми-  
ләр дә, ничектер бу саңгырау урманда кеше сүзе кирәкми-  
дер, урынсыздыр кебек тоела, һәм алар «тизрәк моннан китү  
яхшы» дигән төсле ашыгып эшләүләрен генә беләләр.

Аннан алар кискән агачларын чаналарына ташып төйи-

ләр дә өс-башларын каккалап, ат йөгедәй зур йөкне икәүләп тартып, урманнан чыгып китәләр. Чыккач туктап, тын, буш, серле урманга берәз карап торалар. Локман карт бүреген күтәрә төшә, һәм аның чал йөгөргән чәчләреннән пар калка. Ә Тимержан, бияләйләрен билбавына кыстырып, уттай янган кулларын кар белән уа. Әйе, менә шулай янәшә басып, янәшә сулап – йа Хода, болар барысы да чынлыкта булды микән, әллә төш идеме, берәр төш кенә, уйланып йөри торгач, шулай чын булып күренә микән? Юк, булгандыр, Тимержан бар иде бит, Тимержан үсеп егет булган иде бит!

Аннан беренче герман сугышы башланды. Карт моны бик яхшы белә, әйе, онытасы юк, сугышның аның бәгыренә салып калдырган тирән ярасы хәзер дә әле кул белән капшап карарлык жөй булып саклана.

Сугыш башланганда, Тимержанның солдатка каралыр вакыты житмәгән иде әле. Ләкин Локман картның күңеленә «Алырлар, барыбер алырлар...» дигән уй сөлек булып оялады, бары Тимержанны алганчы сугыш бетеп куймасмы дигән өмет кенә аны берәз тынычландырып тора иде. Айлар, еллар үттә, илдә юньле ир-ат калмады, ат-тун тузып бетте, яланнарны ягы-ягы белән сарут басты, хәтта авылда күгәрченнәр кимеп, каргалар ишәеп киттеләр, эмма сугышның очы-кыры күренми иде. Ниһаять, Локман карт, кечкенә өметенә дә һаман сүнә баруын тоепмы, киләчәктә зур бер бәхетсезлек булуын сизенепме, әллә Тимержан китә калса, карчыгы белән икәүдән-икәү генә ятим торып калмаска теләпме,

катгый карарга килде: ул, Тимержанны өйлөндөргө кирэк, диде.

Ата ихтыярына каршы килүчө булмады, һәм Тимержанны жэйнең умарталарда беренче бал төшкөн, яшь тэкэлэр өлгөргөн иң матур чагында, заманына күрө күңөллө генә туй ясап, Зэйтүнә исемле кызга өйлөндөрдөлөр. Һай, гомерләр! Үтсә дә үтә икән ул. Менә каршыда шул ук таулар, шул ук буа шаулавы... Эмма утыз ел вакыт эчендә кеше башларыннан ниләр генә кичмәде, кемнәр генә бу фани дөньяга килеп китмәде. Уйласаң – исең-акылың китәр. Йә, ул туйдан кемнәр генә торып калды? Үзе дә карчыгы гына шикелле, тагын менә йорт тора, капка төбөндә ул утырган ак таш ята. Әйе, башка берни дә калмады. Э бит Локман карт – ул чакларда үзе дә капка баганасыдай таза, аттай көчлө кеше – шушы өөнә туй белән кайтып төшкөч, тарантаска аягүрә басып, ачык жиләнненең бер як чабуын артка ташлап, уң кулы белән бөөренә таянып, тауларга карап, күпме кунаклар алдында көр тавыш белән сузып жырлаган иде. Сокланып тыңлаган халык аны төрлөсө төрлө яктан:

– Ә-й-й-й, афәрин, кода!

– Мең яшә, Локман кордаш!

– Һай, асыл карт, әйтеп бирде бит! – дип, шаулашып котлаганнар иде.

Ни диеп, нинди жыр жырлаган иде соң ул?

Агыла болыт, ай, агыла.

Таулардин да тауга кагыла, –

диепме? Әллә, булмаса:

Егет чакта бер жилеп кал,  
Аркалардан үткән боландай, –

диепме?

Юк, хәзер хәтерли алмый инде ул, жыр онытылган, әмма гомерендә бары бер мәртәбә татыган бәхет – Тимержанны өйләндереп килен төшерү бәхете – бик ерактагы ялгыз йолдыздай аның күңеле түрәндә тын гына нур сирпеп һаман да балкый әле. Онытылачак түгел ул. Бүгенгедәй күз алдында: өстенә утыртма якалы озын кара казаки, башына кырын салып кырпу бүрек кигән, сызылып кына чыккан кара мыеклы Тимержан шушы ишегалдында үзенә Зәйтүнәсен, сул кулыннан тотып, тарантастан ак киез өстенә төшөргән иде, һәм Зәйтүнә, йомшак ак киез өстенән атлап, менә шушы өйгә аларның килә булып кәргән иде.

Һай, Зәйтүнә, Зәйтүнә! Оялчан, сөйкемле кыз бала, сабыр, итагатьле яш килә. Күпме йомшак жылылык, тын яктылык алып килгән иде ул үзә белән аларның кечкенә өйләренә! Бичараның кабер эчә нурлы булсын! Карт исенә төшөргән саен күңелә нечкәрәп, иң ихлас догаларын аның рухына багышламыйча калмый. Үзә димләгән иде шул аны Тимержанына... Озак күзәтеп йөргәнгә, ахры, менә хәзер дә ул Зәйтүнәнең кыз чагын шактый ачык итеп күз алдына ки-

терэ ала. Ул чакларда төркөм-төркөм кызлар, эре чәчәкле чиләкләрен буяулы көянтәләренә элөп, буа ярындагы салкын чишмәгә төшә торганнар иде. Чишмәгә төшү үзенә күрә бер күңөл ачу һәм кешеләр күзенә чыгып күренү булганлыктан, кызлар мөмкин кадәр ыспай киенеп, бизәнөп-ясанып, тәңкә-чулпыларын күңелле чылтыратып киләләр иде. Егет үстергән Локман карт, тегермәнәннән чыгып, бу яшь боланнардай сизгер, сылу кызлар төркемөнә сынап карап торудан тыела алмый иде. Алар арасыннан аның күзенә гел генә бер ыспай сынлы, вак адымлы чибәр кыз чагылмыйча калмый иде. Бу кызның бөтен зифа торышыннан, кабаланмыйча, ләкин житез генә ясаган нәфис хәрәкәтләреннән оялчан тыйнаклык, сөйкемле садәлек сизелөп тора иде. Ара-тирә каршы очраган чакларда да бу кыз бала, шәляулыгының бер кырые белән битен каплап, матур башын аз гына читкә борып, озын керфекләрен түбән төшерөп, еш-еш кына атлап уза торган иде.

Әйе, жыр онытылды, бу өйгә житәкләшөп көргән Тимержан да, Зәйтүнә дә күптән дөньяда юклар инде, тик Зәйтүнә үстөрөп калдырган тамчылы гөл генә, Шәмсинур әбиненң тәрбиялөп тотуы аркасында, өзөлөп төшөргә торган күз яше төслө кызыл чәчәкләрен түбән салындырып, урам як тәрәзә төбөндә һаман да утыра әлө.

Яшьләренң бәхетлө көннәрө бик санаулы булды, давыл аларны читлөтөп узарга теләмәдө, һәркайсы эчтән тынып көтөп, һәркайсының йөрөгөн өшетөп торган рәхимсөз сугыш кара канатын, ниһаять, алар өстенә дә жәйдө. Беренчө көл-

тэлэр ындырларга кереп, ындыр табакларында чабагачлар дөпелди башлаган чакта, Тимержанны, солдатка алып, ерак сэфэргэ, фронтка озаттылар.

Менэ шулай. Ул чакларны искэ төшерүнең хэзер нигэ кирэге бар? Үткэн-киткэн инде ул... Кояш аркадан йомшак кына жылыта. Берни уйламый, күзлэрне йомып тик кенэ утыру яхшырак ич! Эмма картның йомык күзлэре алдыннан Тимержанны озату минутлары һич китэ алмый... Юка болыт белән өртөлгән жәйге талгын иртэ иде. Тимержан туйга тектергән яңа казакиен киеп, билен кызыл билбау белән буып, гадәтенчә бүреген кырын салып, юл капчыгын сул иңбашына элөп, авылдан жәяү чыгып китте. Басу капкасына кадәр аны карт, карчык һәм Зәйтүнэ озата бардылар. Буш кыр уртасында дүртәү туктадылар. Тимержан, калтыранган иреннәрен кысып, бер сүз әйтмичә, әүвәл әнисе белән, аннан әтисе белән саубуллашты. Аннан Зәйтүнәсен ике куллап күкрәгенә кысып торды, берни әйтә алмады һәм зәүжәсен<sup>5</sup> әнисенә бирде дә борылып китте. Ул китте, алар торып калдылар. Һәм моңарчы, таш йоткандай, сүзсез калып торган Локман карт та телгә килде. Йолкып ташлаган гөл шикелле ничектер берьюлы шиңеп, сулып калган Зәйтүнәгә ул карлыккан тавыш белән:

– Сабыр, кызым, сабыр, – диде. – Тимержан шушы юл белән кире кайтыр, насыйп булса... Без өчәүлөп аны каршы алырга чыгарбыз. Шул көнне көтик.

---

<sup>5</sup> Зәүжә – кәләш.

Алар озак көттеләр. Үргә таба буш юл буйлап авылдан ераклашып барган Тимержанның кызыл билбау буган сылу гәүдәсе озак вакытлар аларның күз алларында сакланды. Э карт, учына төшкән утлы күмерне тота да, ташлый да алмаган шикелле: «Кемгә кирәк бу сугыш, кемгә генә кирәк бу кан коеш?» – дигән сораудан котыла алмыйча йөрде.

Ул арада уналтынчы елның көзе үтте, кыш керде. Кыш үтеп язгы жыллар исә башлау белән, илдә-көндә дә, картның өендә дә бик куанычлы хәлләр булып алды. Февраль ахырлары иде шикелле, юк, март башлары булса кирәк, баскыч төпләренә кар сулары жыела башлаган чакта, Зәйтүнәнән беренче баласы дөнъяга килде. Балага Батыржан исеме куштылар. Аны бары әтисенә охшаган итеп күрергә теләделәр, менә әтисе кайтып улын күргәч, ничек шатланыр, дип, бигрәк тә Тимержан өчен сөенделәр. Житмәсә, өй куанычына ил куанычы да өстәлде – авылга патша төшерелү хәбәре килде.

Локман карт бу вакыйгалардан соң никадәр рухланып, канатланып йөргәнән хәзер дә онытмый әле... Онытырлыкмы соң ул көннәр! Хәтерли, хәтерли, иртә-кич өзелмичә шаугөр килгән авыл жыеныннан дулкынланып кайткач, Батыржан бишегенә иелеп сөйләнә торган иде:

– Йә, нихәл син, батыр егет, ни карап ятасың, очлы күз! Этиенне көтәсеңме, ә? Кайта, кайта хәзер, Алла боерган булса, кайта... Бетте, бар да бетте, сугышы да, патшасы да, эти-



еңне бездән аерып торучы берәү дә калмады. Менә шулай, Батыржан улым, бик хикмәтле заманга туры килдең әле син, сөйләп кенә бетерәсе түгел, әйдә, тизрәк үс, бөркетем!..

Ләкин карт, шулай бишек өстенә иелеп, Батыржанга никадәр зур вәгъдәләр бирмәсен, әмма сабыйга атасын күрү насыйп булмады. Тимержан унжиденче елның жәендә каядыр Польша жирендәге юеш окопта немец снарядыннан һәлак булды. Көзен авылга кайткан ике карт солдат бу хәбәрне китерделәр һәм Тимержанны үз куллары белән бер урман авызында женазалап күмеп калдыруларын сөйләделәр.

Бу хәбәрне ишеткәч, карт үзенәң нинди хәлгә төшүен хәзер дә юньләп аңлаганы юк. Кайгырудан битәр, аптырауга төшкән иде шикелле ул, әйтерсең, артыннан сиздермичә акрын гына килеп, башына тәртә белән суктылар... Бик озак исәнгерәп йөрдә ул. Аны гажиз иткән нәрсә – Тимержанның сугыш инде бетә дип торганда гына үтерелүе булды: югыйсә ул сугышның корбансыз булмавын белә, Тимержан белән дә берәр бәхетсезлек булу ихтималын, кешегә әйтү түгел, үзүенә әйтүдән дә куркып, эченнән уйлап куйгалый иде. Инде шул хәтәр үтте дигәч кенә... Эх, ничек булып чыкты соң бу, ничек булып чыкты?

Ләкин картның эчендә ниләр генә кайнамасын, ул моны тыштан күрсәтмәскә тырыша иде. Әле аңа янындагы ике кадерле кешесенә хәлләренә дә ир кеше, гаилә башы буларак керә белергә кирәк иде. Менә карчыгы Шәмсинур авыр хә-

срэттэн урынга ятты. Э Зэйтүнэ, бичара, Тимержанның үлү хэбэрен ишеткэч, башта атып төшерелгән кыр казыдай шундый бер өзгэләнү белән үзен кая куярга белмичә бәргэләнде ки, карт аңа карап, эчке тетрәнү белән, кеше хәсрәтенен никадәр тирән, хәтәр булуын бер мизгелдә сизеп алды һәм ничек тә аны юатырга, тынычландырырга ашыкты.

– Сабыр бул, килен балам, сабыр бул! Нишләмәк кирәк, бер безгә генә килгән хәсрәт түгел, – диде ул, чын аталарча кайгырту белән.

Һәм Зэйтүнэ күз яшьләрен йота алды, башын миңгерәүлектә салып, кул-аягын салындырып йөрүдән котыла алды. Тик ул бик ябыкты, йөзенә сары йөгөрдә һәм еш кына үзалдына көрсенеп, авыр сулап куя торган булып калды.

Карт кинәт сүзсез тынып калган карчыгы өчен дә бик борчыла иде. Ул, еш кына аның янына килеп, авыр кулының учын карчыгының маңгаена йомшак кына куя:

– Йә анасы, хәлең ничек? – ди. – Карлыган кагы белән чәй эчсәң, торып китмәссенме икән?

Нихәтле авыр булуга карамастан, айнык акылын жуймаган ана да, бу кайгыртуның шифалы тәэсиреннән бигрәк, олы хәсрәтне күтәрә белгән картыннан яхшысынмыйча, урыннан торды. Һәм алар, көчле давыл бөгеп киткәннән соң турайган агачлар шикелле, акрынлап хәл алдылар, аякларына бас- тылар.

Әйе, болар бар да – бик сирәк искә төшә торган хатирәләр, ерак хатирәләр. Моңарчыга кадәр карт үзенен ерак үткәннән

мондый эзлекле рәвештә күз алдыннан кичергәне юк иде, дөрөсрәге, ул үткәнгә кайтудан юри тыела торган иде, чөн-ки гомер ничек кенә үтмәсен, кеше һаман киләчәкне уйлап яшәргә гадәтләнгән инде ул. Бу шулай, бу – тормышның үзенә күрә бер кануны булса кирәк, әмма бүген Локман карт өчә хатирәләр кәсәсен актыгына кадәр эчеп бетерергә тиеш иде.

Инде тормыш эзгә төште, Тимержанны югалту хәсрәтен-нән инде терелдек дигәндә генә, Зәйтүнә тиф белән авырып урынга ятты... Унтугызынчы елның кышы, авыр вакытлар, авылдан беркая чыгып булмый, больницасы ерак, докторы юк... Дәһшәтле авыру алдында тәмам гажиз, көчсез булып калган карт белән карчык Зәйтүнәнең түшәге яныннан көне-төне китми чә өзгәләнсәләр дә, бер генә хәлләр дә итә алмадылар шул. Һай, яшь жан, һай, газиз жан!.. Локман карт «әһ» тә дими чә рәхәтләнәп үз жанын бирергә әзер иде, тик ул гына, Зәйтүнә генә, әле егермедән дә узмаган яшь ана – бичара гына китмәсен иде!.. Иренәп кенә аткан кышкы таңның зәңгәр шәүләсе туңган тәрәзәләргә төшкән чакта, Зәйтүнә мәңгелек йокыга талган иде. Бөтен газаплардан котылып, көлемсерәп...

## IV

Энә буа күпере аша бер төркем чуар киёмле хатын-кызлар чыктылар. Арьяктагы ындырдан төшке ашка кайталар,

күрәсен. Озакламый Әхмәтвәли дә, бәлкем, килеп житәр. Ул бит көн дә аларга сугылмыйча калмый. Карт борын очында эленеп торган эре яшь бөртеген сул кулы белән селтәп ташлый. . . Күпме еллардан соң менә бер яшь бөртеге. Юк, картның күңеле эри ала икән әле.

...Тормыш, тормыш! Таш кыяга үскән нарат шикелле усал жыллардан күпме сыгылса да сынмады ул. Ник анда сугыш дигәнәң күпме генә үлем чәчеп котырынмасын, барыбер бетте, барыбер тормыш тарафыннан жиңелде.

Батыржан!

Менә кем торып калды Тимержан белән Зәйтүнәдән! Картларның кулында шундый газиз жан, шундый бәхет, өмет, юаныч бар әле, моның өчен, бу газиз жан өчен тагын яшәгән кадәр яшәргә, бу бәхет белән үткәннең бөтен хәсрәт-газапларыннан терелергә мөмкин иде әле. Нәсел гомере өзелми ул, юк, өзелми, берәр буыны төшеп калса да, барыбер ялганып китә, барыбер дәвам итә, юк аны өзәрдәй көч, булачак та түгел – менә Локман картның яңарган иманы шул иде. Һәм Локман карт, тегермән ышыгына чыгып, Батыржанын ике тез арасына алып, зур кулларын аның кечкенә жылы корсагы өстенә куеп утырганда, еш кына шул турыда хыялланырга ярата иде. Аның каршында шул ук таулар... тауларны узарга теләп шул ук елгачык чаба... Бер карасаң, таулар олы мал көтүенә, ә елгачык арттан килүче көтүченәң алга селтәгән озын чыбыркысына охшый. Икенче карасаң, таулар бик ерак илләрдән килгән баһадирларга охшыйлар; гүя алар

чәчәкле тугай уртасыннан житез уйнаклап, чылтыр-чылтыр, көлө-көлө аккан шундый сөйкемле, гамьсез, шаян елгачык-ны күреп туктаганнар да атлап чыгарга кыймыйча сокланып карап торалар төслө... Картның да бит нәсел очы гүя шушы баһадир таудан һәм назлы елгачыктан башланып киткән, ул үзе дә шушы жирләрнең туфрагында аунап үскән, Тимержаны да шушы таулар куенында бөркет баласыдай үстө. Инде менә аның тезләре арасында аңа сыенып кына торган Батыржан да үсмәсмени? Һи, сау-сәламәт булып торганда тагын унбиш-егерме ел вакыт нәрсә ул, күз ачып-йомганчы үтәр дә китәр, Батыржаның, менә күр дә тор, егет солтаны булып үсеп тә житәр!

Батыржан төсө-башы, бигрәк тә холкы-табигате белән мәрхүмә әнисе Зәйтүнәгә охшаган булып чыкты. Әнисенекедәй коңгырт йомшак чәчлө, сызылып киткән нечкә кашлы һәм чәчө белән кашларына караганда да коңгыртрак озын керфекләре арасыннан нәкъ әнисенекө төслө зур соры уйчан күзләре карыйлар иде. Борын белән иреннәре генә әтисенекө иде: борыны туры, иреннәре шактый калын булып, бик матур сызылып киткәннәр, ә матур иягенәң уртасында сөйкем-лө генә чокырчыгы да бар иде... Холкына килгәндә исә, ул нәкъ әнисө кебек нечкә күңеллө, аз сүзлө, оялчан бала иде. Артык дуамал, шаян булмады, күбрәк әбисө белән бабасы янында чуалып үстө. Ул зиһенлө, акыллы бала иде, бик иртә үзлегеннән язу танырга өйрәндө һәм китап укырга яратучан булып киттө.

Инде мәктәпкә йөри башлагач, ул бөтен рәхәтне, кызыкны, ямьне шуннан таба торган булды. Карт белән карчык аның өчен сөенеп бетә алмыйлар иде. Шәмсинур әби еш кына аңа, зур тәнәфес вакытын туры китереп, альяпкычы белән генә каплап агач тәлинкадә бәрәңге пәрәмәчләре илтә, ә Локман карт кай көннәрне дәрестән соң да мәктәптән кайтмыйча калган улын үзе барып алгалый иде.

...Шулай үсте бала. Кышларын бер көн калдырмыйча мәктәп юлын таптады, жәйләрен үз ишләре белән колхоз эшенә йөрде, кичләрен су буена уеннарга чыкты, егетләр арасына керә башлады, оялып кына кызлар күзли башлады, уеннан таралучы егетләргә ияреп урам әйләнде, кыскасы, буй алган яшь чаган кебек күзгә күренеп үсә бирде. Аннары, урта мәктәпне бетергәч, Алабугадагы укутучылар институтына китте. Яратканы уку иде, хыялланганы укутучы булу иде, әмма дөньяда аның өчен бөтенесеннән дә кадерлерәк нәрсә – әбисе белән бабасы иде. Шуңа күрә ул, институтны бетергәч тә, алар янына ашыгып кайтты. Инде көздән кайчандыр үзе тәмамлаган мәктәптә укуга да башларга тиеш иде... Әйе, тиеш иде...

Сугыш, сугыш!

Карт, туңып киткәндәй, тун чабуларын тезләре арасына кыстыра төшә, авызын акрын гына кыймылдата. Ләкин сугыш турында йөрәгендә ятканны әйтер өчен гади кеше сүзләре генә житми аңа, бик көчсез алар, чөнки бу һичкем теләмәгән сугышның башлануы аның өчен, жир түгел, кояш тет-

рәвеннән яманрак булган иде.

Ә Батыржан сугышның беренче көненнән үк фронтка китеп тә барды. Тагын шул ук көнбатышка таба, тагын шул ук бәдбәхет дошманга каршы! Бу юлы картлар гажәеп зур түземлелек күрсәттеләр, әмма аларның жанын Батыржан язмышы өчен нинди авыр шик, нинди тирән борчылу биләп алганын әйтеп торасы да юк. Гомер үткән инде, Тимержаннан Батыржан калса да, Батыржаннан берәү дә калмады, әгәр шуннан... юк, бер генә секундка бу турыда уйлау да әйтеп бетергесез куркыныч иде. Һәм карт, бөтен сугыш буена диярлек андый шомлы уйларга баш калкытырга да ирек бирмичә, аларны зур ихтыяр көче белән басып килде... Эшләде ул, көчен аямады, картлыктан йончып тегермәндә оста була алмагач, аның каравылчысы булды, аяз төннәрдә жемелдәгән ерак йолдызларга карап, Батыржанның кай якларда йөрүен үзенчә чамалаган булды, һәр иртә белән, берәр куанычлы хәбәр килмәдеме икән дип, ашыга-ашыга, өенә кайтты.

Дүрт елга якын карт белән карчык Батыржанның исән-сау булуын белеп яшәделәр. Әбисе белән бабасын жаныннан артык күреп яраткан һәм аларның ни хәлдә яшәүләрен бик яхшы аңлаган Батыржан аларга, тере тавышын ишеттергәндәй, үзе турында еш кына хәбәр итеп торды. Ниләр кичермәгәндер ул сугышта, ихтимал, үлә язып калган чаклары да булгандыр, ләкин жибәргән хатларында ул картларны куркуга салырлык хәтәр хәлләр турында язмаска тырышты.

Картларның өметләре үсте, ныгыды... Инде сугышлар

дошман жирендә бара иде. Халык, сугыш бетә, сугыш бетә, дип, шул бетәсе көнне көтеп алалмыйча сабырсызланып тора иде... Март аеның иренеп кенә жепшек кар яуган жылым-са тын бер көнендә авыл почтальоны Локман карт кулына сары конверт тоттырып китте. Карт конверт эченнән чыккан печатле кәгазьнең кемнән, нәрсә турында икәннән белмичә, аны колхоз идарәсенә күтәреп барды. Анда кәгазьне укыдылар һәм телсез калдылар. Беренче теләк карттан ничек тә яшерергә тырышу булды, эчләрәннән генә ачыкавыз сельсовет секретарен да сүтеп ташладылар: ничек ул шушын-дый кәгазьне абайламыйча туп-туры үзләренә жибәргән?.. Ләкин идарә уртасында таягын идәнгә нык терәп, ике учлап тотып торган Локман картның аяусыз сораулы, хәрәкәтсез күзләреннән бернинди ялган-хәйлә белән котылырга мөмкин түгел иде. Председатель Суфиян, кечкенә сары кәгазьне күзлегә тирәсендә әйләндөргәләп, тагын бер кат укыган булып:

– Бу, Локман бабай, Батыржан турында икән, – диде.

– Хуш! – диде карт, күзләрен председателенң йөзеннән алмыйча.

– Менә шул, Локман бабай, бик үк күңелле нәрсә язганнар монда... Батыржан ранин булып госпитальгә кергән икән... Кызганыч, әйе...

– Әйтеп бетер, энем!

Председатель кәгазь кисәген өстәлгә куйды һәм күзлеген ике куллап акрын гына салды:



– Тагын нэрсэ эйтим сиңа, бабакай, хэзергэ эйтердэе шул гына... Була бит инде ул, үзең дә беләсең: сугыш...

Картның сул як бите дерт-дерт селкенә башлады, ул аз гына тын алмыйча авызын ачып торды да сорады:

– Батыржан... үлгәнме?..

Председатель, ниһаять, башын иде, картның мәрхәмәтсез сорау белән төбәлгән усал карашы аның чын уен, гүя кадак суырган шикелле, аяусыз тарта иде, һәм ул яшерергә көчө житмәсен сизде. Кинәт аның йөзөнә куе кызыллык йөгөрдө, муенындагы кан тамырлары бүртеп чыкты, уң кулын чытыр-датып йомарлап маңгаена күтәрде.

– У-у-у... бәдбәхет сволочьлар, нинди асыл егетебезнең тагын башын ашадылар...

Хатын-кызлардан кемдер, кычкырып үксеп жибәрмәс өчен, идарәдән уктай атылып чыгып китте.

Локман карт, акрын гына чигенеп, артындагы эскәмиягә утырды һәм шунда ук жәһәт кенә кире торды.

– Юк, булмас, ялган бу! – диде ул һәм хәлсез кулы белән таягын шак иттереп, идәнгә сугып куйган булды. Бер мизгелдә ул Батыржанның үлгәнән һичшиксез белде һәм шул ук мизгелдә үлү хәбәрәңә кырт кисеп ышанмады, юри үч итеп ышан- мады.

Хәбәр бик тиз авылга таралды. Батыржанны кызганып, Батыржаннан да битәр карт белән карчыкны кызганып, чын-чыннан кайгыртучылар күп булды, көн саен хәлләрен белергә, жылы сүз әйтеп юатырга килүчеләр бусагаларыннан

өзелмәде. Шәмсинур әби, телдән калып, урынга ятты, әмма карт, һаман башын чайкап, кешеләргә генә түгел, үзалдына да «юк, ялган бу!» дип йөри бирде. Мондый катгый рәвештә чынны инкяр итү олы хәсрәткә каршы торырлык аның бердәнбер йөрәк көче иде. «Әйе» дип килеште исә, ул үзе дә юкка чыгарга, бетәргә тиеш кебек иде.

Ләкин Локман карт күпме генә тискәреләнеп маташмасын, чынлык аның аңында атналар, айлар үтү белән акрынлап ныгый барды һәм сугыш беткәннең икенче көнөндә әлегә ышанмау кинәт юкка чыкты. Батыржан үлгән, кайтмый, юк ул – менә мәрхәмәтсез хакыйкәт шул, һәм бу хакыйкәт белән карт ахырта чарасыз килеште. Килешүе дә булды – ул үзен фани дөнья белән дә һәртөрле алыш-биреше беткәндәй итеп тойды.

Менә шул. Өйгә керергә вакыт. Кояш та төшлектән авышты булса кирәк, өйнең күлэгәсә карт өстенә борылды. Әхмәтвәли дә бүген килмәде, ахры, югыйсә бу вакытка кадәр килеп китә торган иде. Колхозда эшләрнең бик тыгыз чагы шул. Бигрәк тә мондый аяз көнне халык әйтерсең авылыны ташлап чыга, бар да йә кырда, йә ындырда, йә юлда булалар. Эңә киң урам нинди тын, нинди буш. Тик авылдан түбән, елганың кояш чыгышына таба борылган киңлегендә, сөзәк калкулык артыннан һавага тузан өермәсә күтәрелеп, бөтерелеп уйнап тора. Ара-тирә тузан арасыннан бик биеккә очып киткән сары саламнар күренеп кала. Анда колхозның иң зур ын-

дыр табагы, көчле молотилка бер атна буена инде көне-төне ашлык суга. Колак салып торсаң, тонык буа шаулавы аша вакыт-вакыт ерактагы молотилканың «у-у-у... у-у-у» дип үкереп куйганы ишетелеп кала.

Әйе, Локман карт бик хәтәр хәл башыннан кичерде. Шундый искиткеч авыр югалтудан соң ул бер генә тапкыр да елый алмады, зарланмады, сыктанмады, тик яшен суккандай бер-нәрсә уйлый алмас, тоя алмас булып калды. Бик куркыныч иде бу, аягүрә тере мәет булып йөрү белән бер иде... Дөрес, аның эчендә бөтен нәрсә кинәт корып бетсә дә, дошманга карата гади кеше теле белән генә әйтеп бирергә мөмкин булмаган ачу-нәфрәт тәнненән чыкмаган жаны булып яши иде. Әгәр бу нәфрәтнең бер генә тамчысын менә хәзер яңа сугыш чыгарырга теләп йөргән берәр мистерның өстенә тамызсаң, ул мистердан тәңкә кадәр кара көек<sup>6</sup> кенә торып калыр иде.

Ихтимал, бик ихтимал, Локман картның яңадан терелә башлавына, акрынлап тормышка кайтуына энә шул бердән-бер үлми калган нәфрәт тойгысы төп сәбәпче булгандыр да... Ләкин моның өчен вакыт кирәк иде.

## V

Әйе, вакыт – иң сыналган, иң яхшы дөвалаучы ул. Айлар үттә һәм менә һәрнәрсә үзенң асыл хәленә кайтты.

---

<sup>6</sup> Көек – нинди дә булса эйбернең янганнан йә көйгәннән соң калган урыны.

Башта, авыр хэсрэттэн башларын жуйган чакта, аларны бөтенлэй егылып китүдэн күрше-күләннәре саклап калды. Аннан кемнәрнендер куллары аларның аркаларыннан йомшак кына этәрәп, үзләрен акрын гына атлатып жибәрде. Шулу куллар хәзергә кадәр аларны чайкалып, авып китүдән саклап килделәр. Инде Әхмәтвәли кайтып, үз балалары шикелле кайгыртып йөри башлагач, аларга көч-хәл кергән кебек булды, баш өсләреннән кайгы сөрәме күтәрелде, күзләре көн яктысын күрә башлады.

...Шуның өстенә тик ятудан эчә पोшып, эшкә кулы кычытып йөргән Локман карт яңадан бәрәкәтлә һәм шифалы хезмәткә кайтты. Яхшы күңелле кешеләр, картның хәлен жиңеләйтә торган бердәнбер дәва хезмәт икәннән, ниһаять, аңлап, үзенә бер эш тә табып бирделәр. Дөрөс, хезмәтә аның зурдан түгел, ул бары өендә шорник булып эшли: Әхмәтвәли китереп биргән машина каешларын ялгый, чи каештан камыт баулары кисә, сүтелгән бөятләрне тегеп утыра.

Шулай экрен-сүлпән генә, моңсу-тыныч кына үтә картларның санаулы көннәре. Хәзер инде алар өчен телисе нәрсә дә, көтәсе нәрсә дә калмаган иде... Эмма тормышның мөгжизаларына исең-акылың китәр! Юкка гына борынгылар тереклекне әбелхәят<sup>7</sup> чишмәсенә охшатмаганнар икән.

Озакка сузылган быелгы коры көзнең соңгы көннәре иде. Агачлар тәмам шәрәләнәп калды, елгалар-күлләр юка гына боз белән капланды, ялан-кырларга ак кырау ятты. Жир ин-

---

<sup>7</sup> Әбелхәят – тереклек суы.

де сабыр гына кар төшкәнән көтә иде.

Менә шундый көннәрнең берсендә, өстенә офицер шинеленнән бозып тегелгән путалы пальто киеп, башына ак шәл ябынган яшь кенә бер хатын, жыйнак кына биләү күтәрәп, Локман карт ихатасына килеп керде. Аз гына тукталып, тирә-ягына каранды, аннары ишеккә таба атлады.

Өйгә кергәч, ул, биләвен ике куллап кочаклаган килеш, ишек төбөндә тукталып калды. Карт белән карчык көтмәгәндә килеп кергән бу ят хатынга аптырап, ни әйтергә белмичә карап тора башладылар. Ниһаять, хатын, телгә килеп, акрын гына:

– Мин ялгышмадым шикелле, – диде. – Тегермәнче Локман бабай өе шушыдыр бит инде?

– Әйе, шушы инде, шушы, – диде карчык, урыныннан кузгалып. – Соң, син үзең кем буласың, кызым?

Яшь хатын сөенеп елмайды, күзләре ничектер дымланып, брак киткәндәй булды һәм тирән генә бер сулап әйтеп куйды:

– Алайса инде, әби жаным, мин сезнең киленегез булам.

Шәмсинур әби дерт итеп сискәнәп китте һәм ни дә булса аңлаудан гажиз, кызганыч бер кыяфәт белән катып калды. Шул арада, ишекне киң ачып, кызу гына Әхмәтвәли килеп керде. Ул бу хатынның картларга кереп китүен шәйләп калган булса кирәк, ишектән керү белән аңа текәлде.

– Әхмәтвәли, карале, бу кызым әллә нәрсә ди бит әле, Хо-даем! – диде Шәмсинур әби, еларга житешеп.

Егет исемен ишетүгә, яшь хатын, ачылып китеп, аңа ка-

рады:

– Сез Әхмәтвәли абый буласызмы?

– Әйе, шул үзе.

– Алайса, мине хәтерлисездер. Мин Сания булам. Фронттан сезгә Батыржан турында язган идем.

– Әйе, әйе, хәтерлим, – диде Әхмәтвәли, артык гажәпләнүдән акрын гына башын кагып.

– Менә бик әйбәт булды бит әле, – диде хатын. – Сез аңлатыгыз инде үзләренә, мин менә Батыржанның кушуы буенча аларны эзләп килдем...

Хатынның иреннәре калтыранып куйды, күзләре яшьләнәп китте, башын тизрәк читкә борды. Әхмәтвәли, гадәттән тыш бер хәл барлыгын сизенеп, хатынга тиз генә урындык алып бирде, утырырга кушты. Хатын башта биләвен сак кына сәкегә сузып яткырды, аннары урындыкны тартып утырды да, кулъяулыгын чыгарып, күзләрен сөртте. Берәз тынычлангач, ул, хәйран калып, сүзсез көтеп торучыларга үзенә кем булуын, ни өчен килүен кыскача гына аңлатып бирде.

Әхмәтвәли, янып киткән күзләре белән алмашлап, әле бер Шәмсинур әбигә, әле бер Локман картка кат-кат карап алды. Локман карт баядан бирле, ике кулы белән сәке йөзлегенә таянып, авызын ача төшеп, йокыдан айный алмаган төсле иләс-миләс бер кыяфәттә утыра иде. Ул ни дә булса аңлаудан ерак иде шикелле.

– Ишеттегезме? – диде Әхмәтвәли, артык дулкынланудан яман кычкырып. – Ишеттегезме, Шәмсинур әби, Локман ба-

бай, сезгә кем килгәнән? Киленегез бит бу, киленегез!

– Килен? – дип куйды Локман карт, әллә ничек балаларча гына итеп.

– Әйе, килен!.. Менә бу сеңелкәш, Сания, Батыржанның фронтта кушылган хәлэл жефете була. Аңладыгызмы? Батыржан кушуы буенча килгән ул сезгә, үзе генә түгел, баласы белән, аңладыгызмы, баласы белән!

– Баласы! – дип куйды Локман карт, тагын шулай әллә ничек сискәндерерлек итеп.

– Әйе, баласы, Батыржан дускайның баласы! Ух, анасының кара бәрхет бишмәте! Яле, килен, күрсәт әле үзен әбисе белән бабасына!

Сания, Әхмәтвәлинең бу хәтле шашынып китүеннән ихтиярсыз елмаеп, биләүнең ак жәймәсен ачып жибәрде. Биләү эчендә, имезлеген кабып, йокыга киткән өч-дүрт айлык бала ята иде. Карчык белән карт аның өстенә иелделәр. Шәмсинур әби авыз эченнән генә кызу-кызу нидер укырга тотынды. Локман карт та, нидер әйтмәкче булып, иреннәрен кыймылдатты, каты, кәкре бармаклары белән баланың битенә сак кына орынмакчы булды, ләкин кинәт хәлсезләнеп, сыгылып төште дә аюдай гәүдәсе белән калтырана-калтырана елап та жибәрде. Барысы да бер мәлгә тынып калдылар... Менә кайчан килеп елый алу бәхетенә, ниһаять, иреште карт!

Әхмәтвәли ишек төбенә китте, тагын әйләнеп килде, бик каты маңгаен ышкып торды, аннары Саниядән акрын гына

сорап куйды:

– Кызмы, малаймы?

– Малай.

Һәм кинәт Әхмәтвәлинең да елыйсы килеп китте, ләкин карт шикелле сыгылып төшөп түгел, ә өйгә сыя алмыйча ишекле-түрле йөрөп, таштай йодрыгын кемнәргәдер селкә-селкә елыйсы килеп китте.

Яшеннәрдән, давыллардан сынмаган Локман карт һаман да әле аяк өстендә. Кайчагында ул Батыржанның өч яшьлек улы Газизжанны житәкләп буа ярына төшә. Көн кояшы була, күк ерак, сыек зәңгәр, көньяктан йомшак кына жылы жил исә. Буа шаулый. Локман карт, яр буендагы берәр ташка утырып, баланы тезләре арасына ала да, зур кулларын аның жылы корсагына куеп, каршыдагы текә тауга, моннан бик күп еллар элек үзенә Тимержаны таш тәгәрәтеп уйнаган тауга, озак кына карап тора. Ерактан, бик ерактан ак читле күгелжем болытлар акрын гына йөзөп киләләр, һәм аларның күлэгәләре йомры тау түбәләре өстеннән тын гына шуып үтәләр... Әйе, күлэгәләр шуып үтә, тормыш бетми һаман, һаман дәвам итә.



# БӨКЕ

Һәр жэй саен диярлек мин бер район үзәгенә балык то-  
тарга кайта идем. Һәм кайткан саен диярлек мин анда өзелеп  
балык сөюче бер иптәшне очрата торган идем.

...Беренче очрашуыбыз моннан дүрт ел элек булды. Жэй  
уртасының матур бер көнөндә мин, нәкъ балыкчыларча, зур  
кирза итекләрдән, иске плащтан һәм иске эшләпәдән, иң-  
башка зур бәйләм кармаклар күтәрәп, аркага дыңгычлап ту-  
тырган рюкзак асып, йөк машинасында район үзәгенә ба-  
зар мәйданына килеп төштем. Төшү белән иң элек азык-  
төлек кибетенә кердем. Елмаерга ашыкмагыз, сез уйлаган  
нәрсә рюкзакта бар ул, онытылмаган, ә... менә тоз онытыл-  
ган, хәерсез, тоз алырга кирәк иде. Менә шул тоз алып тор-  
ган чакта, бер кеше миңа дәште:

– Иптәш, балыккамы?

Мин борылып карадым: аз гына читтәрәк башына ак фу-  
ражка, өстенә кара пиджак, аякларына хром итеклар кигән  
түгәрәк битле, таза гына бер кеше басып тора иде.

– Әйе, балыкка, – дидем мин.

– Ерактанмы?

– Казаннан.

– Ярый, ярый... Безнең елга балыклы, чабакларны шәп  
каптырырга була.

Минем авыз тотылачак чабакларның үзләрен күргәндәй

жәелеп үк китте.

– Шулаймыни? Күңелле хәбәр. Үз тәжрибәгездән чыгып әйтәсездер инде?

– Юк, – диде бу иптәш, саран гына елмаеп. – Кармак салып утырырга туры килгәне юк. Берәмләп тоту гына мине кызыксындырмый.

«Эредән яра абзый кеше», – дип уйлап алдым мин һәм аның махсус кораллар белән генә эш итүче балыкчы булуына шунда ук ышандым.

– Димәк, подпуск саласыз?

– Берни дә салмыйм мин, агай-эне! – диде ул һәм, минем шактый гажәпләнеп калуымны күреп булса кирәк, сорап куйды: – Нигә ул хәтле исегез китте?

– Сез, берәмләп тоту мине кызыксындырмый, дидегез. Шулай булгач...

– Дөрес, миңа балык килолап түгел, центнерлап, тонналап кирәк.

– Тонналап! Гафу итегез, кем буласыз соң сез?

– «Райпищекомбинат» директоры. Аңлыйсыздыр инде, балыкны берәмләп тоту минем планга керми. Елганың буеннан-буена зур ау белән иңләп сөзү – менә минем план.

Без киbettән чыктык. Аерылышыр алдыннан директор иптәш, әллә мактанарга, әллә мине үртәргә теләп:

– Икенче килүегездә елга буена барып торырга да кирәк булмас, – диде. – Чуртан кирәкме, корбанмы – бездән генә алып китәрсез.

– Балыкчы бервакытта да балыкны сатып алмый, – дигән булдым мин, э ул, «беләбез!» дигән төсле, миңа хәйләкәр генә күз кысып куйды.

Без аерылыштык, ул үз юлына, мин үз юлыма киттем. Район үзәгеннән зур шоссе юлы белән киң тугайга чыгып, елгага таба атладым. Бер өч километр чамасы киткәч, елга күперенә дә килеп життем. Мин үзем балык тотар өчен урынны, гадәттә, күпер тирәсеннән эзлим. Күпер тирәсендә, мәсәлән, яту урыннар очрый, андый жирдә су тирән була, акрын ага. Менә хәзер дә күпердән йөз метр чамасы түбәнрәк шундый бер киң генә яту жирне табып алдым. Кармак салыр өчен, бик уңай ачык урыны да бар икән: текә яр астында такыр комлык, су читтән үк тирәнәеп китә, төбөндә балык урынына эләгеп, өстерәлеп чыгардай ләм, тамыр кебек нәр-сәләр дә күренми, э ике яклап чуртан абзаң посып ята торган куге камышлык сузылып китә. Бәхетле урын булсын!

Мин аркамдагы рюкзакны салып, бер гөлжимеш куагы төбөнә куйдым да сакланып кына яр астына төштем һәм, судагы балыклардан кем булуымны, нинди максат белән килүемне яшерергә теләгәндәй, шыпырт кына кармакларны сүтә башладым.

Шулай да минем бу беренче килүем шактый уңышлы чыкты: ике көн яр буенда ятып, иртә-кич күбенгәнче уха ашап, үзем белән өйгә дә бер өч кило балык алып кайттым.

# I

Икенче жәйне дә мин шул район үзәгенә, шул ук жиргә балыкка барырга булдым. Юлга әзерләнгәч кенә, әлегә район кибетендә очраган «Райпищекомбинат» директоры кылт итеп исемә төште. «Елгадагы балыкны сөзеп бетермәдеме икән?» – дип шикләнәп куйдым мин... Ләкин бер әзерләнгәч, балыкның безгә дигәне дә калгандыр әле дип, юлга чыктым.

Укучыларга мәгълүм булсын ки: чын балыкчы гел бер ияләшкән урынга йөри ул. Һәм без дә былтыргы урыныбызга, әлегә күпер төбенә житеп, әйбәт кенә урнаштык.

...Көн гажәп иде. Таллыктар очына тынлык кунган, су өсте шар тәгәрәтерлек тип-тигез, ник бер шылт иткән тавыш, ник бер хәрәкәт булсын! Тик ара-тирә кармак очына дүрт канатлы энә карагы килеп куна яки су уртасында берәр балык сыртын елтыратып чумып куя.

Менә шул жылы, рәхәт чынлыкта инде без, балыкчы, «шалт!» жылкәгә, «шалт!» чикәгә, «шалт!» култык астына сугып, сихерләнгән кешедәй, калкавычлардан күзне алмыйча утырабыз. Гажәеп хозур! Йөзләп озынборынның жанын жәһәннәмгә жибәргән арада, берәр чабак та эләгеп куя. Ялтыратып ярга чөям үзен. Аннан тагын «шалт!» жылкәгә, «шалт!» чикәгә...

Шул көнне кичкә таба райүзәк ягыннан килүче презент

түбәле, киң көпчәкле батыр ГАЗ-7 машинасы күпергә житкәндә генә шып туктады. Машинадан таза гына бер кеше төшөп, миңа таба килә башлады. Килеп житәр-житмәс, бу миңа елмаеп дәште:

– Нихәл, балыкчы! Каптырабызмы?

Кем дип торам, бу әлеге «Райпищекомбинат» директоры икән ләбаса!

– Ә-ә, иптәш директор! Саумысыз!

Ул минем белән кул биреп күреште дә кара чиләк янына чүгәләде.

– Әллә-лә-лә! Чабакларны шактый тарттыргансың икән. Кызылканат та, алабуга да бар, имеш. Ә чуртан юкмы, чуртан?

– Чуртан суда әле.

– Нишләп тизрәк капмый инде, юньсез! Нәрсә көтә?

– Чуртан хәзер сездән артмый торгандыр.

Директор, кинаяне төшенмичә, миңа карады. Мин былтыргы сөйләшүне аның исенә төшерергә ашыктым:

– Сез зур ау белән елганың бөтен балыгын сөзәргә жыенып йөри идегез бит.

– Ә-ә! – диде бу, сузып. – Аны әйтәсез! Булмады шул, жыенып йөрүдән эш узмады. Сезнең бәхет.

– Нишләп алай?

– Минем план иде ул, ә үзем киткәч, план да һавада эленеп калды.

– Сез хәзер «Райпищекомбинат» директоры түгелмени?

– Юк, мин хэзер «Заготживсырьё» башында! – диде ул, юри эрелэнгән булып. – Көтмэгәндә генә күчерделәр дә куйдылар, давай, заготовка эшен юлга сал, диделәр. Элекке управляющий, аты корсын, «кабарга» бик ярата иде, аны ашханә мәдире иттеләр.

– Кыскасы, район халкын балык белән сыйларга туры килмәгән икән!

– Килмәде шул, парин!

– Алайса, үзегез өчен генә берәмләп тотарга туры килер инде?

Бу юлы директор кинаяне аңлады.

– Һай, бик күңелле эш ул – берәмләп тоту! – диде ул, тәмам очынып. – Бераз баш-күз генә алым, эбәзәтелне йөри башлыйм. Үзең тоткан балыкның тәме дә бөтенләй башка була бит аның, дәресе?

– Бик дәрес!

– Ихлас, яратам мин балыкка йөрөргә, бик яратам! Тик монда безнең ишеләргә буш вакытны бер дә арттырмыйлар, аннан серьёзный абзыйлар аны, балыкка йөрүне әйтәм, несерёзный эш дип карыйлар, конешно. Карасалар карарлар! Яренгә<sup>8</sup> исән булсак, бу яр буйларында бергәләп утырыбыз!

Ул шулай үзенә балык каптыруга булган мәхәббәтен ихлас күңелдән әйтеп бирде дә, «машина көтә» дип, ашыга-ашыга китеп тә барды. Китәр алдыннан гына, мин аның фамилиясен дә белеп алдым: Сабиржанов икән.

---

<sup>8</sup> Яренгә – киләсе елга.

Иптәш Сабиржанов әйбәт, шат күңелле кешегә охшый, тик чын балыкчы булмаска тиеш – күп сөйләргә ярата.

Бу килүемдә уханы азрак ашадым. Аның каравы өйгә алты кило балык алып кайттым.

## II

...Тагын ямьле жәйләр әйләнәп килде.

Тагын тугай сукмакларында йөрисе киләп китте. Житмәсә, төшкә дә, су читенә киләп, кармак салганны көтеп, авызларын ачып торучы жәеннәр керә башлады. Түзмәдем, алымны алдым да тизрәк шул жәеннәр янына ашыктым.

...Ияләшкән урын. Менә яшел чирәмдә былтырдан калган түп-түгәрәк учак урыны, менә кара янган таш, энә кулак төбөндә консервы калае аунап ята. Әйе, бер ел гомер күз ачып йомганчы үтеп тә киткән.

Бу юлы елга тирәсендә ниндидер үзгәреш тә бар кебек сизелде. Күпердән таш, кирпеч төягән машиналар бертуктаусыз узып торалар. Елга үрәннән тонык кына гүлэгән тавыш та ишетелә. Машинасына су «эчерергә» туктаган бер шофёрдан мин бу жанлануның серен белдем: биш километр гына үрдә районара гидростанция салырга әзерлек бара икән. Машиналар таш, кирпечләрне шунда ташыйлар, ә теге гүлэгән тавыш жиңел кулдан корып жибәргән такта яргыч тавышы икән.

Икенче көнне бик иртә, балык котырып уйнаган һәм, мин

кайсы кармак артыннан күзәтергә белмичә, бик бирелеп каптырган чакта, кара айгыр жиккән тарантас күпердән кызугына дөбердәп чыкты. Чыгу белән юлдан читкәрәк борылып, яр башында туктады. Тарантастан брезент плащ кигән кеше төшөп, миңа таба килә башлады. Ерактан ук кулын болгап кыч- кырды:

– Булмый болай, аренда бәясе түләтергә туры киләчәк сездән, ияләшөп алдыгыз, ахры, ә?

Бу – «Заготживсырьё» директоры Сабиржанов иде.

– Саумы, дус кеше!

– Исәнмесез, иптәш Сабиржанов!

Ул минем белән күптән таныш үз кеше итеп, кул биреп күреште.

– Ошады, мин әйтәм, сезгә безнең Мишә чабаклары, ел саен киләсез!

– Килмәсәң, чабакларның хәтере калуы бар бит.

– Шулаймы, ярый, ярый! Кая, мактан әле, булмаса! Мин бүген иртән генә эләккән, таза жепкә тагып су читенә жибәргән кило ярымлык корбанны алып күрсәттем.

– Этә-тә-тә! Менә бу, ичмаса, корбан! Моның янына бер яртыны кыстырып килергә ярый икән... Үлөп яратам, кырын ятып, уха ашарга.

– Рәхим итегез! Уханың мировоен пешерәбез аны.

Сабиржанов, чүгәлэгән жиреннән торып, башын чайкап куйды.

– Эх, вакыт, вакыт! Акчага да сатылмый бит!



– Эш бик күпмени шулай?

– Муеннан, брат! Ну, ничего. Озакламый балык үзөбөздө булачак. Уха ашарга безгә килерсез.

– Кая сезгә?

– Безнең колхозга, «Дуслык» колхозына, моннан уника километр гына...

Минем чырай искәrmәстән яр башына килеп төшкән балык чырае сыманрак булып китте, ахрысы.

– Нигә ул хәтле хәйран калдыгыз? – дип сорады иптәш Сабиржанов та.

– Туктагыз әле, былтыр гына бит сез «Заготживсырьё» башында идегез?

– Былтыр бит ул! Ә менә быел, колхозларны эреләндергәч, мине зур бер колхозга председатель итеп җибәрделәр. Давай, Сабиржанов, барып колхозны ныгыт, диделәр.

– Кы-зы-ык!

– Нәрсәсе кызык? Безнең шикелле җитәкче работник өчен берни түгел ул. Чакырып алалар да кушалар, вәссәлам! Әйе, менә шул, безнең колхозның зур гына буасы бар, быел яз менгә якын зеркальный карп дигән балык җибәрдек. Көзгә сөзеп куыра башлыйбыз, рәхим итегез! Букчаңа да берни-чә кило салып җибәрербез.

– Рәхмәт! Кем белә, бәлки, барып та чыгарбыз.

– Пажалысты. Ярый, хәзергә хуш! Айгырны энә кигәвен сырып алды.

Шулай диде дә иптәш Сабиржанов, нәкъ уңган председа-

тельләрчә плащ итәкләрен жилфердәтеп китеп тә барды.

### III

Беләсезме, иптәш Сабиржанов белән тагын бер тапкыр очрашырга туры килде бит. Шул ук күпер төбөндә. Былтыр булды бу, соңгы очрашуыбыз булды.

Чэй кайнатып эчим дип, яр башында коры-сары жыеп йөри идем. Карыйм: күпердән әржәләр, бау белән ураган төөннәр, чиләк, таз, ялгаш кебек нәрсәләр төягән һәм артына кызыл сыер таккан бер йөк арбасы шыгыр-шыгыр чыгып килә. Арба кырыннан, дилбегә тотып, бер агай бара, ә шактый арттан, башын түбән иеп, кулларын артка куеп, иптәш Сабиржанов үзе атлый. Мин аны шунда ук танып алдым һәм кычкырып дәштем. Ул күтәрелеп карады да, ат тоткан агайга нидер әйтеп, миңа таба килә башлады.

Арба күпердән уза төшөп туктады.

Без кул бирешеп күрештек тә яшел чирәмгә утырдык. Сабиржанов, фуражкасын салып, тирлэгән маңгаен сөртте, аннан кесәсеннән папиросын чыгарды. Әйе, бу юлы иптәш Сабиржановның кәефе башкачарак кебек, шат күңелләнөп, теленә ни килсә, шуны сөйләргә ашкынып тору сизелми үзөндә. Шулай да мин юри шаяртып сораган булдым:

– Әллә базарга сыер сатарга алып барасыз?

– Күченәм, брат, кире райүзәккә... – диде Сабиржанов, соңгы сүзенә басым ясап.

– Ә колхоз?

– Колхоз нәрсә? Бер ел ныгыттың, житәр, хәзер монда кирәксең, диләр. Авыз да ачтырмыйлар. Шулай, агай-эне, иген иктерә башларга өлгермәдем, инде менә кирпеч суктыра башларга туры килә.

Бик сәер булып тоелды бу эш миңа, хәтта иптәш Сабиржановны бер мәлгә кызганып та куйдым.

– Кем соң сез, профессиягез буенча кем? – дидем, үзем дә сизмәстән кыза төшөп.

– Бөке! – диде Сабиржанов, кырт кисеп.

– Ничек ул алай... бөке?

– Шулай инде, кайда тишек, шунда бөке без, каян ага башласа, шунда тизрәк илтөп тыгалар безне... Менә кирпеч заводына директор кирәк булып киткән. Давай, Сабиржанов, кайт, заводны принимать итөп ал!

– Гажәп, гажәп...

– Гажәптөр шул... – диде Сабиржанов, ничектөр авызының бер кырые белән генә елмаеп, һәм папиросын итек табанына басып сүндөрдә дә урыныннан торды.

– Ярый, сүз бозау имезер, ди, кузгалырга кирәк. – Кул биреп сабуулашканда, ул тагын ачылып китте: – Ә шулай да без сезнең белән балыкны бергәләп тотачакбыз әле!

– Ай-һай, туры килерме икән, сез бит энә бер дә күченүдән бушамыйсыз?

– Юк инде! – диде Сабиржанов, кинәт батыраеп. – Менә кайтып бер урынга ныклап утырам да шуннан лом белән ка-

ерсалар да кузгалмыйм, баста! Житәр! Хушыгыз!

– Хушыгыз, иптәш Сабиржанов!

Арба ялкау гына шыгырдап кузгалып киткәч, мин карма-  
кларым янына төштем. Бүген чиртүнең дә әллә ни рәте-юне  
юк. Иң зур кармакка яңа жим куеп, төкергәләп, кыл жепне  
болгап елга уртасына ыргыттым. Кургашын батыргыч шоп  
итеп суга барып төште, кызыл калкавыч башта кызу гына  
йөзеп китте, аннан, сикереп, аягүрә басты. Ичмасам, берәр  
адашып йөргән ташбаш килеп капмасмы, тамагына... бөке  
утыргыры!

1953

# КЕМ ЖЫРЛАДЫ?

Ватан сугышының дэһшэтле көннэреннэн берсе иде.

Көзге караңгы төндө кечкенэ генэ жимерек станциядэ ике эшелон очрашып, янэшэ туктадылар. Боларның берсе – тылдан фронтка яңа хэрби часть алып баручы эшелон, икенчесе фронттан тылга яралылар төяп кайтучы санитар поезды иде. Эшелоннар икесе дә, бик озын булып, гел кызыл вагоннардан торалар. Тик санитар поездының гына паровозга якын очында бер-ике классный вагоны бар, э калганнары исэ кечкенэ чуен мичлэр куеп жылытылган теплушкалар иде.

Станция дигән нэрсәнең үзе дә, бер генэ бер каралтысы да юк – бар да жимерелеп беткән. Тик юллар буенда берничэ кат юан бүрэнэлэр түшэп һәм балчык өеп эшлэнгән зур гына землянка ялгызы калкып тора... Бөтен станциясендэ ник бер генэ тычкан уты жемелдэсен – әйлэнэ-юнь моржа эчедэй кап-кара. Лэкин еракка күз ташласаң, сугыш барган якта, кайдадыр офык артында ук, күк чите буйлап сузылган кандай кызыл шәүлә тибрэнэ. Янамы анда берэр зур авыл, туплар атышы шулай чагыламы – моннан карап белеп булырлык түгел.

Бөтен әйләнэдэ фронтка якын жирлэрдэ генэ була торган үле тынлык хөкем сэрэ. Хэтта эшелоннар башындагы ике кап-кара паровоз да тып-тын тора, әйтерсең казаннарын сүндереп, аларны ташлап киткәннэр... Эшелоннарны

томалап куйганнар диярсең, берсеннән-бер көлгән, сөйләшкән тавыш та ишетелми, төшөп-менеп йөрүче дә күренми. Тик араларыннан узганда, туктала биреп колак салсаң, бер яктагы кызыл вагоннардан ара-тирә каты хырылдау, икенче яктагы теплушкалардан авыр ыңгырашу ишетелеп кала. Берәүләр соңгы тапкыр йокы туйдыралар, икенчеләр бер күз йомарга гажиз булып яталар, күрәсең.

...Теплушкаларның берсендә түбәнге сәкедә каты яралы яшъ лейтенант – татар егете ята. Егетнең хәле авыр, уң аягы аның тездән югары киселгән, ә санитар поезды юлга чыккач, аңарда гангрена башланды. Менә бер тәүлек инде ул, ни йоклый, ни уяна алмыйча, ярым һушын югалткан хәлдә ята. Вакыт-вакыт ул аңына килә, шул чакта авыр газаптан талган күзләрен ача, янында басып торган ак халатлы шәфкать туташын күрә, аның салкын кулын маңгаенда тоя. Бер мәлгә егет үзен жиңеләеп киткәндәй хис итә, хәтта уң аягы бар, ул кычыта кебек тоела ана... Ләкин бу хәл озакка бармый, тагын бөтен тәне буйлап ут тарала, күзләрендә бизгәк чаткысы кабына. Бераздан егет күз кабакларын акрын гына йома һәм, һушын югалтып, яңадан эссе томан эчендә йөзә башлый. Яткан урынын да, туташның кагылуын да, хәтта шприцның очлы энәсен дә ул инде тоймый...

Шулай үлем тырнагыннан ычкына алмыйча газaplанып ята егет. Врачларның өметләре аз, гангренаың никадәр хәтәр нәрсә икәнен алар яхшы беләләр. Бигрәк тә юл шартларында авыруның хәлен жиңеләйтү бик читен эш иде.

Бу кечкенә станциягә килеп туктагач, күпмедер вакыттан соң егет тагын бер мәлгә һушына килде. Талган, инде бу дө-  
ньядан китә башлаган күзләрен ачты, вагон эченә сибелгән  
зәгыйфь сары яктылыкны, шул тонык яктылыкта басып тор-  
ган ак халатлы шәфкать туташын күрде. Тышта вагон стена-  
сына ышкылып кына яуган көзгә вак яңгырның әкрән генә  
кыштырдавын ишетеп алды. Кара янып кипкән иреннәрен  
хәлсез ялап куйды – эчәсе, бик эчәсе килә иде аның...

Шәфкать туташы моны аңлады, алюмин кружкадан ана  
бер йотым су эчерде. Егетнең рәхмәт әйтерлек хәле юк иде,  
ул бары аз гына жылына төшкән күзләрен туташка күтәрәп,  
кара керфеген генә сирпеп куйды.

...Әллә шул чакта, әллә чак кына соңрак, егетнең кола-  
гына каяндыр жыр ишетелде. Татарча жыр!.. Егет өне ка-  
тып, тынып калды. Нәрсә ишетә ул, кемне ишетә? Йа Хо-  
да, аның Таһирәсе жырлый түгелме соң? Шул ич, шул, Таһи-  
рә тавышы! Кайда ул?.. Егет, үзен белештермичә, яткан жи-  
реннән кинәт бер омтылып куйды. Шунда ук аның күз ал-  
лары караңгыланып китте, башы хәлсезләнеп, мендәр чи-  
тенә авып төште. Шәфкать туташы, куркынып, тизрәк аның  
кулын алды, пульсын капшады. Эмма егет һушыннан язма-  
ды, дәресрәге, һичнәрсәне, һичкемне сизмәс булса да, жыр-  
ны ишетүдән туктамады. Янадан бөтен дөньясы эссе томан-  
га йотылса да, жыр... жыр калды.

Ә бу жыр чынлыкта бар иде, ул янәшәдәге эшелонның бер  
вагоныннан килә иде. Әгәр теплушка белән кызыл вагонның

ишекләре бер-берсенә капма-каршы туры килгән булсалар, ишек яңагына сөялеп, кулларын шинель жиңнәренә тыгып жырлап торучы кыз, ихтимал, үзе дә күренгән булып иде. Ләкин теплушканың аз гына ачык ишегеннән ут яктысы кыздан читкәрәк, кызыл стенага тар гына сары юл булып төшкән иде.

Күзгә күренмичә, берничә адымда гына жырлап торган кыз ялгызы гына булса кирәк, чөнки бүтән беркемнең дә тавышы-мазар ишетелми иде. Ихтимал, ул төнге дежурда торадыр, шунлыктан, ахрысы, иптәшләренең татлы йокысын бозарга теләмәгәндәй, ничектер тыелып, әкренрәк жырларга тырыша кебек... Эмма аның иркен, матур, аз гына калыңрак күкрәк тавышы төнге тирән тынлыкта бик ачык булып ишетелә иде.

Кыз, үзенң ниндидер яраткан көен эзлиме, бер жырны башлый да, бетермичә икенчесенә күчә, берәз жырлагач, туктап тынып тора, аннан тагын акрын гына башлап китә. Үзенә күбрәк ошаган кайбер көйләрне озаграк та жырлап куя, эмма ул кем дә булса мине ишетәдер дигән уйны күнеленә дә китерми иде, әлбәттә.

Искиткеч таныш, якин тавышны ишетеп, беренче тирән тетрәнүдән соң егетнең рухи хәлендә гажәеп бер үзгәреш туды: ул жырлаучының кем булуы белән кызыксынмас булды. Күрәсен, аның сүнөп бетмәгән аңы могжиза булуына – Таһирәнең кул сузымы гына жирдә жырлап торуына ышана алмады. Хәер, кем жырласа да барыбер түгелмени, тик жыр бул-



сын, жыр туктамасын. Татар жыры, Таһирә жыры, туган ил жыры... Ah, моннардан да кадерлерәк һәм ләззәтлерәк нәрсә булырга мөмкинме соң?!

...Һәм вагон стенасына ышкылып кына яуган вак яңгыр аша әкрән, ачык ишетелгән жыр, күктән иңгән ак канатлы фәрештәдәй, егетне ут эчендә яткан жиреннән сак кына күтәреп, каядыр еракка, татлы хыял дөньясына алып менеп китте. Аның хәтта тәне, һавада йөзгәндәй, жиңеләеп калды, акылы ничектер бердән яктырып китте, сизгерлеге искиткеч үткенләште. Жырны инде ул хәзер моң итеп кенә ишетмичә, гажәеп ачык сурәтләр тезмәсе итеп тә күрә иде.

...Менә кыз әкрән генә башлап, аннан тавышын күтәрә төшөп, сузып кына жырлый:

Сарман буйлары, ай, киң ялан,  
Печәннәре житәр берзаман шул,  
Печәннәре житәр берзаман...

Һәм егетнең күз алдына үтә ачык булып, әллә кайларга кадәр жәелеп яткан чуп-чуар чәчәкле болын килә. Үлән башларын, чәчәкләрне селкетеп, йомшак кына жил исә, имеш. Каяндыр, тургай сайрауларына кушылып, чалгы янаган тавышлар ишетелә кебек, йомшак жил кибе яткан покосларның хуш исен китерә кебек, тик егет печән чабучылар ягына ни гәдер борылып карый алмый, имеш. Ул да булмый, аның күз алдына бормаланып киткән тар гына болын юлы килә. Хәтта бер мәлгә егет үзе дә ике рәт үлән арасындагы тәгәрмәч

эзеннән жылы туфракка яланаяк баса-баса китеп бара кебек,  
э каршысына киез эшләпә кигән, таяк таянган ак сакаллы  
бер бабай килә кебек.

Күпмедер вакыт узгач, кызның тагын моңлы жыры ише-  
телә:

Кояш бата, айлар калка,  
Бик ямансу шул чакта...

Һәм егетнең күз алдына үзләренең шәһәрдәге кечкенә өй-  
ләре килеп баса. Эңгер-меңгер вакыты, имеш. Өйдә әнисе  
ялгызы гына икән. Менә ул, ак яулык бәйләгән кечкенә кар-  
чык, ут кабызып, бисмилласын әйтә-әйтә, тәрәзә пәрделәрен  
төшереп йөри, тәрәзә төбөндәге гөлләрнең кипкән яфрак-  
ларын чүпләп-чүпләп ала, имеш. Өстәлдә яңа гына кайнап  
чыккан самавыр тора икән. Әнисе аның институттан кайтка-  
нын шулай чәй эзерләп көтә, имеш.

– Әнием, әнием! – ди егет, эченнән үксеп, һәм аның йо-  
мык күзләреннән сыгылып терекөмештәй кайнар яшь бөр-  
текләре кипкән иреннәренә акрын гына тәгәрәп төшәләр.  
Шәфкать туташы, кулын аның маңгаена куеп, иелеп, нидер  
сорый шикелле, ләкин егеткә гүя Таһирәсе дәшкән кебек то-  
ела.

Шул чакта кыз тирән бер сагыш белән:

Инде кемнәргә карармын,  
Өзелеп сагынганда... –

ди.

Һәм егет ике куллап Таһирәсенен башын күкрәгенә кыса, имеш, йөзен аның күперенке чәчләренә куя, имеш, ирен-нәрен аның жылы, йомшак муенына тидерә, имеш: «Бәгырем, бәгырем, күз нурым! Нигә алай дисең, нигә елуйсың? Без мәңге, мәңге бергә ич!»

Һәм кыз, башын аның күкрәгеннән алмыйча, назланып, зарын әйтә кебек:

Сагынам үзем, юлда күзем,  
Саргайды нурлы йөзем...

.....

Юк-юк, бүтән аерылу юк. Инде без бергә, дустым, мәңге бергә!.. Менә алар, житәкләшеп, ашыга-ашыга, Идел тауына менәләр, имеш. Тау бик биек икән, туктап-туктап тын алалар, кулларын жибәрмичә, сүзсез генә бер-берсенен күзләренә карап, бәхетле елмаялар, тагын кузгалып китәләр... Ниһаять, менеп житәләр, йа Хода, нинди киңлек, нинди киңлек, нинди чиксез нур һәм ямь дөньясы бу туган жир! Шундый жиңел, шундый рәхәт аларга! Менә алар, тотынышкан хәлдә кулларын киң жәеп, таудан күтәреләләр һәм пар аккоштай елгалар, кырлар, урманнар өстеннән шул чиксез нур дөньясына очалар, очалар...

.....

Кыз жырлавыннан кайчан туктады, каршыдагы эшелон кайчан тавыш-тынсыз гына кузгалып китте – егет моны сиз-мәде. Ул инде яңадан аңына килә алмады. Ә икенче көнне санитар поезды тагын бер жимерек разъездга житеп туктады. Кызыл теплушкадан егетнең үле гәүдәсен носилкага салып чыгардылар да юлдан ерак түгел бер калкулык өстендәге ялгыз нарат төбенә илтөп күмделәр. Күмөп беткәч, туфрак өеменөң башына кечкенә фанер кадакланган казык утыртып куйдылар. Фанерга кара буяу белән егетнең исеме, фамилиясе, туган һәм үлгән еллары язылган иде. Күмүчеләр, башларынан салып, кабер әйләнәсендә берәз тынып тордылар да аннан барысы берьюлы вагоннарына таралдылар.

Поезд китте, ялгыз кабер торып калды.

Кинәт жил исте, биек нарат, эре яңгыр тамчыларын жиргә коеп, салмак кына башын чайкады. Күктәге салынкы соры болытлар, кемгәдер юл ачкандай, икегә аерылдылар. Шунда ук зәңгәр ачыклыктан, бәхилләшергә соңга калгандай, ашыгып кояш карады. Нарат төбендәге кабер өсте әйтерсең егетнең жирдә калган, үлмәгән һәм мәңге үлмәячәк якты хыяллары белән кинәт нурланып балкыды.

Караңгы төндә каршы очраган эшелонның вагон ишегенә сөялеп, ялгызы гына моңаеп жырлаган кыз исә чыннан да бу егетнең сөйгәне Таһирә иде.



# ЯЛГЫЗЛЫК

...Шушы елның февраль аенда мин Казаннан ерак түгел «Бөреле» совхозына барып чыккан идем. Бу зур һәм бай бер хужалык, биредә нәселле кроликлар һәм кара төлке, кеш, чәшке кебек кыйммәтле жәнлекләр үрчетәләр. Совхозга минем беренче генә килүем түгел, моннан биш-алты ел элек килеп, мин биредә берникадәр вакыт торып киткән идем инде. Шуңа күрә совхоз үзе дә, аның кешеләре дә миңа берәз таныш иде.

Директорның иркен бүлмәсендә совхоз хәлләре турында сөйләшеп утырган чакта, мин шул танышлардан берсен искә төшереп сорадым:

– Әйтегез әле, Николай Михайлович, сезнең хатын-кызлардан бер белгечегез бар иде, исеме, ялгышмасам, Тамара... Тамара... Ничек кенә үзе?

– Тамара Сергеевнам?

– Әйе, Тамара Сергеевна. Бармы ул ханым, эшлиме хәзер дә?

– Ә сез аны беләсезмени? – диде директор минем соравыма каршы.

– Элек килүемдә ул миңа үзенң төлкеләрен күрсәтеп йөргән иде. Сезнең кара төлкеләр фермасында баш зоотехник иде шикелле ул... Дөресе?

– Дөрес, шулай... Ләкин хәзер юк ул бездә, китте бездән,

күптән китте инде.

Николай Михайлович моны ничектер эчке бер кызгану белән әйткән кебек булды, һәм мин моңа, билгеле, игътибар итмичә калмадым, шунлыктан тагы да кызыксына төшөп со-  
радым:

– Ни өчен китте? Нинди сәбәп аркасында? Әгәр сер бул-  
маса, бәлкем...

– Юк, сер түгел, – диде Николай Михайлович, минем сү-  
земне бүлеп. – Ләкин аның китүенең сәбәбен бер сүз белән  
генә әйтеп би­рү дә читең. Үзенә күрә бер вакыйга булды ул.

– Шулаймыни? Алайса, сөйләгез әле! Гафу итегез, болай  
үтенеп, мин сезнең вакытыгызны алмыймдыр ич?

– Зарар юк, конторада эш сәгәте бетте, иркенләп сөйлә-  
шеп утырырга була хәзер, – диде ул, көлемсерәп.

Чынлап та, кышкы көн сүнөп бара иде инде. Бүлмә эченә  
сыек караңгылык акыртын гына иңә башлады, шулай да ут  
кабызырга иртәрәк иде әле. Николай Михайлович, үзе әйт-  
кәнчә озаклап сөйләшергә жыенгандай, иркен креслосының  
артына ята төште, өстәлдә яткан «Казбек» тартмасыннан  
үрелеп, ашыкмыйча гына, папиросын алды. Бу кырыкларга  
житеп килгән таза, мәһабәт кеше моннан ике-өч ел элек кенә  
шушындагы белгечләрдән күтәрелгән директор иде. Аның  
белән беренче тапкыр гына очрашып сөйләшүем булса да, ул  
миңа ошап өлгерде. Фасон тотып маташмый, ягъни директор  
икәнлеген белдереп торы кайгысыннан азат, һәрвакыт үзе-  
нең табигый хәлендә, ләкин табигый хәленә аның бәйсезлек

һәм үз-үзенә ышану хас булса кирәк, һәркем белән бертөсле, алдына килүченең йөзенә күтәрелеп карарга һәм сүзенә җавап бирергә иренми, кыскасы, чын кеше һәм әйбәт директор булырга тиеш.

...Менә ул миңа ике сәгать чамасы вакыт диярлек кеше язмышы турында сөйләде. Белмим, бик мавыктыргыч итеп сөйләдеме, әллә вакыйгасы бик гыйбрәтле идеме, ләкин мин хикәянең башыннан ахырына кадәр бер тапкыр да аның сүзен бүлмичә тыңлап утырдым.

– Сөз беләсезме икән, – дип сүзен башлады Николай Михайлович, – Тамара Сергеевна безгә кырык беренче елның көзендә Ленинград тирәсендәге бер совхоздан үзенәң жәнлекләре белән күчеп килгән иде. Бик йончып, бетеренеп килеп житкән иде ул... Сугыш аларны тиз килеп баса, хәтта совхозның күп жәнлекләрен ирекке чыгарып жибәрәләр... Тамара Сергеевна соңыннан шул жәнлекләренең таралмыйча совхоз ихатасына кире борылып-борылып кайтуларын сөйләгән иде... Бары жәнлекләрнең иң тазаларын гына берничә вагонга төяп, хатын-кыз, бала-чагаларны утыртып, Тамара Сергеевнаны шуларга баш итеп тизрәк ашыктырып озаталар. Тамара Сергеевнаның ире Ленинградта бүленеп кала, китәр алдыннан алар хәтта күрешә дә алмыйлар, кыскасы, мәхшәрдән качу була бу... Өч тәүлек юлны, тупиктан тупикка күчә-күчә, өч атна киләләр, жәнлекләренең яртысы ачтан кырыла, үзләре дә ачыгып, керләнеп, бетләп бетәләр. Тамара Сергеевна өчен аеруча зур бәхетсезлек тагын шул була: юл-



да бердэнбер кызы чирлэп үлэ. Өч яшьлек баланың кечкенэ мәетен каядыр юл буенда күмеп калдыралар.

...Энэ шулай килеп житэлэр алар безгә... Ләкин сугыш, үзегез беләсез, кешене ташка эверелдерде. Кешенен, бәлкем, атна эчендә чәче агаргандыр, эмма бәгыре аның, тирән сызланудан соң, эретеп койган чуен шикелле катып калды. Шуна күрә үз башыңа төшкән хәсрәт турында сөйләү юк, елау юк, барысы да бик тирән яшерелгән, тик нидер өзелеп теләү, нәрсәгәдер теш кысып омтылу бар... Ленинградтан килүчеләргә карап, моның шулай икәнлегенә ышанмыйча мөмкин түгел иде.

Тамара Сергеевна бездә дә кара төлкеләр фермасында баш зоотехник булып эшли башлады. Аның авторитеты үзе белән бергә үк ияреп килде: югары белемле, зур хужалыкта эшләп тәҗрибә алган яшь белгеч иде ул... Шуның өстенә ул чын-чыннан Ленинград кешесе иде. Ленинградта туып үскән, шунда укыган, шунда тормыш башлаган... Өс-башы да аның бүтәнчәрәк, йөреш-торышы да бүтәнчәрәк, сөйләшүе, хәтта көлүе дә бүтәнчәрәк, кыскасы, зур культура мәркәзеннән килгән кеше, әйтик, безнең ише район халкыннан үзенә генә хас ниндидер бер нәфислек, пөхтәлек һәм әдәпле-лек белән аерылса, бу яшь ханым да күпләрдән шулай аерылып тора иде. Ул чын, яхшы мәгънәдә, ягъни тышкы калыбы белән генә түгел, эчке жаны белән дә интеллигент кеше иде. Мин хәтта әйтер идем, бу «интеллигентлык» аңардан ничектер менә нәфис бер ис шикелле аңкып тора кебек иде. Дөрөс,

безнең шартларда хуш ис акрынлап бетте, һәрхәлдә, безнең борыннар сизми башлады, әмма, асылда, ул барыбер шундый ук культуралы, әдәпле, нечкә жанлы хатын булып калды.

Без аның «Бөреле» совхозында утырып калуына һич ышанмый идек. Хәер, ул үзе дә моны яшерми иде. «Сугыш кына бетсен!» – ди торган иде ул, вакыт-вакыт тирән көрсенеп, һәм артыгын әйтеп торуны кирәк тә санамый иде. Гомумән, ул башта бик аз сөйләшә иде, гүя бөтен уе аның магнитка тартылган компас теле кебек шул туган шәһәрәнә, анда калган якын кешеләрәнә төбәлгән иде. Сүзсез йөрәгендә күпме сагыш, күпме борчылу таш булып ятканлыгын аның житди-монсу кара күзләре үк әйтеп тора иде. Бигрәк тә блокадада калган Ленинградтан бер хәбәр дә килмәү, иренен язмышы билгесез булу аны бик изә иде шикелле. Тик күп айлар үткәч кенә һәм эш дигән шифалы дәрьяга башаягы белән чумгач кына, ул, үзенә хәле белән килешкәндәй, берәз тынычланган кебек булды. Анда да, сүз чыккан саен, Ленинградын сагынды, кире шунда кайтып, янадан искечә яшәү турында хыялланды. Өмет, өмет! Менә нәрсә кешене яшәтә бит!

Ниһаять, көтә торгач, Ленинград блокададан азат ителде, ахырдә сугыш та бетте, һәм Тамара Сергеевнаның тормышына тулы ачыклык та керде. Иренә фронтта, эти-әнисенә блокада вакытында һәлак булулары белән. Бүтән туганнары да кайсы кая таралып беткәннәр икән. Шулай итеп, сугыш Тамара Сергеевнага иң авыр бәхетсезлек – ялгызлык бә-

хетсезлеген китерде. Иске өметләр сүнде, инде яңасын кем кабызыр?

Шулай да без аны үзенәң Ленинградына кайтып китәр дип уйладык, ләкин ул ни өчендер китәргә ашыкмады. Туздырылган оясын кайтып күрәсе килмәдеме яки кинәт туган бушлык аркасында дөньясына кул селтәдеме, белмим, нәрсәдер, әмма яшә ханым күлгә төслә безнең арада һаман йөри бирде. Сүзе юк, өнө юк, кечкенә бүлмәсен белә дә фермасын белә, калганы гүя аның эшә түгел!

Биредә шуны әйтергә кирәк: әле сугыш бетмәс борын ук безнең жәнлек тиреләрен Америка сатып ала башлаган иде. Сугыштан соң затлы мехларга сорау тагы да артты. Ләкин Американың бик еш мода алыштырырга яраткан хатын-кызларына мехның йә ачыграк төсләсә, йә тоныграк төсләсә кирәк була иде. Без, билгеле, бу таләпкә яраклашырга тиеш идек. Ләкин ничек итеп? Жәнлек бит кулдан эшләнми, үзе кебек жәнлектән туа. Аның төсен бик аз гына үзгәртү дә – гаять катлаулы, нечкә эш. Менә шул эшкә Тамара Сергеевна кереште. Бик әһәмиятле нәрсә иде бу безнең өчен... Әйтергә кирәк, бер-ике елдан соң Тамара Сергеевна өметле генә нәтижәләргә дә иреште, ягъни аның ихтыяры белән безнең төлкеләр йә ачыграк, йә тоныграк төслә булып үсә башладылар...

Мин биредә бу эшнең махсус якларына керешеп тормыйм, әгәр кирәксә, анысын соңыннан сөйләрмен, ә хәзер тизрәк төп вакыйгага барып житәсем килә. Билгеле инде,

бу зур уңыштан соң Тамара Сергеевнаның дәрәжәсе тагы да үсте, кадере тагы да артты. Бу аның үзенә дә, һичшиксез, зур юаныч, зур канәгәтләнү китергәндер. Ләкин ул безнең арада, оясыз кәккүк шикелле, һаман ялғыз иде.

Кырык сигезенче елның жәендә ул, ял алып, ниһаять, Ленинградка кайтып китте.

Озатканда барыбыз да, моның бөтенләй китүедер, кире безгә кайтмас инде дип, аңа һәртөрлө уңышлар, бәхетләр теләп калдык. Ул үзе дә, ачыктан-ачык әйтмәсә дә, шундый-рак ният белән кайтып китте шикелле. Озаткан чакта ул, дымланган күзләре белән кызганыч елмаеп, безгә: «Хушыгыз, дуслар, әгәр күрешмәсәк, яманат белән искә алмагыз!» – дип китте. Моңы инде, чынлап та, бөтенләйгә саубуллашу дип аңларга кирәк иде.

Ләкин... ялы тулуга, Тамарабыз кире кайтып төшмәсенме! Сөз, бәлкем, ялдан кайтмыйча калырга ярамый бит диярсөз. Дөрес, әмма эвакуацияләнгән кешеләргә үзләренә торган жирләренә бер тоткарсыз кайтып китү хокукы бирелгән иде, шуңа күрә Тамара Сергеевна Ленинградтан кечкенә бер гариза кисәгә жибәрсә, шуның белән эшә дә бетә иде. Ләкин ул кайтты, Ленинградтан Бөрелегә кайтты. Ни өчөн, ни сәбәп? Үзе ул безгә бары:

– Сөздә аяз көннәр күбрәк, шуның өчөн кайттым, – дигән булды.

Асыл сәбәбен төпчөнөп сорашу, әлбәттә, читен иде, берәү дә моңа жөрйәт итмәде.

...Кайтты һәм яңадан үзенен фермасында, үзенен кыргыз сылу төлкөлөрө арасында эшлөп йөри башлады.

...Айлар үтө, еллар үтө, рэхимсез вакыт кешегә бирелгән гомер йомгагын акрын гына сүтә бара. Тамара Сергеевна безгә килгәндә егерме алты-егерме жиде яшьлек нәфис хатын иде, инде менә утыз бишкә дә житеп килә. Кара чәчләрендә сирәк кенә ак жепләр дә күренгәли башлады, күз төпләрендә вак кына челтәр дә пәйда булды, яңак сөяге астына беренче сызык та ятты. Ләкин шулай да ул яшьлек гүзәллекләрен жуеп бетермәгән иде әле. Гәүдәсе һаман шулай жыйнак-сылу, хәрәкәт-йөреше жиңел, бите чиста, кара күзләре якты, иреннәре тулы, саф... Ләкин барыбер инде ул – көзгә чәчәк, тагын берничә ел һәм ул сабагында шиңәчәк.

...Бу әле кешенен, ничек дип әйтим, тышкы ягы, тышкы яктан булган үзгәреше генә. Э аның эчендә ниндирәк процесс бара? Бу кадәресе тагы да катлаулырак һәм газаплырак түгелме?

Менә хәзер мин сезгә аның бездән китүенә сәбәп булган вакыйганы сөйлим. Чыннан да, уйлап карагыз: гаепле идеме ул, әгәр гаепле булса, нидән гыйбарәт аның гаебе?

...Илле икенче елның жәй башында Тамара Сергеевна то-та да Пётр Котов дигән бер егет белән тора башлый. Кешеләр арасында еш кына була торган бу хәл шулай да күпләрне бик гажәпләндерде. Иң элек бу «кушылу»ның алдан бернинди билгесе булмады, кинәт көтмәгәндә килеп чыкты ул... Совхоз посёлогы – кечкенә жир, биредә кешенен һәр адымы

күз алдында, ялгыз кешелэрнең бер очрашып сөйләшүләре дә хәзер үк халык теленә кереп китә... Ә Тамара Сергеевна эшен шундый шома йөрткән булса кирәк, бары жәйге иртәләрнең берендә, ул Пётр Котов белән үз квартирасыннан чыгып, посёлок урамыннан икәү янәшә атлап киткәч кенә, кешеләр ни булганын белделәр. Белделәр... һәм хәйран калдылар. Ләкин көтелмәгән яңалык булганы өчен генә түгел... Мәсьәлә житдирәк иде.

Кем соң ул Пётр Котов? Нәрсәсә белән, нинди кешелек сыйфатлары белән ул Тамара Сергеевнага яраган, аңа тиң була алган?

Иң элек шуны әйтергә кирәк: егет Тамара Сергеевнадан нәкъ сигез яшыкә кече иде. Хәер, тол хатыннарынның үзләреннән шактый яшырәк ирләргә тормышка чыгулары – очрый торган хәл, моның ахыры ни белән бетә торгандыр, ләкин, һәрхәлдә, гаептән саналмый. Бу очракта да чырай сытыбрак булса да килешергә туры килә... Инде егетнең бүтән якларын алып карыйк: ул безнең ремонт мастерскоенда слесарь булып эшли иде. Уртакул слесарь, күбрәк фермаларга барып, водопровод торбалары төзәтеп йөри. Белеме шул биш-алты класс тирәсендә булгандыр. Хәер, яхшы кеше һәм итагатыле ир булып өчен профессиянең эллә ни зур әһәмияте юк. Безнең район жирендә, әйтик, врач кыз белән шофёр егетнең өйләнешеп, матур гына торуларын кайчагында күрергә була. Ләкин һәр очракта да бу шулай дип әйтүе читен, әлбәттә. Биредә, газетчалап әйткәндә, уңышны тәэмин иткән

нәрсә – кушылучыларның аң һәм культура дәрәжәләре бертигезрәк булуыдыр, ахрысы... Хуш, бу жәһәттән безнең Петя Котов ничегрәк иде соң? Мисал өчен, Тамара Сергеевна белән янәшә куеп карасак, без аны ниндирәк кыяфәттә һәм сыйфатта күрер идек?

Күз алдыгызга китерегез: кичкырын клуб алдында егерме биш-егерме алты яшьлек чибәр егет басып тора. Өстендә аның кызыл майка өстеннән генә кигән кара пиджак, тез башлары чыгыбрак торган кара чалбар, аякларында көрән брезент ботинкалар. Ашыкмыйча гына папиросыннан «алкалар» жибәрә һәм, чабак сагалаган чуртан шикелле, кызлар күзәтә. Теләсә кемгә ташланырга тормый ул, сайлап кына дәшә, простой ферма кызлары белән эре сөйләшә, аларга ни әйтсә дә ярыйга саный, ә культурныйрак туташлар белән сүз башлый калса, аларга инде «сез үзегез», «без үзебез» дип сайрарга тотына, бөгелгәләп тә ала, кулларны да матур гына уйнаткалап куя. Мондый «нечкә» кыланышларны ул каяндыр отып алырга өлгергән иде инде, күрәсен, безгә килгәнче урыннан урынга еш кына күчеп йөрүләр аның өчен бушка китмәгән. Күпме-азмы шомарган егет! Шулай да кызлар аның тирәсендә үзләрен, утка пешүдән курыккандай, сак тоталар иде.

...Иптәшләре арасында Петя бозык яки начар холыклы егетләрдән саналмый иде. Этәчләнеп, кешеләргә бәйләнеп йөрми, юктан да тавыш куптарырга тормый, йодрыгы белән масаймый, теле белән мактанмый, кыскасы, тупаслык-

ны егетлектә санап, скандаллар герое булып йөрүчеләрдән түгел иде. Ул хәтта аз сүгенә дә иде (ә бу эшәкелек – бер категория яшъләр арасында шактый таралган чир бит), бик ачуы килгән чакта гына, дүртъ- юллык шигырь әйткәндәй, рифмалап сүгенеп жибәрә торган иде. Эчү белән дә артык мавыга иде дип әйтеп булмый аны, тик получка вакытларында гына салгалый иде. Бусы инде – традициягә хөрмәт. Слесарь булсын да, получкада эчмәсен, имеш!

Егетнең максаты нәрсә, нинди интереслар белән яши ул – әйтүе читен. Нәрсәгә булса да омтылышын ул бервакытта да сиздермәде. Гомумән, аз сүзле егет иде ул, акылын эшләтергә яратмый иде шикелле, карасу шома йөзәндә берни юк дияр идем, тик кеше әйткән пустяк сүзгә дә көлөп жибәрәргә эзер тору гына бар. Сөз тагын аны томана, мокрыт нәрсә икән дип уйлый күрмәгез, һич алай түгел. Киресенчә, егеттә мин-минлек тә Аллага шөкер, кирәк урында үзен тәкәббер тотта да белә, кыюлык та житәрлек (бигрәк тә хатын-кыз тирәсендә), ә инде берәрсе аңа кагыла калса, егет сүзен дә таба, йодрыгын да иснәтә белә. Так что, бу юаш икән дип, бармагыңны авызына тыга күрмә!.. Ләкин характеры белән ваемсыз, пошыну белмәс, нибарына канәгать булып яшәүче бер кеше иде ул. Андый кешенең тормыштагы кагыйдәсе: «Әйдә, ярар!»

Әмма ул төскә-башка бик чибәр егет иде. Урта буйлы, бик төз, жыйнак тыгыз гәүдәле, көч үзәндә яман булырга тиеш, беләкләрендәге таштай мускуллары буын-буын калкып тора.



Кашлары куге кара, керфеклэре озын, борыны туры, ияк очы чокырлы, э тешлэре – үлчэп эшлэнгэндэй тип-тигез дэ ап-ак... Ялкау гына атлап йөри ул, гүя көче-куэте тамырларына кургашын булып таралган.

Менэ шундый егет иде безнең Петя Котов. Һәм шушы егет белән хөрмәтле Тамара Сергеевнабыз ачыктан-ачык тора башлады. Чыннан да, хәйран калдырырлык һәм уйландырырлык хәл бит бу!

Сезне, бәлкем, ничек итеп алар табышканнар да кушылып киткәннәр дигән сорау борчый торгандыр. Бу кадәресе безнең шартларда читен эш түгел. Мондагы халык барысы да бер жиргә тупланган, барысы да бер хужалыкта эшлиләр, хәтта таптап йөргән сукмаклары да бер үк... Шулай булгач, Тамара Сергеевна белән Петяның күптән бер-берсен күреп йөрүләре бик табигый. Аннан Петя еш кына аның фермасына тегене-моны төзәтергә барып йөри иде, ихтимал, шул чакларда карап торырга болай зарарсыз, тыйнак кына күренгән аз сүзле чибәр егет яшъ ханымның күңелен жилсетеп куйгандыр. Шуның өстенә мастерскойда эшләүче егетлэрнең тулай йорты Тамара Сергеевна торган өйнең күршесендә генә иде. Бу да – әледән-әле бер-берсенен күзенә чагылырга бер сәбәп. Аннары, ничектер юллары туры килеп, берничә тапкыр төнлэ клубтан да бергә кайталар, һәм, ниһаять, егет, үз инициативасы беләнме, әллэ чакыру буенчамы, Тамара Сергеевнаның өенә дэ керэ. Бер керэ, ике керэ һәм, озак та үтми, шунда торып та кала. Күп кирәкмени, итәгенэ утлы

күмер төшсә кабынып китэргә... Сез аңлагыз, күпме еллар ир назы күрмичә яшәгән хатынның хәлен! Йә, аның, дым эчкән туфрак шикелле, сагыш белән тулы йөрәгенә нинди генә орлык төшсә дә, ул тиз генә тамырланып китмәс идемени?

...Билгеле, күпләр, аеруча хатын-кызлар, Тамара Сергеевнаның бу эшенә бары бер яктан гына карадылар: янәсе, ана яшъ, таза ир кирәк булган, һәм китте шушы хакта селәгәй агызып гайбәт чәйнәү... Белмим, хатыннар, бәлкем, мәсьәләнең бу ягын нечкәрәк аңлый торганнардыр, ләкин минем өчен, хәер, бер минем өчен генә түгел, ә Тамара Сергеевнаны якыннан белгән күпләр өчен мәсьәлә тирәнрәк һәм катлаулырак иде. Хәзер дә исемә төшсә ачуым килә: ир кирәк булган, имеш! Әйтегезче, зинһар, ә кемгә ир кирәкми? Кемгә хатын кирәкми? Кешеләр балигъ булгач та шул турыда уйлый, кайгырта башламыйлармы соң? Тамара Сергеевна гарип хатын түгел бит. Ни өчен һәркемгә яраган нәрсә ана ярамый? Ни өчен табигать тарафыннан һәр жан иясенә бирелгән теләктән ул гына мәхрүм булырга тиеш? Ханжалар карашы бу... Киресенчә, гомеренә иң матур чакларын тол үткәрергә мәжбүр булган сау-сәламәт хатынның үзенә иш табып ир белән тора башлавына сөенергә генә кирәк иде.

Ләкин, кабатлап әйтәм, мәсьәлә тирәнрәк һәм катлаулырак... Ялгызлык, әйе, ялгызлык! – менә нәрсә, минемчә, аңлатса кирәк Тамара Сергеевна кичергән тирән йөрәк фажигасен... Юк, ана ир генә түгел, кеше кирәк булган, дус кирәк булган. Кемнәндер гел янында булуын теләгән ул, кем-

нендер аның тормышына кереп урын алуын телэгән ул. Шуның белән кешеләр арасына чыгасы, үзенә бүтәннәр кебек үк ишле-парлы булуын күрсәтәсе килгән аның... Ә бу нәрсә хатыннарга бик хас теләк, алар кушылган кешеләрен яшереп тотарга яратмыйлар... Һичшиксез, Тамара Сергеевна семья жылысын сагынган, шул турыда күп хыялланган булырга тиеш. Беләсезме, хатын-кыз йөрәгә һәрвакыт кем турында булса да кайгыртып торуны ярата бит ул. Ир дигән кешенең күлмәгенә төймә генә тагып бирсә дә, юаныч таба ул. Ниһаять, аның яңадан ана буласы килгәндер, бала өмет иткәндер һәм, һич шик юк ки, ул, Тамара Сергеевна, мәхәббәткә сусаган йөрәгенә бөтен кайнар дәрте белән егетне яратып киткән булырга тиеш.

...Бик табигый хисләр, бик аңлаешлы теләкләр ич болар. Ничек шуларны күрмәскә мөмкин, ди? Безнең секретарь әйтмешли, просто кабахәтство бу!..

Соң, белә идеме Тамара Сергеевна үзе хакында йөргән шул алама гайбәтне? Әлбәттә, белгәндер, хәле шундый аның, белмичә калуы мөмкин түгел... Ләкин ул аңа һичбер нинди борчылу, уңайсызлану яки кәефсезләнү кебек нәрсә күрсәтмәде. Гүя берни юк, бар да нормаль, бар да тәртиптә. Петя Котов белән кешеләр арасына чыгып йөрүдән һич тартынмый иде, аның белән култыклашып киносына да бара, бакчасына да чыгып утыра. Кайчак бергәләп шәһәргә дә барып кайталар. Әлбәттә, яңа гына кияүгә чыгып, бәхетен тапкан яшь кыз шикелле үзеннән-үзе сөенеп, очынып тору юк

аңарда. Ул тыныч, ул басынкы, ул үзен күптәнге ир хатыны кебек тота. Һәм аның Петяга булган мөнәсәбәтендә егетне үзенә чын ир, якин кеше итеп күрсәтергә тырышуы сизелә иде... Ул берәз ябыга, суырыла төште, күз төпләре уелып, моңсу-тыныч карый торган күзләре зурайган кебек булды, ә акыллы йөзөндә аның нидер көтүне чагылдырган бер дә югалмас житдилек күренә иде.

Ләкин ничек кенә булмасын, әмма аларга караган саен, ихтыярсыздан күңелне бер сорау борчый иде: ничек итеп Тамара Сергеевна бу Петяны үзенә тиң итә алды икән, нәрсә уйлап ул аның белән тормыш итә башлады икән? Үзе белән егет арасында никадәр тирән чокыр ятканлыгын, егетнең бер ягы белән дә үзенә лаек булмаганлыгын ничек күрмәде икән?

...Юк, күргән булырга тиеш, һичшиксез күргән булырга тиеш. Тамара Сергеевна кебек акыллы, сизгер хатынның кеше танымавына ышанып буламы соң! Алайса, эшнәң сере нидә?

Петя Котов кебек егетләрнең, гадәттә, кешене, бигрәк тә хатын-кызны, алдата торган бер сыйфатлары була. Алар, ягъни Петя кебекләр, үзләренең энә шул ваемсызлыклары, беркатлы простойлыклары белән ничектер кулга ияләшердәй жәнлек кебек күренәләр. Әгәр аларны кулга алып, үзенә буйсындырсаң, алардан менә дигән кеше ясап булачак. Бозылмаган яшъ күңел – язылмаган чиста кәгазь, диләрме әле? Янәсе, бозылмаган яшъ күңелгә бары изгелек белән

яхшылыкны гына язып барырга була... Бичара хатын, үзенен шушы яшерен хыялларына ирешер өчен, яраткан Петясын кеше итәр өчен, шактый тырышып карады. Хэтта кайбер нәтижеләргә дә ирешкән кебек булды. Моңарчы общестииедә керле урын өстендә аунаган Петябызга мамык куна башлады. Иң элек, Тамара Сергеевнаның якын кешесе булып киткәч, аның беркадәр дәрәжәсе күтәрелде, өлкәнрәк абзыйлар, совхоз житәкчеләре аңа «Пётр Васильевич» дип дәшә торган булдылар... Егет үзе дә эреләнеп, олы сымаграк булып китте, йөзенә аның төче елмаю астына яшеренеп кенә «шаярмагыз минем белән» дигән масаю чыкты. Дөрес, өлкәнрәк кешеләргә ул моны күрсәтмәскә тырыша, ләкин ничек кенә тырышмасын, бик әйбәт тәрбиягә эләккән песишикелле, үз-үзеннән тук канәгәтләнүне беркая да куя алмый – кыяфәт үзе үк кычкырып тора... Егетнең өс-башына да берәз культура йокты: майка өстеннән күлмәк киеп йөри башлады, пиджак-чалбары үтүкләнгән, чистартылган булды, моңарчы тузгытып йөрткән чәчләрен дә матур гына итеп тарап куярга өйрәнде... Ашау-эчү ягы да үзгәрмичә калмады. Хәзер инде егетебез төшке ял вакытында мастерской күлэгәсендә коры икмәк күшәп утырмый, ә көн дә Тамара Сергеевна биреп жибәргән завтрак – май яккан күмәч, пешкән йомырка, кайнаган сөт белән сыйлана... Болары әле кеше күзенә чагылган кадәресе генә, ә яраткан хатын янында ул нинди тәрбия, нинди ихлас кайгырту күрмәгәндер?

Шулай, дус кеше! Ләкин, кызганычка каршы, бу үзгәре-

шләр бары тышкы яктан гына иде шул. Ходай егеткә күктән көткән бәхетне жирдән табып бирде. Инде аңа шул бәхетенә ике куллап ябышырга, Ходаем, кире ала күрмә, дип ялварып кына торырга кирәк иде; Тамара Сергеевна кебек кешене бит ул, көндөз чыра яндырып эзләсә дә, янадан табачак түгел. Ләкин Петя, дурак, өстенә ауган бу бәхетнең эһәмиятен дә аңламый, кадерен дә белми иде булса кирәк. Чөнки ул үзенң характеры белән дә, гадәтләре белән дә һич үзгәрмәде диярлек. Элеккечә ваемсыз, мәнсез ул; аның өчен үтез үлсә – ит, арба ватылса – утын, һаман шул «әйдә, ярар!» дигән принцип белән селкенеп йөрүче кеше булып кала бирде. Тамара Сергеевна белән кушылуына ул чираттагы «жиңү» һәм вакытлы бер эш итеп карады. Гәрчә шундый дәрәжәле, матур, интеллигент хатынның аны тиң итүенә борынын күтәрсә дә, бу бары: «Күрдегезме, мин кемне эләктердем», – дип мактанудан гына гыйбарәт иде. Шуна күрә бичара хатынга тиешле хөрмәт тә юк, аның кем икәннен аңлау да юк, аның яхшы исемен, абруен сакларга тырышу да юк. Ул гынамы әле!

...Менә Петя иртәнчәк мастерскойга килә. Сүлпән генә эшкә тотына, йокысы калгандай киерелә-сузыла, әледән-әле яңак сөякләре шытырдаганчы исни... Беләсез инде, мондый чакта яшьләрдән кайберәүләр (Петяның үз ишләре) шаяртырга яраталар, бер дә тарсынмыйча, «ничегрәк соң?», «алайракмы, болайракмы?» дигән төсле, күнелдән уйларга да оят сораулар бирәләр. Ә Петя нишли шул чакта? Берәү булса, кызыксынучыларның авызларын мәңгә ачылмаслык

итеп томалар иде, э ул, ишэк, тегеләрнең әйткәннәрен раслагандай, мәгънәле төче итеп елмая, бик туры китереп әйткәнне ишетсә, «черти-и!» дигән булып башын гына чайкап куя... Бөтен бәла шунда, минемчә, Петя Котов, гомумән, интим мөнәсәбәтнең никадәр изге-яшерен булырга тиешлеген, якын кешеңнең намусын, чисталыгын саклау белән бәйләнгән булуын аңлаудан ерак тора иде. Һәм аның энә шулай үз ишләренең пычрак шаяртуларына кинәнүен күргәннән соң, Тамара Сергеевна очрый калса, аңа каравы әллә ничек авыр да, уңайсыз да булып китә иде. Бичара хатын өчен чөметтереп күңел әрни, шул ук вакытта аңа ачу да килә иде. Ихтыярысыздан әлегә гайбәтчеләр сүзе күңелгә килмичә калмый иде.

Ә Тамара Сергеевна – горур хатын, һаман элеккечә башын текә тотып, иренен кысып йөри бирә. Гүя беркемдә, бернәрсәдә эше юк, бары фермасын да өен, кара төлкеләрен дә Петясын гына белә. Хәтта, мин әйтер идем, аның горурлыгы соңгы вакытларда көчәя төште, әйтерсең горурлык аның өчен һәртөрле начар сүз, яман карашлардан саклый торган бердәнбер калкан иде... Эмма шулай да бу акыллы хатынның жаны тыныч булмаса тиеш иде. Ул әллә егетнең ни уйлап масаюын, аңа, үзеннән сигез яшыкә олы хатынга, ничегрәк каравын, ниһаять, аның иң кадерле, иң яшерен хисләрен ятларга фаш итүен сизмәгәндер дисезме? Юк, сизгәндер, Петя аның өчен табышмак түгел ич! Һәм горур ханымга вакыт-вакыт бик хурланырга да, әрнеп сыкранырга да

туры килгәндер, элбәттә. Ләкин ниләр генә кичермәсен, бөтенесен дә ул, бердән, үзенен энә шул горурлыгы, икенчедән, яшерен өмете белән жиңәргә тырышты булса кирәк... Әйе, бик гажәп иде болар барысы да безнең өчен, эмма вакыйга үзе ахырда бу сәер төенне чишеп бирде безгә!

...Сүз бит Тамара Сергеевнаның ни өчен бездән китүе турында башланган иде. Тыңлагыз, бу аяныч вакыйганың соңы бик гыйбрәтле.

Шул елның көзендә (ә алар, Тамара белән Петя, жәй башында кушылганнар иде) бер механикны Ленинградка алты айлык курсларга жибәрергә кушып, безгә главкадан язу килгән иде. Менә шул хәбәрне ишеткәч тә, Тамара Сергеевна тиз үк директорга килеп житте. Ул бик үтенеп директордан курска Пётр Котовны жибәрүен сорый башлады. Директор коры гына «карабыз» дию белән чикләнгәч, ул парткомга да кереп сөйләште. Аңардан: «Ни өчен ул хәтле Петяны жибәрәсегез килә?» – дип сорагач, Тамара Сергеевна, мескен, хәтта уңайсызланып та калды. Асыл теләген әйтергә кыймыйча, шунлыктан дулкынланып, ул Петяның яхшы слесарь, әйбәт кеше булуын, тик аңа уку житмәвен исбат итәргә кереште. Хәер, ни өчен дип сорау урынсыз да иде, болай да хатынның теләген аңларга мөмкин иде. Әгәр курс бүтән бер шәһәрдә булса, ул, бәлкем, бу кадәр ялварып сорамаган да булыр иде. Ләкин Ленинград бит – аның туып үскән шәһәре! Йә, ничек ул үзенен Петясын шунда жибәреп, укытып-йөртеп кайтарырга теләмәсен, ди?



Элбэттэ, совхоз житэкчелэре каршында Петя Котов курска жибэрер өчен бик үк лаеклы кандидатлардан түгел иде. Аңардан куда шэбрэк егетлэр бар иде. Лэкин Тамара Сергеевнага хөрмэт йөзеннэн, аның телдэн әйтэ алмаган изге теләген аңлап дигэндәй, Котовны курска жибэрергә булдылар.

...Китэр көннэр якынлашкач, Петя мастерскойдагы иптэшлэре алдында болай дип мактана икэн: «Белэсезме, егетлэр, минем Тамара миңа целый список төзеп бирде: менә, имеш, син, дустым, шуларның барысын да күреп кайтырга тиешсең. Эрмитаж, Смольный, Петергоф, Зимний, тагын әллә нинди дворецлар, әллә нинди музейлар – барысын да тезгән. Ә театрларны әйткән дә юк... В общем, агартырга уйлый мине Тamarочка...» Бу юлы егетлэр сүзне уенга бормыйлар, киресенчә, вәт шундый хатының булса иде, дип сокланалар, син, тиле, Тамара Сергеевнаның кадерен бел, диләр; тик арадан берсе генә, шаяртып: «Ә ресторанның күрсәткәнме?» – дип сорап куя. Петя, гәрчә чәйханә буфетыннан юньлерәк жирне күрмәгән булса да, эре генә жавап бирә: «Аларын мин үзем дә табам...»

Ниһаять, безнең асыл егетез, яңа пальто, фетр эшләпэ киеп, Ленинградка китеп бара... Хәерле юл!

...Көннэр, атналар узалар, совхозда жәнлеклэр үрчилэр, Петя берәүнең дә төшенә кереп борчымый. Бердәнбер борчылып торучы һәм сагынып көтүче – мескен Тамара Сергеевна. Башта егеттән кешегә күрсәтмәслек кыска-кыска гына кайнар «мәхәббәт» хатлары килә, аннан сирәгәя бара,

ахырга таба онытылганда бер генә килә башлый. Хатларында «мәхәббәт» акрынлап сүрелә, аның каравы акча теләнү көчәя. Тамара Сергеевна, билгеле инде, акчасын да жибәреп тора, соңгы көнгәчә озын-озын хатларын да язып тора.

Ләкин ул, Петя киткәннән бирле, ни өчендер гел боек йөрде, әлегә нидер буласын көткән киеренке житдилек аның йөзәннән бер дә китмәде. Гомумән, мин аның, Петя белән бәйләнгәч, жәелеп бер, хәсрәтсез дигәндәй, елмайган чагын күрмәдем.

Менә берзаман Петя Котовның кайтыр көннәре дә килеп житте, һәм шул чакта бөтен совхоз халкын таңга калдырган гадәттән тыш вакыйга булды: язгы төннәрнең берендә Тамара Сергеевна совхоздан югала. Бу ни хәл бу? Икенче көнне Тамара Сергеевнаның күршесендә торучы хатын совхоз директорына бер конверт китереп тапшыра. Конверттан записка һәм бер кечкенә хат чыга. Записка Тамара Сергеевнадан булып, анда түбәндәге сүзләр язылган:

«Хөрмәтле Иван Петрович!

Мин совхозны ташлап китәргә мәжбүрмен. Сәбәбен шушы записка белән бергә салган хаттан аңларсыз. Әлбәттә, минем болай «качып» китүем ярый торган эш түгел, мин моны беләм, ләкин аңлагыз, бүтән чарам юк минем... Әгәр бер генә көнгә калсам да, сез барыгыз да мине юатып, үтетләп, кыстап биредә калырга, шулай итеп, хурлыгым белән килешергә мәжбүр итәр идегез. Мин моны булдыра алмыйм... Берничә көннән ул кайтырга тиеш... Шуна күрә артык бер

көн дә тормыйча китэргэ булдым. Аңлагыз мине, кичере-  
гез...

Мине эзләмәгез, яңа жиргә урнашкач, үзем хәбәр итәр-  
мен.

Хушыгыз!

Тирән хөрмәт белән, Т. С.»

Ә кечкенә хат Петя Котовтан. Ул менә нәрсә яза:

«Исәнме, Тамара!

Син мине бик көтәсендер инде, сагынгансыңдыр инде  
бик. Конечно, аңлыйм мин моны... Үземнең дә теге, ни, по-  
нимаешь, бик күрәсем килә. Ну вот нәрсә, Тамара, син ачу-  
ланма миңа... Мин ялгыз кайтмыйм бит, то есть, өйләнеп  
кайтам... Яраттым бит бер жирән шайтанны!.. Конечно, мо-  
ны белү сиңа авыр булыр, ну, ничего, дөньяда ир бетмәс.  
Без бит синең белән болай, шаярып кына дигәндәй тордык, ә  
миңа чынлап өйләнергә вакыт. Так что, син ачуланма и без-  
нең араны өзелгәнгә сана.

Конечно, мин сине онытмам, ну, мин хәзер бүтәнне яра-  
там. Кем икәннен әйтмим, кайткач, үзең күрерсең. Менә шул.  
Барысы өчен дә рәхмәт. Минем сиңа шактый бирәчәгем бар  
шикелле, но анысын акрынлап түләрмен.

Да, тагын сиңа шуны әйтеп куям: без кайткач, кара аны,  
миңа бәйләнеп, бузить итеп йөрмә, яме!

Ну, пока, исән бул! Сиңа бәхет телим.

Сәлам белән, Пётр К.»

«Бузить итмә» дигән сүзнең астына Тамара Сергеевна үз

кулы белән өч тапкыр сызып куйган.

Йә, ничек, абзыкаем? Лач итеп төкердеме хам күпме яхшылык күрсәткән хатынның нәкъ бәгыренә? Качу түгел, беренче очраган ботакка асылынырсың!

Шул кичне без, совхозның житәкчәрәк кешеләре, директор бүлмәсенә жыелдык. Барыбыз да бик борчылышкан идек, ачулы идек. Ләкин, мәет чыккан өйдәге шикелле, сүз таба алмыйча утырдык. Ни әйтәсең? Әлбәттә, эш ташлап качу һич тә ярамый, закон белән дә тыела ул, әмма бу очракта беребез дә Тамара Сергеевнаны гаепләргә жөрйәт итә алмадык. Хәтта директор да – шактый коры һәм кырыс кеше – нинди дә булса чара күрү турында авызын ачмады; тик ул әледән-әле: «Ах, бу хатыннар, хатыннар», – дип үрсәләнде, бер-ике тапкыр авыз эченнән генә сүгенеп тә куйды, аннан, ант иткәндәй йодрыгын төйнәп, Петя Котовны, кайту белән бер көн тотмыйча, совхоздан куарга сүз бирде.

...Менә шулай китте бездән Тамара Сергеевна. Әйтерсең төште дә югалды... Шунысы гыйбрәтле тагын: бу вакыйгадан соң кешеләр ничектер бер уңайсызлану хис иткән кебек булдылар, әйтерсең ялгыз хатынның язгы төндә каядыр китеп югалуы аларның «каты йоклаулары» аркасында гына килеп чыкты... Аннан... акрынлап барысы да онытылды, тик менә сезнең кебек кызыксынып сорашучы очраган чакта гына искә төшереп сөйли торган бер вакыйга булып калды.

Николай Михайлович сүзеннән туктады, һәм без караңгы иңгән бүлмәдә озак кына тын калып утырдык. Була шундый

вакыйгалар, алар күнелдә күп кенә уйлар тудырсалар да, ни өчендер төпченеп сорашасы килү теләген кузгатмыйлар. Вакыйга бик ачык булганга күрә генә түгел, ә акылга зур йөк булып төшкәнгә күрә шулайдыр инде ул... Ләкин бер сорау күнелне һаман тырнап тора: «Тамара Сергеевна табылдымы, кайда ул?»

– Әйе, табылды, – диде Николай Михайлович, кулына яңа папирос алып. – Без башта аны туган-үскән якларына китеп бармадымы икән дип уйлаган идек. Ләкин хәбәр ерак Себердән килде. Ул Иркутск өлкәсендәгә зур бер жәнлекләр совхозына барып урнаша һәм яңадан зоотехник булып эшли башлый. Яхшы специалист бит ул... Былтыр Ленинградтагы халыкара аукционда аның үстергән төлкеләре югары бәя алдылар.

Мин тагын нидер сорамакчы булган идем дә дәшмәдем. Әйткәнемчә, кеше язмышы турында кайчак эчтән генә уйлану яхшы.

1957

# МАЙБӘДӘР КАРЧЫКНЫҢ ТУГАН КӨНЕ

Соңгы вакытларда туган көнне бәйрәм итү бик ешаеп ките эл. Зәйни иптәшнән чынлап торып шуңа эче поша башлады. Йә берәр начальник: «Мин тудым!» – дип, йә берәр дус: «Хатыным туды!» – дип, кәефең-хәлең белән хисаплашмыйча, тоталар да өстеңә авыр бер мәжбүрият йөклиләр. Бик әйбәт, тугансыз икән, яши бирегез! Дөнья киң, эш житәрлек! Эмма ни өчен ул һәркемнән тууына гадәттән тыш бер вакыйга итеп карарга, шуңа шаккатарга, житмәсә: «Ярый тугансың эл, син тумасаң – без нишләр идек», – дип, кесәсенән акча чыгарырга тиеш? Аннары шул бәйрәмнән соң икәч көн шешенеп, маемлап, сода эчеп, эч уып йөрергә туры килә. Яшь чагы түгел бит инде аның. Юк, тәмам туйды Зәйни иптәш бу майлы каз мәжлесләреннән... Житәр! Берәү дә аңардан сорап дөньяга килмәгән, жәзасын ул күтәрергә тиеш түгел, бигайбә!

Ләкин, гөнаһ шомлыгына каршы, тагын бер «туган көн» аяк астыннан килеп чыкты. Ниндие диген! Ичбер котылып булмый торганы! Нарун Хәйрулловичның анасы Майбәдәр карчыкка житмеш яшь тула икән. Ә Нарун Хәйруллович ул – Гайнүш ханымның начальнигы. Ә Гайнүш ханым – Зәйни иптәшнән гаять тә уңган, гаять тә булган хатыны. Менә бит ул ничек бер-берсенә ялганып китә!

Дөрес, Зэйни иптәш жылкәсен кашыбрак:

– Гайнүш, кадерлем, әллә бу юлы... теге ни... казага калдырабызмы? Карчык яшен яшәгән инде... – дия башлаган иде дә, Гайнүш ханым, күзләрен түгәрәкләндереп, аның сүзен бүлдә:

– Ни сөйлесең син? Майбәдәр абыстай – Нарун Хәйруловичның анасы ич, анасы! Неужели шуны да аңламыйсың?

– Аны гына аңлыйм инде мин, – диде Зэйни иптәш, чыраен сытып. – Тик шулай да бик күпкә китте бит. Әллә карчыкка, тагын бер житмеш ел гомер теләп, телеграм гына бирәбезме?

– Илаһи, бу чаклы да туң күчән булырсың икән! Берәү шундый зур башы белән сине кеше рәтеннән чакыра, ә син, мокрыт, жылкәңне жыерып, кашынып торасың! Менә нинди бүләк алабыз, шул турыда уйлаш син миңа, башың берәз эшләсә! Нарун Хәйруловичның анасына ич!

Зэйни иптәш:

– Ишеттек, белдек! – диде дә кулын гына селтәде. Йә тагын әллә ниләр ишәтерсең. Әйдә инде, беткән баш беткән!

Ә Гайнүш, Зәйнүшенең авызын шулай ансат кына томанлап, гаять зур дәрт белән Майбәдәр карчыкның туган көненә әзерләнә башлады. Бу әзерлекнең үзәгендә иң элек бүләк табу мәсьәләсе тора иде, әлбәттә. Бик нечкә эш ул – бүләк табу! Озак баш ватты Гайнүш бу хакта. Иске сандык актаргандай, бик күп нәрсәләрне хәтереннән кичерде. Кечкенә йөгерек күзләре Зәйнинең бөрешкән кыяфәтенә очрап туктаган

чагында, һаман аңардан сорый торды:

– Йә, ни уйлыйсың?

– Нәрсә хакында?

– Бүләккә ни илтәбез, дим, миңгерәү!

Зәйни, башына сугуны көткәндәй, тагы да бөрешә төшөп, мыгырданып кына, бер үк җавапны бирде:

– Белмим шул...

Аның бу бүләк мәсьәләсенә һич тә тыгыласы килми иде, ахырдан каһәре буласын бик яхшы белеп тора. Дөрөс, «белмим шул» өчен дә аңа характеристиканың һәртөрлөсөн иштергә туры килде, ләкин аның каравы мәҗлес үткәч җаны тыныч булачак. Ә тыгылса, Гайнүше: «Кешеләр әнә ни китергәннәр, ә син, саран тәре, нәрсә алдырдың!» – дип, икенче берәүнең туган көнөнә чаклы, һичшиксез, колак итен чәйнәчәк.

Ниһаять, барасы көнне Гайнүш аңа катгый рәвештә белдерде:

– Самавыр илтәбез!

Зәйни, никадәр битараф калырга тырышмасын, шулай да әйтмичә булдыра алмады:

– Ни өчен самавыр? Майбәдәр карчык, кияү куенына кереп, яңа тормыш башларга җыенмыйдыр ич!

Ах, ник әйтте ул моны! Ахмак шул, ахмак! Олаеп чәчләре коелгач та ишетәселәре бар икән әле!

– Оятсыз, – диде Гайнүш яшь көнчелек зәһәрлеге белән. – Намазлык өстендә утырган карчык турында шулай әйтер-



гә ничек телең әйләнә? Күңелендә гел бозыклык! Бар белгә-  
нең...

– Туктале, Гайнүш! – диде Зәйни, ялварып. – Әллә кая  
чалулап алып китмә әле син! Самавыр кебек нәрсәне кияүгә  
чыгучы кызга гына илтәләр түгелме соң?

– Кызга гына димәгән, карчыкка да бик әйбәт сыя ул. Чәй  
эчкән саен, догасын укып, безне искә алып. Аннары шуны  
белеп тор син, сандый: карчыкның туган көнен бүләк жыяр  
өчен үткәрәләр ич!

Зәйни, ертык гармун шикелле, озын гына бер уфлап куй-  
ды, әмма кайтарып сүз әйтмәде.

Шулай «жылы гына» сөйләшеп алганнан соң, Гайнүш га-  
дәтенчә ялгызы гына магазиннарда чыгып китте... Шактый  
озак йөрөп, бу, ниһаять, бик әйбәтләр төрөп бәйләгән бүрәнә  
башы сыман нәрсә күтәрәп кайтып керде. Ә кичен, таксига  
утырып, болар «туган көн» мәжлесенә киттеләр.

Кунаклар күп иде, ашау-эчү гаять мул иде. «Юбиляр»ны  
түр почмакка кертәп утыртканнар. Алдына чәй ясап куйган-  
нар, өлеш тәлинкәсә белән чәкчәген, бәлешен, балын куй-  
ганнар. Ак батист яулыгын ияк астыннан китереп бәйләгән  
бәләкәй генә йөзлә карчык, «әйдә, кыланыгыз инде» дигән  
битараф бер чырай белән, ашыкмыйча гына чәен эчә, ал-  
дына коелган валчыкларны чүпләп-чүпләп каба. Ә мәжлес  
хужасы, ягъни карчыкның улы, закуска әзерләгән чакта ук  
капкалый торгач, чөгәндәрдәй кызарып өлгәргән һарун Хәй-  
руллович, өстәлнең түр башында чын юбиляр сыман ки-

ерелэ биреп утыра. Рюмкаларны да күбрэк аның хөрмәтенә күтәрәләр; янәсе, нинди шәп кеше ул, Һарун Хәйруллович, хатыны белән үзенекен генә түгел, менә әнисенәң дә туган көнөн бәйрәм итә. Хәтта бер «нечкәрәп» өлгергән кунак, аягүрә басып, өстәл аша карчыктан кычкырып сорады:

– Майбәдәр абыстай, жаным, ничек таптыгыз, ә?

– Как тоес... ничек таптыгыз? – диде кунакларның икенчесе, бик гажәпләнәп.

– Һарун абый кебек кешене, дим.

– Таптык инде, – диде карчык, үзалдына көрсенеп кенә.

– Һарун ишеләрне тугызны таптык, тик гомерләре генә булмады.

– Ай-хай-хай! Ишеттегезме, хатыннар? Вәт кемнән үрнәк алырга кирәк.

Моңа каршы бер ханым кырын торыбрак эре генә:

– Ул заманда хатыннарның бүтән эше булганмыни! – дип куйды.

– Ул заманда да эшсез тормадык, – диде карчык тыныч кына. – Бәбидән котылгач та, торып, йә басуына, йә ындырына китә идек... Назланып ятулар безгә насыйп булмады инде ул!

Ирләр берьюлы шаулашып алдылар:

– Вәт нинди чаклар булган! Ә хәзер сезгә дүрт ай ял бирәләр.

– Шуңа күрә бердән артыкны тапмыйлар да.

– Совет кына аздырып бетерде үзләрен, – диде Зәйни

үзалдына акрын гына; бу шау-шуда берәү дә ишетмәс дип ышанган иде ул, әмма, каһәр генә суксын, Гайнүше ишетеп калды лабаса! Шундый итеп карады Гайнүш бу бичарага, Зәйнинең хәтта бавырына энә барып утыргандай булды. Ну, эләгәчәк инде аңа! Ярамаган сүз, теркәп куярлык сүз әйттең дип очып куначак инде! Тирән хәсрәткә төшөп: «Ахрысы, нык кына салырга кирәк булып, аннары өстемә менеп биесә дә сизмәм әле», – дип уйлап куйды ул эченнән генә.

Шул арада кунаклар, «юбияр»ны мактый торгач, кызып китеп, алып килгән бүләкләрен дә карчык алдына чыгарып сала башладылар.

Гайнүш башта кемнәрнең нәрсә китергәнән күзәтеп кенә торды. «Алай әллә ни юк икән, гел чүпрәк тә чапрак», – дип, эченнән кинәнде ул һәм иң ахырдан гына бөтенесен үзенә бүлгә белән шаккатырмакчы булды, һәм, дәрәсән әйтергә кирәк, шаккатырды да!..

Менә барысы да бүләкләрен биреп бетергәч, ул алгы як-тан түбәсенә пыжик бүрек кидергән ак самавырны жинел генә күтәреп керде дә, бик тантаналы итеп:

– Майбәдәр абыстай, улыгызга, киленегезгә, шулай ук сезнең үзегезгә дә озын гомер теләп, шушы бүләкне тапшырырга рөхсәт итегез! – диде һәм шап иттереп карчыкның алдына куйды.

Кунакларның күзләре тоз булды. Аларның берсе дә ике бүләк алып килүне уйлый белмәгән иде. Хәтта Зәйни иптәш өчен дә бу начальник башына чамалап алынган бүрек һич

көтелмэгән «сюрприз» булып чыкты. Хэйран калу һәм көн-челек – икесе берьюлы кунакларның телләреннән ычкынды:

– Ну, бу Гайнүш ханым!

– Оригинально!

– Гажәп инде!

Тик урыныннан кузгалмыйча ялгызы утырып калган Зэйни генә теш арасыннан: «Зобани!» – дип, бер төкереп куйды.

...Тагын рюмкалар, стопкалар күтәрелде. Кемдер «Зөһрә матур, Таһир батыр»ны җырлап җибәрде. Шул шау-шу эчендә Нарун Хэйруллович Гайнүшкә, артыннан якынаеп, колагына пышылдап кына: «Май кап! Премия булыр!» – диде. Әллә хужаның кайнар сулышы колагын кытыкландырды, әллә сүзләре чыннан да күңеленә май булып ятты, Гайнүш, башын чөеп, яман шаркылдап көлөргә тотынды.

...Әмма шәп узды да соң Майбәдәр карчыкның «туган көне»! Тик «юбиляр» үзе генә озак утыра алмады, бер жай табып, мыштым гына өстәл артыннан чыкты да каядыр үз оясына кереп сенде. Берәү дә аның «югалуы»н сизмәде.

# ТУГАН ТУФРАК

## I

Клараның бабасы, мәрхүм, аңа еш кына: «Клара бәбкәм, безнең Каракешны бер кайтып күрер идең, ата-бабаңның туган туфрагы бит ул!» – дип әйтә торган иде. Бабасының бу сүзләренә каршы Клара ни әйтергә белмичә уңайсызланып кала торган иде. Әллә кайдагы ул «туган туфрак» дигән нәрсә аңа билгесез, ят иде, шуңа күрә бабасының сүзләре аңарда бернинди теләк тә, кызыксыну да уятмый иде. Гомумән, Клара, чын шәһәр кызы булганлыктан, авыл жирен өнәп бетерми иде. Нәрсә ул авыл? Азрак күрергә туры килде аңа мактаулы авыл жирен. Салкын, пычрак көзләрдә барып, бәрәңге казып йөрдө. Чыланды, күшектә, тыгыз өйләрдә тараканнардан жирәнә-жирәнә кунып ятты, өс-башы тузып, үзе керләнеп бетте һәм бөтен кайгысы – тизрәк шул «бәрәңге базы»нан котылу турында гына булды. Бернинди кызык та, матурлык та таппады ул анда.

Ничек кенә булмасын, бабасының «туган туфрак» дигән Клара ихтыярсыздан элек үзе барып йөргән энә шул Питрәчнең көл балчыклы бәрәңге жирләре белән бертөслерәк итеп күрә иде. Шунлыктан ул авыру картның: «Кызым, кайтып бер күрер идең», – дигән сүзләрен һаман колагы төбеннән

үткэрэ килде.

Э бабасы үзенек Каракошын, шунда үткэргэн гомерен еш кына сагынып исенэ төшерэ торган иде. Бала чагын, егет вакытларын, каз өмөлөрөн, туйларын, жыеннарын, ярминкэлөрөн – барысын да кызык итеп, тэмле итеп, көрсенеп һәм юксынып сөйлөп утырырга ярата торган иде. Клара, карт кешенек хәтерек өчен генә аны тыңлаштырса да, барыбер үзенчә уйлый иде. «Боже мой, – ди иде ул эченнән генә, – хәзергек авылның коты юк, э иске авыл нинди булгандыр инде ул?...» Аның укып белүек буенча, иске авылның бер ямек дэ, бер кызыгы да булмаган. Иске авылда бары хәерчелек, караңгылык, наданлык, вәхшилек кенә булган. Байлар ярлыларны изгәннәр, крестьяннар гел ач утырганнар. Йә, моның нәрсәсен сагынасың? Дөрес, аның бабасы, сөйләвенә караганда, таза гына тормышлы булган (Клара исәбенчә, середняк булырга тиеш), аты булган, сыеры булган, иген иккән. Эмма шулай да хәзергек вакытта иске авылны сагынып утыру һич килешә торган эш түгел инде. Политик артталык, наданлык бу... Кайчакта Клара, артык түзә алмыйча, бабасының сүзен дэ бүлө иде: «Куй инде, бабакай, мактама инде син иске авылны. Йә, сезнең шул Каракошыгызда элек мәктәп булганмы, клуб, радио, электр булганмы?»

Юк, аларның берсек дэ булмаган. Хәер, мәчет катында кечкенә мәдрәсә булган, эмма ләкин электр да, клуб та булмаган. Хәтта бабасы малай чагында керосин лампасы да булмаган. Чыра яндырганнар. Бабасы әйтә, кышкы кичләрдә, бө-

тен өй эче кул эше белән утырганда, миңа шәмдэлгә кыстырган чыраларның күмерен сулы ләгәнгә өзеп төшерергә кушалар иде, ди. Махсус кыскычы була торган иде, шуның белән бик тырышып чыра башын өзеп утыра идем, ди... Менә сиңа иске авыл!

Әмма шуңа да карамастан бабасы үзенәң Каракошын һаман сагына иде. Әледән-әле Кларага әйтә торган иде: «Кайтып күр, кызым, гомер иткән нигезебез шунда, ерак бабаларыңның каберләре шунда, сиңа яқын түгелмени алар?» – ди иде. Аннары Каракошның яланнары, таулары матур, имеш, халкы бик әйбәт, кунакчыл, имеш, гомумән, ягы белән үк бөтенләй башка: хозур, ямьле, җанга ягымлы, имеш.

Ә менә Клараның әтисе, шул авылда туып үскән булса да, Каракошны сагынып бер дә телгә алмый иде. Бәлкем, эченән генә сагынгандыр, ләкин тыштан бервакытта да күрсәтми иде. Әтисе аның алдынгы кеше шул, капитализм чорындагы авылны сагынып, мактап сөйләүнең килешмәгәнлеген бик яхшы белә ул.

Инде менә үткән көз Клараның бабасы каты авырудан соң үлеп тә китте. Сиксән елдан артык дәвам иткән гомер өзелде. Барысын да – сагину-юксынуларын да, җыр-әкиятләрен дә – бабай үзе белән бергә кабергә алып китте.

Хәзер инде гаиләдә Каракошны телгә алучы да юк, «туган туфрак» дигән сүз үзе үк бөтенләй онытылырга тиеш иде. Ләкин, ни гажәптер, Клара, бабасы үлгәннән соң, аның әйткән сүзләрен исенә төшергәли башлады. Каракош та әледән-

эле күнеленэ килгэли торды. «Бабакаемның гомер иткэн жире, безнең «туган туфрагыбыз», миңа ул кайтып күрергә кушып калдырды бит», – дип уйлана торган булды.

Ахырда, эчке бер тынычсызлану белән уйланып йөри торгач, Кларада бабасының туган авылын кайтып күрү теләге туды. Ничектер менә бабасы алдында бурычлы кебек ул, әгәр аның васыятен үтәмәсә, жаны бервакытта да тынычланмас шикелле... Мөмкинчелеге бар, әтисенең хәле иркен, аның теләгенә каршы төшмиләр – шулай булгач, эш нидә? Бер елдан ул институтны бетерергә тиеш, аннары инде үзең теләгән жиргә барып йөрүләр авыр булачак.

Клара энә шулай уйлады һәм, жәйге каникул вакытында тиз генә жыенып, ерак Каракошка китеп тә барды.

## II

Клара туры Каракошның үзенә түгел, ә Каракоштан күчеп утырган Зиреклебаш авылына кайтырга тиеш иде. Чөнки аларның кайтып төшәрлек бердәнбер якин кардәшләре Зиреклебашта тора иде. Дөрөс, Каракошның үзендә дә кардәш-ыру күп булырга тиеш, ләкин бабасы үлеп киткәч, алар ничектер билгесез булдылар да калдылар.

Инде Клара хәтерендә онытылмыйча сакланганнардан иң якыны – бу Хәмдия жиңгәчәсе, ягъни бабасы белән бертуган Мөхәммәтша дэдәсенең карчыгы була. Дэдәсе күптән вафат, Хәмдия жиңгәчәсе Зиреклебашта Рәхмәй атлы уртанчы улы



белән тора. Рәхмәй инде Кларага тудык абый була. Аның күз төбәп кайткан якыннары энә шулар иде.

Клара кояш баер алдыннан гына кечкенә бер станциягә килеп төште. Поезд ике генә минут торды да китеп тә барды. Аз-маз гына төшкән халык таралып бетте, һәм Клара, ак чехол кидергән чемоданын күтәреп, ялгыз калды. «Неужели телеграмманы алмадылар икән?» – дип борчыла башлады ул. Ләкин шул арада, әллә кайдан гына калкып, аның каршысына соры плащ, кара кепка кигән, чыбыркы тоткан, кечерәк буйлы чандыр гына бер егет килеп басты.

– Клара?! Синме, Клара? – диде ул, гажәпләнү катыш сөенеч белән кызга текәлеп.

– Әйе, мин, – диде Клара, егетнең кыяфәтенә тиз генә күз салып: Рәхмәй абыйсы дияр иде, егет ничектер яшъ, малай сыман күренә; ул түгелдер дияр иде, эндәшүе бик үз, якин булып ишетелде. Шулай да бу ак чырайлы, соры күзле егетнең авыз читендә тирән сызыклар күреп һәм шуңардан аның бик үк яшъ кеше булмавын чамалап, Клара кыюсыз гына сорайды: – Сез... Рәхмәй абый буласызмы?

– Нәкъ үзе, нәкъ үзе! – диде Рәхмәй абыйсы һәм, чыбыркысын култык астына кыстырып, ике кулын күрешергә сузды. – Исәнме-саумы? Әйдүк, хуш киләсең!

Ул Клараның кулын тотар-тотмас күреште дә тиз үк чемоданга үрелде. Ат янына киттеләр. Биле сыгылыбрак торган тарантаска яңа чапкан печән тутырып, өстенә чуар палас бөкләп салганнар. Рәхмәй абыйсы ике куллап паласны сук-

калап алды.

– Эйдэ, утыр, сенлем! Менэ аласыңмы? Ул гүя күтәрөп утыртмакчы да иде, ләкин Клара үзе жиңел генэ менеп утырды. Печәнне бераз кайтаргалап, чемоданны Клара янына кырын утырткач, Рәхмэй абыйсы кучерга сикереп менде дә дил-бегәнә тартты.

– Кузгалдык, бахбай!

Йомры гына туры ат кырын-кырын борылды да, юлга төшөп, вак адымнар белән юыртып китте. Клараның гомерендә беренче мәртәбә диярлек, ямь-яшел сусыл печән салган тарантаска утырып, атта баруы иде. Бик рәхәт булып тоелды аңа бу нәрсә. Жир якын, үләннәр якын, аттан тир һәм каеш исе килә, юк, бу әтисен йөрткән «Волга»дан поэтичнейрак иде. Әллә каян гына килеп бабасының:

Бар иде лә бәнем атларым,  
Жигеп кенә чыга идем чаптарын, –

дип жырлавы исенә төшөп куйды. Әйе, бабасы мәрхүм дә кайчандыр бу юллардан менә шулай чапкан печән өстенә утырып, авыз эченнән генә жырлый-жырлый юырттырып узгандыр... Әлбәттә, узгандыр...

Рәхмэй абыйсы, артына борылып, аңа, бөтен бите-күзе белән дигәндәй, елмаеп карады.

– Һәй, Клара, Клара! Син икәнсең инде ул Клара, ә?

– Әйе, Рәхмэй абый. Клара дигән кызый мин булам инде,

– диде Клара, ничектер сагышлы һәм рәхәтле көрсенеп.

– Бик якын туганнар бит без, уйласаң, Клара аккошым! Беләсеңме шуны?

– Беләм. Бабакайның братының улы буласыз бит сез! Шулай бит?

– Син миңа пләмәш буласың, канатым! Ник дисәң, синең атаң белән мин ике бертуган малайлары булабыз. Безнеңчә әйтсәк – тудыклар... Ә күрешкәнебез юк, вәт тамаша? Бик ерак киттегез шул, ерак киттегез!.. Их-ма!.. Яле, бәләкәчем, кызурак атлалә!

Туры ат, сүзне аңлап, башын кага-кага, тырышыбрак юыртырга тотынды. Клара ихтыярысыздан пошынып уйлады: менә беренче күрешүдән үк аңа туганлык хисен ничек сөенеп һәм юмартланып күрсәтәләр. Ә ул хәзергәчә мондый хисне үзендә сизмиңә килде. Ниндидер Рәхмәй атлы «тудык абый» аның өчен әллә бар, әллә юк иде.

Жиде чакрымдагы Зиреклебашка караңгы төшөп, тәмам күз бәйләнгәч кайтып життеләр. Бер йортның жил капкасыннан кереп туктагач, тарантасны кемнәрдер сырып алдылар, кемнәрдер Клараны култыклап төшерделәр, нәфис кулын тотып-сыйпап күрештеләр. Аннары өйгә алып керделәр.

Кечкенә өй эче бер мәлгә бала-чага һәм хатын-кызлар белән тулып китте. Күрше-тирәдән керүчеләр дә бар иде, ахрысы, һәрхәлдә, шактый югалып калган Клара бу ыгы-зыгы эчендә кемнең кем булуын тиз генә аера да алмады. Тик

ул үзе тирэсендә бертуктаусыз бөтерелеп, шатлык-иркәләү сүзләре чәчкән какча гәүдәле хатынның кем икәннен бусагадан атлау белән үк танып алды: бу Хәмдия жиңгәчәсе иде. Гажәп жиңел сөякле, куштан һәм татлы телле булып күренде ул Кларага.

Шулай да бу беренче кич Клара өчен томанлырак булып калды. Кемнәрнең нәрсә әйткәннен дә, үзенен ниләр кичергәннен дә соңыннан ачык кына хәтерли алмады. Дөрес, аны чын ихластан куанып, зурлап каршы алдылар, юынганда кулына комганнан жылы су салып тордылар, астына йомшак көрпә салып, түргә утырттылар, бик тәмле токмач белән сыйладылар, эмма болар барысы да аңа сәер, кызыклы төш шикелле генә булып тоелды.

...Күпмедер утыргач, аны, өйалдындагы махсус юып жыештырылган ак чоланга кертеп, озынча түшәк жәйгән агач караватка яткырдылар. Мамык түшәккә менеп баткач та, аның юлдан талчыккан тәне май кебек эреде дә китте һәм, уйланып ятуына карамастан, ничектер һични сизмичә үзеннән-үзе сенде дә куйды. Болай эреп, томанга әйләнеп дигәндәй, йокыга китүне аның әле беркайчан да татыганы юк иде.

Ә иртәгесен аны күз кабакларын кытыклаган ниндидер жылы яктылык, борынына кергән ниндидер тәмле хуш ислә йокысыннан уятты. Күзләрен ачкач, ул шактый биектә салам кыекны күрде: чоланның такта түшәме юк, имеш, ә кояш нурлары аның күзенә ике кыек арасындагы такта ярыкларыннан төшә икән. Югарыдагы аркылы киртәгә икешәр-ике-

шәр бэйлэп быелгы каен себеркеләрен элгәннәр, э бүрәнә стенага мэтрүшкә бэйләмнәре асып куйганнар. Борынны кытыклаган бу гажәеп хуш ис шулардан тарала икән.

Клара, күзен ачкач, тагын «ак» чоланның шүрлегендә һәм чөйләрендә аңа исемнәре дә билгеле булмаган әйберләренә – йон кабасын, тәрәш таракны, каен тузыннан теккән кечкенә тубалны, кипкән шомырт белән тулы агач шаваны<sup>9</sup> күрдә. Бу әкәмәт нәрсәләр аны бик борынгы бер заманга кайтаргандай итте. «Странно, но мило!» – дип уйлап куйды ул эченнән генә һәм шуларның барысына да сокланып, йомшак урынынан кузгалырга иренеп, озак кына карап ятты.

...Өйалды тып-тын, һичкемнең кергәне-чыкканы ишетелми иде. Клара ихтыярысыздан: «Әллә тормаганнар инде», – дип уйлап алды, хәлбуки хужалар кадерле кунакның йокысын кызганып, өй тирәсендә чуалмыйлар иде. Югыйсә алар әллә кайчан торганнар, күптән үк иртәнгә чөйләрен эчкәннәр, эшләренә таралганнар, хәтта балалар да күптән инде урамга чыгып киткәннәр иде.

Клара, ниһаять, торып, киң билбаулы ефәк халатын гына киеп һәм яланаякларына ак танкеткаларын элөп, чоланнан чыкты. Ишегалдына чыгар өчен чалышаебрак торган тышкы ишеккә баруга, чыбык-чабык күтәрөп килгән жиңгәчәсе очрады.

– Ә, Иркә туташ, тордыңмы, якты күзем? – диде ул, жыр әйткәндәй көйләбрәк. – Хәзер, хәзер сөлге белән комган чы-

---

<sup>9</sup> Шава – чокып ясалган зур агач табак.

гарам, чирэмдә генә юынырсың!

Клара аптырый калды: «Нигә Иркә туташ? Әллә аның чын исемен яратмаганнармы? Әллә озак йоклаган өчен көлеп әйтәләрме?» Ләкин соңыннан төшенеп алды: юк, көлеп түгел икән, ә чын ихластан аны кадерләп, сөеп дәшү икән бу... Иркә туташ! Нинди матур, нинди ягымлы! Карагызчы, авыл кешесе дә шулай әйтә белер икән?!

Ишегалдына чыккач, Клара хәйран булып тукталып калды: йортның киртәсеннән кул сузымы жирдә генә иген кыры башланып китә. Очы-кырые күренмәгән бу күкрәп үскән иген шулкадәр якын, хәтта башакларның бер-берсенә ышкылып кыштырдаулары ишетелә.

Клара киртә буена килде дә уңга-сулга салмак кына чайкалып, акрын гына шаулап утырган бодайлар галәменә карап тора башлады. Ул да булмый, аның колагына якында гына нәрсәнендер пошкырып куюы ишетелде. Караса, ни күрсен: киртә буенда гына казыкка бәйләгән бер яшь сарык кетер-кетер чәчәкле үлән кимереп йөри... «Ах, душечка, ах, жаным! – диде Клара, тәмам нечкәрәп. – Килче, килче миңа, матурым!...» Сарык, башын текә генә күтәрәп, авызындагы үләннен чәйнәүдән туктап, аптырау-курку тулы күзләрен Кларага төбәде. Юк, бу төпсез, хәйләсез, бары жан калтыравын гына чагылдыра алган якты күзләргә озак карап торуы мөмкин түгел иде.

Шул арада жиңгәчәсе сөлге, сабын һәм комган күтәрәп чыкты.

– Иркэ туташ, кил эле мондарак! – диде ул, ишек төбеннән читтэрэк яткан зур ак таш янына чакырып. – Үзем салып торырмын.

Клара, жиңгэчэсенен комган тотып көтеп торуын күргэч, уңайсызланып, кызарып китте.

– Юк-юк, мәшәкәтләнмәгез! Мин үзем, мин үзем...

– Һэй, аппагым, аякларыңа чәчрәтерсең бит.

– Юк-юк! Мин юына беләм бу нидән... савыттан.

Жиңгэчәсе ирексездән көлемсерәп куйды.

– Ярый инде алайса, – диде ул, комганны таш өстенә куеп.

– Ипләп кенә юын, мин тизрәк чәемне хәстәрлим, булмаса.

Һәм ул, ашыгып, өйгә кереп китте.

Клара юынган арада, ашыга-ашыга Рәхмәй абыйсының хатыны кайтып керде. Бу яшь жиңгэчэй – Мөнирә жиңгэчэй була инде. Таза гына, сылу гына гәүдәле, үзеннән-үзе елмаерга торган сөйкемле чырайлы, матур кара кашлы, кара күзле яшь хатын иде ул... Фермада сыер сава икән, эле шуннан ашыгып кайтуы.

Ул туп-туры Клара янына килде дә, күптәнге ахирәтенә дәшкәндәй, бик гади, үз итеп:

– Йә Клара, әйбәт кенә йоклап тордыңмы? – дип, кулын аның аркасына салды.

– Рәхмәт, Мөнирә жиңгэчэй, бик әйбәт, бик тыныч йокладым.

– Ярый инде, алайса. Безнең ни... синең кебек тансык кунакка чоланнан башка урыныбыз да юк.

– Эйтмәгез. Чоланыгыз йоклар өчен прекрасный урын икән, гел чәчәкләр исе аңкып тора!

– Син бигрәк! – диде Мөнирә, көлеп. – Ал, дидем әнкәй-гә, шул кипкән үләннәреңне, кунакның күзенә чүп коелыр, дидем. Алмады бит... Йә, әйдә, керик, иркәм!

Шул арада болар янына урамнан ике яшь кенә бала тупылдашып йөгереп килде. Зуррагы – биш-алты яшьләрендәгесе – малай, ә кечкенәсе өч-дүрт яшьлек кызчык иде. Аларны бүген кунак апалары килү уңае белән пөхтә итеп киендергәннәр. Малайның өстендә ике сәдәпле ак күлмәк, бау белән иңбашына аскан кыска балаклы кара чалбар. Ә кызчыкны нәкъ курчак төсле итеп киендергәннәр: чәчен, ике кечкенә толым итеп, кызыл тасма белән үргәннәр, ике кулына да вак кына кызыл мәржәннән беләзек кидергәннәр. Аңа карагач, сөенеп елмаймыйча мөмкин түгел иде.

Клараны тагын шул гажәпләндерде: алар шактый әрсез-чая булып чыктылар. Авыл балалары да димәссең. Шунда ук апаларына сарылып такылдый да башладылар.

– Апам, бу минем алма апам!

– Юк, синеке түгел, минем апам!

– Тимә, тимә, минеке!

Клара, чүгәләп, икесен ике кулы белән кочаклап алды.

– Менә сез нинди икәнсез! Матур икәнсез, акыллы икәнсез! Йә, сиңең исең ничек?

– Алмас! – диде малай, авыз тутырып, батыр гына.

– Ә синеке, күбәләгем?



Кызчык башын кырын салды һәм акрын гына:

– Алсу! – диде.

Клара аларны, сөөп, күкрәгенә кысты. Балалар тагы да иркәләнебрәк аңа сыендылар.

– Йә, йә, килешми болай, апагызның өстен буярсыз, – диде әниләре һәм башларыннан этәрәп кенә читкә тибәрде.

...Барысы да жыйнаулашып өйгә керделәр. Карт жиңгәчәсе Клараны өтәләнеп каршылады.

– Әйдә, Иркә туташ, әйдә, күз нурым! Карының да бик ачыккандыр инде синең, уятырга жәлләдек, юлдан соң туйганчы бер йокласын, дидек... Әйдә, уз әле, уз, кереп утыр әле әнә шунда!..

– Хәзер, Хәмдия жиңгәчәй, чәчемне генә тарап алыым.

– Ә ярый, ярый, тара! – диде жиңгәчәсе, тагын үзе шунда ук килешеп.

Клара, түбән каратыбрак стенага элгән, башына кәгазь чәчәк кыстырган, чебеннәр шактый «бизәп» өлгергән көзгә каршына басып, кыска коңгырт чәчләрен бер кулы белән тузгыткалап тарарга кереште. Бу минутта нигәдер барысы да, эшләреннән калып, Кларага карап тордылар. Клара аларның үзенә, үзенәң нечкә, зифа буена, затлы матур киёмнәренә, гомумән, шәһәр зәвыгын, шәһәр нәфислеген аңкытып торган чибәр туташ булуына сокланып карауларын сизде. Бу аңарда горурлык һәм өстенлек тойгысы уятты. Әмма шул ук вакытта үзе белән алар арасында никадәр тирән аерма барлыгын, үзе яшәгән жиңел, гамьсез тормышның аларда юк-

лыгын, хезмэтнec элe нэрсэ икэнeн бeлмэстэн, үзeнeң алар күрмэгэн гaнимэтлэр<sup>10</sup> бeлэн фaйдaлaнуын, лэкин аларның, шушы aерманы сизгэн хэлдэ дэ, аны энэ ничек якын туган итүлэрeн ул эчкe бeр уңайсызлану бeлэн хис итмичэ кaлa алмaды.

...Ул чэчeн тapaп бeтeрүгэ, бapысы дa тaгын хэрэкэткэ килдeлэр. Тaгын түргэ узып утырыгa кыстый бaшлaдылар. Лэкин Клaрa, кeрeп утырганчы, иң элeк стeнa буeндa торгaн чeмoдaнын aлып урындыккa куйды дa, aчып, бүлэклэрeн чыгaрa бaшлaды. Карт жингэчэсeнэ ул яшeл сaтин күлмэклeк бeлэн aк батист яулык бирдe, яшь жингэчэсeнэ бик мaтур eфэк күлмэклeк бирдe (аларның мoңapчы кaлaдaн яшь килeнгэ бүлэк жибэргэннэрe юк идe элe), Рэхмэй aбыйсынa дип китeргэн икe якaлы күлмэкнe дэ гaлстугы бeлэн бeргэ чыгарып сузды, бaлaларның бeрсeнэ, мaлaйгa, чиккэн үзбэк түбэтэe кидeрдe, э кызчыккa бик мaтур кызыл туфлилэр тoттырды. Aннaры ул күчтэнэчлэрeн – шoкoлaд-кoнфeтларын, тартмaлы пeчeньeлэрeн, чэйлэрeн, шикэрлэрeн чыгарып, өстэлгэ салды. Бapысы дa иcкиткeч куандылар. Карт жингэчэсe, кэнэфигэ утырып, oзын итeп дoгa кылды. Яшь килeн дэ, энкэсeнэ иярeп, тиз гeнэ битeн сыпырып алды, эмa үзe, бик уңайсызлaнгaн хэлдэ, ни эйтeргэ бeлмичэ, рэхмэт тулы күзлэрe бeлэн Клaрaгa кapaп тик торды. Бaлaлар исэ, бүлэклэрeн энилэрeнэ сузып: «Эни, кaрa, эни, кaрa!» – дип сикeргэлэргэ тoтындылар.

---

<sup>10</sup> Гaнимэт – уңыш; мaл.

– Бик тэ зурладың, бик тэ сөөндердең безне, Иркэ туташ!  
– диде карт жингэчэсе. – Рабби Ходам, эти-эниенэ озын го-  
мерлэр бирсен, сезгэ бакый рэхэт бэхетлэр насып итсен!  
Амин!

Клара күнеле тулудан бер сүз дә әйтмәде, яшьләремне  
тыя алмам дип курыкты ул...

...Ахырда, түргә кереп утыргач, аның алдына таба өеп  
майлаган эче коймак китереп куйдылар. Шунуң өстенә та-  
гын самавырдан алып дүрт күкәй, агач тустаган белән пеш-  
кән каймак куйдылар. Болар бар да аның өчен генә...

– Иркэ туташ, рәхим ит әле, рәхим ит! Коймактан житеш,  
кайнар чакта, – диде жингэчэсе һәм коймакның майлыракла-  
рын астан өскә әйләндереп салды да бармакларын ялап куй-  
ды. Ул кыстаудан һич туктамый иде, Клара алдына әле эрем-  
чекле маен, әле кәрәзле балын этәрә генә тора. Яшь жиң-  
гэчэсе ал чәчәкле, калай борынлы чәйнектән кечкенә чына-  
якларга чәйне куе итеп ясый да зур кашык белән сөт өсте  
салып бирә иде... Шушы чәй Кларага аеруча ошап китте...

...Клара өчен биредә һәрнәрсә яңа, сәер, кызыклы иде.  
Менә өй эче. Ап-ак зур мич, кечкенә тәрәзэләр. Тәрәзә тө-  
пләрендә эреле-ваклы савытларда чыра кадап сабакларын  
бәйләгән гөлләр... Тәрәзә яңакларында – кызыл башлы озын  
сөлгеләр, кашагаларда – ак челтәр... Түр почмакта – пыя-  
ла капкачлы карсак кына кара шкаф; шүрлекләрендә – төр-  
ле төстәге, төрле иштәге савыт-сабалар; түбәсендә – нинди-  
дер катыргы кенәгэләр һәм тузган китаплар... Мич катыннан

өйне икегә бүлөп сузылган бүлмә тактасы буенда күпертеп, пөхтэләп жыештырылган иске генә тимер карават. Аннары менә кулдан гына эшлэнгән, текә артлы агач кәнәфи, шома-рып-саргаеп беткән, калын аяклы таза урындыклар, кижеле ашъяулык япкан шундый ук гади өстәл, өстәлдә – патша башлары белән бизэлгән жиз самавыр... Тагын нәрсә? Менә яңа «ходиклар», калаена Кремль манарасы төшерелгән... Менә календарь...

Баймы-ярлымы бу – Клара ул кадәресең белми иде, ләкин өй эче аңа тулаем бик борыннан үзгәрмичә сакланып килгән шикелле күренә иде. Кем белә: менә бу әкәмәт самавырдан бабасы гына түгел, бәлкем, бабасының эти-әниләре дә чәй эчкәннәрдер әле. Һәрхәлдә, монда искесе, яңасы бергә иде.

Чәйдән соң Клара, чоланга кереп, өстен алыштырып чыкты. Жиңсез ак кофточка һәм киң итәкле чуар юбкадан ул нечкә билле чегән кызына охшап киткән иде.

...Инде авылны күрергә кирәк. Яшь жиңгәчәсе ашыгып фермасына китте, карт жиңгәчәсе өй эшләренә тотынды, Кларага иптәшкә Алмас белән Алсу калды. Көзгә алдында тагын бер әйләнгәч, ул, балаларны ияртеп, урамга чыкты.

Аларның өе иң кырыйда иде. Капка төбеннән кечкенә авыл буеннан-буена ап-ачык күренеп тора. Урам киң, тип-тигез, куе бәбкә үләнә белән түшәлгән, нәкъ уртадан, кара еландай, юл сузылып киткән.

Авылның утырган жире гажәп матур иде, монда кечкенә авыллар тирәсендә генә очрый торган ниндидер үзенә бер

ямьлелек бар иде. Каршыдагы өйлөр артыннан ук яшь урман башлана. Урамның түбән очы яшел чирәмлеккә барып чыга һәм шуннан ерак та түгел, ялгызы гына утырган мәһабәт биек тау күренеп тора. Ә бирге очта, менә киртәләр яныннан ук, иген кыры башланып китә. Ничектер барысы да – урманы да, тавы да, кыры да – кул сузымы гына жирдә, һәм атлап чыгу белән үзеңне табигать кочагында күрәсең! Клараңы аеруча менә шушы якынлык сокландырды да. Ялан күрер өчен машинага утырып, әллә кая чабасы юк икән монда...

Иң элек аның энә шул каршыда гына торган урманга барасы килде.

– Алмас акыллым, – диде ул биш яшьлек «егет»кә, – урманга илт эле мине. Алып бара беләсеңме?

Һи, Алмас алып бармыймы соң! Ике дә уйламыйча: «Әйдә, апам!» – диде дә тыпыр-тыпыр алдан йөгереп тә китте. Клара, кечкенә Алсуны житәкләп, аның артыннан иярде. Каршыдагы йортның киртәсе буеннан үтеп, бер йөз-йөз илле адым китүгә, алар урманга барып та життеләр.

Нәкъ урман авызында аларга юкә бәйләме күтәреп чыгып килүче бер бабай очрады. Бабай базык кына гәүдәле, түгәрәк йөзле, мыексыз, ап-ак сакаллы иде. Ул, тукталып, Кларага дәште:

– Исәнме, кызым?

– Исәнмесез, бабай!

– Безнең мондагы кызларга бер дә охшамагансың, кайдан син үзең?

- Мин шәһәрдән, бабай!
- Шәһәрдән? Өфедән, алайса?
- Юк, Казаннан...

Бабай бәйләмен жиргә куйды.

- Казанна-ан?.. Бик ерактан килгән кунак икәнсең, алай!

– Ул берәз башын селкеп торды. – Кемгә кайттың соң син, рәхмәт төшкере?

- Менә Рәхмәй абыйларга, – диде Клара.

– Ә, Рәхмәйләргә... Ябалак Хамматшаның Рәхмәенә була инде, алайса!

Клара дэдәсенә Ябалак булуын белми иде, әлбәттә, бу яңалыктан берәз аптырый калды. Бабай тагы да төпченебрәк сораша башлады:

- Соң син үзең, канатым, кем кызы буласың?

- Мин... мин, бабай, ни, Кәбир кызы булам.

– Кәбир? Кайсы Кәбир?.. Кем Кәбире?.. Нигә мин белмим икән аны?

– Бабай, сез аны белмәсез. Этием минем авылдан бик күптән киткән. Бәлкем, этиемнең этисен, минем бабамны беләсездер?

- Кем ул бабаң?

- Мөхәммәтжан. Каракошта торган ул.

– Мөхәммәтжан! Тукта, тукта, Хамматшаның бертуган агасы Хамматжанмы?

- Әйе, Мөхәммәтша дэдәмнең агасы.

- Ә-ә, энә ничек икән! Һе, чулай Хамматжанны белмәскә

соң, безнең кодабыз бит ул, чулай Хамматжан! Минем анай-ның бертуган энесенең, Эптел дэдәйнең, уртанчы кызын си-нең әбиен Гайшә тутай белән тудык бәләш Усман малаена биргәннәр иде. Пыкрауда туйлары булды. Бабаң белән әби-ең дә кодалар булып килгәннәр иде. Әмма егет тә кеше иде яшъ чагында бабаң! Бөөренә таянып, бер жырлап жибәрсә, кунакларның һушын ала иде. Исән-сау гынамы соң әле Хам-матжан кода, рәхмәт төшкере!

– Юк, бабай, үлде инде ул! Былтыр көз...

– Үлде? Иһи-һи...

Бабай, чүгәләп, житди-моңсу кыяфәт белән дога укырга кереште. Шул чагында Клара, бу изге күңелле картка сәдака бирергәме-юкмы дип, кат-кат уйлады, бер-ике тапкыр белә-генә элгән кечкенә сумкасын да ачмакчы булды, ләкин ком-сомолкага андый эшнең ярамаганлыгын уйлап, ахырда сәда-ка бирү ниятеннән кайтты.

Бабай авыз эченнән генә: «Урыны жәннәтнең түрендә булсын, амин!» – дип, битен ашыкмыйча гына сыйпады да кире торды.

– Һай гомерләр, гомерләр! – диде ул, үзалдына башын селкеп. – Берәү килә, берәү китә, шулай ул бу дөнья!.. Инде менә сезгә калды тормышлар... Сылу кыз булып үскәнсең, бәбкәм, Алла тәүфыйк бирсен үзенә!

– Рәхмәт! – диде Клара, нигәдер калтырый башлаган иреннәрен көчкә тыеп.

Бабай бәйләмен алырга дип иелде һәм шул чакта Кларага

сыенып торган Алсуны күреп, аның башыннан сыйпады.

– Һи, минем кошчыгым! Исеменч ничек эле синен?

– Алсу! – диде бала акрын гына.

– Әй-һэй-һэй, нинди матур икән! Үзең Алсу, әнкәң чәчәктер инде синен, эткәң кем икән соң? – дигән булды бабай, кызчыкны тагын бер кат сөеп, аннары бәйләмен жирдән күтәрде. – Юлыгызны бүлдем, барыгыз инде, үскәннәрем.

Бу очрашу бик дулкынландырды Клараны. Аерылып киткәч тә һаман: «Нинди ягымлы кешеләр, нинди яхшы күңелле кешеләр!» – дип уйланды ул. Моңарчы бер жирдә дә эле аның мондагы кебек йомшак мөгамәлә, якты чырай күргәне, мондагы кебек шигъри тәмле итеп сөйләүне ишеткәне юк иде. Гажәп иде бу! Әллә ана карата гына шулай микән? Үзара, бәлкем, алай ук түгелләрдер. Тормышны бик мәкерле нәрсә дип әйтәләр бит! Бер төчесен, бер әчесен каптыра, кешеләрне әледән-әле маңгайлары белән чәкәштергәли генә тора, диләр. Әмма шулай да кешеләргә изгелек хас булырга тиеш. Бик борыннан аларның йөрәкләренә салынган орлык булырга тиеш бу... Инде тормышлар яхшыра һәм бәхетләр тигезләнә барган саен, ул орлыктар тулысынча шытып, барлык кешеләрнең дә үзара мөнәсәбәтләре менә шулай якты, жылы булып китмәсмени?

Клараның дулкынланган күңеленнән ихтыярсyz энә шундый уйлар кичеп үтте. Аңа рәхәт иде, гүя бабай аны «туган туфрактан»ның саф суына манып алды, ул рухи баеп, пакъләнеп киткәндәй булды.



Урманга керделәр. Монда торганы яфраклы агач иде: каен, юкә, ушак, чаган, карама, элмә – танып та бетермәссен, ләкин бер генә дә ылыслы агач юк. Шуңамыдыр урман эче ничектер нурлы иде, әледән-әле хисапсыз чәчәкләр белән чуарланган кечкенә аланчыклар ачыла гына тора иде. Бу күренештән Клараның башы әйләнәп, кайсы аланчыкта тукталырга, кайсы чәчәккә үрелергә белмичә, ул әле уңга, әле сулга кереп китә, аннары тагын иске урынына килеп чыга иде... Ул тик балаларны югалтудан курыкты. Алсуны бер дә кулыннан ычкындырмады, ләкин Алмас тәмам аның теңкәсен корытып бетерде. Малай, урман жәнлегә шикелле, каядыр китә дә югала иде. Клара кычкыра, эзли, кечкенә Алсу елый башлый, ә жен малай, берни булмагандай, әллә кайдан гына килеп чыга да: «Әйдә, апам!» – дип, йә жиләк тулы берәр уйдыклыкка, йә оясы белән утырган бөрлегәнлеккә ияртеп алып китә иде. Менә бит ул нинди! Ә жиләк-бөрлегәннәрне ашап кына бетерерлек түгел. Сумка элөп чыкканчы, чиләк күтәрөп килгән булсачы?.. Ахырда, урманны шактый айкап йөргәннән соң, бер дә күрмәгәндәй зур кочак чәчәк жыөп кайтырга чыктылар.

Кайтсалар, Клара ни күрсен: Рәхмәй абыйсы лапас астында баштүбән салындырып аскан сарыкны тунап ята. Жирдә табак, комган, Мөнирә ире янында басып тора. Балалар туры шунда йөгөрделәр, Клара, карамаска тырышып, тизрәк өйгә узды. Казан тирәсендә булашкан жингәчәсеннән ул, куркынган бала сыман:

– Жиңгәчи, Рәхмәй абый сарыкны нигә суйды? – дип со-  
рады.

Жиңгәчәсе, көлемсерәп:

– Әй Иркә туташ, гомердә бер кайткан кадерле кунак бит  
син безгә, – диде. – Синең өчен тәкә дә суймагач ярыймы  
соң!

Клара, ни әйтергә белмичә, берәз сүзсез торды, аннары  
рәхмәт әйтәсе урында ихтыярсыздан:

– Ничек инде кызганмыйча? – дип куйды.

Жиңгәчәсе аны бөтенләй башкача аңлады.

– Әйтә күрмә, аккошым! – диде ул, кулын селтәп. – Кыз-  
ганып торырга тагын... Аллага шөкер, актыгы түгел әле, бы-  
ел сигез бәрәнебез булды. Игелеккә язсын!

Шулай да Клара күңелсезләнәп калды. Аның өчен дип  
кенә берни сизмичә кетер-кетер үлән кимереп йөргән яшъ  
тәкәне тотсыннар да суйсыннар, имеш! Бу авыл кешесе жан  
иясен нигә бер дә кызгана белми икән? Үзләре шундый ях-  
шы күңелле кешеләр, ә хайван суярга куллары бара. Менә  
аша инде хәзер шул... мескен тәкәне! Үз күзе белән күрмә-  
гән булса, тагын бер хәер иде.

Шул арада Мөнирә жиңгәчәсе зур табак белән тәкәнен  
итен, үпкә-бавырын кертәп чыкты, ә Клара, бер эш булсын  
дип, чәчәкләр көлтәсен кәнәфигә таратып салды да яна-  
дан тигезләп, матурлап жыйды. Аннары карт жиңгәчәсен-  
нән бер тар муенлы чүлмәк сорап алды да, шуңа су салып,  
чәчәкләрен тутырып, зур букетны нәкъ өстәл уртасына ба-

стырып куйды. Жңнгәчәсе дәшмәде инде, аш өлгергәнче то-  
рып торсын, диде, ахрысы. Шәһәр кызының юанычы чәчәк  
икән, әйдә, бер кинәнсен!

Аш сосар алдыннан гына, аларга кара күн фуражка кигән,  
таза, чибәр генә бер яшь кеше килеп керде. Аны: «Әйдүк,  
Хәсән, мактап йөрисең!» – дип, якты йөз белән каршы алды-  
лар. Ләкин ул ашка калып тормады, бер чүмеч тутырып сал-  
кын су эчте дә китәргә ашыкты. Эшкә әйтер өчен генә керүе  
икән. Берсекөнгә авылның бөтен картын-яшен печәнгә чы-  
гарабыз, ди, ике-өч көндә кибәнгә куеп бетерергә кирәк, йә  
һавалар бозылып китәр, ди. Аннары игеннәр дә тәмам өлге-  
реп килә икән, алдагы атнада, насыйп булса, ура башларбыз,  
ди.

Жңнгәчәсе егетнең бөтен әйткәннәрен хуплап торды, тик  
ахырдан гына:

– Һәй, Хәсәнкәем, әйткәнәңне дә көтмәс идем, – диде, –  
кунагым бар бит!

Егет елтыр кара күзләре белән Кларага туры гына карап  
алды да, көлемсерәп:

– Кунак кызга да тырманың жиңелен эзерләп куярбыз, –  
диде.

Клара егетнең, сүзеннән бигрәк, туры карашыннан уңай-  
сызланып кызарды һәм башын горур гына читкә борды. Ә  
жңнгәчәсе шунда ук егеткә ташланды:

– Һи, мут күз! Иркә туташымны колхоз эшенә чыгарып  
имгәтер идеңме әллә? Булыр синнән, денсездән...

– Курыкма, тэтэй, имгәнмәс, утырып, ныгып кына китәр, – диде егет һәм тамак кырып куйды.

«Вот какой нахал!» – диде Клара эченнән, гадәтенчә бик ачуы килгәндәй итеп, ләкин нигәдер чынлап ачулана алмыйча.

Шуннан соң ул егетнең тыныч кына болай дип әйтүен ишетте:

– Хәмдияттэй, мин сине артык кыстамыйм, кунакны ялгыз калдырып булмый, канешно, аны гына беләбез... Үз жаңа карарсың тагы, эш синнән качмас... Ярый, мин киттем. Хушыгыз, туташ!

Клара, борылып, аңа чак кына башын иде, ә җиңгәчәсе, кинәт урыныннан кубып:

– Тукта, тукта, Хәсәнкәем, кая ашыгасың? – диде. – Тәкә суйган йортка кереп, ит капмыйча китсәң, языгы кемгә булыр?

Һәм табактан бер тәлинкәгә зур гына ит кисәге, берничә бәрәңге салып, өстәлгә китереп куйды. Бригадир, нишлисәң инде дигәндәй, иңбашын җыерды да, утырып, итне мул гына тозлап, турамыйча-нитмичә, тотып ашый да башлады.

– Ай-һай, Хәмдияттэй, тәмле пешкән дә соң бу яшь тәкә! – диде ул, умырып капкан саен башын чайкап... Ахырдан гына бер бәрәңге кабып жибәрде, аннары майланган бармакларын итегенең кунычына ышкыды да, торып, өйгә бәрәкәт теләп, рәхмәт әйтеп чыгып та китте.

Ниһаять, бар да ашка җыелдылар. Балаларны казан ягы-

на сәкегә урнаштырдылар – кунак барында аларның урыны шунда икән.

Жиңгәчәсе зур агач табак белән аш сосып китерде. Өреле шулпага катык туглап ашадылар – Кларага бик ошады авылча «симез» токмач белән шулпа... Шулпадан соң жиңгәчәсе һәммәсенен тәлинкәсенә тутырма дигән нәрсә салып чыкты. Бусы тәкәнәң үпкә-бавырыннан, дөгә белән бергә эчәккә тутырып, шулпада пешерелгән казылык иде. Клара, аны капкач, телен йотардай булды – гажәп тә тәмле иде ул! Шунда ук кечкенә блокнотына бу тутырма дигән хикмәтнең ничек эшләнүен сорашып, язып та алды. Янәсе, Казанга кайткач, үзе пешереп, өйдәгеләрне бер сыйлаячак.

Аннары коштабак белән калжалап тураган ит килде. Жиңгәчәсе аның өстенә суганлы, борычлы кайнар өре салып жибәрде, һәм өйгә эчкелтем хуш ис таралып китте.

Шуны әйтергә кирәк: баягынак Клараның кәефен боза язган тәкәнә кызгану хисе хәзер каядыр югалган иде инде... Ашаганда тере тәкә аның күз алдына килеп жанын борчымады. Хәер, табын яны гел сүз белән узды, һәм Клараның уе бөтенләй башка нәрсәләргә китте. Менә хәзер генә ул туғаннары белән якиннан танышты. Рәхмәй абыйсы гади колхозчы икән, бригадир кая жибәрсә, шунда эшләп йөри икән, ләкин болай селкенеп йөрүдән туйдым, ди, колхозыбызның хәзер үз машиналары булачак, берәр комбайнга басарга ишәпләп торам, ди. Председательләре аңа вәгъдә биргән икән инде.

Мөнирә жиңгәчәсе, әйткәнебезчә, фермада сыер сава. Клара ни өчендер аны тирә-якка даны таралган алдынгы сыер савучыдыр дип уйлаган иде. Ләкин алай ук түгел икән, газетада рәсеме чыкмаган икән әле... Жиңгәчәсе, акланырга теләгәндәй, сыерларыбыз вак, ди, югыйсә тырышабыз инде, ди. Шулай да ферма тактасына гел язылып бара икән.

Клара аларның көнкүреш хәлләре белән дә читләтеп кенә булса да кызыксынып карады. Карт жиңгәчәсе ике сүзнен берендә «Аллага шөкер» дип тора. Ипи кайгысы китте, ди, түбәбездән су үтми, ди, мал-туарыбыз бар, ди, аяк-кулыбыз сау, ди. Аннары аның читтәге ике улы белән бер кызы да онытып бетермиләр икән, чәй-шикәрлек карчыкка килгәләп тора икән.

Гомумән, ул бик азга да шөкер итәргә өйрәнгән, ахрысы. Чөнки сугыш башланган елны иреннән калып, берсеннән-берсе яшырәк алты баласын бик зур авырлык белән үстергән. Ә нуца азын да кадерен белергә өйрәтә икән ул...

Әле дә менә, сүз чыккач, гади генә бер нәрсә итеп сөйләп алды:

– Шулай, сугыш вакытында, яшь ярымлык Һәдиямне күтәреп, стансага икмәк эзләп бардым, – дип башлап китте ул, тирлэгән битен тастымал очы белән сөртә-сөртә. – Икмәкне таптым, кайтырга чыктым, бер беләгемдә бала, икенчесендә – ашъяулыкка төреп элгән ике зур каравай... Кайта-кайта кулларымның чистый хәле бетте бит, өзелеп төшәләр дип торам... Нишләргә инде?.. Күп тә калмады югый-

сә, э баралмыйм гына бит, хет ташла да кит... Шуннан Һәдиямне юл кырыена утыртып калдырдым да төенемне бер жир буге алга илтөп куйдым. Аннан баламны килөп алдым. Тагын төенемне алга илтөп куйдым, тагын баламны кире кайтып алдым... Шулай итөп, әле ипекәемне, әле балакаемны күчөрә-күчөрә, көч-хәлгә кайтып егылдым!

Клара шактый сүзсөз калып утырды, әллә нишләттө аны бу кечкөнә хикәя, әйтерсөң бәгырен тундырып жибәрде. Ләкин моның сәбәбө жингәчәсен яки юл буенда утырып калган баланы кызганудан гына түгел иде (кызгану – бу очракта бик зәгыйфь хис ул), э дөрөслөкнөң кайвакытта никадәр рәхимсөз булуын аңлаудан, кешеләрнөң шуңа тыныч карый алуларына хәйран калудан иде. Гажәп бит! Жингәчәсенөң сүзендә ник бер сыкрану ишетелсөң! Булган да узган – бары шул гына! Житмәсә, әлө Клараңы юатып маташа: «Синөң, Иркә туташ, исөң китмәсөң, – ди. – Һи, аның ишө генә хәлләр кем белән булмады, – ди. – Адәм баласы әрсөз бит ул, көлдә аунар – көнөн күрөр, – ди. – Һәдиям дә менә, шөкер, фызу<sup>11</sup> бетердө, калада шкатурчы булып эшли, үзөбөз дә, колхозыбыз тернәкләнгәч, күкәй эчендәгө сары кебек тора башладык», – ди.

Әлбәттә, Клараңың үзеннән дә күп нәрсәләр турында сораштылар. Ләкин Клара өчөн үз хәлләрөн ачык кына сөйлөп бирү шактый читен мәсьәлә иде. Аерма бик зур, тормышлар бөтөнләй икөнчө төрлө, теләкләр дә, юанычлар да башкача

---

<sup>11</sup> Фызу (ФЗӨ) – фабрика-завод өйрәнчөкләрө мәктәбө.

иде. Сөйләсә, ихтыярысыздан шул аерма ачылачак, ничектер мактану булып чыгачак. Ә аның бу кешеләр алдында мактанасы, шәп, рәхәт торулары белән ялтырап күренәсе килми иде. Шуңа күрә ул күбрәк бабасы турында, бабасының Каракешны ничек сагынуын, ничек аңа туган якларны бер кайтып күрергә әйтә килүен сөйләп утырды.

Сүз ахырында иртәгә Каракешка барып кайтырга булдылар. Жәе да чыгып тора икән – Рәхмәй абыйсы, бригадир кушуы буенча, шунда барырга тиеш.

### III

Икенче көнне иртәнгә чәйдән соң Рәхмәй абыйсы әлеге биле сыгылыбрак торган тарантаска Алмас белән Алсуны утыртып, шул ук бәләкәй атта кызу гына ишегалдына юырттырып килеп керде. Балаларны төшереп, печән өстенә чуар палас чыгарып жәйделәр, ике мендәр салдылар.

Иң элек Хәмдия жингәчәсе кызыл эчле тирән галошлардан һәм эре чәчәкле шәльяулыктан, туйга баручы кодача төсле, бисмилласын әйтеп, ипләп кенә тарантаска менеп утырды. Аның янына чажлап торган ефәк плащтан, каурый кадаган бик килешле күк эшләпәдән Клара менеп урнашты.

Кузгалып киттеләр. Балалар әниләре янында елашып калдылар. Шулар гына Клараның йөрәген берәз сыкратып алды...

...Авил урамының түбән очыннан барып чыккач, сулга



борылып, тау итәгеннән киттеләр. Ялгыз утырган тау шак-  
тый биек һәм мәһабәт иде. Таулар Кларада һәрвакыт ихты-  
ярысыз соклану уяталар. Гүя алар, дөньядан югары күтәрелеп,  
түбәндәге тормышка бәйсез бер горурлык белән, тын гына  
карап торалар. Алар бик күп хәлләрне күреп беләләр һәм  
эчләренә жыеп баралар төсле... Нинди генә тауны күрмәсен,  
Клараның шуңа менәсе, шуның түбәсеннән дөнья өстенә ка-  
рап торасы килә иде.

– Жингәчәй, бу нинди тау? – дип сорады ул, калкына би-  
реп.

– Бу безнең Чабылтавыбыз, – диде жингәчәсе.

Моңы ишетүгә, Клараның исенә бабасы кылт итеп төште.  
Мәрхүм бабасы еш кына: «Чабылтау, Чабылтау», – дип сөй-  
ләнә иде. Шушы икән инде ул Чабылтау! Бабасы малай ча-  
гыннан ук бу тау тирәсендә күп йөргән булырга тиеш. Шун-  
да аларның жирләре, шунда печәнлекләре булган шикелле...  
Клара бу хакта сорагач, жингәчәсе:

– Әйе, аккошым, каенатамнарның «Корысазлык» дигән  
печәнлекләре шушында иде шул, – диде.

Кучерда ат тотып барган Рәхмәй абыйсы, борыла төшөп:

– Корысазлык бездән сулда кала, күрсәтермен әле, – ди-  
де. Һәм берәз киткәч тә, ул сирәк-мирәк кенә нечкә каеннар  
үскән, ә урта бер жирен яшел таллык каплаган зур гына уй-  
сулыкка чыбыркысы белән төртеп күрсәтте. – Әнә шунда ин-  
де Корысазлык. Борын аның уртасында түмгәкле күл булган,  
диләр. Хәзер ул күл юк инде, кибеп бетте... – Һәм Рәхмәй

абыйсы боларга кырын утырып, Клара өчен кызык бер нәрсә итеп сөйләп китте: – Элек заманда бу сазлыкка торналар күп килә торган булганнар... Торна ул оясын түмгәк өстенә ясый икән. Бала чыгарганда, шул түмгәккә атланып утыра икән, аягы бөкләнми, имеш, аның... Бервакытны Хәнәфи дигән карт, сазлык яныннан үтеп барганда, түмгәк өстендә утырган торнаны шәйләп алган, ләкин торна икәннен танымаган... «Кемнең чикмәне анда ята?» – дип уйлаган карт. Шуннан тиз генә ыштанын салган да, бер чыбык сөйрәп, суга кереп киткән бу... Түмгәккә якынлашкан, «чикмән»не эләктереп алыым дип, чыбыгын торнага төртүе булган, торна, сискәнәп: «Тар-тар!» – дип кычкырып жибәргән... Моны ишеткәч, карт, тураеп, күкрәгенә сугып: «Шаярма, тар-тар түгел, Хәнәфи абзаң булыр бу!» – дип әйткән, ди...

Көлештеләр, ә жингәчәсе: «Һи, заманнар, картлары да балалар төсле булган», – дип, бер көрсенеп куйды.

Юл, Чабылтауны әйләнәп, көньякка табан борылганда, Клара алдында гажәеп күренешләр ачылды. Бу ялгыз тау үзәгә гаять зур биеклеке өстендә утыра икән. Шушы биеклеке өстеннән кайсы якка гына карасаң да, жәеләп яткан аксыл иген кырлары, яшел үзәннәр, күтелжем урманнар, бөдрә куаклыктар белән капланган озын чокырлар, якында һәм еракта утырган тагы да ниндидер мәһабәт таулар күренә иде. Рәхмәй абыйсы юл буенча диярлек шуларның әле берсен, әле икенчесен күрсәтеп барды: «Ә-әнә теге Өзектау инде! Шуннан уңга таба китсәң, безнең Зирекле буена барып чыгасың.

Энэ нэкъ каршыбызда Эркэсле яланы... Сулга карасаң, энэ анда Имәнлек башланып китэ... Бабакаецнан ишеткәнең дә бардыр эле».

Әйе, дөрес, Клара боларның барысын да бабасыннан ишеткәне бар иде. Шуңа күрәдер инде хәзер аңа бу кырлар, бу таулар, бу урманнар электән үк таныш төсле булып тоела иде. Хәтта берара аның күңеленнән: «Тукта, мин үз күзләрем белән дә боларны кайчандыр бер күрдем түгелме соң?» – дигән гажәеп сәер, шул ук вакытта ничектер бик якты, ләззәтле сизенү кичеп үтте. Бик ышанасы килде шуның чын булуына! Ләкин... юк, күргәне юк, әлбәттә. Эмма шушы ачык сизенү тәэсиреннән ул ихтыярсyz авыз эченнән генә берничә мәртәбә: «Туган туфрақ, туган туфрақ!» – дип кабатлап куйды.

Гел юырттырып бара торгач, алар ахырда ак маңгайлы тәбәнәк таулар өстенә килеп чыктылар. Түбәндә кечкенә елгачык, шул елгачык буйлап сузылып киткән Каракош авылы жәелеп ята.

Ике тау арасындагы текә юлдан атны тыя-тыя гына түбән төштеләр һәм, чуерташлар өстеннән сырланып аккан инешне кичеп, бер тыкрыктан авылның зур урамына барып керделәр... Менә сиңа Каракош!

Тәжрибәле күз бу авылның кайчандыр бик зур булуын һәм бик тыгыз утырганлыгын чамалар иде. Төп урамның бер очыннан икенче очын күреп булырлык түгел... Тагын янәшә сузылган һәм аркылы кисеп узган урамнар да бар. Кыс-

касы, искечэ эйткэндэ, элек бу өч-дүрт мэхэллэле бер авыл булган булырга тиеш. Хэзер исэ, өстеннэн давыл узгандай, ул бик сирэклэнep, тузгып калган иде. Заманында Каракоштан өч-дүрт кечерэк авыл бүленеп чыккан. Аннары елдан-ел ак-рынлап, йорт-жирлэрен бетереп, читкэ китүчелэр дэ күп булган... Колхозлашу елларында мондый зур авылдан читкэ сөрелүчелэр дэ аз булмагандыр, һәрхэлдэ, Каракош башынан күп хэллэр кичкэн булырга тиеш.

Лэкин Клара боларның барысыннан да хэбәрсеz иде, билгеле. Авыл аңа шактый табигый һәм тыныч-имин булып күренде. Хэер, асылда, Каракош хэзер шундый иде дэ.

Авыл уртасына житэрэк алар урамга буй салынган, такта белән япкан таза гына йортның капкасына килеп туктадылар. Бу – Кларага эллэ кайсы яктан, эллэ ничек кенэ кардэш тиешле Сэйфетдин абзыйның йорты иде. Капканы өстенэ ак күлмэк, башына кара кэләпүш кигән кәкрерэк аяклы хужа үзе ачты.

– Һай, бэрэкалла! Эйдэгез, хуш килдегез! – дип каршы алды ул кунакларны.

Ат ишегалдына узып, кунаклар тарантастан төшэргэ өлгермәделэр, өйдән шәһэрчэ диярлек киенгән, кечкенэ буйлы, йөзгэ бик сөйкемле яшь хатын һәм буйга-сынга таза гына егет ашыгып чыктылар. Болар Сэйфетдин абзыйның улы белән ки- лене иде...

Хәмдия жиңгәчәсе, Клараны терсәгеннән этәребрэк:

– Менэ Иркэ туташны сезгэ күрсәтергэ алып килдем, –

диде. – Хамматжан дэдэбезнең внукасы була инде. Каладан кайтты.

– Ёи-и-и, шулаймыни? – диде Сәйфетдин абзый, тәмам шаккатып. – Хамматжан абзыйның шундый внукасы бармыни? Машалла! Күз генә тия күрмәсен, алтын алма булып житкән икән! Әйдүк, әйдүк, ике күзем, түребездә бул!

Барысы да аның белән бик куанышып күрештеләр. Аеруча Клраны күрүенә яшь килән бик шат иде шикелле – ничектер беренче караштан ук ул аңа, үз тиңен очраткандай, бик жылы, бик якын итеп карады. Аннары кунакларны өйнен түр ягына алып керделәр. Өй эче тәмам шәһәрчә дип әйтерлек иде. Биредә никель карават та, шифоньер да, китаплар тулы этажерка да, хәтта зур радиоалгыч та бар иде. Чебеннен әсәре дә юк, үзе чиста, үзе рәхәт, салкынча... Күренеп тора: шәһәр тәртибен алып килгән кешенен кулы хужа монда...

Яшь килән, биләнә кечкенә альяпкыч буып, аш-чәй хәстәренә кереште. Ире дә аңа кушмастан булыша башлады... Хикмәт шул яшь киләндә түгелме икән?.. Картлар үзәра хәл-әхвәл сораша башладылар, Сәйфетдин абзыйның карчыгын сагынып исләренә төшерделәр, ул күптән вафат икән инде.

Хужа бер чыккан арада, Клара жингәчәсеннән акрын гына:

– Бабакайлар йорты еракмы, кайчан барабыз? – дип сорап куйды.

– Ерак түгел, – диде жингәчәсе.

Шуннан, Клара бик үтенгәч, алар чэйгә хәтле барып килергә булдылар.

Урамга чыккач, жиңгәчәсе Клараны югары очка таба алып китте һәм, берәз баргач та, ике йорт арасындагы иркен генә бер буш урын каршында тукталды.

– Менә шушы була инде бабаңнарның утырган жирләре, Иркә туташ! – диде ул, кабер өстенә килгәндәй, тавышын акрынайтып.

Клара берни аңламыйча әүвәл алга, аннан тирә-ягына каранды. Нәрсә соң бу?.. Урамнан алып инешкә төшөп житкәнче алабута, кычыткан, эрекмән басып бетергән буш жир жәелеп ята. Ник бер агач, ник бер таш, ник бер каккан казык күренсен! Бу урында кайчан да булса кемнәрнендер йорт-жир белән дөнья көтеп яшәүләрен күз алдына китерүе дә бик читен иде. Клара, тәмам аптыраган хәлдә, ни әйтергә белмичә, шактый сүзсез тынып торды. Жиңгәчәсе, аның хәлен аңлап булса кирәк, жинелчә көрсенеп әйтеп куйды:

– Бетте шул инде, нигез дип әйтерлегә калмады...

– Ә кая булды соң мондагы йорт, бабакайдан калган йорт? – диде Клара, нигәдер берәз сабырсызланып.

– Соң белмисеңмени, бабаң бит, сезнең янга киткәндә, йортын сакау Хисамига сатып китте!

– Беләм. Ишеткәнем бар... Ну, ә ул Хисами кайда соң монда?

– Хисамимы? Хисами, сугыш беткәч тә, сафхузга күчеп китте... Йортын да шунда күчерде... Бик әйбәт тора, ди-

ләр... Күркәсенә чаклы асрый икән... Ишетмәдегезмени?

Клара башын гына чайкады... Һәм алабута, кычыткан баскан буш жиргә карап тора башлады. Шушы икән инде... «нигез»!.. Бернинди кызгану-фәлән кебек нәрсә хис итмәде Клара үзәндә, тик алдануы өчен кәефе генә азрак кырылды... Бер генә дә күрер нәрсә калмаган ич! Хыялы белән дә ул биредә нәрсәләр булганын күз алдына китерә алмый иде... Юк, билгесез, ят бер урын икән бу аның өчен... Ләкин шулай да ул уйламыйча булдыра алмады: әгәр бабасы үзе бу ташландык урынны кайтып күрсә нишләр иде икән? Түзмәс иде, елар иде, ничшиксез елар иде... Туган жирем, гомер иткән жирем, дип, шәһәрнең дүрт стенаһы эчендә гел сагынды да утырды бит!

Инде китәргә дә ярыйдыр. Шулай да Клара, нидер исенә төшереп, җиңгәчәсеннән сорады:

– Бабакай, бакчабыз бар, бакчабызда зур каен үсеп утыра, дип сөйли торган иде. Кайда ул?

– Каенмы?.. Ә әйе, бар иде шул, бар иде... Кистеләр. Каенның да, барысын да кистеләр. Хужасыз калгач ни... – Җиңгәчәсе башындагы яулыгын алгарак тартып куйды. – Бабан картайды, – диде ул сузып кына... – Малайлары таралышып беттеләр. Карчыгы үлдә. Ялгыз нишләсен ул монда?.. Барысын сатты да китте...

– Җиңгәчәй, син бу йортны яхшы беләсеңдер инде?

– Һи, белмичә соң! Мин бит шушы йортка килең булып төштем. Минем Хамматшам бабаннан аерылып чыкмаган

иде эле... Туебыз бик тә күңелле, бик тә шәп узды... Вәли-улла абзый, мәрхүм, туй капкадан килеп керүгә, мылтыктан атып жибәрде. Ул халык, мин сиңа әйтим, ул бала-чага!.. Мине житәкләп ак киез өстеннән генә өйгә алып керделәр... Һи, сөйләсән, Иркә туташ, исең-акылың китәр. Үтте инде... үтте. Аллага шөкер, менә хәзер үзем дә киленле булдым. Тик Хамматшам гына күрмәде.

Шулай элекке нигездән бер таш кисәге дә калмаган буш жир өстендә анысын-монысын искә төшереп берәз сөйләшеп торганнан соң, алар, акрын гына кузгалып, Сәйфетдин абзыйларга кайтып киттеләр.

Яшь киленнең тәртипле, матур, мул табыны эзер иде. Биредә инде күп сыйлар өстенә тагын быелгы жир жиләгеннән кайнаткан варенье да һәм баллап катырган чәкчәк тә бар иде.

Чәйне озаклап, тәмләп эчтеләр. Сәйфетдин абзасы белән жиңгәчәсе сөйләшеп рәхәтләнделәр генә. Әллә кайчангы хәлләрне искә төшереп, әллә кемнәрне телгә алып беттеләр. Кем белән ни булган, кем кая киткән, ул анда ничек тора, кемнең баласы кайсы шәһәрдә кем булып эшли, кемнең улыннан яки кызыннан күпме акча килгән, ә кем бер тиен дә жибәрми – барысын да санап чыктылар. Клара бер нәрсәгә гажәпләнде: Каракоштан дөньяга сибелгән кешеләр гаять күп икән... Ерак Көнчыгыш, Себер, Урта Азия, Урал, Мәскәү, Ленинград, Киев, Баку – кая гына барып чыкмаганнар алар! Тагын шунысы кызык: кайда гына булмасыннар, ниндидер нечкә жепләр аларны Каракош белән һаман бәйли



икән әле.

Чәйдән соң яшьләр авыл буйлап бер йөрөп кайтырга дип чыгып киттеләр. Хәмдия жингәчәсе үзе кушты: «Сания килен, барыгыз, Иркә туташка авылны күрсәтегез, казаныңны үзем карармын», – диде ул яшь киленгә.

Сания үзе дә, аның ире Зиннур да Клара өчен бик кулай кешеләр булып чыктылар. Алар икесе дә Каракош мәктәбендә укыталар икән. Сания үзе шәһәр кызы икән, педагогия институтын бетергәч, аны шушы авылга жибергәннәр... Клара башта ук аның авыл кызы булмавын сизенгән иде. Инде белгәч, ул аңа үзе ишедәй бик якин булып күренде.

Зиннур инде төп Каракош егете иде. Ул эше белән дә, укуы белән дә Саниядән түбәнрәк тора шикелле – Клара шулайрак сизде... Аннары егет үзенң кечкенә хатынын бик ярата иде булса кирәк. Ничектер менә хужасына бик ияләшкән юаш ат шикелле тота иде ул үзен Саниясе янында.

Алар Клараны урам уртасыннан түбән очка таба алып киттеләр. Авылның хәл-әхвәлен аз-маз сөйләп бардылар. Әлбәттә, киләчәген күбрәк сөйләделәр, чөнки алар яшьләр, чөнки Каракошның киләчәге, үткәннә караганда, һичшиксез, матуррак булырга тиеш. Бу ышаныч, бу теләк бигрәк тә шәһәрне ташлап килгән Саниядә нык сизелә иде. Гүя ана шунсыз монда яшәү мөмкин дә түгел!

Дөрөс, Каракошның хәзергә әле ерактан килгән кунакка мактап күрсәтерлек әллә нәрсәсе юк. Күп нәрсәләр яңа башланган яки планда гына икән әле... Хәер, бу гажәп тә тү-

гел, чөнки ярты халкы таралып беткән Каракош, озак еллар бер урында таптанып торганнан соң, яңарак кузгалып, югары үрмәли башлаган иде.

Кларага колхозның былтыр гына салынып беткән яңа идарәсе белән гаражын күрсәттеләр. Рәшәткәләп алган ир-кен ихата эчендә зур, матур йорт. Алты тәрәзәсе урамга карап тора. Бер башында китапханә икән... Клара: «Ә клубыгыз бармы?» – дип сорагач, Сания аңа бер генә сүз белән җавап бирде: «Булачак!»

Идарә артындагы яшел чирәмгә салынган ике ишекле кызыл кирпич гараж да болай зур гына, чибәр генә кебек иде. Зиннур әйтә, монысы, ди, идарә машиналары өчен генә, ди, ә колхозның барлык машиналары өчен авыл читендә зур сарай салынып ята, ди.

Бер унайдан Кларага идарә каршында торган мәчетне дә күрсәттеләр. Клара гажәпләнә калды: мәчетнең тәбәнәк кенә манарасы белән кәкрәйгән ае да бар, имеш! Ничек сакланган ул! Ләкин бик тә искергән, тузган инде. Түбә такталарына яшел мүк чыккан, бүрәнәләре тәмам караеп беткән. Тәрәзәләре яшыкелт зәңгәргә әйләнеп, карасу төшкән күзләрдәй, дөньяга күрмичә карыйлар төсле... Мәчет Кларада ятсыну һәм шомлануга охшаган ниндидер бер авыр хис уятты. Ә бабасы аның мәчет катындагы мәдрәсәдә укып йөрүен сөйли торган иде. Анысы хәзер юк, күрәсең. Әйе, бабай заманындагы нәрсәләр акрынлап менә шулай тузып, череп, юкка чыгып беткәннәр яки бетеп баралар икән инде... Алар

урынына энэ бабай күрмэгэн, бабай белмэгэн яңалары туа...

Мактаулы Каракош! Клара үзенчә бик кызыксынып, сынап карый аңа. Монда беренче күзгә ташланган нәрсә – авылга каршы яклап тезелеп киткән таулар иде. Бабасы: «Каракошканың таулары киртләч-киртләч, киртләчләре бетә кар киткәч», – дип жырлый торган иде. Чынлап та, бу ак маңгайлы текә тауларны вак ерганаклар агып һәм кәжәләр таптап, аркылыга-буйга сырлап бетергәннәр икән. Таулар Кларага ни өчендер тәбәнәк һәм боек күренделәр.

Авыл үзе бик чуар. Өйләрнең искергән-тузганнары да күп, ишелергә торганнары да бар; нигезен яки түбәсен яңартып жибәргәннәре дә шактый гына, өр-яңадан салынганнары да очрый... Әгәр Клара урынында берәр дөнья күргән олы кеше булса, ул, бу өйләргә карап, авылның үткән тарихын да, бүгенге хәлен дә китаптан укыган шикелле укыр иде.

Авылда яшеллек тә аз икән. Агач бакчалары юк диярлек, тик кайбер йортларның гына тәрәзә алларында сирень куагы, киртә буйларында ялгыз каен яки шомырт, яки миләш агачы үсеп утыра. Эмма һәрбер йортның койрыгында сузылып киткән бәрәңге жире бар. Клара өчен кызыклы түгел ул бәрәңге жире. Хәер, аны шагыйрьләренң дә мактап жырлаганнары юк әле. Авыл кешесенң үзе өчен генә кадерле ул... бәрәңге!

Шулай карап уздылар Каракошның зур урамын. Очраган бер бала алар белән исәнләшеп, авызын ачып калды. Ишегалдында йөргән агай яки жиңги дә тукталып, каз шикелле

башын кырын салыбрак карап калды. Чөнки безнең Кларабыз бик сылу кыз иде, бик чибәр киенгән иде. Шуңа күрә инде һәркемнең күңеленә: «Кемнеке булыр бу, кайдан кайткан, ниләр алып кайткан?» – дигән уйның килми чә калуы һич мөмкин түгел иде.

Авылдан тип-тигез тугайлыкка барып чыктылар. Алда – буа, буада – иске тегермән, ә тегермәннән ары ферма каралтылары күренә. Ямь-яшел тугайда көтү-көтү ап-ак казлар утыралар.

Яшьләр фермага барып тормадылар, чөнки анда буш абзарлардан башка берни дә юк, маллар – көтүдә... Авыл артына, чирәмлеккә күтәрелеп, шуннан ашыкмыйча гына кайтырга булдылар.

Монда жире дә, һавасы да бүтәнчәрәк икән – ничектер да-ла исе аңкый. Бөрчекләнеп торган кара туфрак, эсседән кипкән сирәк үлән һәм ефәк чуклы кылганнар... Кылганнар... Гел бер якка таба селкенеп торалар икән бу... кылганнар. Казан тирәсендә юк бит алар.

Сания, иелеп, жиргә учлам-учлам ябышып үскән вак кына зәңгәр чәчәкле бер үләнне йолкып алды да Кларага:

– Мәгез әле, иснәп карагыз! – дип сузды.

Клара үләнне алып борынына китерде һәм хәйран калды: үлән искиткеч хуш исле иде.

– Нәрсә бу?

– Ислекәй... Ислемай үләне, – диде Сания.

Ислемай үләне! Клара аны тирән итеп, кат-кат иснәде һәм

бер мэлгэ исереп киткэндэй булды. Чиксез дала аның күз алдына килде. Бабасының яшь малай чагын, шушы ислемай үләннәрен жыя-жыя йөгереп йөргән чакларын ап-ачык күргәндэй булды... Кинәт шулкадәр ерак үткәнгә кайта алу әллә ничек шомлы да, әйтеп бетергесез татлы да булып тоелды аңа... Айнырга теләп, ул башын кат-кат чайкап куйды.

Сания тагын ак әремне дә уып иснәтте. Монысыннан да дала эссесе, дала исе аңкып тора иде. Клара ихтыярысыздан: «Әтием бу исләрне ничек оныта алды икән?» – дип уйлап куйды. Ә менә бабасы онытмаган иде, сагына иде. Әгәр ул исән булса, Клара бу үләннәрне алып кайтып, аңа иснәткән булыр иде.

Көн бик эсселәнеп китте, шуңа күрә яшьләр, артык юан-мыйча, өйгә кайтырга ашыктылар. Хәтта авылдан читтәрәк тигез чирәмлектә утырган зур таш мәктәпкә дә кереп тормалар, тик Сания генә бу мәктәпнең районда иң зур, иң бай мәктәп булуын сөйләп алды. Алар шунда укыталар икән инде...

Кайткач, тагын чэй эчтеләр. Аннары каклаган ит, яңа бәрәңге турап һәм күкәй калжасы салып пешергән бик тәмле аш ашадылар. Ниһаять, көн сүрелгәч, Сания белән Зиннурны берсекөнгә Зиреклебашка кунакка чакырып, юлга чыктылар.

Авылны чыкмас борын Рәхмәй абыйсы атын беразга гына кибет алдында туктатты. Жингәчәсе кибеттән, зур бер яулыкка барысын бергә салдырып, чикләвек, йөзем, кип-

кән өрөк кебек нәрсәләр алды. Күлмәгенә тирән кесәсен-  
нән кулъяулыкка төргән акчасын чыгарганчы, Клара барысы  
өчөн түләп тә өлгөрдә. Аннары ул тагын бишбылтырдан бир-  
ле сатылмыйча яткан краб консервын да, тозы өстенә чыккан  
селёдканы да алмакчы булган иде дә, жиңгәчәсе моңа бик  
каршы төштә. «Акчаңны эрәм итә күрмә, бездә андый нәр-  
сәләргә ашаучы юк», – дип, тәки алдырмады. Шуннан соң  
Клара Рәхмәй абзасына, көчлөп дигәндәй, илле сумлык акча  
бирде. Рәхмәй, үзеннән дә өстәп, ике шешә акны, бер шешә  
кызылны алды. Шуларны кучер астындагы печәнгә әйбәтлөп  
яшергәч, утырышып, авылдан чыгып кит- теләр.

Кояш баер алдыннан гына, Чабылтау итәгенә килеп жит-  
теләр. Кайтышлый сүз аз булды. Жиңгәчәсе тирбөлөп килә  
торгач оеп китте. Рәхмәй абыйсы башта колхоз эшләре ту-  
рында аны-моны сөйлөнөп килде-килде дә аннары ул да тын-  
ды. Клараны бу сүзсезлек, бу юл талгынлыгы бер дә ялык-  
тырмады, киресенчә, ул аңа риза иде, чөнки ул да үз эченә  
йотылып, үз уйларын уйлап кайта иде.

Тау итәгенә житкәч, барысы да жанландылар. Жиңгәчәсе,  
калкынып:

– Машалла, кайтып житәбез түгелме соң? – диде. – Ёи,  
көтү дә кайтып бара икән ләбаса!

Чынлап та, алда, Корысазлык ягыннан юлга таба көтү чы-  
гып килә иде. Рәхмәй абыйсы атын кызулата төштә, һәм алар  
тузан, йон, сөт исе аңкыган көтүнең нәкъ алдыннан уздылар.  
Шул чакта Клара бик сәер бер нәрсә күрде: жирдән, кәжә-

сарыклар арасында, эллә нихәтле сыерчыклар кайтып килә. Нәкъ менә көтүгә чыккан йорт кошлары шикелле очмыйча, жәяүләп, йөгәрә-йөгәрә кайтып киләләр. Бу гажәп сәер, кызыклы күренештән кәефе бик килгән Клара кычкырып ук жиберде.

– Жңгәчәй, карале, көтүдә сыерчыклар!

– Ә, ие шул! Бала очыргач, көтүдән калмыйлар инде алар.

– Нигә, ни өчен?

– Нигә дип, мал тирәсендә аларга азык табыла. Мал белән бит чебен дә, корт та ияреп йөри... Шуларны чүплиләр инде бу Алла кошлары!

«Удивительно!» – дип уйлап куйды Клара эченнән. Ана ничектер берьюлы күнелле, рәхәт булып китте.

Рәхмәй абыйсы, артына каерылып, кояш баешына карап алды.

– Иртәгә дә аяз булмакчы икән, – диде ул, башын кагып.  
– Бик әйбәт. Печәнчеләргә мач килә.

Клара, кинәт жанланып:

– Жңгәчәй, минем дә печәнгә барасым килә, – диде. – Мина барырга ярыймы?

– Ник ярамасын! Ярый, бик ярый, аккошым! Үзем алып барырмын, – диде жңгәчәсе, ничектер Клараның бу теләген шунда ук куәтләп.

– Көлмәсләрме?

– Юк, нишләп көлсеннәр, Аллам сакласын! Менә кызларыбыз белән танышырсың... Кызларыбыз бик куштаннар,

кунак итеп, үзеңне урталарына гына алып йөртерләр.

Рәхмәй абыйсы кисәк кенә көлөп куйды:

– Хәсэн бригадир, нибуч кунак дип тормас!

– Ә мин кунак булып түгел, эшлэргә барам! – диде Клара, эре генә башын чөеп.

– Әйе, әйе, эшлэргә инде, печән жыярга, – диде жиңгәчәсе, бала көйлэгәндәй итеп. – Бергә барырбыз. Мин үзем дә бик яратам печән эшен, Иркә туташ!

– Барабыз, жиңгәчәй, барабыз! – диде Клара, чын-чыннан рухланып, һәм аны кинәт ниндидер бер канатлану, жилкенү биләп алды. Ыч уйламаганда, аның менә хәзер үк энә шул Чабылтауга менәсе, шуннан дөнья өстенә бер карыйсы килде. Ул атны туктатырга кушты: «Мин тауга менәм!» – диде. Жиңгәчәсенен аптырап: «Һай, Иркә туташ, каян уйладың әле, кояш та баеп бара, ялгыз куркырсың ич!» – диюенә карамастан, ул тарантастан төште дә ашыга-ашыга тауга таба китте.

Тауны менү читтән караганда гына ансат булып күренә икән ул. Иң элек тау, менә башлагач, шактый биек булып чыкты, аннары, югарырак күтәрелгән саен, ул текәрәккә әйләнә барды. Клараның әледән-әле аягы тая башлады, хәтта ара-тирә артка таба шуып та киткәләде. Ләкин һичнигә карамыйча, үлән төпләренә аягын ныграк терәп, тазарак үскән сабакларга тотынып, иелә-бөгелә һаман күтәрелде. Ахырда, азаплана торгач, Чабыл башына менеп житте... Туктады, тирән сулап, бермәл тын алып торды.



Тау түбәсе – ап-ак ташлык, үлән бик сирәк, урта бер жире чоқыраеп тора. Монда сәер бер тынлык хөкем сөрә. Әллә нинди генә шунда, түбәндәге тормыштан аерылу хисен уяткан, бушлык халәтенә якын бер тынлык иде бу... Бу тынлыкта бары жылнең акрын гына исүе ишетелеп тора кебек...

Клара түбә уртасынарак атлады. Кояш баеп өлгергән иде инде... Ләкин бөтен этраф<sup>12</sup> бик якты иде әле, шунлыктан иң ерак офыклар да ачык күренә иде. Клара, тантаналы бер киеренкелек кичергән хәлдә, тирә-як дөнъяны карарга кереште. Никадәр ерак жирләр ачылган иде аның күз алдында! Бик-бик еракта күгелжем томанга өртөлгән ялгыз таулар күренә, чиксез киңлекләргә сибелгән, әле тегендә, әле монда жиргә ябышып яткан авыллар күренә, жептәй сузылган юлларны да бик ачык аерып була. Хәтта юлларның теге яки бу төшендә, бөтерелеп сузылган тузанга карап, машиналар чабуын да шәйләп була иде. Һәм энә шул таулар, кырлар, авыллар аша, ниндидер бер пәһлеванның зур адымнары шикелле, тимер челтәр баганалар әллә кайлардан килеп, әллә кайларга узып китәләр...

Клара озак кына Каракошны эзләде. Кайда ул, нигә күренми? Ниһаять, түбәндәге ике тау арасыннан ниндидер бер авылның читен күреп алды. Ул ерак та түгел иде. Клара чамалап карады: хәзер генә алар кайткан юл нәкъ менә шул ике тау арасыннан килеп чыга икән. Димәк, Каракош шунда. Тик ул тоташы белән күренми, әлегә ак маңгайлы тәбәнәк таулар

---

<sup>12</sup> Этраф – тирә-юнь (тараф).

аны каплап торалар. Эмма Каракешның бер генә читен күрү дә Клара өчен күңелле булып китте, ничектер менә авылдан аңа жанлы бер жеп сузылган кебек булды. Каракеш аңа да якын икән ләбаса!

Аннары тирә-якка күз йөртеп, акрын гына артына борылды. Кинәт аның күзенә нидер көзгедәй уйнаклап-чагылып китте. Шуны эзләп түбәнгә карагач, ул тау итәгеннән авылга таба кешеләр төялгән өч атның китеп баруын күреп алды. Менә шул алдагы атта баручы кешеләрнең баш өсләрендә нидер жылык-жылык уйнаклап куйгалый... Нәрсә бу?.. Ах, чалгылар түгелме соң? Әйе, әйе, чалгылар шул! Арбага ике яклап тезелешеп утырган егетләрнең бастырып тоткан чалгылары ара-тирә энә шулай чагылып-чагылып киткәли икән!.. Печән чабучылар кайтып баралар. Арттагы атларга, тырмаларын югары күтәреп, хатын-кызлар төялгән... Бу күренеш Клараны аеруча сөендереп жибәрде. Иртәгә бит ул үзе дә печәнгә чыгачак. Менә шулай, үзе кебек кызлар белән бергә, аякларын салындырып, арбага утырган килеш, тырмасын күтәреп, болынга барыр, болыннан кайтыр!.. Теге кем, Хәсән дигәннәре: «Кунак кызга тырманың жиңелен эзерләп куярбыз!» – диде бит... Мут күз! Шәһәр кызының кулларын үзенчә кызгана торгандыр инде. Тукта, күрсәтер әле ул аңа үзенң кулларын!

...Менә Зиреклебаш. Карасана, яп-якында гына икән ул. Бөтен өйләре, каралтылары, ишегаллары, көтүдән таралган маллары, кичке эшләрен бетереп йөрүче кешеләре белән, уч

төбөндөгө шикелле, ап-ачык күренеп тора. Э-нэ иң кырый-  
да Рәхмәй абыйларының өө. Э-нэ капка төбөндө моннан бар-  
мактай гына күренгән Алмас белән Алсу тауга карап торалар  
бугай. Исләре китеп, Клара апаларын күзәтә торганнардыр  
инде алар. Уңган жингәчәсе, кай арада кайтып, учагын ягып  
та өлгөргән – моржаларыннан аксыл төтөн акрын гына һава-  
га күтәрелә... Кунакчыл өйнең сый-хөрмәт төтөнө бу... Юк,  
алай гына түгел, туган туфрак төтөнө бу... Бар икән ул «ту-  
ган туфрак» дигән кадерле жир! Һәм Клара, үз гомерендә бе-  
ренче тапкыр моның буш сүз генә булмавын аңлап, шуңа ис-  
киткеч сөенде. Беренче тапкыр, бик табигый рәвештә, туган  
жиренә, туган халкына телдән генә сөйләнә торган түгел, ә  
кан тамырында йөри торган чын якынлык-мәхәббәт хис итте  
ул... Һәм бөтөн хисләрдән дә изгерәк, көчлөрәк бу хис аның  
яшъ йөрәген әйтеп бетергесез куанычлы бәхет белән тутыр-  
ды.

Ул, башыннан эшләпәсен алып, йөзөн кичке тау жиленә  
куеп, күзләрен дым каплаганчы чиксез киңлеклөргә карап  
торды. Аерыласы килми иде аның бу тын биеклектән, бу яңа,  
тансык хисләр дулкыныннан...

1959

# ШАЯРУ

## I

Кечкенә генә Идел пароходы, өч тапкыр өзеп-өзеп кычкыртканнан соң, акрын гына дебаркадердан аерылды. Халык жыелган якка шактый кырынаеп, үзенчә гайрәтләнгән булып, зур калаклы тәгәрмәчләрән шапылдата-шапылдата, ул елга уртасына таба борылды. Кайчандыр тар суларда, аккош төсле горур йөзеп, гомерен уздырган бу пароход, хәзер инде ашын ашаган, яшен яшәгән бабайга охшап, киң Идел уртасыннан, ашыкмыйча гына, түбән төшөп китте. Аның юлы Уфага чаклы, шушы юлда йөрөп картайды ул. Бәлкем, Агыйделгә барып кергәч һәм аның үрелеп сыйпарлык чәчәкле тугаен күргәч, пароходыбыз борынгыча яшәреп, дәртләнеп тә китәр, эмма хәзер исә, ярларыннан чыккан дәрья уртасында, ул ничектер көчсез дә, мескен дә булып күренә иде. Әйе, үтә икән шул, үзгәрә икән шул барысы да!

...Палубада каюта ачкычын кулында уйнаткалап басып торган ялгыз ханым, пароход пристаньнан берәз ераклашкан та, урыныннан кузгалып китте. Ярдан кульяулык болгый-болгый озатып калучылар арасында аның күздән югалганчы карап барырлык беркеме дә юк иде. Ирен ул пароходка утыргач та кайтарып жибәрде, чөнки ире аның бик эш-

ле кеше, һәр минуты исәптә... Хәер, тор дисә, ул торыр да иде, кешеләр арасыннан такыр башын елтыратып, бу күздән югалганчы, эшләпәсен селкеп тә калган булыр иде, ләкин ханым аны тотмады инде. Ире үзеннән яшыкә күп олы булганга күрәме, ханым аның белән кешеләр күзенә артык чалынырга, ирле-хатынлы икәнлекләрен ачык сиздерергә бик үк яратып бетерми иде. Ире үзе дә моны сизенә иде шикелле. Ләкин алар арасында бу нәрсә бервакытта да, ялгыш кына да телдән әйтелгәнә юк, киресенчә, яшь аермасын энә шулай эчләреннән генә уйлаган хәлдә, алар бик тату яшиләр иде... Моңа артык гажәпләнергә дә туры килми, чөнки ире аны уч төбөндә генә кадерләп тота иде.

Ханым палубаны бер әйләнде, ике әйләнде, ахырда, йөрүдән кызык тапмагач, стена буендагы үргән креслоларының берсенә килеп утырды һәм уйсыз-нисез генә ерак ярларга карап бара башлады. Бу әле утызга да житмәгән, төскә шактый чибәр генә бер ханым иде. Өстендә аның инде тулылана башлаган гәүдәсенә ыспай ятып торган тар итәкле ачык изүле эфлисун төсендәге йон күлмәк, аягында кара «лодочка» туфлиләр, ялангач беләгендә кечкенә алтын сәгать. Куллары аның бик ак, бик нәфис, тырнакларына тип-тигез алысу кына салган, бер бармагында кечкенә бриллиант каш яна. Чем-кара шома чәченең озын толымнарын бик пөхтәләп артка өеп куйган, һәм ап-ак муенында сөйкемле генә кара миңе дә бар. Кашлары да бик нечкә итеп сызылган, сөрмәле күзләренең кара керфекләре дә берәмләп диярлек югарыга һәм

түбэңгэ матурлап бөгөлгөн, кыскасы, энэ шулай шартына бик житкереп көязлэнгән, үзе чибэр, үзе яшь, үзе нигәдер боек бу ханымга игътибар итмичә узарлык түгел иде.

...Күпмедер утыргач, ханымның тагын эче поша башлады. Бөтен әйләнәдә күнелсез бертөрлелек: су да су, ярлар ерак, жәйге матур яшеллекне якыннан күреп тә булмый. Аннары бит ул биредә ялгызы... Барысы да бар кебек – байлык та, яшьлек тә, хөрлек тә, ләкин берүзе генә ул алар белән нишләсен? Менә ул өендә дә һаман бертөрлелектән туеп, тик ятудан йөдәп беткәч тотты да, «әниемне күреп кайтыйм» дип, шушы юлга чыкты. Күңеле талпынып, бик теләп чыкты ул бу юлга. Идел өсте, ак пароход, аулак каюта, гүзәл салон – болар барысы да аның хыялын котыртып, ниндидер кызык, ниндидер онытылмас күңелле хатирә вәгъдә итәләр иде кебек.

Ләкин пароход ялгыз йөрүчеләр өчен кызыклы урын түгел ул. Менә кузгалып китүенә озак та үтмәде, безнең ханым инде үзен үги кешедәй хис итә дә башлады. Дөрөс, уфтанырга бик иртә әле, алда ике тәүлеккә якын юл бар. Бу аз вакыт түгел, ике тәүлектә ни булмас!

Ханым палубада йөрүчеләрне дикъкаты белән күздән кичерде. Ул, әлбәттә, танышыр өчен кеше эзләми, күңеле аның андый нәрсәдән ерак иде, хәтта берәрсе танышырга чамаласа да, ул әле уйлап карар иде. Һәрхәлдә, абруен төшермәячәк ул... Ләкин кешеләр белән кызыксынмаса мөмкинме соң? Һәркемгә дә хас бер гадәт ич бу. Шуңа күрә ханым бер ир-

ләрне генә түгел, гомумән, һәркемне күздән кичермичә калмый иде.

Ләкин күпме генә күзәтеп утырса да, ул кызыксыну уятырлык кеше очратмады. Яшьләр юк диярлек, күбрәк парлы халык, ә сирәк-мирәк очраган ялгыз кешеләр әллә нинди шунда күңелсез, таушалган бәндәләргә охшыйлар.

Ханым утырган жиреннән торып китте, тагын палубаны бер әйләнде, икенче әйләнүендә, пароходның арткы очына житкәч, палуба рәшәткәсенә таянып, койрыкта баручыларны күзәтергә кереште. Анда кызыграк та, күңеллерәк тә кебек иде. Кешеләре дә бүтән – авылларына кайтып баручы агайлар, жиңгиләр, студентлар. Кайберсе тимер идәнгә аягын сузып утырган да капчыгын чишеп янына гына куйган, ак булка һәм уалган хәлвәне капчык авызыннан гына алгалап, зур калай кружкадан, өрә-өрә, чәй эчеп бара. Кайберсе, аулаграк урынны сайлап, төенчеген баш астына салып, шунда йокларга жайлашкан. Әнә ике кыз койрыкның иң очына кочаклашып утырганнар да пароход артыннан ургылып калган суга карап баралар. Алар үз алларына акрын гына жырлыйлар шикелле, тик пароход шаулавыннан ишетелми генә... Ә болары кемнәр? Ишектән читтәрәк өч егет һәм бер кыз нидер сөйләшөп торалар. Уртагарак баскан, иптәшләрөннән калкурак буйлы, гәүдәгә какча булса да, шактый киң жилкәле таза егетнең кулында ефәк баш яулыгы. Сүз шул яулык турында бара, ахрысы, чөнки әле берсе, әле икенчесе яулыкны тотып-тотып карый да башын селкеп куя. Ара-

тирә аларның:

– Кайдан алдың моны, малай?

– Ну тапкансың бит үзең дә! – дигән кебек сүزلәре дә ишетелеп калгалый.

Ә егетнең кулындагы яулык искиткеч матур иде. Нинди генә бизәк, нинди генә төс юк аңарда, нәкъ менә ачылып киткән тавис койрыгы диярсең! Егет башта, бәлкем, үзе дә бу кадәр гүзәл нәрсә алуын аңлап житкermәгәндер, ә хәзер исә, иптәшләре исләре китеп мактагач, аның куе кара кашлы ак чыраена гажәпсенү катыш балаларча сөенү жәелгән иде. Сүзен дә әйтә алмый ул, бичара. Яулыгын ике кулына тоткан килеш, иптәшләренең мактавына бары баш кагып кына тора.

Егет үзе дә, аның кулындагы нәфис яулык та безнең ханымда гаять зур кызыксыну уятты. Кем ул, нинди яулык аның кулында, каян алган, кем өчен алган ул аны? Кинәт ханымның түбәндә, шул яшьләр арасында буласы килде, яулыкны тотып карыйсы, битенә куеп карыйсы килде. Нигәдер, ни сәбәптәндер аның хәтта яшь буласы, ваемсыз-шат буласы, әле берни дә үтмәгән, барысы да – мәхәббәте дә, бәхетте дә – алда булачак дип ышанасы һәм әнә шул яшьләр шикелле, юк кына нәрсәдән дә куаныч табып, хыялланып, өметләнеп яшисе килеп китте. Шунда ук яннарына йөгереп төшәрдәй булды, ләкин... бу мөмкин түгел иде. Ара ерак. Ул – югарыда, алар – түбәндә. Әгәр шуннан юләрләнеп төшсә дә... көлкегә генә калыр иде.

Ханым тирән итеп бер сулады һәм, каядыр алып кит-



кән хыялларыннан айнырга теләгәндәй, башын чайкап куйды. Үзе һаман түбәндә баручы яшьләрдән күзен ала алмыйча, онытылып карап торды. Менә егет яулыкны, ак кәгазьгә ипләп кенә төрөп, эчке кесәсенә салды, шуннан, янә берәз сөйләшеп торгач, алар барысы да эчкәре кереп киттеләр. Ханым да кузгалды... «Студентлар, ахрысы? – дип уйлады ул эченнән. Аннары: – Нишләргә соң?» – дип тә уйлады. Каютасына ни өчендер керәсе килми иде, ялгыз палуба таптау да килешми. Таушалган пижамаларын киеп, китап тотып чыккан эчпошыргыч «командировочныйлар», ул үтеп киткән саен, китаптан башларын күтәрәп, аның артыннан карап калалар. Ни уйлап карыйлар өнсез, йөрәксез балыклар? Үзләре әле шулай да, зәһәр йоткан хатыннарын исләренә төшөрәп, эчләреннән калтыранып та куя торганнардыр. Хатыннарыннан курыккан ирләрне ул, үзе әйтмешли, терпеть не могла!

Ханым, палубаны ташлап, беренче классның салонына килеп керде. Төшкә аш вакыты күптән узганга, ә кичке ашқа әле бик иртә булганга күрә, салонда беркем дә юк иде. Ханым тирән эчле йомшак креслоларның берсенә утырды. Салон эче тын, бары бөтен жирендә вак кына калтырау сизелә, официантканың бер өстәлгә жыеп куйган бокал-стаканнары акрын гына зыңлыйлар, ә көн яктысыдай тоташ калын тәрәзәдән ничектер ачыкланып, якынайгандай булып күренгән яшел урманлы тау битләре акрын гына артка табайызгалар. «Нишләргә соң?» – дип, тагын пошынып уйланды

ханым. Ашыйсы-эчәсе дә килми, чөнки ире белән соңгы тап-кыр кара-каршы утырып, өеннән бик әйбәт сыйланып чыккан иде. Шулай да официантка кыз салонга килеп кәргәч, ул аңа бер стакан чәй белән пирожный китерергә кушты.

Менә шул бер стакан чәй белән юанып, ул зур тәрәзәдән әлегә артка таба йөзгән тау битләренә, арыш кырларына озак кына карап барды. Ләкин бу күренешләр, жансыз көзгедә чагылган шикелле, аның күңелендә берни уятмыйча, хәрәкәтсез төбәлгән күзләреннән генә кичәләр дә кичәләр. Барыбер нидер юк, нидер житми, ә калын пыяла аша күренгән табигать үзе генә аның күңел бушлыгын тутыра алмый иде. Нәрсә теләгәнән ул үзе дә белми, бөтен нәрсәсә бар да кебек, ә шулай да жаны тыныч түгел, жаны һаман нидер тели, нидер көтә.

Акрынлап кына қояш та жир читенә якынлашып бара, Идел өстендә алсу шәүләләр уйнакый башлады. Биек ярларның суга яткан күләгәләре торган саен киңәя һәм караңгылана, ә қояшка каршы яктагы чиксез Идел түре, аннан да ары сөзәк кенә күтәрелгән күтелжем кырлар өсте аеруча яктырып балкый иде. Ханым, палубаны тагын бер әйләнергә булып, салоннан чыкты.

Пароходның койрыгына житкәч, ул нигәдер түбән каралды һәм ихтыярысыздан тукталды. Түбәндә баягы таза чандыр егет ялгызы гына әржәләр өеменә йөзе белән борылып, әлегә тавис койрыгыдай яулыгына карап тора иде. «Бу ни хәл, — дип уйлады ханым, — әллә тилергәнме ул, шулкадәр исе кит-

кэн!» Э егет, чынлап та, бераз гына шөребө какшый башлаган кешедэй, аны-моны сизмичэ яулыгын бер жэеп карый, бер йомарлый, битенэ дэ куеп ала, иснэгэн кебек тэ итэ, гүя сихерлэп маташа. Аннары бик сак кына ак кэгазыгэ төрөп, эчке кесэсенэ салып куя.

Бу күренеш ханымда шундый бер сабырсыз кызыксыну уятты ки, аның ничек кенэ булса да егет белэн танышасы һәм яулыкның серен беләсе килде. Э кичкырын түбәндә баручы кыз, егетләрнең берсен ияртеп, палубага менде. Алар сагаеп кына бер әйләнделәр дэ, пароходның алгы очына туктап, Идел өстенэ карап бара башладылар. Ханым алар яныннан бер-ике тапкыр сүзләрөнэ колак салып үтеп китте. «Әйе, болар студентлар булырга тиеш». Кечерэк кенэ буйлы жыйнак кыз беренче кышын гына шәһәрдэ үткәргән, ахрысы, район кыяфәте үзеннән китеп тэ бетмәгән әле; көл төслерэк чәчләрэн уртадан ачып, калын толымнар итеп үреп салган, өстенэ кызыл бөрчөклә ак ситсы күлмәк киеп, билен тар гына каеш белэн буган, э аягында арзанлы оек белэн үкчәсез кара туфли... Егет исэ шәһәрчәрэк: өстендэ аның эре шакмаклы «молния» каптырмалы күлмәк, балаклары бөрмәлә күк шаровар, аягында «тапочка» дип йөртөлгән резин чүәк – базык, тыгыз гәүдәсенэ караганда, ул берәр институтның спортчысы булса кирәк.

Ханым алардан аз гына читкәрэк килеп туктады да, кирәк кадәр тынып торгач, гади-мөлаем булырга тырышып, яшьләргә дәште:

– Иркәләрем, кая кайтып барасыз?

Яшьләр жәһәт кенә аңа борылып карадылар; кызның, борыны кечкенә булганга күрәме, соры күзләре бу минутта аеруча зур да, якты-матур да иде. Шәп киенгән чибәр, көяз ханымны күргәч, ул берәз гажәпсенебрәк, теләр-теләмәс кенә.

– Төрлебез төрле жиргә, – диде.

Аның болай кырын торып, салкын гына җавап кайтаруына ханымның артык исе китмәде: хатын-кыз башта бер-берсенә шулайрак була инде, нишлисең! Мөлаем ягымлылыгын саклап, ханым сораша бирде:

– Шулаймыни? Бик әйбәт. Сөз студентларсыздыр инде?

– Әйе, студентлар.

– Шулайдыр дип уйлаган идем. Танып була бит. Кайчан гына әле мин үзем дә студентка идем.

Яшьләр һич тартынусыз ханымга тагын бер сынаулы караш ташладылар. Ханымның үзен менә шулай гади-якын итеп тота белүеме, әллә соңгы сүзен әйткәндә ничектер сагышлы көрсенеп куюымы – нидер яшьләрнең салкын торып маташуларын бик тиз эретә башлады. Озак та үтмәде, телләре дә чишелде һәм сөйләшеп тә киттеләр.

Башлап үзләре үк ханымның исемен дә сорап белделәр. Ханым аз гына көттереп, гүя чын исемен әйтергә икеләнгән-дәй җавап бирде:

– Мин... Диләрә.

Аннары ул үзе сораша башлады. Яшьләр, билгеле, икеләнеп тә, яшереп тә тормадылар – аларныкы уч төбөндә!

Тиз арада ханым һәркайсының исемен белде, кайда укуларын, кая кайтуларын белде, тик бер генә төер аның күңелен һаман борчып торды. Ул теге яулык хужасы чандыр егет тә менмәсме икән дип көттө, әмма егет менмәде. Бер-ике тапкыр ханым жай чыгарып аның хакында сорашырга да теләп карады, әмма булдыра алмады. Бары аерылышканда яшьләр-гә:

– Сезнең белән танышу бик әйбәт булды әле. Иртәгә дә менегез, бергә-бергә кайту күңелле ич! – дип калды.

Яшьләр:

– Рәхмәт, апа, килербез, – дип, түбән төшөп киттеләр. Ханым, ялгыз калгач та, каютасына керергә ашыкмады. Палуба баганасына сөялеп, битен кичке саф жылгә куеп барды. Төн, тынлык, елга өстө кап-кара, аз гына чи балык исен аңкытып, түбәннән дым килә. Ярлар күренми, каршы очраган пароход та, вак утларын ерактан гына жемелдәтеп, тавыш-тынсыз уза...

...Менә түбәндә ничәдер тапкыр жиз кыңгырауга суктылар – һәр сугудан, гүя ике кат тавыш чыгарып, сәер генә яңгырады ул... Диләрә ханым иренеп кенә урыныннан кузгалып китте, каютасына керде, ашыкмыйча гына урынын рәтләп чишенә башлады. Аяк йөзеннән үк яткан төнгә ефәк күлмәген киеп, көзгә каршына баскач, ничектер уйга китеп, тулы-тыгыз күкрәкләрен акрын гына сыйпап торды. Әйе, ул яшь, ул таза, ул чибәр әле! Ләкин... нигә соң болай йөрәген савып, эче поша икән аның? Ни житми, ни кирәк? Тагын

элеге ак чырайлы чандыр егет аның исенэ төште. Кем ул, ни өчен ул да, кешедән яшерен сере бар шикелле, иптәшләреннән үзен читтәрәк тота, йөрми, күренми? Тагын эчке кесәсендә генә саклап йөрткән яулыгы... Нигә ул аңа бик кадерле?

...Кинәт ханымда шул яулыкны егет кулыннан ничек тартып аласы килү теләге туды. Яулыгын алырга, яулыгы белән бергә серен алырга!

Һа, ул моны булдыра алмасмыни? Нинди егетнең әле яш чибәр хатын сихереннән котыла алганы бар? Теләү генә кирәк, теләү генә – иблисең дә тез чүгәр!

## II

Иртәнчәк Диләрә ханым палубада кемнәрнендер кычырып сөйләшкән-көлешкән тавышларыннан уянып китте. Тәрәзәгә тарткан кыек рәшәткәнең ярыкларыннан кергән яктылыкка караганда, вакыт шактый булырга тиеш иде инде. Ханым, урын өстендә берәз киерелеп-сузылып ятканнан соң, кинәт нидер исенэ төшкәндәй, ашыгып урыныннан торды. Тиз генә чуар халатын киеп, тәрәзәнең рәшәткәсен шылдырып жибәрде. Илаһи, көне дә көне! Үзе тын, үзе нурлы, үзе жылы, әйтерсең балачакта күргән бәйрәм иртәсе! Су өсте тип-тигез, яланаяк йөгер дә кит! Пароход та аның өстеннән гүя шуып кына бара. Кояш та әле яңа күтәрелеп килә икән – жылына башлаган елга урыны-урыны белән сөт-

тэй ак пар көйрәтеп ята. Ярлар да биредә якын икән – энә көтүләре белән кузгалган карлыгачлар канат какмыйча гына, кыеклап-кыеклап, бер югары менеп китәләр, бер түбән атылып төшәләр. Юк, мондый иртәне, мондый нурлы иртәне, йоклап, күрмичә калырга ярыймы соң!

Диләрә ханым тиз генә юынды да, янадан рәшәткәне тартып, киенә башлады. Бүгенге иртәнең үзенә охшарга теләп, иң матур, иң килешле алсу күлмәген киде, энже муенсасын такты, күзләренә оста гына итеп сөрмә тартты, шуңардан, ахры, керфекләре дә аска һәм югарыга таба матур гына бөгелгән кебек булдылар. Бизәнеп беткәч, чәченә, түшенә «Ак сирень» хушбуен бөркеде, шуннан соң, рәхәт бер жиңеллек хис итеп, палубага чыкты.

Палубада куанычлы бер жанлылык иде. Бар да торып чыкканнар, бар да, иртәнге елга өстен һәрьяклап күрергә теләгәндәй, төркем-төркем күчеп йөриләр, кулларын сузып, бербәрсенә нидер төртеп күрсәтәләр, һич юктан да шатланып көлешәләр. Диләрә ханым да чыгу белән сөттэй ак пар шуышып йөргән елга өстенә, нурлы пәрдәгә төренгән тау битләренә бермәл сихерләнгәндәй карап торды. Бу кадәр дә матур, сөйкемле булыр икән! Әйтерсең менә бөтен дөньясы назланып, елмаеп алдында ята синең! Эгәр Диләрә ханымның канатлары булса, шуларны жәеп, пароходтан төшәр иде дә, аякларын суга тидерер-тидермәс кенә атлап, тын, якты тауларга таба китәр иде. Күргәннәр: «Бу нинди фәрештә, кайдан гына инде әле ул!» – дип, тик хәйран булып калсыннар

иде.

Шулай сихерләнеп, хыялга бирелеп, күпмедер торганнан соң, ул акрын гына кузгалып китте. Пароходның арткы очына житкәч, тукталып, ихтыярысыздан түбәнгә караса, әлеге таныш яшьләрнең койрыкта, тимер идәнгә газеталардан табын жәеп, күңелле генә ашап-эчеп утыруларын күрде. Аның йөрәге кинәт урыныннан купкандай булды, жанын әллә нинди бер түземсез талпыну биләп алды. Бик якын идеме алар аңа, әллә мондый иртәдә үзенә ялгызлыгы белән һич килешә алмаганга күрәме, әмма ничек кенә булмасын, аның чын ихластан тизрәк шулар янында буласы килде, һәм, бер дә уйланып-икеләнеп тормыйча, ул ашыгып түбәнгә төшөп китте.

Яшьләр аны якты каршы алдылар. Дөрөс, ханымның бик шөп киенгән булуы, бигрәк тә «югары»дан төшүе аларны беркадәр ятсынырга мәжбүр итә иде. Ханым үзе дә моны сизмичә калмады, ләкин игътибар итмәскә тырышты.

Яшьләр, берәз каушабрак, аңа табын янына утырырга тәкъдим иттеләр. Ханым, чүгәләп, күлмәк итәген кайтара төште дә, чистарак урынны чамалап, жылы тимер идәнгә утырды. Табында газетага турап салган ак икмәк, арзанлы колбаса, йомырка, яшел суган, шырпы тартмасында тоз – нәкъ менә безнең кадерле кунак өчен генә әзерләнгән сый!.. Табынның хужасы әлеге чәчләрен уртадан ачып тараган бала чырайлы кыз икән. Ханымны да башлап ул кыстарга кереште:

– Апа, рәхим итегез! Безнең табын студентларча, такы-то-



кы гына инде, гаеп итмәссез!

Ханым, ничек тә гади, үз булырга тырышып:

– Сөйләмә, иркәм! – диде. – Бик әйбәт, тагын ни кирәк?

Һәм бер йомырканы алып, идәнгә бәреп ватты да әрчәргә тотынды.

Егетләрнең берсе аның алдына колбаса телемнәрен этәрә төште:

– Менә моны да алып карагыз, әгәр яратсагыз... «Халыклар дуслыгы» дибез без аны, ите – атныкы, мае – дуңгызныкы...

Яшьләр көлештеләр, ә ханым комачтай кызарды, шулай да сынатырга теләмәде.

# Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.